



# રાણકદેવી.

“એક સોરઠીઆણી સતીનું સાચું પતિવ્રત”.

રચનાર તથા પ્રસિદ્ધ કરનાર

અનંતપ્રસાદ વિ. ત્રીકમલાર વૈષ્ણવ.

રાધનપુરના નવાગ સાહેબના પ્રાધવેટ સેક્ટરી.



## અમદાવાદમધ્યે

મામાની હવેલીમાં યુનાઇટેડ પ્રિન્ટીંગ અને

જ. એ. કંપની “લિમિટેડ”ના પ્રેસમાં

રણછોડલાલ ગંગારામે છાપી.



મંચત ૧૯૩૬. સને ૧૮૮૩.

કિંમત રૂ.૧-૪-૦

(૧૯૨૨ કરાવેલ છે.)

## પ્રસ્તાવના.

કરેલુ પેલાની લોક-પ્રિયતાથી ઉશ્કેરાઈને, તથા નાટકો અને નિબંધો કરતા “ નોવેલ્સ ” આજકાલ આપણી ભાષામાં મારા જાણવા પ્રમાણે થોડાં લખાઈએલાં છે, માટે એવા પુસ્તકની ચાહતા સુત દેશીઓમાં વધારે છે એવું ધારી, મુજરાતી ભાષામાં એક “ નોવલ ” લખવાની અંતઃકરેલુમાં ઉત્પન્ન થએલ ઉત્કંઠા ધ્વજરૂપાથી આજ પાર પડી.


“ નોવલ ” તરીકે આ મારો પહેલો પ્રયત્ન છે. “ કૂવામાં હોય તે અવાડામાં આવે ” અને ખામી વિનાનું કામ માત્ર ધ્વજરૂપું છે, એટલે આ પુસ્તક સારું નરતું કે સાધારણ ગણવું એ વાંચનારના વિચાર પર છે. સુત સજ્જનો કૃપા કરીને ખામીઓ સૂચવશે તો આભારી થઈશ.

અંથ કર્તા.



॥ श्री ॥

## अर्पण पत्रिका.




परम विवेकी परोपकारी वडीलसाहेब श्री  
विजयशंकरभाइ वी. गौरीशंकरजी.

नायब दीवान साहेब.

स्वस्थान भावनगर.

महान पद्वीએ હોવા છતાં અતિ નમ્રતા, નાગરી  
નાત તરફ અંતઃકરણથી પ્રીતિ, અને વિધાને  
ઉત્તેજન આપવાની શુભ ઉત્કંઠાથી મો-  
હિત થઈ આ પુસ્તક આપને નમ્રતા  
પૂર્વક અર્પણ કરવામાં અતિ  
આનંદ માનું છું.



રાધનપુર.

જ્યેષ્ઠ સુદ ૧૫.

તા. ૨૦ જુન સને ૧૮૮૩

આત્મકિત શેવક

અનંતપ્રસાદ વી. ત્રિકમલાલ

વૈશ્ણવ.





# રાણકદેવી.

## પ્રકરણ ૧. લું.

વિક્રમના સંવતની બારમી સદીના મધ્ય ભાગમાં, સીંધના સીમાડી ઉપર પાવર નામથી ઓળખાતા પ્રદેશમાં, કડલી નામે કિલ્લો આવેલો હતો, તેનો આકાર સમચોરસ, એટલે તેની દરેક બાજુ આશરે બે બે હજાર ગજ લંબાઈમાં હતી. દરેક બાજુનો મધ્યમાં દરવાજો હતો. અને તેના ઉપરનો મેઢો, નીચે કૌંસાકાર હારો ટોચે મળેલી કમાનોની પેઠે હતી, તેના આધારે હતો. કિલ્લાની ભીંતની જાડાઈમાં આવી પાંચ હારો આવેલી, ને તેમના ઉપર પથ્થરની ગરદી હતી. દરેક ખૂણામાં ચોરસ પણ ખાંચા પાડેલા આકારનો એકેક ખુરજ હતો, અને આ ખુરજ તથા દરવાજાની વચ્ચેમાં બધાં હથેલીઓ સમચોરસ સમાન અંતરે હતી. કિલ્લાની ભીંતો ઘોડેઘોડે અંતરે કોતરકામની આડી પટ્ટીઓથી સજ્જગારેલી હતી; અને તેની ઉપલી બાજુએ અર્ધગોળાકાર કાંગરા હારખંધ એક સરખા આવેલા હતા. પટ્ટીઓના ગાળામાં પક્ષી, ઝાડ, વગેરેનાં ચિત્રો કોરેલાં હતાં. તેમ દરવાજા ઉપરનું કોતરકામ પણ નેત્રા જેવું હતું. દરવાજાની મેઢી શાભાયમાન, ઘોળા પથ્થરની, ઘાઠીલી હથેલીપિંચી અને બાજુએ નેડાએલી હોવાથી, તેની શાભામાં વધારો થતો હતો. કિલ્લાના પશ્ચિમ અને દક્ષિણ તરફના દરવાજાના વચ્ચે ગાળામાં રાજમઢી હતી. તેનો દરવાજો શહેરના દરવાજા જેવો, પણ કાંઈક નાન્હે શરેઆમ રસ્તા ઉપર પડતો હતો. આ દરવાજામાં પેસતાં જમણી તરફ તાજણ, કેસર, વગેરે વખણાએલી જાતનાં મજબુત, અને રૂપાળાં ઘોડાંઓથી ભરેલી નાની પાયગા હતી. ડાબી તરફ, હથીવાર, સરસામાંત વગેરેના અગત્યને વખતે ઉપયોગમાં લેવા સારી રાખેલા ભંડારો હતા. વચ્ચેમાં ખુલ્લો ચોક હતો. અને તેમાં મોઢા બે કુવા ખૂણાપર આવેલા હતા. સામે એક ડહેલી તથા ટેની

આજી બાજી બારણાંઓ, તથા તે ઉપર રાજમહેલના સુંદર લા-  
કડાંની કોરણીદાર ઝરખાંઓ ઝુકી રહ્યા હતા. ડહેલીમાં ખેસતાંજ  
બંને બાજીએ ચોરસ રંગીન લાકડાંની યાંબલોના ટેકા વાળી  
તથા નીચે ઢોરાદાર મોટી પડાળાંઓ હતી. તેમાંની જમણી  
તરફની—ગુંદ અને શાહીનાં ધાબાંવાળી જાજમ, ગાદી તકીયા,  
મોપડા મુકવાના ઊંચા પાટલા, તથા બાજઠ ઉપર મુકેલ પીતળ-  
ની દીવીઓની આસપાસ વેરાએલા ફાગળના કટકાઓથી—કામ-  
દારોની ખેઠક, અને ડાબી તરફની,—પથારીઓ, ખીટીઓપર વ-  
ળગાડેલ તલવાર, ધનુષ, ભાથા, ઢાલો, પાણીનાં માટલાં તથા દેવ-  
તાનાં કુંડાંથી—પહેરેદાર રજપુતોની ખેઠક હોવાનું જોતાંજ સમજાય  
એવું હતું. આગળ નાનો ખુલ્લો એક હતો તેમાં એક ખૂણામાં રા-  
ણીવાસમાં જવાનું બારણું તથા બીજા ખૂણામાં પથરનાં પગથી-  
આંની નીસરેણીથી સામે આવેલ મેઢીમાં જવાતું હતું. આ મેઢી  
ચોરસ આકારમાં હતી. તેની ચારે તરફ બારાંઓ હતી. ઉપર ને  
ઉપર રાણીવાસમાં જવાનો માર્ગ પછવાડે આવેલી ખુલ્લી અગા-  
થીમાં થઈને હતો. આ મેઢીમાં બંધ ખેસતી સુંદર શેત્રંજી બીછા-  
વેલી અને તેના એક ખુણાપર મુકેલ મોટી પીતળની દીવીમાં દીવો  
બળતો હતો. રેશમી ઝાલર અને સુંદર ભરતવાળો ચંદરવો છત ત-  
રફે બાંધેલો હતો. બીજો સ્વચ્છ ધોળેલી તથા તે ઉપર ભાગવત રા-  
માયણ અને મહાભારતમાં વર્ણવેલી હકીકતનાં ચિત્રાકર્ષક ચિત્રો  
રંગ ખેરંગી કાઢેલાં હતાં અને તેમના ઉપરના ભાગમાં મોટા ત્રણ-  
ચો, રાજાઓ, અને અવતારોની છબીઓ હારબંધ ચારેતરફ બાંધેલી  
હતી. અગાથી તરફ પડતી બારીના થડમાં રૂપાનાં પતરાંથી મેઢેલી  
એક પાટ પડી હતી તે ઉપર બંધ ખેસતો સુંદર ગાલીઓ તથા અશીસે  
સફેત ગિલાફદાર તકીઓ હતો તેની નીચે સુતાની જડાવ મૂકવાનું  
નાજીક ખાંડું પડેલું હતું. બંને બાજી તરફ બે સુંદર તકીઆ તથા  
માલતકીઆ હતા. આ પાટ ઉપર એક પીસતાળીસેક વર્ષનો,  
ગૌર રંગ અને મજબુત બાંધાનો મધ્યમ કદનો માણસ બેઠો હતો.  
તેનું મુખ ગોળ, લલાટ વિશાળ અને તેજસ્વી, તેની આંખો લાંબી ર-

તાશવાળી અને તાકીને જોઈએ તો રોબ પમાડે એવી, મૂછો વાંકી વજેલી તથા ડાઠી ગિરદ અને ઘટ્ટ હતી. તેણે મલમલની બંડી, જરીન કોરદાર કંઠ મારીને પોતડી પહેરેલ તથા માથે પીળો કીનારીદાર દુપટ્ટો બાંધેલ હતો ગળામાં લછાદાર મોઠાં મોતીનો કંઠો, જમણે કાને તેજદાર નીલમની છેલકડાં તથા જમણા હાથની અનામિકા આંગળીમાં મોટા પહેલુદાર હીરાની વીંટી શિવામ વિશેષ ધરેણાં આ વખત ધારણ કરેલ નહોતાં તે ઘડીમાં ભટતો ઘડીમાં હોડીને ટેલતો અને ઘડીમાં સ્થિર થઈ બેસી રહેતો; ઘડીમાં ચિતાતુર અને ઘડીમાં આનંદિત ચહેરે, ઘડીમાં ચંચળ અને ઘડીમાં સ્તબ્ધ થઈ જતો હતો. તેને એક જવાન માણસ સુંદર પોશાક અને સુના રૂપામાં મઢેલો બિંબો બિંબો સુનાની દાંડી વાળા ધુધરીદાર પંખાથી પવન નાંખતો હતો. તેના અશીસા તરફ એક માણસ તેની જ ઉમરનો કદાવર પણ તેનાથી જરા ઉતરતી કાંતિનો નીચે પલોઠી વાળી બેઠેલ હતો. તેના પોશાક, ચહેરા અને કમરે ખોસેલ કટાર તથા પાસે પડેલ તલવાર ઉપરથી રજપુત સરદાર હતો એમ જોળખવું કાંઈ કઠણ નહોતું. આ ત્રણે માણસનું પ્યાન વિશેષ કરીને પાસે બેઠેલ બીજા બે માણસો તરફ લાગેલું હતું. આ બે માણસોમાં એક વૃદ્ધ ધર્મવર્ણી ગરબલી પડેલ ફીકી ચામડી વાળો સાઠ વર્ષનો હતો. તેણે બીશ પચાસ દિવસની હજામત વધારેલી હતી. અને માથામાં ગાયની ખરો જોટલી જગ્યામાં લાંબી ગાંઠવાળેલી ચોટલી હતી. તેની આંખો બેઠી ઉતરી ગયેલ પણ જોવામાં બહુ કુશળ હતી. તેણે જાડું આદીનું કડીયું ગળામાં રુદ્રાક્ષની માળા હાથમાં અઢાર પારાનો ખરખો, તથા ચહેરાપર પુષ્કળ વલ્લુતિ ધારણ કરેલ હતી. તેની પાસે મેલી ઘોળી વીંખાઈ ગયેલી પાઘડી તથા એક જાડી વાંસના લાકડી પડેલી હતી તે એક રૂપાની દીવી પાસે રૂપાના પતરા વાળી પાટી ઉપર ગુલાલ નાંખી દાંતના ધુધરી વાળા વતરણાથી ઘડીકમાં આંકડા તથા કુંડળીઓ કાઢતો અને ભુંસતો અને ઘડીમાં ટીપણું ઉખેળી વાંચતો વેઢા ગણતો અને બડખડતો હતો. તે આ માથાફાડમાં જોટલો તો તક્ષીન થઈ ગયો

હતો કે તેની પાસેની પાઘડી કે લાકડી કોઈ જીવકી જાય તો પણ તેને ખબર પડે નહિ. તેની નેડે એક બીજી માણસ તેના જવાબ ડોળનો પણ ઉમરમાં આજીશક વર્ષનો તમામ લુગડાં પહેરેલ બેઠો હતો. તેની સાથે બે બાળકો ઉપર બે પાની ફુંગીઓ પાણીની બેઠી હતી. તેમાંની જમણીમાં એક ત્રાંબાની તળીઆમાં ઝીણા કાણા તથા પેટામાં અમુક આંકડાનાં ચિન્હો વાળી વાટકી વરતી મૂકી હતી તેમાં નીચેના કાણામાંથી પાણી બેમાલુમ બરાબે જતું હતું તે ઉપર તેનું ધ્યાન લાગેલું હતું. આ વખત આશરે દેઢ પહેર રાત ગઈ હતી.

અંદરમા પોતાના પૂર્ણ પ્રકાશથી આખા શહેર ઉપર ઘોળી ચાદર પાથરી શીતળતા વરસાવી રહ્યો હતો. બહારથી તમરાંનો એક સરખો આવજા, વખતે વખત જુદી જુદી દિશાઓમાં કુતરાંનું બસવું, નીચે ડોહલીમાં બેઠેલ રજપુતોની વાતો અને હુકાના ગડગટાટ, અને કોઈક ડોકાણે ચાંદનીમાં ચારપાઈ નાંખી નીરાંતે પડેલ ગીત ગાતા શખ્સના રાગ શિવાય બીજું કશું સંભળાતું નહોતું. તેમ અંદર પણ પંખાની ધ્રુવરીનો આવજા તથા ડોસાનાં આંકડા કાઢવા ભુંસવા તથા ટીપણું ઉમેળવાના અડખડાટ શિવાય ચુપ ચાપ હતું. થોડી વારમાં પેલા ડોસાએ પેઢા ગણવા વગેરે બંધ કરી પોતાના કામથી ફારગ થયો હોય તેમ વતરણું હેઠું મુકી હાથ લમણે દીવા ડોકું ધુણાવ્યું અને રતબ્ધ થઈ વિચારમાં પડ્યો એટલે પાટ ઉપરનો માણસ જે આ વખત લેટતો હતો તે એકદમ બેઠો થયો અને તેની તરફ આતુરતાથી નિર્ધ પૂછવા લાગ્યો. - બ્લેશીજી કુશળ તો છે! આજ જગ્યાએ આજથી આશરે બે વર્ષ ઉપર તમે મને જે દીલાસો આપી આશા બંધાવેલ, અહા! સંસારિક સુખોમાં રહેલાં ખામી પૂરી પડવા ધ્રુવરૂપા થવાની છે એવું સૂચવેલ, તે દિવસથી આજ સુધી જોકે હજી માફે વાંઝિયામણેલું પૂરું ભાગ્યું નથી, મારા સંતાનનું નામ પણ દુનિયામાં કોઈએ ધારણ કરી મનને આનંદ ઉપજાવ્યો નથી, અને રાજપાટ, ધન સમૃદ્ધિ, યશ આદિ અનેક સુખો મળ્યા છતાં જેને હું એ બધા કરતાં ઉત્તમ સુખ ગણું છું તે પ્રાપ્ત થ-

શું નથી, તો પણ આશા, ભવિષ્ય ઉપર શ્રદ્ધા, અને આજ સુધી થતા આવતા પ્રસંગોની અનુકૂળતાને લીધે માફ અંતઃકરણ જે વિચિત્ર તર્કોથી આનંદમય રહેલું છે તે બધાનું પરિણામ હવે ટુંક વખતમાં આવી અટક્યું છે. માફ મન એજ વિચારોમાં ગુંથાયેલું છે. મારા કાન રાણીવાસમાંથી આવતા દરેક આવાજ તરફ લાગી વારંવાર વધાઈ સાંભળવાની ભ્રમણામાં પડ્યા છે. મારી આંખ દાદરમાંથી હર્ષભરે દોડી આવતી ખવાસણુ જોવાને ટમકારો પણ સુખે નથી મારતી, અને મારા સંકલ્પો ખરા પડશે કે ખોટા એ જાણવાને જીવ એટલો બધો ઉતાવળો થઈ ગયો છે કે હવે ઘડી બે ઘડીમાં શું થયાનું છે એ જાણશે એમ જાણું છું છતાં બે ઘડી પણ આગળથી જાણવા ચાહી આપને પ્રશ્ન પુછી જવાબની અપેક્ષામાં છું તેવામાં તમે ડોકું ધ્રુણાવ્યું મો ઉતાર્યું ને શિથિલ થઈ ગયા એથી મારે શું અનુમાન કરવું? તમાફ ફેરવું બે વર્ષથી આ પ્રસંગમાં બરાબર મળતું આવ્યું છે જ્યોતિષ શાસ્ત્ર ઉપર અને તે તમે પરિપૂર્ણ જાણો છો એવું અનુભવસિદ્ધ થવાથી તમારા ઉપર અને પૂણ શ્રદ્ધા છે તેથી તમારા પ્રશ્નમાં આવેલું જાણવાની મને વધારે ઉત્કંઠા છે.”

આ પ્રમાણે આ માણસ બોલી રહ્યો તેજ ક્ષણે કુંડીમાં તરતી વાટકી પાણીમાં ડુબી અને ઘડી પુરી થઈ એટલે જ ધરેનારે પાસે પડેલ એવી બીજી વાટકી બીજી કુંડીમાં મૂકી અને તેજ ક્ષણે દાદર ઉપર ધમકારો સંભળાયાથી તમામ માણસ ચોકી તે તરફ જીવે છે તેવામાં એક જવાન ખવાસણુ ઉપર ચઢી આવીને પાટ ઉપર બેઠેલ માણસની પાસે આવી ફાંખણાં લઈ “મહારાજ પુત્રી આવી” એટલું બોલી ફરીથી ફાંખણાં લઈ તુરત નીચે ચાલી નીસરી.

વાંચનારે પાંચે માણસને અટકે એજણ્યા હશે પણ મારે વધારે જાણાવું જોઈએ કે પાટ ઉપર બેઠેલ તે શહેરનો રજપુત રાજા નામે શેર પાવર હતો. તેની પાસે તેનો મિત્ર સેનાપતિ બેઠેલો હતો. સાઠ વર્ષનો બ્રાહ્મણ રાજજ્ઞેશી જન્મ થતાંજ ગ્રહ કરવા સાર આવ્યો હતો. ને તેની પાસે તેનો શિષ્ય વખત સમજવાને ઘડી માંડી બેઠો હતો. તેણે બાળક ઉપર કંકુના કરેલ ચાંડલા ગણી

ધડી તથા વાટકીના ન્નેષ રાખેલા આંકડાના પળવિપળ ન્નેશી ખા-  
વાને સૂચવ્યા કે તુરત તેમના હાથ અને હોઠ ચંચળ થયા, થોડી વા-  
રમાં તેઓએ એક કુંડળી ધડી કહાડી અને તે પાટી ઉપરજ રા-  
ખી ફરી ફરીને તપાસી, આંગળીના વેઢાએ ધન મકર કુંભ ગણી,  
સામટી વાર લખી છેકીને કાગળ ઉપર કંકુથી ઉતારી લીધીને પ-  
છી તે ઉપરથી રાણીનો પલંગ કધી તરફ ઢાળેલછે, પુત્રી પ્રસવતાં  
પાસે કોણ કોણ હતું પુત્રી રૂપે રંગે કેવીછે વમેરે કેટલીક નીશાનીઓ  
પોતાની કુંડળીની સાચાઈ સમજાવવા બતાવી જેમ જેમ હાથમાં કું-  
ડળી લઈ મોઢે બડબડવા તથા આંગળીના વેઢા ગણવા લાગ્યા  
તેમ તેમ વધારે ઉદાસ અને ઊંડા ઉતરતા જણાયા અને તેથીજ  
રાજાએ ઉપરાઉપર કેટલાક પ્રશ્ન પુછ્યા તે બધાના ઉત્તરમાં પોતે  
થેર જવાની રજા માગી અને ત્યાં પુસ્તકો તપાસી ખાતરી કરી, ઉત્તર  
આપવા વિનંતિ કરી તે રાજાએ માન્ય રાખી એટલે તે તથા તેની  
સાથેનો માણસ ઊઠીને ચાલતા થયા.

“વાંઝિયામેહેણું બાગવાને જેજે મહેનત, ખરચ, અને ત-  
જવીળે કરી તે તમામ તો લેએ લાગી પણ ડામે હાથે દેવ પૂજેલ  
તેથી પુત્રીની પ્રાપ્તિ થઈ. અહા! પુત્ર! બાળપણમાં રાજદરબારનું  
ખરું સજીવન અમૂલ્ય રત્ન અને માતૃપિતાનું મનોરંજક રમકડું, મ-  
ધ્યાવસ્થામાં સંસારસાગરની ધોંગી ઢાલ, અને આપણાં વૃદ્ધાવ-  
સ્થા થએથી તમામ બોળે માથે રાખી આરામમાં દિવસ નિર્ગમન  
કરાવનાર, દુશ્મનોથી લઢી મરતાં વાંસે વેર વાળનાર, આદ્ય સંવત્સરી  
અને પુણ્યદાન કરી સ્વર્ગ પહોંચાડનાર અને તમામ રાજવૈભવનો  
પ્રિય ભાક્તા અને કુળનું અને બાપનું નામ અમર રાખનાર, વંશ-  
વૃદ્ધિ કરનાર પુત્ર વિના તમામ સુખ સંપત્તિ બર્થછે. પીત્રાઈયોનાં  
મહેણાં, મરણ પછી રાજ્ય અને સ્ત્રીઓની દુર્દશા, અને મુવા પછી  
મીઠું વળવાનો ભય તો કાયમ રહ્યો; ને પુત્રી! સસરો કહેવરાવવાને લ-  
જવાતા અને તેથી દુષ્પીતી કરનારી જાતના રજપુતને થેર પુત્રી!  
પરને સાડ ઉછેરી મોટી કરવા, ખેચાર ઢેકાણેથી માગાં આવે એક  
ને હાઈ બીજાથી લઢવા કપાવા, સાસરે દુખી થાયતો તે દેખી રીખા-

વા કુચાલી નીકળે તો ઝેર ખાઈ મરવા અને યોગ્ય વરજેની દેખી-  
તી અછતછે તે ન મળે તો મોટી કરી દુઃખ પમાડી દુખી થવા પુ-  
ત્રી જન્મી!" ધુટણ નાચે તકિયો દાખી ઉપર હાથની કોણી મૂકી લ-  
મણે હાથ દઈ વાંકી ડોક નીચેનો હોઠ કરડતો નીસાસો નાંખી ઉદા-  
સ ચહેરે રાજા આ પ્રમાણે બોલ્યો કે તુરત તેનો ચતુર સેનાપતિ  
સજ થઈ હાથ જોડી રાજા સામું જોઈ બોલી ઉઠ્યો "મહારાજ,  
આગળથી કુતર્ક આણી વીટંબના કરોછો તેમજ થશે એવી શું  
ખાતરીછે ! હજી આપની વય કેટલી ? રાણીજીની વય શી છે ? કાલે  
પ્રભુ ચાહ્યો તેવો પુત્ર આપશે. કેમ જાણ્યુંકે આટલેથી અવધિછે !  
હવે આપના ઉપર પ્રભુની મહેર થવા લાગી મહા પ્રભુનો પાડ માનો  
કે તેણે આજ આપનું વાંઝિયામણું બાગ્યું. આપ જેવા સુપાત્ર  
બૂપને પેટ તો જરૂર સતીથીરોમણિજ અવતરે. એજ પુત્રી કોઈ કા-  
ળે સતી થઈ આપની સાત પેઠાનો ઉદ્ધાર કરશે. એજ પુત્રીને કોઈ  
સુપાત્ર રાજકુંવરને પરણાવતાં કન્યાદાનનું મહાપુણ્ય આપને મ-  
ળશે. ઈશ્વર જે કરેછે તે સાંજે કરેછે એમ માનવામાંજ લાભ છે.  
કદાચ પુત્ર પ્રાપ્ત થાય પણ તે અદ્વાયુષી, અથવા કુચાલી બાયલો  
નીકળે ત્યારે તેના કરતાં તે ન હુવો શું ખોટો ? માટે જે યાય તેમાં  
સંતોષ માની બિવિધની સારી આશા રાખી સુતર્કમાં પ્રભુની ઉ-  
પર દૃઢ આસ્થા રાખી મગ્ન રહેવું એ આગળથી કુતર્ક આણી તે-  
માં તક્લીન દુખી અને અવિચારી થવાના કરતાં હજાર દરજે  
ઉચ્ચમછે. વિધિએ ધારેલુંજ થાયછે પછી ફાગટ સોચ કરી આવ  
પથ્થર પગ ઉપર પડ એવું કરવું એ શું ડાહ્યા માણસનું કામછે ?"  
આ પ્રમાણે બોલતાં રાજાની વૃત્તિ ઉપર અસર થવા લાગી જાણી  
શાણા સેનાપતિએ તેને વિશેષ સમજાવ્યો ધીમે ધીમે વાતો કરતાં  
રાજાએ પડતું મૂક્યું, કેટલીક વાર લેટતે લેટતે વાતો કરી થોડીવારે  
બાગી તુટી વાતો કરવા લાગ્યો અને છેવટ ચંદ્રમાની શીતળતામાં  
થઈ આવતા મંદમંદ પવને, શાણા સેનાપતિના સમઝ બરેલા શ-  
બ્દોએ, અને પોતાની મનોવૃત્તિનું વલણ "થવાનું હતું તે થયું" એ  
સિદ્ધાંત પર આવી સ્વસ્થપણામાં આવવાને લાંબે તેની આંખો



બંધ થવા લાગી થોડીવાર વાતના જવાબમાં “હું” હું” ક્યાં ક્યાં અ-  
ને અંતે નાકસોરાં બોલવા લાગ્યાં એટલે સેનાપતિ તલવાર લઈ જિ-  
ભ્રા થયો પંખો કરનારને સાન કરી ચાલ્યો અને નીચે જિતર્યો ત્યાં  
જલદી ચાલવાથી હાંફતા તથા પરિશ્વેદમાં બોંજેલા હાથમાં ડાંગ  
સમેત હાંફલા ફાંફલા થતા જોશીજી મળ્યા તેમને સેનાપતિએ સ-  
મજાવ્યા કે રાત્રીજીએ આખો દિવસ ચિંતાતુર અને ખેંચેનીમાં  
ગાંજેલ છે માટે હવે નીરાંતે સુવા દેવા આપ આ વખત નિશ્ચિંત  
ઘેર પધારો સવારમાં વહેલા આવજો વગેરે કહ્યું એટલે તેઓ તેની  
સાથે પાછા વળ્યાને ગઢીના દરવાજા બહારથી બંને એ માર્ગે ફાટકા  
અને પોત પોતાને ઘેર ગયા.



## પ્રકરણ ૨ લું.

અહા! માતા હૃદયનો અનુભવ મા થાય તેજ જાણે. કોઈ  
રૂપને લીધે, કોઈ ગુણને લીધે, કોઈ દ્રવ્યને લીધે, કોઈ સત્તાને લીધે,  
અને એવી રીતે અમુક સ્વાર્થને લીધે માણસને માણસ આદે છે;  
પણ મા તો બચ્ચું જન્મે ત્યારથી અંત સુધી સ્વાર્થરહિત કુદરતી  
રીતેજ આદે છે. કદ્રૂપો, અકરમી છોકરો માને મારી તેની જાહી  
વરતુ લઈ બહાર ફનાફાતીઆ કરી ઘેર આવી રીસાધને બૂખ્યો.  
સુવાનું કરશે, તો તેમાથી કદી જોઈ રહેવાશે નહિં. કદાચ તે વખતે  
બાલાબાથી તે ફરી મારશે, નુકસાન કરશે, અને સંતાપશે, એવી  
ધારતી હોય, તોપણ તે ડરતી ડરતી તેની પાસે જશે, બનતી તદ-  
બીરોથી તેને સમજાવશે, તેનું મન મનાવવા અને તેની ગેરવાજબી  
હઠ પુરી પાડવાના જીદા સમ આશે, વચન આપશે, પણ છેવટ  
જ્યારે તેને જમાડી સુવાડશે ત્યારેજ પોતે સુખથી નિદ્રા કરશે. માણસ  
માણસને પોતાનું અમુક સુખ મેળવવા આદે છે પણ મા તો, સુખ  
મેળવવું બાજુ ઉપર, ઉલટાં પોતાનાં સુખોનો પણ તેની ખાતર  
બાગ આપે છે. પોતે ટાઢે મરીને તેને આહાડે છે; પોતે જગીન તેને  
સુવાડે છે; પોતે સ્વાદ તજીને તેને તનફુરશ્ત રાખે છે; અને પોતે

મહેનત કરી, ખુશામત કરી, યા બીજીને પણ તેનાં જોષ્ટાં સાધન પૂરાં પાડે છે. રાતદિવસ અત્તર દુલ્લેલમાં ગરકાવ રહેનાર રાણીના જોળામાં છોકરું હગશે, મૂતરશે, અથવા ગંદકી કરશે, પણ તેથી તે સુગાવાની નથી. જરા વધારે જોળન આરું કર્યું હોય તો રસોઈવાની ધૂળ કાઢી નાંખનાર શેડાણી તેના માનીતા સંતાનની ખાતર કડવાં, ખાટાં, તીખાં, અને સ્વાદ હીન ઔષધ ઘટક ઘટક પી જાયછે. સમી સાંજમાં સુઈ રહેનારી સ્ત્રી ફરજતને માટે આખી રાત જાગેછે. જ્યારે છોકરું વર્ષમાં વીસ વખત માંડું થવાથી જીવશે કે નહિં એ વાત અનિશ્ચિત થઈ જાયછે; જ્યારે તે આટલી બધી મહેનત પોતાની ખાતર મા લેછે એ સમજતું તો નથીજ પણ ઉલટું તેને અનેક રીતે રંજાડે છે; આખો દિવસ તેની ચાકરી કરી જમવા બેસે તે વખત તેના જોળામાં હળી તેનું ખાણું ખરાબ કરે છે, તેનાં કીમતી લુગડાં બગાડે છે અને તેને માથાફાડ કરાવે છે; આખા દહાડાના ધરના ઢસરડાથી થાકી લોથ થઈને દોઢ પહોર રાતે નીરાંતે સુવાનું કરે ત્યાં રોઈ કળકળી તેને ઉબ્બગરો કરાવે છે; તે ગમે તેવા અગત્યના કામમાં રોકાયેલી હોય, ચાહે તેવી બારે પીડાથી પીડાતી હોય, યા ફાવે તેવી આનંદદાયક વાતમાં મશગુલ હોય તોપણ નાહક રોઈ ખરાડા પાડીને તેને જે કરતી હોય તે મૂકી દેવાની ફરજ પાડેછે; ત્યારે પણ તે તેની એક નિઠાથી નોકરી બજાવવામાં જેવી પહેલા સંતાનને માટે તત્પર અને ખંતી રહેછે તેથીજ પંદરમાને માટે પણ રહેછે. દુકામાં કહાંએ તો મા જે ખારથી, દિલથી, અને આનંદથી પોતાના બચ્ચાને ચાહેછે એ વાત અકથ છે. તેમાં પણ જેને ધન સમૃદ્ધિ, વૈભવ, ખાનપાન, દાસદાસી આદિ તમામ પ્રકારનાં સુખ હોય, અને માત્ર સંતાન સુખનીજ વ્યૂતતા હોય, જેને પાંત્રીસ વર્ષની ઉંમર થયા છતાં અનેક પ્રકારે મમ, ખરમ, અને તજવીજ રૂપી છતાં કાંઈજ સંતાન પ્રાપ્ત થયેલ નહિં, જેના અંતઃકરણમાં વાંઝિયાપણાની છાપ હોવાથી લાલ્લ લાગી રહી હોય, તેને કેળના ગર્ભ જેવી કોમળ, પુનમચંદ્ર જેવી કાંતિવાન, અને રતિ જેવી સુરૂપા પાંચની, તેનું વાંઝિયામહેણું ટાળવાને, તેનાં

મુખવૈભવ સંકળ કરવાને, તેની ઉમરભરની ઉતકંઠા તૃપ્ત કરવાને, તેને ધણીની માનીતી કરવા અને સંસારનો લહાવો લેવરાવવાને, પેટે અવતરે ત્યારે એ પુત્રી ઉપર તેની માને કેટલો પ્યાર હોવો જોઈએ ? અને તે સાથે અનાયાસ વગર અપરાધે તે પુત્રીનો ત્યાગ ! આવી પ્રાણાધાર સુરપાનો વીછોહ ! મહા મહેનત અને ઇતેન્નરિએ પ્રાપ્ત થયેલ ફળને હાથે કરીને ફેંટી દેવાનો સમય ! એક નિરપરાધી, અજ્ઞાન, સર્વ પ્રકારે સુખીને પેટ અવતરેલ જીવનો વિનાકારણ તિરસ્કાર ! અને તે હમેશને માટે, - ફરી કદી પણ તેનું મોં ન જોવાને માટે - તે જીવતીને મુઠ્ઠી સમઝી લેવાને માટે - અમૂલ્ય વસ્તુને મફત ખોઈ નાંખવાને માટે - થાય ત્યારે તેના મનની સ્થિતિ કેવી થાય ? તેને કેટલો સંતાપ થાય ? તે શી રીતે આ દુઃખ સહન કરી શકે ?

આવી સ્થિતિમાં એક બાઈ આવી પડી હતી. તે એક મોટા મકાનના ઓરડામાં એક મોટા પલંગ ઉપર ચતીપાટ સુતેલ હતી. તેનું માથું એક રૂમાલથી બાંધ્યું હતું. શરીરમાં ગરમ કપડાં પહેરેલ હતાં. તેનું શરીર તગતગતું હતું તેથી તેને તુરતજ તેલ ઓળેલ હોય એમ જોતાં લાગતું હતું. તેના હાથમાં એ સુનાની નાની ચુડી અને ગળામાં મંગળસૂત્ર શિવાય શરીરપર કાંઈ ધરેણું નહોતું. તેનો ચહેરો કાંઈ ફીકાશપર અને નરમ તોપણ તેજ ભારતો હતો. તેના શરીરનો બાંજો અને અવયવો ધારીને જોવાથી તે આપણને પદ્મિનીજ લાગે. તેની પાસે એક વૃદ્ધ ડોસી બેઠી હતી, અને તેની પાસે એક રંગેલ રેશમી પાટીથી બરેલ માંચી ને ઉપર લુગડાનો ડુમો હતો તે હાલતો હતો તેથી અને તેમાંથી તુરત જન્મેલ બચ્ચાના રડવા જેવા વખતો વખત સાદ આપતો હતો, તેથી તે ઉપર બચ્ચું સુતેલું છે એમ જાણવું સહજ હતું. એક ઓરત હાથમાં લુગડાના ગોટા લઈ પાસેની અંગીઠી ઉપર શેકતી તથા બીજી ઓરત સુતેલ સ્ત્રીને તે વડે શેક કરતી હતી. આ સુતેલ પદ્મણી રાજા શેરપાવરની રાણી, કાડલીના ગઢપતિની બહાલી સ્ત્રી ! અણધારી આકૃતમાં આવી પડેલી અખળા ! ઉપર કહ્યા મુજબ દયા ઉપજવવા જેવી સ્થિતિમાં માત્ર એક વૃદ્ધ બ્રાહ્મણના ન્યોતિષી તર્કથી આવી પડી હતી. જોશી

મહારાજનું પરિબળ રાજમા વિશેષ હતું. કાગનું બેસવું ને તાડવું પડવું થવાથી બેઝાર ગયો મળી ગઈ હતી તેથી તેના ઉપર રાજ રાણીને પૂર્ણ શ્રદ્ધા હતી. ઓછામાં પૂરું, આ છોકરીનો જન્મ મૂળ નક્ષત્રમાં થયો ત્યારથી રાજની પ્રકૃતિ સુસ્ત થતી ગઈ હતી. જોશી-બાવા મિથુન કર્ક સિંહ ગણી પાંચમો ફલાણો ને આઠમો ઠીંકણો ઠરાવી મહા મહેનતે કંસારીનાં કરડી ખાવેલાં થોથાં ઉપરની ધૂળ ખંખેરી વાંચા નક્કી કરી જન્મકુંડળી કાઢી લાવ્યા હતા, તેમાં નિર્મીણ કર્યું હતું કે એ પુત્રી રાજ્યમાં રહે તો રાજ્યકર્તાને મહા હાનિ કરે વગેરે-હકીકત રાણીને કાને પડી ત્યારથી તે બિચારીના હોથ ઉડી ગયા હતા. તેના મનની મનમાં રહી ને ધાર્યું ધૂળધાણી થયું. એક તરફ પુત્રી તરફનો પ્યાર અને બીજી તરફ જોશી મહારાજના જણાવેલા વિચારનો આતાર તેના મનપર વારાફરતો આવવા લાગ્યો, ત્યારથી તેના ઇંદ્રિયો બેહર મારી ગઈ, બુદ્ધિ જડ થઈ ગઈ, શરીર પરથી લોહી ઉડી ફીકીફક થઈ ગઈ, અને તેના મનમાં ચિંતાની ભઠ્ઠી સળગી ઊઠી. સંતાનવિના રીખાવું પડ્યું તે ગર્ભ ધારણ કર્યો ત્યારથી ખંધ પડવા માંડ્યું, અને પુત્રી પ્રસવી ત્યારે નાશ પામી અંતઃકરણમાં આનંદ છવાઈ રહ્યો હતો; પણ તે બીચારી નહોતી જાણતી કે માત્ર આઠ પહેરને સારજ હતો. વાંઝિયાપણું અને પ્રસૂતાપણું બંનેની વેદના એક સરખી વેઠવાનાં થઈ. ચિંતાના કીડાએ તેના કાળજમાં એવા જોરથી કરડવા માંડ્યું કે તેનાથી આ વેદનાનો તાપ સહન ન થઈ શક્યો. લાંબી ચિંતાકર્ષક આંખોમાંથી ચોધારાં આંસુ કોમળ ફીકા ગુલાબી ગાલ ઉપર થઈ પથારી બીજવવા લાગ્યાં, ડસકાં ઉપર ડસકાં આવવા માંડ્યાં, તેની છાતી મુઝાવા લાગી અને છેવટ તે બેબાન અવસ્થામાં આવી પડી તેના મામાંથી ફીણના ધોધ આવવા લાગ્યા, હાથ પગ તણાવા લાગ્યાં, દાંતની જોડ સજડ ચોંટી ગઈ, અને આંખના ડોંગા પણ ઠરડાબા લાગ્યા, કે તુરત પાસે બેઠેલ ડોસી ઝોકામાંથી ચોંકી ઊઠી. તેણે પોતાની મદદ બીજી ખવાસણને બોલાવી. એકે દીવા જાગૃત કીધો, બીજીએ આંખ આડા હાથ દીધી, ત્રીજી હાથપગ દાખવાને તેને કંકોડી ધસવા ભાગી,

ને ડોસા માંમાં આંગળી નાંખી સજડ દાંતની જોડને જુદી કરવા લાગી. થોડીવાર માથાફાડ કર્યા બાદ તેના દાંત ઉઘાડ્યા, હાથ પગ સ્થિર થયાં, અને ચેતન અવસ્થામાં આવી, એટલે ધીમે સાદે મોલવા માંડી.

“કુર્બાગીજીવ! તું શું જાણેછે કે તું ક્યાં જન્મીછે. તારે માટે મારા મનમાં શાશા વિચારો હતા, શીશી આશાઓ હતી, અને હવે શું થાયછે, એ તું શી રીતે જાણે? પીસતાળીસમે વર્ષે રાજનને ઘેર વાં-  
ઝિયામહેણું બાગવાને પુત્રી આવે ત્યારે કેટલો આનંદ વરતાય ! તે પુત્રી ને કેટલી ખમા ખમા થાય! તેના સુખ અને આરામ માટે કેટલા ઉપાય, કેટલું ખર્ચ, અને કેટલો અમ થાય! બીચારા પ્રાણી ! ત જન્મ ધર્યો તે ન ધર્યા જેવો. મેં તારો ગર્ભ ધારણ કર્યો તે ન કર્યા જેવો. ત મારા વાંઝિયાપણાનો ડાઘ હર્યો તે ન હર્યો જેવો, અને તારી જરા જેટલી કાયામાં વિધિએ કાંતિ અને રૂપનો બંડાર બર્યો તે ન બર્યા જેવો!! ગાય જેવું રાંક પ્રાણી પણ પોતાની વાછડીને જરા છેડનારને ભેટી મારવા દોડેછે, કુકડી જેવું ક્ષુદ્ર પ્રાણી પણ પોતાના બચ્ચાને સ્પર્શ કરનાર તરફ હીંમતથી ધસેછે, તો હું મા-  
ણસ જાત! વહાણી! ન સમજીય કે કૂરકું. ન ધારતી કે બેકદરકું. ન જાણુજે કે ડરકુંકું. શૂરો રજપુતાણીની કુખે અવતરીકું. તારા જીવને માટે અરે! તારો વાંકો વાળ ન થવા દેવાને મારો પ્રાણ આપવા તત્પર થાઉં એવીકું. હજારો માણસોના રાજનની માનીતી પટરાણીકું, અને તને પ્રાપ્ત કરવાને મહા સંકટો વેઠી ઘણા દિવસ ચિંતાતુર રહીકું; છતાં તને વિના અપરાધે, ધોર વનમાં- તને હસતી રમતીને હમેશને સાફ ગતિહીન મૂગી કરવા-તારી કોમળ મુંદર કાયાને ધૂળ કરવા-હરિ! હરિ! તારો અળકતી કાંતિનો નાશ કરવા- અને મહા ચંડાળપણે તારો જીવ ખોળીયામાંથી દૂર કર-  
વા-મારી પાસેથી લઇજવા દઉંકું!! અહા! હું જનિતા પોતે મારા સુખમય ખોળામાંથી ભયકી મોતના પંજમાં સોપુંકું ! એથી મને કેટલું લાગતું હશે? માફ હૃદય કેટલું દાઝતું હશે, અને એ ધા મા-  
રા હૃદયમાં કેટલો સાલશે, એ વાતનોઈશ્વર સાક્ષીછે !! પણ ભાચાર!

ઈશ્વરની મરજી આગળ નિરુપાયી!" પાસે પડેલ માંચી તરફ ન-  
 જર કરી આટલું બોલતાં બોલતાં તેની છાતી બરાબ આવી. તે  
 ડસકાં ખાવા લાગી, અને તેનાથી વધારે બોલાયું નહિ. પાસે મે.  
 ઠેલી ડોસાએ લુગડાના છેડાથી તેનાં આંસુ લોહી નાંખ્યાં, તેને પ-  
 રાણે થોડું પાણી પાચું, અને પછી તેના માથા ઉપર ધીમેથી હાથ  
 ફરવી કહેવા લાગી. "પરાણીજી આ શું કરોછો? ક્ષત્રીની પુત્રિને  
 આવી રીતે ગભરાવું છાજે નહિ. દુનિયામાં ક્ષત્રી કુળની શૂરતા  
 અને દૃઢતાથી સામા કહેવાયછે; તેઓ મોટામાં મોટું સંકટ-પોતાનું  
 મરણ-તેની પણ થોડીજ દરકાર રાખેછે; તે પાસે આબુ હોય તો-  
 પણ તેને હર્ષથી ભિટવા જાયછે; તો આટલા ક્ષુદ્ર સુખ સાંઝે આ-  
 ટલો ખજો શોક તમે સમજણાં યદને કરો એતે શું યોગ્યછે? આ  
 પુત્રી તમને ગમે તેટલી જ્ઞાતી હોય, પણ શું તે રાજધિરાજ-જેના  
 હાથમાં તમારા ઉપર તેવાજ ખ્યાર રાખનારાં તમારાં માતૃપિતાએ  
 હમેશને સાંઝે તમારી દેહ સોંપેલ છે, જેના પ્રતાપથી આજ સુધી  
 અનેક પ્રકારનાં સુખ સંપાદન કરેલછે કરોછો અને કરે જશો,  
 જેની હયાતીથી પુત્ર પુત્રીઓ ઈશ્વરકૃપાથી પ્રાપ્ત થવાનો સારો સં-  
 ભવછે, અને જે તમારી જીવગીના આધારછે—તેના કરતાં, એવા  
 સ્વામીનાથ કરતાં, ક્ષણબર પણ વધે? આઠ પહોરનો ગંધાતો માંસ-  
 નો ડુઓ તો શું પણ આખું રાજ્ય, અસંખ્ય દોલત, અને સંસારનું  
 તમામ સુખ જનું હોયતો શી ચિંતાછે? તેમની ખાતર જેમ વધારે  
 દુઃખ ખમો તેમ આનંદ પામવા જેવુંછે. તેમાં તમારી શાબાછે  
 અને વિચારશો તો સમજશો કે તમને લાભછે. ગાય ને કુકડીનું  
 દષ્ટાંત યાદ કરવાના કરતાં, શૂરી રજપુતાણીઓ જેમણે પોતાના  
 પ્રાણનાથની ખાતર તમામ સંસાર સુખનો ભાગ આપ્યોછે, અને  
 જીવતી બળી મુઠછે, તેમના દાખલા યાદ કરો, શું આપણા રાજ-  
 ધિરાજ કોઇના પણ સસરા કહેવાયા દીકરીને તો દુધ પીતીજ કરવી  
 જોઇએ, તો આને તો તમારે પ્રિય પુત્રી ગણવા કરતાં કદી વેરણ  
 સમજવી જોઇએ. એના પગ ધરમાંથી જેમ જલદી ટળે તેમ સા-  
 ન ઈ. ધણીખંભા તમારા સ્વામીને! ઈશ્વર દીક્ષાપુષી કરે એ દયાળુ મ-

હારાજને. તેમને વિદ્વકર્તા એક તો શું પણ સેકડો પુત્રી હોય તો-  
પણ તેનો નાશ કરવા જોઈએ, જે જીવ મહારાજના શરીરને હાનિ-  
કર્તા છે, તેનો નાશ કરતાં તમે ક્યવાઓ છો, કષ્ટાઓ છો, એમ કોઈ  
રાજાજને બેરવે તેથી શું સમજાય? જગત પણ શું જાણે અને પ-  
રીણામ કેવું આવે? માટે ધીરજથી વિચારી શાન્ત થાઓ. તમે  
કાંઈ આશ્ચર્ય મોટાઈ કે નવાઈ નથી કરતાં. મહારાજની આરો-  
ગ્યતા છે તો કાલે એવી પુત્રી અરે! પ્રભુ સામું જોશે તો કુળદીપક  
પુત્ર પ્રાપ્ત થશે. એમના સુખથી બધાં સારાં વાનાં છે”

આ પ્રમાણે વિકળ રાણીને જે માણસને માટે ડોસી સમજા-  
વી રહી હતી. તે માણસ—રાજા—ની સ્થિતિ પણ આ વખત એ-  
વીજ વિકળતામાં હતી.

પોતાની મેઢીની અગાશીમાં તે તરફડીઆં મારતો ઝુંઝારહો  
હતો. અને આવી રીતની ઝુંઝવણીમાં પડવાનું કારણ તેની જોશી  
ઉપરની દૃઢ આસ્થા હતી. તેના શબ્દોને તે થયેલાજ માનતો; બ-  
બકે સામા આવી ઊભેલા જોતો હતો. આ વખત પણ તેણે જોશીનું  
કહેવું અરૂં માન્યું. જોશી મહારાજે પણ કાંઈ મોટી વાત નહોતી કહી.  
ફક્ત તેના ગ્રહનો યોગ એવા બતાવ્યો કે તેને મોટી થઈને ધરમાં  
રહી તો કુળનો નાશ કરશે!! તેમને આ પ્રમાણે ધધરી દાવાથી બ-  
વિશ્વ બાખવામાં તો કાંઈ અડચણ ન આવી, પણ તે સાંભળીને  
રાજા ના મનમાં મહા વિદ્યના થઈ પડી. એ બીચારાને કશી રીતે  
એન ન પડે, શું કરવું તે ન સુઝે. અલખત પુત્રને બદલે પુત્રીનો જન્મ  
થવાથી તેને દિલગિરી થઈ હતી. તો પણ તેને તેના બાપ તરીકે  
અંતઃકરણમાં પ્યાર હતો. વળી તેનું વાંઝિયામહેણું બાગવાને આ પુ-  
ત્રી થઈ હતી એટલે એકદમ તેનો નાશ કરવા એ તેને મહાભાર-  
ત સંકટ જણાયું. જોકે તેનું દિલ વજૂ જેવું હતું, તે દુશ્મનોનેજ  
નહિ પણ યુદ્ધમાં પોતાના પિત્રાઈઓ, કુટુંબીઓ અને એક વખતે  
વહાલા સગાઓને પણ સામા થાય તો પીંખીનાખી હર્ષ પામે, અ-  
ને તેમના પોતાને હાથે ઝીણા કટકા કરતાં કદાચ ત્રાસ ન આવે,  
તો પણ આ વખત પોતાની પુત્રી— જે તેના કુળનો નાશ કરવા સા-

મી ઊભી રહી હતી- તેને બીજા માણસ પાસે, પોતાની પુંઠ પછ-  
વાડે ઢંડી કરવાની વાત સાંભળી તેનું હૃદય ધબકવા માંડ્યું. તેના ગા-  
ળા નરમ પડી ગયા. તેના મનમાં સંકલ્પ વિકલ્પ થવા લાગ્યા. જિશી  
બાવા ઉપરની અદ્વા, તેમનું મળી આવેલું કહેવું, અને તેમના બ-  
વિધ બાબતોનો ચિતાર, તે સાથે રજપુતને ઘેર પુત્રી આવે એથી  
તેના મનને જરા ઉપજેલો સંકોચ અને છેવટ ગમે તેવી તોપણ  
પોતાના લોહીની એકની એક- ઉમરભરમાં પહેલી પુત્રી,- સંબંધી  
વિચારથી તે ચિત્તમ્ભ્રમ જોવા થયો, અને એથી તેના અંતઃકરણ-  
માં ચિંતાનો અગ્નિ સળગ્યો તેની ઘણી માઠી અસર રાણીની પેઠે  
તેની તબિયત ઉપર થઈ અને તેથી જિશીજીએ પુત્રીના પગ પાર-  
ણામાંથીજ પારખેલા હોય એમ તેને લાગ્યું. આવી રીતના વહેમમાં  
સીમાડા પર ભ્રેક્ષાન થયાના સમાચાર સવારમાં આવવાથી સેનાપતિ  
તે તરફ ચઢી ગયો એ વાતે- જોકે એવું બહુ વખત બનતું તો પણ  
આ વખત તો-ટેકો આપ્યો; અને પાસેના જૂના પુરાણા ડોસાઓએ  
અડપગી પુત્રીનો આ પ્રભાવ છે એવું સમજાવી રાંક જીવનો વેળાસર  
અંત આણવાનું કરવા માંડ્યું. રાજનું મન જરા ડગમગતું જોયું કે- સા-  
હીને બુદ્ધિ નાહી” એવી ઉમરના પુરુષોએ દરબારની એરખવાહો, રાજ-  
બક્તિની ખાતર હૃદવાળી નાંખી. અડધી હા ને અડધી ના થઈ કે તુ-  
રત એક માણસને આ કુકૃત્ય કરવા ભરોસાદાર શોધી કહાડી શણગારી  
એક તરફથી તૈયાર કરવા લાગ્યા. બીજી તરફથી રાણીવાસમાં અબર  
કરી વાત એવી ભારે કરી દીધી કે રાજાનો દુઃસ્મન હોય તે આ વાતમાં  
નકાર કરે, રાણી પલંગ ઉપર તરફડતીજ રહી, રાજા પોતાના પાટ ઉપર  
ગડબડતોને તર્કચિતર્ક કરતોજ રહ્યો, ને ખાસાં માણસો- દરબારનું  
બધું ઇચ્છનારાં- રાતદિવસ ધનામ લઈ ઘર બરનારાં- અને પોતાના  
મનથી સમગ્રણાં ડાહ્યાં અને વાકફગાર હતાં તેમણે- ગરીબ પ્રા-  
ણી- નિરપરાધી બાળા- તેની માની આંખની કીકી- અને બા-  
પની જીવન દોરી- અરે! પરમેશ્વરના ઘરના એક મૂગા અસાન પ્રા-  
ણીનો- ઘડો લાડવો કરવા ગુપચુપ દોડ ધામ કરી મૂકી. ક્ષણ-  
વારમાં ધારેલ માણસ તૈયાર થઈ દરબારગઢની પાછલી બારીથી



જ્યાં આપણે રોતી રાણીને સુવાવડી સૂતી મૂકી છે ત્યાં આબો. અંધારામાં ઊભો રહી "હું હાજર છું" એટલું ઉપર બતાવ્યા પ્રમાણે ડોસી સમજાવતી હતી ત્યાં બોલ્યો કે એક અવાસણ કીમતી શાલ ઉપાડી લાવી; બીજાએ ધીમેથી છોડીને તેમાં મૂકી; ત્રીજાએ અંધારામાં ઊભેલ માણસને પાછલે બારણે જવા કહ્યું; ચોથાએ ત્યાં જઈ એ વિશ્વાસુ માણસ- ગરીબ બાળાના કાળ- નિર્દય ઘાતકના હાથમાં સોંપી તેને બહાર કાઢી બારી વાસી, અને એ રીતે આગળથી કરી રાખેલા સંકેત પ્રમાણે ઝપાટામાં હાથો હાથ નિમકહલાલીના કામમાં ગળસંપન્ન હિસ્સો લઈ પૂરું કરી સહુ વેરમ્ ખેરમ્ થયાં.

એક બુદ્ધા જોશીના કહેવા ઉપરથી આ બધું થયું, જે કદાચ તેનું વરતવું ખરું હોય, એટલે અમુક મુદતની આ છોકરી થાય ત્યારે રાજના કુળનો નાશ થવાનો હોય, તો તે શું આ પ્રમાણે કરવાથી મઠી જાય એમ હતું? જેમ માતાને બકરૂં કે પાડું આપવાથી ધારેલ કામ થાય, ભેરવ કે વીરની સાધના કરવાથી અને તેમને અમુક દાન આપ્યાથી ધારેલ કામ થાય, તેમ વિધિના ઘરમાં પણ જીવતી ખોટ હશે એટલે એક બાળાનો ભાગ આપવાથી તે તેનો નિયમ ફેરવી નાંખશે એવા વિચાર શું જોશીબાવાને આવ્યો હશે? હરિ હરિ! ઈશ્વરનું નિર્માણ કોઈ પ્રકારે કોઈથી ફેરવું નથી. પછી કદાચ આગળથી જોશીએને જણાતું હોય તોપણ તે ન કહ્યું હોત તો તે વાત થતાં સુધી તો બધું સંપ જંપ રહેત. રાજ તથા રાણીને નાહક આજથી બેચેન કીધાં. નિરપરાધી બાળાનો પ્રાણ લેવાની ખાસ પુક્તિ રચી તે કરતાં ચુપ રહ્યા હોત ને થવા કાળ હોત તે વખતે તે સુજબ થાત તો ત્યારે કોઈ ખોટા ગ્રહ કરવા માટે તેમને ઠપકો દેવા ન આવત. પણ એ બધું ફાગર છે. જે તેઓ ખરું ભવિષ્ય જાણે તો "વૈદ્યનાં મરે નહિં ને જોશીનાં રાંડે નહિં." પ્રભુની કરેલ કુદરત નજરે જોવા છતાં સમજતી નથી તો થવાની વાત જાણવાનાં ફાંફાં મારવાં એ કેટલી મૂખાંધ છે! તેની કુદરતનો એજ તેજ જાણે છે. પણ જે કાળે જેમ બનવાનું હોય તેમ સાહિત્ય મળે છે ને આવખત પણ તેમજ થયું એટલે હવે આપણે જોશી મહારાજને ક્ષમા કરીએ.

## પ્રકરણ ૩ જું.

કડલીના કિલ્લાથી એ ગાઉ ઉપર આવેલું એક ઉજડ મેદાન ઉજ્જનાળાની મધ્ય રાતે ઉજ્જળ દૂધ જેવું દેખાતું હતું. ખરોખર માથા ઉપર આવેલ અંદરનાં કિરણો સફેદ રેતાળ જમીન ઉપર પ્રકાશી રહ્યાં હતાં તેથી રેતીની અંદરના કેટલાક રજકણો અગમગતા હતા. વચમાં વચમાં થોર, કેરડા, ખીજડા, અને ખોરડીનાં ભાથાં કાળાશ પડતાં, ઘોળા અંદરણાની જાજમ ઉપર ભાત પાડ્યા જેવાં દેખાતાં હતાં તેમાંથી તમરાંનો તીણો આવાજ આવતો હતો તે શિવાય ચારે તરફ નજર કરતાં શાન્ત જગ્યા માલમ પડતી હતી. દિવસના તાપથી તપી ગયેલી રેતી લગભગ ડુંડી યઈ ગઈ હતી તે ઉપરથી કદી કદી પવનની મંદ મંદ લહેરો આવતી હતી. ચારે તરફ ઝાંખાં ઝાંખાં ઝાડો દૂર નજર ઐચવાથી જણાતાં હતાં, ને તેની પાસે પાસે તાપના બડકા દેખાતા હતા તેથી, તથા વખતે તે તરફની પવનની લહેર સાથે કૂતરાંના ભસવાનો ઝાંખો આવાજ સંજળાતો હતો તેથી, તે ગામડાં હોય એમ લાગતું હતું. આકાશ નિર્મળ હતું; ને તેમાં તારાઓ અગી રહ્યા હતા. આસપાસની જમીન પડતર સુકી અને સપાટ હતી ને તેમાં એકે મોટું ઝાડ સમ આવાને પણ નહોતું. રેતી એટલી બધી પડી હતી કે તેમાં ચાલતાં પગ કાંડા સુધી ઊતરી જાય; ખીજા દેશના ગમે તેવા જોરાવર બળધે હોય પણ તે થોડું ચાલતાં હાંફી જાય; અને જો જખરો વંટોળીઓ આવે તો માણસ ગુંગળાઈને આંધળો બીંત થઈ જાય. આ જંગલની અંદર એક કદાવર માણસ જોરભેર કિલ્લા તરફથી ચાલ્યો આવતો હતો. તેણે જખરું સુંથણને કડિયું પહેરેલ તથા માથે કાળિયું બાંધેલ હતું. ખોકાની એવડી તો મોટી વાળી હતી કે તેના મોટા ગોળ ચળકતા ભયંકર ડોળા અને જડી રૂઢાં જેવી બમર આસપાસના શાહી વરણા ચહેરાના થોડા બાગ શિવાય કશું દેખાતું ન હોતું. તેણે જડા લુગડાની કમર બાંધી તે ઉપર આંખડાના કમરપટામાં લાંબી તલવાર બાંધેલી હતી. એક ખભે પાવડો ને તે હાથમાં કોદાની કોથ તથા ખીજા ખભા ઉપર કીમતી ચાલ

ના ગોટાળા જેવું હતું તેને કોશ વાળા હાથે ઝાલી રાખેલ હતું. તે ધોક ચીલાથી ધણો દૂર ઉભાંગડ ચાલ્યો. આવતાં આવતાં એક થોરના ગુંડા પાસે અટક્યો. સાસ હેઠો મૂકી હાથમાંથી કોશ તથા ખભેથી પાવડો હેઠો ફેંકી દીધો; અને ખભેથી શાલ વાળો મોટાળો ઉતારી ધોખેથી નીચે મૂક્યો કે તુરત તે હાલવા લાગ્યો. તેમાંથી નાના જોકરાના રોવા જેવો આવાજ જારી થયો. તે હાંફતો હતો, તેને શરીરે પરસેવા એટલો ખષો થયો હતો કે તેથી તેનું કડીયું એડું ધણું બીંબાયું હતું; અને તેથી તે ઉતાવળે આવ્યો હોય એમ લાગતું હતું. સાસ પાસે તેણે કેટલીક વાર લાંબી નજર કરી જોયા કર્યું. આમ તેમ થોડીવાર બટકીને એક જગ્યા પસંદ કરી ત્યાં કેટલાક કાંટા અને મોટાં મોટાં ઢેંકાં એકઠાં કર્યાં ને એક ખાડો ખોદવા લાગ્યો. લગભગ એક ઘન હાથ ખાડો ખોદી માહેથી ધૂળ કાઢી રહ્યો કે તુરત તેણે પોતાની પીઠ તરફ પગસંચાર સાંભળ્યો. પાછું વળી જોવા લાગ્યો તો એક જોયો મજબૂત શાહીવરણો માણસ આવતો દેખાયો. તેના હાથમાં જળરો કડીઆળી ડાંગ તથા તીરકામડું હતાં. તેણે ટુંકું ફાટેલું મેલું અને પાંચ છ સળ વાળું સુંથણ પહેરેલ હતું. માથે એક ફાટેલો ચીથરાનો કપડો લપેટ્યો હતો તેમાંથી તેની કાળા વાળ વાળી ખોપરી તથા એક ખોસેલી ઠીકરાની ચલમ સ્પષ્ટ દેખાતી હતી. તેનું દિલ ઊઘાડું અને તે ઉપર પુષ્કળ જાડા વાળ ઘટ્ટ ઉમેલા હતા. તેના મા ઉપર દાઢી મૂંછોના વાળોની ઘટા એવી હતી કે ઉમરબરમાં કદી તે ઉપર અચ્છો ફરેલ હશે કે નહિં એ વાત નક્કી કરવી મુશ્કેલ હતી. શાલના ગોટાળામાંથી જોકરાનો આવાજ આવતો સાંભળી તેનું ધ્યાન તે તરફ લાગેલું હતું ને તેનો ધરાદો તે તરફ જવાનો હોય એમ તેના હોંડ્યા આવવાના ધોરણ ઉપરથી પાસે આવતાં સમજાયું કે તુરત પેસો ખોદનાર માણસ સજ થઈ ઊભા થયો. પોતાની કમરમાંથી તલવાર ખેંચી નાગી કરી હાથમાં પકડીને શાલના ગોટાળા ખાડો આવીને ઊભા અને હાકારો કરી બોલ્યો “ખબરદાર છે. જો એક ફગલું પણ આગળ વધ્યો તો મારો જમણ.” આવા શબ્દો સાંભળતાંજ આવનારે પોતાનું કામડું સજ કર્યું, બાયામાંથી તીર કાઢી

પણુછ પર ચઢાવ્યું કે સામા માણસે પોતાની પાસે પડેલ કોથ તેના તરફ જોરભર ફેંકી પણ તે તેની ધારણામાં નિષ્ફળ જઈ જોય પર પડી એટલામાં પણુછ પરથી તીર છૂટ્યું અને આડો ખોદનારની છાતીમાં વાગ્યું. તુરંતજ તે ઉછાળ્યો, એક છલંગ મારી ક્ષણમાં કુશ્મનના મો પાસે આવી પડ્યો અને એવા તો જોરથી તગમગતી તલવાર તેના ખભા ઉપર ચોડી કે તેથી જનોઈની પેઠે ધણી આડો જ ખમ ઉતર્યો. જખમીએ પણુ ડગમગતે દિલે પોતાની જખરી ડાંગ ફેરવી પુણું જોરથી આડો ખોદનારના લમણા ઉપર મારી એટલે તે તમર આઈ નીચે પડ્યો. જખમીને પણુ જખમ ડરવાથી તમર આંચું ને તે નીચે પડ્યો. જખમમાંથી પુઠકળ સોહી વહેવા લાગ્યું અને પરિણામ એ આંચું કે તે માણસ છેવટ હાલતો ચાલતો બંધ થવા લાગ્યો. તેનું મો અને ડોળા ફાટી ગયા હાથ પગ તણાઈ જવા લાગ્યા અને અંતે બીચારો વિના કારણ ઈશ્વર સમક્ષ હાજર થયો. તેને સામા વાજો ઉતાવળિયો તો જેમ પ્રથમ પણુ તલવાર લઈ આવલથી સામા થયો હતો તેમ ઈશ્વર પાસે પણુ ડાંગ વાગતાંજ દોડી ગયો હતો. હરિ હરિ! માણસનું ધારવું કશા કામનું નથી. ક્ષણ પછી શું થશે એ તે જાણી શકવું નથી. ઈશ્વર જે ધારે છે તે થાય છે અને તેની આગળથી કોઈને ખબર પડતી નથી. આ આડો ખોદનાર રાજનો વિશ્વાસુ માનીતો રાણીવાસમાં અંધારામાં આવી “હાજરહું” કહેનાર કોળી ઠાકરડો પેચાજી નામનો હતો. બીચારી બાળા! ન હોતી તેનામાં બોલવાની કે બૂમ પાડવાની શક્તિ, કે નહોતી તેનામાં દોડી નાશી જવાની કે સામા થવાની તાકત. નહોતું કોઈ તેનું મદદગાર, કે નહોતું કોઈ તેનું વાલી. અરે, જે તેનાં ખરં વાલી હતાં તેણેજ તેનું મોત આણવાને માટે આ જગ્યાએ મોકલી હતી. તેને માટે આડો ખોદાઈ તૈયાર થઈ ગયો હતો અને તેમાં તેને મૂકી ધૂળ વાળી નાંખે એટલુંજ તેનાં સોએ વર્ષ પૂરાં થવામાં બાકી હતું. એવી અશક્ત અસાનને અનાથ છોકરી મોતના પંજમાંથી સટકી ગઈ—તેની કબરના ખૂણા ઉપરથી બચી ગઈ. અને જે રાજનો માનીતો, હથિયારબંધ, સાવધ, અને બહાદુર માણસ, જેના સ્વપ્નામાં પણુ નહોતું કે મોત પાસે

છે, જે પોતે કાળરૂપ થઇને આબ્બો હતો, તે પોતેજ કાળના મોમાં ગયો. તેના ખોદલા આડામાં હવે તેનેજ દટાવાનું રહ્યું. બીઆરી છો. કરીના તો આખી ઉમર જાણવામાં ન આબ્બું કે તેના ઉપર આવી આકૃત આવી હતી. જગન્નાથ ઈશ્વરે તેની સહાય કરી. જેનું કોઈ નહિં તેનો પરમેશ્વર એ આ વખત રૂપરૂ સિદ્ધ થયું. અને તેને વિના અપરાધે મારનારને પ્રોગ્ય શિક્ષા કરી. તેના નેડે પડેલ માણસ વગડાનો ભીલ હતો. તે બિઆરી શું ધરાદાથી બહાર નીકળ્યો હશે? તેનાં છોકરાં બહારી તેની કેવી રીતે વાટ જોશે? તેના મનમાં શા શા વિઆરો હશે? તેને તેનું મૃત્યુજ આ જગ્યાએ એવી લાબ્યું. તેને પેથાજનું નામ પણ નહોતું આવડતું તેમ પેથાજ પણ તેનું નામ નહોતો નહોતો. માણસને ઘડી પછી શું થશે તેની અપર પડતી નથી. પોતાની સત્તાથી તે ક્ષણભર વધારે જીવવા શક્ત નથી. પગ નીચે મોત ચાલ્યું આવે છે. ક્યારે ન કેવી સ્થિતિમાં પકડશે, એનો ભાસ પણ થતો નથી; છતાં માણસ તેને દૂરને દૂર સમગ્રી અસાવધ રહે- છે, દુનિયામાં મહાપ્રભુને ભૂલી માથા ફેડ કર્યાજ કરે છે એનું પરિણામ શું આવશે? વાંસેથી કેટલું પસ્તાવું પડશે? ત્રાહિ! વિશ્વનાથ ત્રાહિ!!

થોડી વાર સુધી જેમનું તેમજ રહ્યું. આશ્વરે એક ઘડી બાદ એક માણસ ગધેડા પર સ્થાર થયેલો અનાયાસ ત્યાં આવી પહોંચ્યો. હાથ લાંબા કાળા છેડાવાળો તરફાળ તેણે માથે બાંધ્યો હતો. સીણ-દાર પાસાબંધી કડીયું અને એક વેંત પગ ઉઘાડા રહે એવું ટુંકું સુંથણ પહેર્યું હતું. એક અબાપર મોટી કડિયાળી ડાંગ તથા બીજા હાથમાં નાની તુરતની કાપેલી કેરડાની સોટી હતી. દૂરથી તેણે ધાર્યું કે આ કોઈ માણસો સૂતેલાં હશે પણ જ્યારે તે પાસે આબ્બો ને બરાબર ધારીને જોયું ત્યારે તે જાડા બિઆરમાં હતો ત્યાંજ ચંબ્યો. તુરત તે ગધેડા ઉપરથી ઊતર્યો અને પાસે જવું કે નહિં એ ગભરાટમાં પડ્યો. ઉઘાડી તલવાર, સોહીથી રાતી થયેલ રેતી, બાંયમાં પડેલ કોથ તથા જખમી ભીલ જોઇને તેણે નફી કર્યું કે લઢાઈ થવાથી આ માણસો પડેલાં છે; ને તેઓનાં વિકરાળ ફાટલાં ફીકાં મો, જ્યારે પથરે લુગડાં, વેરમ્ બેરમ્ અવગત અને ગતિ તથા આસ-

હીન શરીર જોવાથી તે મુડદાંનું તેણે જાણ્યું. આસપાસ જોતાં તેને કસબી શાત્ર હાલતી લાગી એટલે ફરીને જરા અમકપો પણ તેમાં શું છે એ જોવાની અપેક્ષામાં અચકાતો સંકોચાતો પાસે જઈ જોતાં તેના આશ્ચર્યનો પાર રહ્યો નહિ. તે જાગે છે કે જાગે છે, સાચું જીવે છે કે ખોટું, એ વિષે કેટલાંક વાર સુધી ચિત્તભ્રમ જોવા રહ્યો. આ શાત્ર તરફ તેણે કેટલીક મિનિટ સુધી એકીનજરે જોયા કર્યું. અહા ! રાત્રી યોગ જરીન શાલના ગોટાળા વચોવચ ધોળું દૂધ જેવું હાથપગ હલાવતું છોકરું !! તેના તમામ અવયવ ધારબંધ ને મજબૂત હતા. તેની મુઠાંયો વાળેલી હતી. તેના સુકાએલા જોવા વાળ હજી એક આછા સુતરના દોરાથી બાંધીને તે દોરો તેના ગળામાં લપેટેલો હતો. તેથી જણાતું હતું કે હજી તેના નાળ પણ ખરી ગયેલ નથી. અને એ બાળક એક બે દિવસનું જન્મેલું છે. આ ભૂત હશે કે માણસ !! કોનું બાળક, આંહિં કેવી રીતે આવ્યું હશે, એ વિષે જાડા વિચારમાં પડ્યો. કીમતી શાત્ર તથા છોકરીની કાંતિ-જેમાં ચંદ્રના પ્રકાશથી વધારો થતો હતો-તે ઉપરથી તેણે નક્કી ધાર્યું કે એ કોઈ શ્રીમંતનું ફરજંદ છે. આસપાસ ફરી પોતાની જિજ્ઞાસા મટાડવાને તેણે ઘણાં ફાંફાં માર્યાં ત્યારે તેને ધોરના ઝુંડાના યડમાં ખોદેલ ખાડો કોથ તથા પાવડો નજરે પડ્યાં પણ એથી તે શું સમજે? છોકરીતો જીવતી હતી. તેની પાસે આવા બે જીવદી તરેહના મરેલ માણસો પડ્યા છે એ શું હશે? આ બાબત તેણે આશરે બે ઘડી સુધી પોતાના મનમાં ગડમથલ કરી પણ કોઈ રીતનું સમાધાન થયું નહિ. અને યા્ય પણ શી રીતે? આ ભેદ સહજ સમજાય એવા નહોતો, અને હોય તો તે કદપનાથી સમજવા જેટલી તેનામાં અક્ષમ નહોતી. આટલી વાર સુધી બાળક તથા મુડદાં હતાં તેમનાં તેમ રહ્યાં એટલે તેણે આ બાળક ભૂત નહિ પણ માણસ છે, તેને કોઈ મોરી લાગ્યું છે, એમ તેના મનમાં નિશ્ચય થયો. છોકરીને ઘણી રૂપાળી જોઈ તેથી, પોતાને પેટે કાંઈ પણ સંતાન ન હોવાને તે થવાને માટે ઘણા ધડ પછાડા આપી ઉમર માર્યા છતાં કાંઈ નહોતું વળ્યું તેથી, અને પોતાનો વિચાર પોતાના બાઈનાં છોકરાં-

માંથી એકને ખોળે લેવાનો હતો તેથી, આ ન ધણિયાતી બાળા તરફ તેની દાનત દોડી, અને તેને ઉચકી લાવનાર તથા લેનો હરીફ બંનેને કદી ન ઉઠે તેમ પડેલા જોઈ વધારે હીમત આવી તેણે ઘડીભર મનમાં વધારે વિચાર કર્યો અને અમુક નિશ્ચય કરી આસપાસ જોઈ તુરત છોકરીને સંભાળીને ઉચકી લીધી. હવે તેને આંહું ક્ષણભર વધારે રોકાવું સલામતી ભરેલું ન લાગ્યું એટલે તુરત ગધેડા ઉપર ચઢી બેઠો. અને આ બંને મુડદાંને આંહિ શિયાળા યા જંગલી જનાવરોના આરાને માટે મૂકી, અનાથ-લાંબો વખત જીવવા, અનેક તરેહનો સંસારિક અનુભવ લેવા, અને જીદા જીદા ફેરફાર કરાવવાને માટે પેદા થયેલ-છોકરીને ઈશ્વરપ્રેરણાથી રક્ષણ કરવા પોતાની સાથે લઈ નેરથી એડિયો મારતો ચાલી નીકળ્યો.

સિંધનાં ગધેડાં જ્યાં અને મજબૂત હોય છે. તેઓની ચાલ રેવાલ અને સુખકારક હોયછે. તે મુજબ આ ગધેડું પણ ઉત્તમ જાતનું હતું. એટલે તેને માર આઈને ચાલવા કરતાં ઈશરાથીજ ઉતાવળ ચાલવું પસંદ હતું. કારણ તે તેના ધણીનું માનીતું હોવાથી ખાધેલું પીધેલું અને શરીરે પુષ્ટ હતું. છોકરીને પણ રાણીએ પોતાથી જીદી પડવાની જાણી છેલ્લી વખતને માટે પુષ્કળ ધરવાથી મૂકી હતી તેથી તેણે પણ સેજસાજ “જાડું” “આંહાં” કરવા શિવાય ઝાઝું રડીને હોંડવામાં ખતલ પાડી નહિં. તે સાથે સવાર પોતે તો જમ અને તેમ જલદી ઘેર પહોંચવાને આતુર હતો એટલે આશરે પાછલી ચાર ઘડી રાત રહી હશે તે વખત તે પોતાના ગામની પડોસમાં આવી પહોંચ્યો. ઝુંપડાં તથા ઝાડવાં બરાબર નજરે પડવા લાગ્યાં, લોકોના વાડા તથા ખજવાડો એક પછી એક આવવા માંડ્યાં. કૂતરાંના બસવાનો અને વાડાઓમાંથી વખતે વાછડાવાછડીને આવવાજ કાને પડવા માંડ્યો. અને છેવટ ઉકરડો મૂકવાથી તે એક મોટા કાંટાની વાડના ઝાંપા આગળ આવી પહોંચ્યો કે તુરત ગધેડા ઉપરથી નીચે ઉતરી પડ્યો. ધીમેથી ઝાંપો ખસેડી કાંટાની વાડમાં પેઠો તો સામે એ માટિયર ચોરડા જણાયા. તેના આગળ ધાસ અને ઝાંખરાંનું એક નાનું ઢાળિયું ખેંચું હતું. ને તેને વાંકી ઝાડની

પાતળી ડાળિયોના ટેકા મૂક્યા હતા. વાડની એક બાજુ તરફ મોટો કચરાનો ગંજ પડેલો હતો, બીજી તરફ પલાળેલી તથા કોરી માટી, જે ચાક, કેટલાંક કૂટલાં, અપણાં, તગારિયો, તાવડિયો વગેરે કાચી માટીનાં છુટાં છુટાં પડેલાં હતાં તેથી તે સૂકવવા મૂકેલ હોય એમ સમજાતું હતું. ત્રીજી તરફ ઘડા કોટીયો વગેરે પુષ્કળ પકવેલાં વાસણોનો ગંજ મારેલો હતો. ઓરડાની વાંસે ખુલ્લી જગ્યામાં વાડની અંદર હારબંધ ગધેડાં ઊભાં હતાં તેમના તમામના પગમાં ગાળા હતા. આટલા ઉપરથી સાફ સમજાયું કે આ માણસ કુંબાર હતો. તેનું નામ હડમતીઓ હતું. તેણે આ છોકરીને પોતાને ઘેર પાળી પોષીને મોટી કરવા અને પેટની દીકરી ગણી રાખવા નિશ્ચય કર્યો હતો. ગામના પટેલ સાથે તેને વેઠ બાબત તકરાર થવાથી તે શહેરમાં ગયો હતો ને ત્યાં કામદારોએ પટેલની રૂપ રાખી ગરીબનું ન સાંભળ્યું તેથી તે ઉઘાળા કરી બીજે ગામ જઈ વસવાનો ઠરાવ કરીને જ ઘેર આવતો હતો એટલે એક દિવસ ઘરમાં છોકરી છાની રાખી બીજે દિવસ રાતે નીકળી પડવું અને પછી દૂર દેશાવર અન્ન-ભજા ગામમાં આ પોતાના પેટની છોકરીએ એમ જાહેર કરવું તેને સલાહ અને ડહાપણ બરેલું તથા સવડ પડતું લાગ્યું. ગધેડાને ત્યાં જ યાંબલીથી જેમ તેમ ટેકવી તેણે પોતાના જમણા ઓરડાની સાંકળ ખડખડાવી. કેટલીકવાર ખડખડાટ કર્યો તથા હાકો મારી એટલે માંહે ખડખડ થતું સાંભળ્યું. સાંકળ ખડખડીને બારણાં ઉઘડ્યાં એટલે માંહેથી પુછપરછ કરતી વાળના કુચા સમા કરી માથે લુગડાનો છેડો નાંખતીને આંખો એળતી એક બૈરી બહાર આવી. તે તેની સ્ત્રી હતી. ઘણીએ દીવા કરવા કહ્યું એટલે તેણે બીજી ઓરડીમાં જઈ ચુલો ખંખોળી ફૂંકી તાપ કરી દીવા કીધો, અને તે બીંતમાં ખોસેલ જે લાકડાની નાની ખીંટીઓ પર મૂકી જે હાથે માથું ખણતી કુંબાર સામી આવી ઊભી એટલે તેણે તુરત યથાસ્થિત માંડીને વાત કહી અને પોતાની પાસેની છોકરી તેને સોંપી. કુંબારણી તો સ્વરૂપવાન બાળા જોઈ ગાંડીજ થઈ ગઈ. વારે વારે તેને બચી કરવા લાગી દીવા પાસે જઈને જોવા લાગી, અને છેવટ તે બીચી-



રીને એટલી બધી ચુંથી કે તે રડવા માંડી. સાઈ હતું કે તેનું ઘર બી-  
જાં-ધરોથી જરા વેગળું હતું, નહિતો તુરત આડોસી પાડોસી પુછ-  
પરછ કરત. ડુંભારે બીજાં લુગડાં ઉતારી ફક્ત ચોરણો રાખ્યો. ચુલા  
પાસે જઈ હુકો બરી આવી ગવિડું ડેકાણે બાંધી ઝાંપો બંધ કરી  
ખાટલા પર આવી બેઠો કે ચંદ્ર અસ્ત થયો. ધંટીઓના આવાજ  
આવવા લાગ્યા ગામમાં ધીમે ધીમે માણસોની બોલ ચાલને ખડ-  
બડાટ થવા માંડ્યો. વાછડાં, પાડાં, ખરાડવા માંડ્યાં. કેટલાક ભકતો  
પડ્યા પડ્યા પરભાતિયાં લલકારવા લાગ્યા. એકતો ધીમે ધીમે સાં-  
તીડાં જોડી એતર તરફ ચાલ્યા. આસપાસનાં ઘરોમાંથી વલોણાંના  
આવાજ તથા તે સાથે બેસુરાં, જડા સાદનાં ગીતોના સાદ કાને આ-  
વવા શરૂ થયા. ડુંભાર પણ હુકો પીતે પીતે ઝોકાં ખાવા અને છે-  
વટ લાંબા પગ કરી યાક તથા ઉજ્જગરાનો માર્ગો નિદ્રાદિવીને વશ  
થઈ એટલા તો જોરથી ધોરવા લાગ્યો કે તેનો આવાજ આસપાસ  
ચુપચાપ હોય તો ત્રીજા ઘર સુધી સંભળાય !! ડુંભારણને સવાર સુ-  
ધી નિદ્રા આવી નહિ. તેતો ગાંડી થઈ ગઈ હતી. ઘડી બરમાં પ-  
ડોસમાં રખારીને ઘેર જઈ બકરીનું દૂધ લઈ આવી છોકરાંને ચુસા-  
ડવાની માથાફાડ કરી અને એવીજ ગડમથલમાં સવાર પાડ્યું. આ-  
ખો દિવસ ડુંભારે પોતાને ગામમાંથી નીકળી ઉચાળા બરવાની તૈ-  
યારી કરી અને ધારેલા સંકેત પ્રમાણે તમામ બંદોબસ્ત કરી રાતે  
પોતાનાં ગઘડાં લઈ નીકળી પડ્યો.



## પ્રકરણ ૪ થું.

એક દિવસ સવારમાં જુનાગઢ શહેરના મહેલ્લા, બજારો, ફુકા-  
નો. ઘરો અને ધોરી રસ્તાઓમાં બાળક ડોસાં અને જવાન પુરૂષ  
અને સ્ત્રીઓ એકજ વિષય વિષે આશ્ચર્યથી પોતપોતાની બુદ્ધિ  
પ્રમાણે કલ્પના કરી ચર્ચા ચલાવી રહ્યાં હતાં. કારખારીઓ, કારકુનો,  
જાગીરદારો, સરદારો, અને તમામ સરકારી ધજવદાર તથા હલકા  
નોડરો પેનાસર જમી પરવારવા અને બીજાં લુગડાં પહેરી

કચેરીમાં જવાની ધામધૂમમાં પડ્યા અને કેટલાક હતાવળિયા  
 ભૂખ્યાજ ખનીડની રાજગદી તરફ ધસ્યા. ચારણ, બાટ, બ-  
 વાયા, ગવૈયા, અને માગણુ જત જ્યોને કવિતા બનાવતાં, આ-  
 વડતી હતી તેઓ નવી બનાવી કાગળો સાથે લઈને તથા જ્યો  
 કાળ્ય બનાવી જાણતા નહોતા તેઓ જૂની આ પ્રસંગને અનુસરતી  
 કવિતા મોઢે ગોખીને ઇનામ મેળવવાની આશામાં ઉલટભેર ઘરમાં-  
 નાં કડાં તોડા કંઠી વગેરે દાગીના દિલ ઉપર લાદીને શુદ્ધ જોઈને  
 દરબાર તરફ ચાલ્યા. જોશી, પુરાણી, વેદિયા, અને પ્રાણણો  
 મોટાં મોટાં ટીલાં કહાડી વિભૂતિ ચોળી હાથમાં માળાઓ લઈ સ્વચ્છ  
 ચહેરા અને ઘોઘેલ ઘેતીઆં ધારણ કરી વધારે દક્ષણ મળવાને  
 લાંબા પાઠ અને વધારે વાર પૂજા કરી ઘરમાંથી માંગલ્ય શ્લોક  
 બોલતા નિસર્યા. શરાફી, વેપારી, અને બીજા શાહુકારો રા. નવધ-  
 ણના ગાદી ઉપર બેસવા વખતના ચોપડા કહાડી તેમાંથી રકમ  
 શોધી કહાડી તેટલા રૂપીઆ નવા રાજને નજરાણો કરવા બીસામાં  
 નાંખી દીવાળીનાં ભુગડાં પહેરી છોકરાઓને શણગારી સાથે લઈ  
 ધીમા ધીમા રાજમહેલ બાણી ચાલ્યા. માળીઓ પુલ લઈને, કંદોઈ-  
 ઓ થોડી મીઠાઈ લઈને, અતારીઓ અતારની બેચાર શીશીઓ લઈને,  
 સાંઘુઓ, અતીતો, વેરાગીઓ, શ્રીફળ લઈને, વેળાસર સારી જગ્યા-  
 યે જઈ બેસવાને ઉતાવળા નિકળ્યા. અને બાકીના ઉત્સવ જોવાને  
 હોશીલા અને હરેક મેળાવડામાં વગર તેડે ધક્કા ખાવાને શોકીલા  
 તથા અભ્યાસી સારી જગ્યાએ ઊભા રહેવાને દોડતા દોડતા જતા  
 શહેરના હરેક ભાગમાંથી નજરે આવતા હતા. તમામ શહેરના લોકો-  
 નું મન અને તન દરબારગઢ તરફ ખેંચાતું હતું, અને થોડા વખ-  
 તમાં બનરો સુતી, મહેલાઓ ખાલી, અને જાહેર રસ્તાઓ ઉપર  
 વિરલાં માણસ હરફર કરતાં દેખાવા લાગ્યાં, અને ટુંકામાં, જૈરાં છો-  
 કરાં ડોસાંડગરાં માંદાં અને જેને અગત્યનું કામ હતું તે શિવાય  
 ગણતરીનાજ મરદો આ વખત રાજમહેલ ગયા નહોતા.

આ તમામ લોકો મોટા કિલ્લાના મધ્ય ભાગમાં એક વિશાળ  
 મેદાનમાં આવેલા પુરાતન પણ બબકાદાર નકશીથી કોરેલા મજ-

ખૂત પથ્થરોના ખાંધેના ગચ્છી વાળા સ્વચ્છ સફેદ મહેલ આગળ જતા હતા, આ મહેલ સો હાથ લાંબો તથા પચાસ હાથ પહોળો, જમીનથી પાંચ હાથ ઊંચો હતો. તેની ત્રણે બાજુએ મધ્યમાં મોટાં મોટાં ખાર તથા વચમાં ત્રણ ત્રણ હાથને અંતરે નાની નાની ખારીઓ રંગબેરંગી હતી. ખાસ મકાનની આસ પાસ ત્રણે બાજુએ ઢાંકેલ ફરતી હતી. આ ફરતી ચાર હાથ પહોળીને તેના છેડા ઉપર વચમાં નકશીદાર સ્તંભો સુંદર કોરણીદાર કમાનોથી નોડાએલા હતા. ત્રણે બાજુ તરફ સળંગ પગથીઆં સફાઈદાર પથરોનાં ખનાવેલાં હતાં. આ મકાનમાં પાંચ પાંચ હાથને અંતરે સુંદર કોરણીના રંગબેરંગી પથ્થરના સ્તંભો હાર બંધ ચોકડી પાડતા હતા ને તેથી મકાનની શોભામાં વધારો થયો હતો. આખું મકાન બબકાદાર ચોનીખાનાં, અરીસાઓ, તથા સામાનથી સમારેલું હમેશ તૈયાર રહેતું હતું. નીચે સુંદર રંગબેરંગી બુદ્ધાદાર ગાલીચાઓ બિછાવેલા હતા. આ મકાનની ચોથી બાજુ એટલે પશ્ચિમમાં એક મોટું ખાર રાજમહેલના ખાનગી ચોકમાં પડતું હતું ને તે હાલ બંધ હતું. તેનાથી ચાર હાથને અંતરે અંદરવાર એક સોનાનું ચળકતું સિંહાસન ધારી ધારીને જોવા જેવું હતું. બંને બાજુ જોરાવર સિંહ પછવાડે પ્રકાશમાન સૂર્ય, સિંહના પગ જેવા પાયા, અને આસપાસ પુતળી, વગેરે રચના જોવા લાયક હતી. તેના ઉપરના ચળકતા સોનાના છત્રની કીંમત કરવી કઠણ હતી. આસપાસ મોતીની ઝાલર નીચે ઘાટબંધ નીલમ લટકાવેલાં હતાં. અને ટુંકામાં, આ દેશના અસલના કારીગરોની ચતુરાઈ અને રાજ્યકર્તાની સમૃદ્ધિના નમુનારૂપ મધ્યમાં ખાલી પડેલું હતું. નીચે દસ દસ હાથમાં જરીન ગાલીઓ હતો. જમણી તરફ આ ગાલીચા ઉપર ત્રણે ઊંચા ગાદીઓ બિછાવેલી ખાલી પડી હતી ને તે પછી કમચાર આઠદસ ગાદીઓ અને ત્યાર બાદ સુઠનીઓ ઉપર સુનાહીરામાં લાદેલા રંગીન વસ્ત્રોથી શોભીતા સુનાની મૂઠદાર તલવાર તથા શોભીતી ઢાંસો વાળા દેખીતા શૂરા કદાવર રૂપાળા રાજાના બાષાતો, સરદારો, અને ખાસ ઈનામ દાર અમીરો છટાબંધ બિરાજેલા હતા. તેમની નીચે ગાલીચા ઉપર

તેમના જેવા ડોળના પણ ધરેણાં લુગડાં તથા દરબનાં ઉતરતા અમીરો અને નોકરો હાર બંધ હોશીયારીથી બેઠા હતા. દરેક અમીરની પછવાડે તેના ખાસ નોકર હાથ બાંધીને ઊભા હતા. સિંહાસનની ડાબી બાજુએ મુખ્ય પ્રધાનની ગાદી ખાલી પડેલી હતી તેની નીચે કારબારિયો, દેસાઈ, મજબુદાર, મહેતા, વૈદ્યો, અને બીજા નોકરો, જુદા જુદા પોશાક અને ડોળના ગાલીઆ ઉપર હાર બંધ બેઠેલા હતા. સિંહાસનની જમણી તરફ અમીરોની હારથી પાંચ હાથ આગળ એક જુદી હારમાં શાસ્ત્રી, પુરાણી, વેદિયા, અગ્નિહોત્રી અને બીજા પવિત્ર વિદ્વાન બ્રાહ્મણો, કેટલાક અમુક ગામો અને કેટલાક એવરો ખાનારા, તથા બાકીના વર્ષાસન ખાનારા મક્ત કરતાં સોંધો આશિર્વાદ દેતા એટલે સાડા વણ બોલ બોલી તેના બદલામાં દક્ષણ લેવાને તત્પર કેટલાક દેશી અને કેટલાક પરદેશી હાર બંધ શોભીતા દેખાતા હતા; અને ડાબી બાજુએ શાહુકારો વેપારિયો, અને શહેરના બીજા ઈજ્જતદાર ગૃહસ્થ બેઠેલા હતા. સિંહાસનની સામે ગવૈયા બવૈયા ભાટ ચારણ વગેરે માગણ પોતપોતાનાં સાજ લઈ આશબર બેઠા હતા. તેમની વાંસે વગ વાળા તમાશગીર-હલકા વડના સીપાઈ ખીમો ખીમ ઊભા હતા. મકાનની આસપાસ ફરતીમાં તથા ઓગાનમાં બેશુમાર માણસો શાર બકોર કરતા, ધકમ્ ધકા કરતા, કેટલાક લટતા, મજબૂત અને લુચ્ચાઓ આગળ ધસતા અને અશક્ત ગરીબો પાછળ પડતા, એટલા બધા એકઠા થયા હતા કે સાથે બે સીપાઈ “ખસો ખસો” કરનાર હોય તોપણ કચેરીમાંથી બહાર જવું તથા બહારથી કચેરીમાં આવવું કેટલાકના ધકા બાધા વિના અને લગભગ પાંચલાકની વાર થયા વિના બની શકે નહિ. કચેરીના સ્તંભોને ટેકીને ઊભા રહેલા સોનાની તથા રૂપાની છડીઓ વાળા છડીદારો આવનારા માણસોની બેઠકના સવડમાટે વારંવાર બેઠેલાને ઉઠાડતા પાછા બેસાડતા કઈકને હડાડતા અને આમ તેમ એવા ડોળથી દોડ ધામ કરી રહ્યા હતા કે જાણે તમામ કારોબાર પોતાને માથેજ હોય !! સિંહાસનની સામેના બારણા તરફ બહાર નીચે જાત જાતનાં વાજાં વાળા તથા ધટિકા

ઉપર નોખત વાળા વધાઈ વગાડવાની આતુરતામાં પોતાનાં વાળં શેકી-ઠોકી-ફૂંકી-રાખી હુકમ મળવાની બાટ ભેતા ઊભા હતા. આ જનસમૂહની પછવાડે ગાડી, રથ, મ્યાના, પાલખો, ઘોડાં વગેરે કચેરીમાં પધારેલા અમીરોનાં વાહનો આમ તેમ એટલાં બધા દેખાતાં હતાં કે તે ગણવા જતાં ભૂલી ગયા વિના રહેવાયજ નહિ. કેટલાક નોકરો ગાડીઓ અને રથો છોડી બળદો બાંધી તમાશા ભેવા સાધ્યા જતા અને તેમના બળદ છુટી જવાથી દોડમ્ દોડા થઈ રહેતી. ભાઈઓ, પોતાની પાલખી મીઆનામાંના ગાદી તકીઆ કોઈ ઉપાડી જશે તેની ચિંતા રાખ્યા વિના લોકોનાં ટોળાંમાં શામીલ થઈ ગયા. કેટલાક રાવતો મસ્ત ઘોડાઓને પકડી ઉદાસ ચેહેરે પોતાથી ભેવા ન જવાયને લીધે લાચાર થઈ ઊભા હતાને સર્વથી કનિષ્ઠ નોકરી માની તેને ધિક્કારતા હતા. કેટલાક વૃદ્ધ રા. નવઘણને ગાદી ઉપર બેઠા વખતની વાતો કરી સંતોષ પામતા અને કેટલાક નિરાંતે બેઠા ઓકાં ખાતા હતા.

આ વખત જુનાગઢનો મહારાજ-જેની હકુમત આખા કાઠી-આવાડ એટલે વઢવાણ સુધી હતી. તે-રા. નવઘણ ગાદી ઉપર હતો. તે અશક્ત, અને વૃદ્ધ, વધારે વાર જીવવાને તદ્દન નિરાશ થઈ ગયો તેથી, પોતાની હયાતીમાં પોતાના ચાર પુત્રો વાંસે લટ્ટી કલેશ ન કરે તેઓને યોગ્યતા મુજબ મુલક મળે માટે, પોતાના શાણા સામંત, મુત્સદી, અને સજાહકારોની ઉત્તમ સલાહ લઈ, તેમનો જંદો-ખસ્ત કરવા અને ચારેમાં એક હોય તેને રાજ્યાસન આપવાની બાંજગડમાં લાંબા વખતથી પડ્યો હતો તેનું આ વખત પરિણામ લોકપ્રસિદ્ધ થવાનું હતું. અને તેથી કચેરીમાંના તથા બહારના માણસોની વાતનો વિષય એક, એટલે એજ હતો; પણ તેઓના દિલની સાહત જુદી જુદી હતી. રા. નવઘણની કૃપાવાળા અર્મારો, મોકરો, અને માણસો હવે પોતાનું શું થશે તથા રાજજીએ જીવતાં જીવત આ વિચાર કર્યો ને કદાચ આયુષ્ય લંબાયું તો દુઃખી થશે ખરો ફિકર કરતા હતા. કેટલાક પોતપોતાના વગીલા કુંવરને યોગ્ય ગણી તેને ગાદી મળવાનું કલ્પતા હતા. કેટલાક મોરોનેજ ગાદી

મળજી એમ ધારી તે ઉપર ધોરણ બાંધતા. પણ ત્રાહીત માણસો, અને કુલ સરવાળે રાજ્યનાં ઘણાં ખરાં માણસો, નાનો કુંવર હું-શિયાર, શૂરો ને પિતાને જ્ઞાતો છે, તમામ સરદાર નોકરો તેના પક્ષમાં છે અને પ્રજાનું હેતુ પણ જ્ઞાતી વયમાં પોતાની સુચાલને રહેમદિલીથી વિશેષ મેળવ્યું છે માટે તેજ ગાદી ઉપર બેસશે એ-મ કહી તેજ બેસેતો સાઈ એમ અંતઃ કરણથી ચ્હાતા હતા. સારાંશ સહુ પોતપોતાને સુજ્ઞતા તર્ક કરતા અને પાસે બેઠેલ કે ઊભેલ માણસને એ વિષેનો ખુલાસો પુછતા. પણ વૃદ્ધ મહારાજાએ હજી કાંઈને કાંઈ કહ્યું નહોતું. અને જેમની સલાહ લીધી તેમને પણ વાત ગ્રુપ્ત રાખવા કહેલ તેથી ખાતરીથી કાંઈ કશી વાત બહાર પાડી શકતું નહોતું.

આ પ્રમાણે એક પ્રહર પહેલ જે જગ્યાએ ગણતરીનાં માણસો હતાં ત્યાં આટલાં બધાં માણસો શું થશે તે જાણવાને અતિથય ખાંતી, મનમાં ઉપજતા તર્કને ખરો માની તે ઉપર હવાઈ મહેલ બાંધતા અને ઘડીકમાં સંકલ્પ વિકલ્પ કરતા આ જગ્યાએ આવી રીતના મિસલથી એકઠા થયેલા જોઈ હરેક આખને સાનંદાશ્ચર્ય પમાડનાર અને સોરડના ઘણીના સરદાર અને રૈયતના ખ્યાર અને વૈભવ દર્શાવનાર લાગ્યા વિના રહેજ નહિં. તોપણ મુખ્ય સિંહાસન ખાલી હોવાથી ચંદ્ર વિનાના તારાઓ જેવું ઝાંખું, મહેતાજી વિનાના નિશા-ળીઆઓ જેવું બેઅંદોઝરતવાળું દેખાતું હતું. પણ જ્યારે તમામ કચેરી પૂરી ભરાયાની વરધી રાજાજીને પહોંચી તેથી પોતાને જે કહેવાનું હતું તે ખાસ પ્રધાનો અને પુત્રો ને કહી ચુક્યા, જેના પ્રારબ્ધમાં જે નિર્માણ હતું તે મળી ચુક્યું અને જોશી મહારાજાની ધારે-લી પળ આવી પહોંચી, એટલે વધારે વાર એમનું એમ ચાલ્યું નહિં. જેવું સિંહાસનની પછવાડેનું બારણું ઉઘડ્યું કે તમામ તુરત એવું ચુપાચુપ થઈ ગયું કે એક પૈસો બોંબ પર પડેતો તે પણ સંભળાય. સર્વની નજર આ બાર તરફ એવી દોડી કે પાસેનો માણસ તલવાર ખેંચી ઝટકો મારે તોપણ તે વાગતાં સુધી ખબર ન પડે. લોકોનું અજાયબીનો-અટકળોનો-ને આતુરતાનો-છેડો આણવાને બારણા-

માંથી બીજીક માણસનું ટોણું આવતું જણાયું, એટલે તમામ બેઠેલા ઊભા થઈ ગયા.

આ સમૂહના અગ્રભાગે એ કદાવર મોટી કુંદોવાળા, પુષ્ટ, વિભૂતિ અને ચંદનથી ચિત્રાએલા ચહેરાના, ગળામાં રુદ્રાક્ષની માળાવાળા, આનંદમય ચહેરે ચાલ્યા આબ્યા હતા. તેમાંના એકની પાઘડીમાં ટી-પાણું દેખાતું હતું તેથી તે રાજજ્ઞેશી હોય એમ જણાયું. જો કે તેના જમણા હાથમાં મોટી માળા હતી ને તેના મણકા એક પછી એક પડવા સાથે તેના હોઠ હાલતા હતા તો પણ તેના મનમાં તો જીદાજ તર્કો અને વિચારોની માળા ફરતી હોય તેમ તેના ચહેરા કહી દેતા હતા. તેની જોડે તેના જેવા બીજા માણસના હાથમાં સોનાની રિકાબી ને તેમાં કુંકાવટી પુલના હાર ને બીજા એવાજ સામાન હતો. આ બંને આગળ ચાલતા હતા તે યોગ્ય હતું. કારણ કે આ વખતે તેઓ હુકમદાર હતા. તેમના બતાવેલ વખતે, ફરમાવ્યા મુજબ, રાજાને તન મન અને ધનથી કરવાનું હતું. તેમની વાંસે આવનાર માણસનું વર્ણન બરાબર કરવું જ જોઈએ. કારણ જેમ આ બધો મેળાવડો તેને જોવા સાફ જ આંહિં થયો હતો તેમ આપણને પણ આબ્યા મેળાવડામાંથી તેની જ એળખાણ આવગળ કામ આવશે.

આ ભાગ્યશાળી પુરુષનું નામ રાજેંગાર હતું. તેની ઉંમર આશરે પચીસ વર્ષની હતી. તે કદે મધ્યમ, અને શરીરે પુષ્ટ, ગૌરવર્ણ અને ધાટીલા અવયવ વાળો હતો. તેજસ્વી વિશાળ લલાટ નીચે કાળી બમરો જોડાએલી હતી. લાંબી અને રતાશ વાળી આંખો મીઠીપણ રોબદાર લાગતી હતી. સીધા અણીયાળા નાકની નીચે કાળી ઘટ્ટ મૂછો વાંકી વળેલી હતી. રાતા હોઠની સાથે દાઢી વચમાંનો ખાંડો (ચિબુક) મુખાકૃતિની શોભામાં વધારો કરતો હતો. ગૌરવર્ણ ગાલ ઉપર વખતા વખત જવાનીની રતાશ વધારે તરી આવતી હતી. તેની આમડીનો રંગ ગૌર તો પણ રતાશ પડતો હોવાથી તેણે ધાતુ આધી હોય એમ લોક જીવંત અનુમાન કરતા. તેની ગરદન જાંચી હતી. અને તેના હાથના બુજ પગની પિંડલી અને શરીરનો બાંધો તથા દેખીતી અપજતા ઉપરથી તે બાળકપણથી કસરતનો પુરો અભ્યાસી છે એવું

જોતાંજ જણાવું હતું. વિધાતાએ તેના દરજ્જાને ઢાળવું રૂપ ચહેરા ઉપર તેજ તથા બળ આપવામાં કસર નહોતી કરી. અને તેમાં તેના આ વખતના આનંદદાયક સમય તથા શણગારે એટલો વધારો કર્યો હતો કે તેના સામું જોતાં આંખ તૂમ થાયજ નહિ. ઉમરના પ્રમાણમાં ચહેરા પર ગંભીરતા વિશેષ હતી. મજબુતાઈને સાથે સુકુમારતા કે-વી શોભે છે એ જાણવાને તેને અવશ્ય જોવો જોઈએ. માથે લાલ મંદીલ ઉપર જડાવ શિરપેચની અંદરનાં દરેક નંગ ધારીને જોવા લાયક હતાં. કાનનાં કર્ણકુલ ગળાના લચ્છાદાર મોતીના કુંઠા અને હાથના જડીત બાજુબંધની કીમત સોબળી આશ્ચર્ય ઉપજે. હાથમાં વીંટી તથા પગમાં એસતો સુનાનો તોડો પણ ધાટમાં કારી-ગરીના નમુના હતા. રાતા કીમતી શેલાને કમરે બાંધી તે ઉપર જ-ડાવ ચકીતદાર કમરપટો ધણો સરસ દેખાતો હતો. જમણા હાથમાં મોટી માણકની મૂઠવાળી તરવાર રાજ્યના અજ્ઞાતામાં એકજ પણ દેશ પ્રસિદ્ધ હતી, અને તેની સાથેની મોતીની બરેલી ઢાલ જોવાનું દરેક અવેરીને મન થતું. સુગંધીના લેપનનો તો તેને આભ્યાસ હોવાથી તેના પરસેવામાંજ ખુશબો રહેતી પણ આ વખત તેનાં લુગડાંએ લગાડેલું અતર તમામ પરદેશી ખુશબોઈના સંગ્રહસ્થાનમાં પહેલે નંગરે ધણા-જ વખાણને સાથે ધનામ મળવે એવું હતું. સામું જોનારની આંખને ગ્રાંખવી નાંખે એવો તેજસ્વી રાજપુત લટકતી ચાલે બારણામાંથી બહાર નિકળતાં પૂરો દેખાયાથી બલબલા અમીરો અને કહેવાતા રૂપાળા પુરૂષો મનથી ગ્રાંખ્યા પડી ગયા. તેની વાંસે સોનામાં ગરકાવ સોહામણા જે માણસો ચમ્મર તથા મુરછલ લઈ અદબથી રાજ્ય-રીત પ્રમાણે ચાલ્યા આવતા હતા. તે પછીના માણસો એવા ગબડ સબડ ચાલતા હતા કે તેમનું વહન કરવું કઠણ હતું અને આ વ-ખત એવા જુજ સરદારો ને કારબારીકે ખીજમતદારોના સામું જુ-વે પણ કોણ? જે બ્રાહ્મણ રા. ઝેંગાર તથા વાંસે વૃદ્ધ પ્રધાન સિંહાસનને પડખે થઈ તેના મો આગળ આવ્યા. ચમ્મર અને મુ-રછલ વાળા સિંહાસનની પછવાડે ઊભા રહ્યા. અને કચેરીમાં બેઠેલા વિદ્વાન બ્રાહ્મણોમાંથી પણ મોટા મોટા આગળ સિંહાસન પાસે આવ્યા.



કુળદેવ ઈષ્ટદેવ અને વડીલોનું સ્મરણ કરી સૂર્યદેવ સામા પ્રણામ કરી  
ઈશ્વરનું ધ્યાન શુદ્ધ અંતઃકરણે કરતાં સિંહાસનપર પગ દીધા તેવા  
એટલો બધો ઘોંઘાટ થયો કે તે સાંભળી ગર્ભણીનો ગર્ભ છુટી જાય,  
કાચો પોચો માણસ ચિત્તભ્રમ થઈ જાય, કાનના કાચા પડદા વાળો  
માણસ બહેરો થઈ જાય, અને માંદા માણસને સનેપાત ઉપજે.  
રાજગોરે રાજના કપાળમાં કુંકુમનો આંદલો કીધો, અક્ષત ઓડ્યા,  
કુલના હાર પહેરાવ્યા. એકદમ રૂપાસુનાની ધૂપદાનીમાં કરતૂરીની  
બચીઓ સળગાવી લોકોની બીડથી બગડેલી હવા સુગંધમય કરી નાંખી.  
અને છેવટ તમામ પ્રાણીઓ ચહેરા ઉપર નસો તરી આવી એટલા  
જોર તથા ઘડીબરમાં સાદ બેસી માથું ફુગવા આંખું એટલા  
ચારથી માંગલિક તથા આશિર્વાદના મંત્રો બોલી પાંદડાંઓ વતે  
પાણી છાંટતા તથા અક્ષત ફેંકવા લાગ્યા. ચમર તથા મુરછલ  
થવા લાગ્યાં. ઓબદારોએ નેકી પોકારીને તમામ રૈયત “સારઠપતી  
રાખેગારનો જય” બોલ્યા કે પુર જોશથી ટુટી ટુટી જવાનો ભય રા-  
ખ્યા વિના વાજંત વાળા પોતાનાં વાજંતો વગાડવા લાગ્યા. નોખત સ-  
રણામનો આવાજ વધારે દૂરથી નહિં સંભળાય એમ કલ્પી તેના વ-  
ગાડનાર વધારે ફૂંકીને તથા ઠોકીને વગાડવા માંડ્યા. બહારના લોકો.  
માં નવા રાજને નિરજવાની આતુરતા એટલીબધી વધી કે સામટી  
ધકમ્ ધકા તથા ઠેલમ્ ઠેલા થઈ. કેટલાક ચગદાયા, કૈકની પાઘડી  
ગઈ, કેટલાક પડી ગયા તથા લોકોના પગના ઠેસા ખાવા તથા ખૂંમો  
પાડવા લાગ્યા. કૈકનાં ધોતિયાં નિકળી ગયાં ને “જબરો જીતે” એવો  
ડોળ તે વખત થઈ ગયો. અને જોવાનું પણ એવુંજ હતું. આવા ઠા-  
ઠ માઠથી આવી સભામાં આવા સિંહાસન ઉપર અને આવો રા-  
જ્યપતિ કેવો દેખાતો હશે તેની કલ્પનાજ મનને આનંદ પમાડે છે.  
પ્રાણીઓના આશિર્વાદ પૂરા થયા કે જમણા હાથમાં રૂમાલમાં સોના  
ચેરો અથવા રૂપા નાણું મૂકી ડાબો હાથ અડાડી તમામ નાના  
મોટા બંને મિસલ વાળા નજરાંણા તથા નછરાવળ કરવા એટલે રાજને  
માથેથી અમુક નાણું ઉતારી પછવાડે ઝીલ્લ માણસને આપવા માંડ્યા.  
આ કામ બહુ ઝડપથી ચાલ્યું મહારાજ નજરાણાને ફક્ત હાથજ

અડાડતા હતા ને પાસે ઊભેલ માણસ તે લેતો હતો પણ તેમાં સારો વખત ગયો ગવૈયા બવાયા ને ગણિકાઓ પણ પોતાનાં સાજ સહિત આ શાર બકોરમાં કોઈ સાંભળે કે સામું પણ જીવે તેમ નહોતું છતાં પોતાનું કામ કરવા લાગ્યાં. નજરાણા થયા પછી કવિયો ભાટો ને ચારણા-એ પોતાની કવિતા છંદને ડીંગળ કહ્યાં. ગોર મહારાજ તથા જોશી બાવાને એકેક મોટું ગામ મળ્યાનો હુકમ પ્રસિદ્ધ થયો. કડાં કુંડી તોડા પેઠ મંદિલ ટુપટા શાલ પાઘડીઓ ગાયો ભેંશા ઘોડા અનાજ અને છુટક રૂપા નાણાની લખ લૂટ ચલાવવાનું કામ એક મોટા અમીર અબ્દનચી અને બે કારકુનને સોંપવામાં આવ્યું. પણ પરચુરણ વહેંચવાનું કા-મ કચેરીમાં ગડબડ ન થાય માટે પાછલા પહેરે ઉપર રાખ્યું. તો પણ સાકર વહેંચવાનું કામ કચેરીમાં અને મેદાનમાં એટલું બધું ચાલ્યું કે કોઠારીને સાકર ખુટી પડવાનો ભય લાગવાથી બજારમાંથી માણસ ઉપર માણસ મોકલી સાકર મંગાવવા અને વેચનારાઓને ટપકો દેવા તથા તેમના “વરનારનું વરે ને તારૂં પેટ બળે” એવા જ. વાખ સાંભળી ઉદાસ તથા ફિક્કરમંદ થવા માંડ્યો. બંદીખાનાના કે-દીઓને મુક્ત કરવા, ને આંધળાં પાંગળાં અશક્ત નવારસને જમાડવા તથા વસ્ત્ર તગદી આપવા ખાસ માણસ નક્કી કર્યો. પુણ્ય દાનના કામનો બંદોબસ્ત થયો કે મહારાજાએ વૃદ્ધ પ્રધાન જે પોતાની ગાદી ઉપર બેઠો હતો તેના સામુ જીયું એટલે તેમણે ઊંચું થવાનું કરતાં તમામ માણસો ઊભા થઈ ગયા બહારના ટોળામાં ગડબડાટ વધ્યો. ટોળા બં-ધ અમીરો શાહુકારો નોકરો એક પછી એક પ્રણામ કરવા લાગ્યા. વાહન વાળા નોકરો પોતાનાં વાહન સજ કરવા દોડ્યા અને સર્વના જાણવામાં આવ્યું કે મહારાજ ખારોખાર ગુરુ દત્તાત્રેયનાં પગલાંનાં દર્શન કરવા પધારે છે તેથી લોકો એકદમ તે તરફના રસ્તા ઉપર વે-રાવા લાગ્યા. રાખજીના ઊભા થતાં જય જયકારનો શબ્દ એટલા શાર-થી નિકળ્યો કે વાજીવોના નાદ તેમાં ડુબી ગયા. અમીરો પોત પોતા-ના વાહન તરફ ચાલ્યા પણ ગડબડ એટલી થઈ કે અમીરને ગરી-બ ખેસનારાને ઊભા રહેનાર તમામ શ્રેણ ભેળ થઈ ગયા. તેમના ટોળા-માંથી માર્ગ કરતા રાખજી ધીમે ધીમે કચેરીના દરવાજા બહાર આ.

બા. મણિમય સુવર્ણની અંગાડી વાળા મદોત્તમ જાયા કાળા રૂપાળા હાથી ઉપર નાની રૂપેરી નિસરણી પર પગ દર્શિ અધ્યાને પુંઠે વૃદ્ધ પ્રધાન પણ અંમર લઈ બેઠા કે જ્યકારે ને વાહુંવની સલામી સાથે હાથી ઊભા થતાં સર્વ જનસમૂહને રાજાને નિરખવાનું સમું પડ્યું તેથી તથા તે સાથે પોતાનો પ્રિય વજીર બહાલ રહેલો જોઈ પુર આનંદમાં આવી ગયા. વાજતે ગાજતે છડી સવારી લોકોના ટોળાથી ધે. રાએત્રી શહેરના જે રસ્તા ઉપર થઈ ચાલી તે રસ્તા પર આવેલા ધરોના ઓટલા બારી ને છાપરાં ઉપર લોકો જ્ય જ્ય શબ્દ ઉચ્ચારતા તથા હાથી પાસે આવે ત્યારે ડુલથી વધાવતા અનહદ આનંદમય દેખાતા હતા. સવારી કિલ્લા બહાર કુળદેવીને મંદિર અટકી. ત્યાં ઉતરી માતાજીનાં દર્શન કીધાં. અને ત્યાંથી સુખપાલમાં બિરાજી દત્તાત્રિય તરફ ખાસ છડી સવારી ચાલી. બાકી તમામ સામાન ત્યાંજ રહ્યો. સાથે જબરા અબ્યાસી સીપાઈ ઘોડા જેવી ઝડપથી હરણની પેઠેઠે-કતા ચાલ્યા ને આગળથી કીધેલ સવડ મુજબ ટપાલે ટપાલે બદલાતા ગયા તેથી ઝડપથી ત્યાં પહોંચી. પાંચ મિનિટ ત્યાં રોકાઈ એવીજ ઉતાવળથી પાછા પધાર્યા એજ સુખપાલમાં રાજગદીને બારણે આવી સહુની સલામ લઈ રાજમહેલમાં પધાર્યા.

શહેરમાં ધરો ધર દરેક માણસ આ હકીકત વિષે વાત કરી રહ્યું હતું. જેઓ જોઈ આવ્યા તે કહેતા તથા ધરમાં રહેલ માણસો ઉલટબેર સાંભળતા હતા. કેટલાક સારી જગ્યા મળ્યાનું કહી આનંદ પામતા હતા ને કેટલાક કચેરાવાથી કાંઈ ખોવાથી અથવા બરોબર ન દેખાયાથી કચવાતાને પાસે ઊભેલનો દોષ કાઢતા હતા. કેટલાક રાજના રૂપને, કેક તેના ગુણને, કોઈ કચેરીના ઠાઠને, ને કોઈ થયેલ દાન ખેરાતને વખાણતા હતા. જેઓને ધાર્યા મુજબ કે વધારે મળ્યું તેઓ આનંદ પામતા, ને જેઓ લોભી હતા, જેઓની આશા પૂર્ણ ન થઈ તેઓ મક્ત વગર અમે મળેલ ઉપર સંતોષ ન પામી ઉદાસ થતા હતા. આપનારને નિંદતાને બીજાનું સાંભળી અદેખાઈથી બળતા હતા. નવા રાજની શુદ્ધિ, સ્વભાવ અને શૂર-થી લોક માહિત હતા તેથી તેઓ ભેતે આશિર્વાદ દેતા. તેની કબુલ-

હી ચારે પ્રતિસાચો નિર્વિઘ્ને પાર ઉતરે એમ પ્રભુ પાસે માગતા અને તે રા. નવધણુથી પણ સારો નિવડશે એવું ધારતા હતા. આ પ્રમાણે વાતો કરવા, સાંભળવા, અને તે ઉપર વિચારો આપી તર્કો બાંધવાનું કામ તેઓની ક્ષુધાએ વધારે વાર ચાલવા દીધું નહિ. તમામની વૃત્તિ ભ્રાજન તરફ દોડીને તેથી સહુ પોત પોતાને ધંધે વળગ્યા.

મહારાજ રા. ઐંગાર સુખપાલમાંથી ઊતરી રાજમહેલના એક બધ્ય ઓરડામાં પેઠો તેની આસપાસની બારીઓ બંધ હતી. અને તેમાં ગણતરીનાજ ચાકરો હતા. એક મોટા સોનેરી છત્રપલંગ ઉપર સાઠેક વર્ષની વયનો એક ડોસો પાસાભરે સૂતો હતો. કરચલી પડેલી તથા સુકાયા જેવી તેની ચામડી, જડી ઉતરેલ અને તેજહીન આંખો, હાડપિંજર જેવું લોહી માંસ વિનાનું ને તેમાં તમામ નસો અને હાડકાં બહાર તરી આવેલ એવું શરીર, કરમાઈ ગયેલ કીકો ચહેરો, અને એવાં બીજાં ચિન્હો ઉપરથી તે હવે આ દુનિયામાં થોડા દિવસનો મીજમાન છે એમ રપજ સમજતું હતું. આ માણસ રા. નવધણુ હતો. તેના આગળ આવતાંજ લાયક પુત્ર રા. ઐંગારે સાષ્ટાંગ દંડવત્ પ્રણામ કીધા અને પાસે આવી બેઠો એટલે સૂતે સૂતે માયાણુ પિતાએ તેના માથા ઉપર હાથ મૂક્યો અને ખોખરે આવાજે બાળ્યા તુટ્યા શબ્દોથી વચમાં ઉધરસ અને દમથી અચકાતો ડોસો બાળ્યો કે “પ્રિ પુત્ર! રાજ યવું કેટલું જોખમદારી ભરેલું, કેટલું ખર્ચદારી રાખવાનું, અને કંડણુ કામ છે એ તું જાણે છે માટે પ્રજનનું રક્ષણ કરી તેને સદા પ્રસન્ન રાખી આશિર્વાદ સંપાદન કરવામાં તન મન અને ધનની દરકાર નહિં રાખેતો સુખી થઈશ. વધારે શું કહું?” આટલું સાંભળી હાથ જોડી નમ્રતાથી પ્રતાપી રા. ઐંગારે બાળ્યો “પૂજ્ય પિતાજી આટલા દિવસહું સ્વતંત્ર હતો. મારા તન મનનો મુજ્જિયાર હતો. પણ હવે હું પરતંત્ર સોરઠની પ્રજાનો મોટો નોકર થયો. એ હું સમજ્યો છું. એવા કોણ મૂખ હશે કે હજારો લોકનું અચ કરવાનું પોતાના હાથમાં હોવા છતાં તે ન કરી ઇધરની અપ્રસન્નતા, દુનિયામાં અપયશ, અને મુવા પછી નહાઈ નામ મૂકી જવા રહાશે? એ-

વો કોણ પેઠભરો અસાજવાન હશે કે બીજાનું રજેલું અને તેની મં-  
 હેનતથી મજેલું તેનો કોઈપણ રીતે બદલો વાળ્યા વિના મફત ખાઈ  
 પી મોજ મારી ગમે તેમ ઉડાવી નાંખશે ? એવા કોણ માથા-  
 ફરેલ અને અજ્ઞાન હશે કે ઇશ્વરઆત્મા ઉદ્ધંધન કરી પોતાની ફ-  
 રજ, લોકોનું કલ્યાણ કરવા તેમને ન્યાય આપવા અને રક્ષણ કરવાનું  
 બૂલી આખી ઉમર પડી રહી નીશાપત્તા અને કુનીતિમાં તમામ વખ-  
 ગાળશે, અથવા મરવું છે, મહા પ્રભુને જવાબદેવો છે એ બૂલી બિ-  
 ચારી પ્રજાને ધોળે દિવસે અન્યાયથી લૂંટશે, શહેર વચ્ચે ધૂતશે અ-  
 ને ખરાબ કરી તેની આંતરડીનો શાપ લેશે ? રૂપાળા, બહાદુર, પૈસા-  
 વાળા હોશિયાર અને પ્રતાપી પુરૂષના પુત્ર થયા એટલે તરી પાર ઉ-  
 તર્ધા, રાજ્યાસનને લાયક થયા એમ નથી, પણ પોતાનું કર્તવ્ય કર્મ તે  
 બધાના ઉપયોગી થઈ કરી બતાવવામાં લાયકી છે. રાજાની કાંઈ  
 જાત નથી. તે કાંઈ ઇશ્વરને અધિક પ્રિય નથી. જેમ વિશ્વમાં બીજાં  
 માણસ છે તેમ તે પણ છે. પ્રજાની પ્રીતિ, મરજી અને તેના પ્ર-  
 તાપથીજ રાજા થવાય છે. જ્યારે હજારો લોકો મહાશ્રમ, યત્ન અ-  
 ને વખત ખર્ચી પેદા કરેલ દ્રવ્યમાંથી તેને ભાગ આપી અનેક  
 પ્રકારે મોજ મળ, કુનિયામાં સ્વર્ગ સુખનો સ્વાદ ચખાડે છે, ઇશ્વર  
 ઉતરવું તેને માન આપે છે, તેને માટે પોતાના તન મન અને ધ-  
 નની દરકાર નથી કરતા, અને તેને ધણી, મહારાજ, કહી કહીને ત-  
 થા આશિષો દઈ દઈને પોતાની જીભ ધસવી નાંખે છે, ત્યારે તેના  
 બદલામાં રાજા જે કરે તે થોડું કહેવાય. એટલા બધા આભારનો બદલો  
 એક તો શું પણ અનેક બચમાં આપવો કઠણ છે. માટેજ હું રાજા થયો  
 ત્યારથી એ પ્રજાના હિત સાંઝું તેમને શાન્તિમાં રાખવા સાંઝું, માંઝું સુખ  
 મારી ઊંઘ વિશ્રાંતિ અને ખુશી, અરે ! વખત આવે તો મારી દેહ અને  
 અમૂલ્ય જીવ પણ ધોળ્યાં કરવા શુદ્ધ મનથી નિશ્ચય થયો છે. ગમે  
 તેવા પ્રતાપી શૂરવીર, ગમે તેવી મોટી સેનાવાળો રાજા, મારી પ્રજાના  
 સામે જ્યાં સુધી હું એ પ્રજાનો રાજા છું અને મારા ખોળિયામાં જીવ  
 છે ત્યાં સુધી તાણીને આંખ પણ કરી શકનાર નથી તો પછી શું  
 મગફૂર છે કે મારા નીમેલા, તાપાના, મારા લૂણથી ઉછરેલા માણ-

સો કોઈ રીતની કનડગત કરે? જેમ હું તેમને માથે બોલરૂપ રહેવાનો નથી તેમ મહારા કોઈપણ, વહાલા, સગા, અમીર મુત્સદી કે મોટા સરદારને પણ આજસુ રહેવા, મદતમાં આવા, અને મનમાં આવે તેમ વર્તવા દેવાનો નથી. મારા પોતાના છુવ અને વૃત્તિ-એને નિયમમાં રાખીશ તો એથી વહાલું બીજું કોણ છે કે તેની ખાતર હું મારા નિયમ તોડીશ ? મારા મનમાં ઘણી ઘણી ગોઠવણો અને ધારણાઓ છે. ઈશ્વર સારી નિવાડે એ ધારણાઓ! ઈશ્વર પાર પાડે એ ગોઠવણો! પિતાજી, વખત તંગ છે એટલે અધિક શું કહું? પણ ટુંકામાં એટલું જ કે આપનું કહેવું હું યથાસ્થિત સમગ્ન્યો છું. ઈશ્વર આપના પુણ્યપ્રભાવે અને આશિર્વાદથી મારી સુમતિ રાખી મારી એ આશાઓ પાર પાડવામાં સાહાય્યકારી રહેા!” હાજર રહેલા તમામ બોલી બેઠ્યા “તથાસ્તુ”. રાજાની આંખમાં હર્ષનાં આંસુ ભરાઈ આવ્યાં તે મનમાં બહુ સંતુષ્ટ થયો અને તુરત પોતાના લાયક પુત્રને બોજન કરવા જવાની આત્મા આપી.

આ પ્રમાણે રા. ઐંગારને રૂપથી, ગુણથી, સ્વભાવથી ઓળખાવતાં એક વાત રહી જાય છે ને તે આ પ્રસંગે જ જાણવા યોગ્ય છે. રા. નવધણને ચાર પુત્રો હતા ને તેમાં રા. ઐંગાર સહુથી નાનો હતો. પણ તેને ગાદી ઉપર બેસાડવામાં તેના આ સદ્ગુણો જ સાધનરૂપ થઈ પડ્યા. તેણે બાલ્યાવસ્થામાંથી પ્રજાની, નોકરોની, અને પિતાની પ્રીતિ મેળવી યોગ્યતા પ્રસિદ્ધ કરી હતી. પણ તેમાં તેણે છેલ્લે જતાં જોયું મૂક્યું અને તેથી તેને રાજ્યાસન તુરત મળ્યું. રા. નવધણ મહી-કાંઠામાં ઉમેટાના રાજાને જીતી તેની કન્યા પરણ્યો ત્યારે કન્યાના બા-ઈ હંસરાજ મહીડાએ તેને “કોઈક દિવસ વેર વાળી મારીશ” એવી ધમકી આપેલ. કન્યા પરણી ઘેર આવતાં જસદણ બાંયરાનો રાજા બાંયરાનો કિલ્લો ચણાવતો હતો તે બોલેલ કે કિલ્લો પૂરો થઈ રહ્યો હોતતો આ ઠકરાળાને હું જ રાખત. એક વખત પંચાળમાં સિદ્ધરાજ જ્યસિંહે તેને પકડી દાંતરણું લેવરાવી જોડેલ તથા તે વખત એક દસોંદી બાટ તેની મશ્કરી કરેલ. આ રીતે ચાર વાર તેનું માનખંડન થયાથી તેણે ચારે જણ પર વેર લેવા પ્રતિજ્ઞા કીધેલ તે મરણ-

સમય આઆધી રહી જતી હતી તેથી આરે પુત્રોને બાલાવી કહેતાં મોઠા ત્રણે- રાયધણુ-શેરસિંહ- અને ચંદ્રસિંહે- એકેક વાત ક્રમવાર કબુલી તે પાર પાડવા સમ આધા, પણ સહુથી નાના રા.એંગારે આરે વેર પોતે પાળવા હિમત અને હેંશ બતાવી પ્રતિજ્ઞાથી કબુલાત આપી તેથી રાજાએ બીજા દિવસ એ બાબતનો નિર્ણય કરવા ઠરાવ્યું અને તે ઉપરથી પાત્રતા ગણી આપણે ઉપર જોયું તેમ રા.એંગારને ગા-દી આપી. બાકીના મોઠા રાયધણુ- (રાયજીદા રજપુતોના મૂળપુરુષ) ને આર પ્રગણાં ને ચંદ્રસિંહ- (ચુડાસમાનો મૂળપુરુષ) અને શેરસિંહ (સરવૈયાનો મૂળપુરુષ) ને થોડાં થોડાં ગામો આપ્યાં. આ પ્રમાણે રા.એંગારે નાનો હતો છતાં તેને રાજ્યાસન મળ્યું. આપણે તેને, તેના વિભવને, તેની પ્રજાને ઓળખ્યાં તેની અગત્ય આગળ ઉપર સમજાશે.

## પ્રકરણ ૬૨. હું.

સોરઠપ્રાંતમાં ઓઝત નદીના કિનારા ઉપર મઝેવડી નામે ગામ વસેલું છે. તેનાં ઘરો માંહેના ગડગડીઆ પથ્થરના, એક માળના બાં-ધેલા, એક ઘરની કોટડીની પછીત આ નદીના તડ ઉપર આવેલી હતી. તેમાં મધ્યમાં એક ચોરસ બારી, આશરે એક ગજ લાંબી તથા પોણા ગજ પહોળી, લોઢાના સળાઆદાર જાળીવાળી હતી. આ કોટડી માંહેથી લીંપેલી, સોળ ચોરસ ગજ હતી. તેના ખૂણામાં એક ખાળ, તથા મધ્યમાં વાણનો બરેલો ખાટલો, ઉપર એક ગામના ગોદડા તથા અસીસા સમેત હતો. નીચે એક પાણીનો કળસો પડ્યો હતો. આ ખાટલા ઉપર એક કુમારિકા બે હાથ જોડી, મો જોયું કરી, સ્થિર બેઠેલી હતી. તેને તેર વર્ષ પૂરાં થઈ ચઢેલું અડધું ચાલી ગયું હતું. તે તનફુરસ્ત, બહુ જાડી નહિં તેમ બહુ પાતળી પણ નહિં એવા મધ્યમ કદની હતી. તોપણ તે ઘણીજ નાજુક હતી. તેના શરીરના અવયવ ધાટીજા અને ખામીરહિત હતા. તેના રૂપનું યથાસ્થિત વર્ણન કરવું અશક્ય હતું. કારણ તે પૂરી પદ્મિની હતી. તેનું મુખ પ્રત્યક્ષ ચંદ્ર જેવું ગોળ અને કાન્તિમાન, તથા તેનું વિશાળ પણ નમ્રતા બતાવતું હોય તેવું નીચું લલાટ, નજરે પડતાંજ તે પૂર્ણ બા-

ગ્યથાળી દેવાંગના કે અપ્સરા હોય એમ બાન થતું. તેની ધનુષ્યા-  
 કારની સ્પષ્ટ કાળી બમરો, અને તેની નીચે મ્હોટી પણ લાંબી અ-  
 છીઆળી આંખો, તેની અંદરની સફેદ દૂધ જેવી પિંડી, તથા તેમાં ગોળ  
 કાળી પુતળીથી વગર અંજને તેના ચહેરાની શોભાની અવધિરૂપ  
 હતી એટલુંજ નહિ પણ તેના સામું ધારીને જોતાં જે મીઠાશ અને  
 મોહની લાગતી હતી અને તેમાં તેના આમ તેમ માછલીની અપળ-  
 તાથી ફરવાને લીધે જે વૃદ્ધિ થતી તે હૃદયભેદક અને ભૂખ દુઃખને  
 વીસરાવે એવી હતી. તેનું ન્હાનું સીધું નાક અછીઆળું હતું. અને  
 તેની આસપાસ ભરાવાદાર મ્હોટા ગાલ ઉપર જ્યારે ગુલામી રંગ  
 છવાઈ જતો, અને જ્યારે તેમાં તેના ન્હાના દાડમના ધ્રુલ જેવા રંગના  
 હોઠયાળી ન્હાની મ્હોની ફાડમાંથી મંદહારય કરતી વખત સમાકાર,  
 દાડમની રતાય પડતી કળી જેવા દાંતોની દાર દેખાવા સાથે ખાડા  
 ( ગાલમાં ) પડતા, તે વખત તેના ચહેરા સામું જોતાં મન ધરાયજ  
 નહિં એવું હતું. તેની ડોડીની વચ્ચેના ખાડા ( ચિન્નક ) માંનું લીલું  
 ત્રાજવું અને તેના ગાલ ઉપરના કાળા શાહી જેવા તલ, એ બેમાંથી  
 કોને વધારે વખાણવું એ ગુંચવડા ભરેલું લાગતું. તેના પાતળા સુ-  
 ક્રમાર ન્હાના કાન અને પાતળી લાંબી ગરદન, એ તેના ચહેરાના  
 રૂપને છાજતાં હતાં. અને તેનો કમરથી નીચે પડતો કાળા સુંવાળા  
 વાળવાળો ચોટલો અને તેના મધ્યમાંની શ્વેત સેંથી, તેના ઘોળા ગુ-  
 લામી ચહેરાની શોભામાં, અને તે જ્યારે છુટો હોય ત્યારે તેના શો-  
 બીતા સુંવાળા શરીર ઉપર પડતો ત્યારે તેની ખૂંખીમાં, એવો વધારો  
 કરતો કે તેની કદપના કરવી અશક્ય છે. તેનાં કાંડાં પાતળાં, તેની  
 આંગળીઓ સીધી તથા ન્હાની, અને તેને છેડે હીરા જેવા ઘોળા  
 ચળકતા નખ બીજના ચંદ્ર જેવી કોરવાળા હતા. તેની કમર પાતળી  
 તથા તેના ઘોળા કણક જેવા પાતળા પેટમાં ત્રણ વારા પડેલા હતા.  
 તેના હાથ કમળ જેવા અને તેના પગનાં તળિયાં મેદીથી રંગેલાં  
 હોય એવાં દેખાતાં હતાં. તેની શુદ્ધ ગૌર રંગની આમડી પાતળી પાર-  
 દર્શક જેવી હતી તેથી તેનું ગુલામી લોહી તથા નસો પણ તેમાંથી  
 દેખાતી અને તેથી તે ગુલામી જેવી લાગતી હતી. અને ટુંકામાં કહીએ



તો જગતકર્તાએ તેને પોતાને જ હાથે પુરસદ અને આનંદને વખતે સ્વર્ગની અપ્સરાનો ગર્વ ટાળવા દુનિયામાં પેદા કરી હતી. જેમ જેમ તેની ઉંમરમાં વધારો થતો તેમ તેના રૂપમાં પણ વધારો થયે જતો હતો. અને તેની પોતાની કાન્તિ તથા સૌંદર્ય એટલાં બધાં હતાં કે તેને બીજા કશાની જરૂર રહેતી નહિ. આ વખતે જો કે તેને માથે ક્રૂર કાળું કાળજી જેવું લોકીઆ જાડું ઝોલાણું પડેલું હતું, પણ તે ઉલટું તેના સુંદર મુખને વધારે પ્રકાશિત કરતું. તેના વાળ છુટા અને તે કમર નીચે ઓડાને અડતા હતા પણ એથી ઉલટી તેના શરીરની શોભા વધતી હતી. હજી સૂર્યોદય થયો નહોતો તેથી તેણે ઊઠીને દાતણ પણ નહોતું કું, છતાં તેના મ્હોમાંથી સુવાસ નાકળતી હતી. પણ અરે કહીએ તો તેના શરીરની નાજીકાઈ અને સૌંદર્યથી તો તે મ્હોટા ચક્રવર્તી મહારાજાની માનીતી પટરાણી થવાને-હીરા રત્ન આદિનાં આભૂષણોથી સણગારવા અને કીમતી રંગબેરંગી સુગંધાથી તર કરેલાં રેશમી અને જરીન વસ્ત્રો પહેરવાને-અને થોડું બોલવા-થોડું ચાલવા-થોડું ખાવા અને જેમ બને તેમ થોડી મહેનત કરવાને, સરજેલો હોય એમ અનુમાન કરાય. પણ દૈવની હચ્છાથી, પ્રારબ્ધના અપાઠથી, અસ્તોદયના ચક્રપર ચઢવાથી, આ વખતે એકલી નહાના ગામડામાં, ગરીબ માણસના ઘરની ઊંડી કોટડીમાં, હલકામાં હલકાં વસ્ત્ર પહેરી વાલની પણ વીંટીવિના, પુર વિચાર, ફિકર, અને દિલગિરીથી, ઘડીમાં ઉઠી આમતેમ ફરતી, ઘડીમાં ઊંધું મારી મૂતી, ઘડીમાં ગાલે હાથ દઈ વાંકી ડોક કરી આંસુ પાડતી, અને ઘડીમાં ઈશ્વરપ્રાર્થનામાં તક્ષીન થતી હતી.

આવી સ્થિતિમાં તે એકદમ બોલી ઉઠી-“હે ઈશ્વર ! હું જગન્નાથ ! હવે મારી સહાય કર. મારું મદદગાર, સલાહકાર, કલ્યાણ કરનાર, અને રક્ષક તારા વિના કોઈ નથી. અરે ! મારાં ખરાં વાલી, સાચાં માબાપ, ખરાં હિતેચ્છુ, કોણ જાણે કોણ અને ક્યાં કેવી સ્થિતિમાં હશે ! તેમણે પણ દૈવ જાણે શા કારણે મારો ત્યાગ કર્યો છે. હું પૂર્ણ સંકટમાં, ખરી બેચેનીમાં, બિવિધનું અંધારું જોઈ અથડાઉં છું અને દુઃખી થાઉં છું. ત્યાં મારો હાથ ઝાલી તું રહેતો નહિ

અહાવે તો મારી દયા કોણ આણુશે ? તારા વિના હું બીજા કોને યાચું, કોને કરગરું, અને કોને શરણે જાઉં ? મારા મનની બધા, મારા પેટની પીડ, મારા કાળજીનું કષ્ટ કોઈને કહેવાય એવું નથી. તું અંતર-જામીછે. સચરાચરબ્યાપક સર્વજ્ઞછે. તારાથી કાંઈ છાનું નથી. તારા જેવું બીજું કોઈ સમર્થ દયાળુ નથી. માટે સમજણી થઈ તારાથી તારું શરણું પકડી તારી મદદને તારા ભરોસા ઉપર આશા બાંધી દિવસ નિર્ગમન કરું છું. મારી બુદ્ધિ અને શાદદાસ્ત પ્રમાણે મેં કોઈને દુઃખ દીધું નથી. છતાં કાંઈ અપરાધ તારી નજરમાં આવ્યો હોય તો ક્ષમા કર. એટલાજ સાડું મને કપાતા કાળજીથી અષ્ટપ્રહર ખેંચેન રાખવા ધાર્યું હોય તો તે ટુંકું કર. મારો અસ્તાનતા, મારા મનની નબળાઈ, મારી કરગર, અને પ્રાર્થના સામું જોઈ તારા મોહાટા દિલથી, તારા દયાળુ ક્ષમાવંત રવબાવથી, પતિત પાવન નાથ, મને ક્ષમા કર. બૂલી પડેલી, અંધારામાં અથડાતી, સંકલ્પ વિકલ્પથી ગભરાતી, તારી રાંક પુત્રીનો હાથ ઝાલ. હે દેવા ! મારો હવે એકે આરો નથી. મારો તમામ આશા માત્ર તારી કૃપા ઉપરજ આધાર રાખે છે માટે પ્રભુ સહાય થા !”

આ પ્રમાણે ખેલતાં તેની આંખમાંથી સોધાર આંસુ ચાલ્યાં. તેની છાતી ભરાઈ ગઈ, તે ડસકાં ખાવા લાગી, તેનાથી વધારે ખોલાયું નહિં, અને તે થોડીવાર સુધી ચિત્તન્નમ થઈ ગઈ. અને એમ થાય તેમાં કાંઈ નવાઈ જેવું પણ નહોતું. કારણ કે તેની ખાલ્યાવસ્થા, પૂર્ણ છૂટ ભોગવવાની, ખેંચકરાઈવાળી, નિરપરાધી અંતઃકરણની, આનંદમય, સુખકારક અવસ્થા જોતાં જોતાં તેની ખેસ-મજમાં ચાલી ગઈ. તે ગમે તેના જોળામાં કૂદી પડતી, ગમે તેને વળગતી, ગમે તેની સાથે હસતી રમતી અને ખેલતી, તેને અજણ્યું ને જાણીતું, લાયક ને નાજાયક, કપટી ને ભોળું, ખધું સરખું હતું. તેનું અંતઃકરણ રાગદ્વેષરહિત હતું. અને તે માટીના ઢેફાથી, ઠીક-રાના કટકાથી, કે લાકડાનાં છોડીઆંથી, ગેલ કરીને એકલી આનંદમાં વજ્ર કાઢતી હતી. પોતાના રૂપનો, પોતાની હાલતનો, પોતાના બિચારનો, પોતાની અસલ નાતજાતનો, કશો વિચાર નહોતો તેથી અને

એવાં કારણોથીજ તેની બાલ્યાવસ્થાના દિવસો સહજ જતા રહ્યા. પણ જેમ જેમ તેનામાં સમજણ આવતી ગઈ, જેમ જેમ તેની આંખમાં શરમ, તેના મનમાં વિકાર, તેના શરીરમાં ફેરફાર, વધતો ગયો, જેમ જેમ તેની બુદ્ધિ ખુલવા લાગી ને અજ્ઞાનતાના અંધકારમાંથી, બાલ્યાવસ્થાના ઊંડા ઓરડામાંથી, બહાર આવવા લાગી, દુનિયાને, તેમાં થતા એકાને, તેમાંહેના વિકારોને, સાનંદાશ્ચર્ય પામી નવા નવા જોવા લાગી, પોતાની કીમત, પોતાની રિયતિ, અને પોતાનું બિવિધ્ય સમજવા લાગી, તેમ તેમ તે જેવી બેઝિકર હતી તેવીજ ફિકરમંદ, જેવી શાન્ત હતી તેવીજ બેચેન, જેવી સંતોષી હતી તેવીજ અસંતોષી, અને કુલ બાળ્યતમાં જેવી સુખી હતી તેવીજ દુઃખી થવા લાગી; અને જેમ જેમ તેની ઉંમર વધતી ગઈ, તેમ તેમ તે બધું વધારેને વધારે થવા લાગ્યું. હવે તે પોતાનાં આડોસી પાડોસી, ઓળખીતાં અને વહાલાં, લોકોથી વાતો કરવાને પણ ખંચાવા, વેહમાવા, અને શરમાવા લાગી. હવે હસતાં, ગમે તેમ બોલતાં, ગમે ત્યાં જતાં. તેનું મન ના પાડવા, તર્ક વિતર્ક કરવા, અને ડરવા લાગ્યું. તે તાકી તાકીને, ઊંડી ઉતરીને, ઘણુંજ સોચીને, બિવિધ્યના અંધારામાં, ગમના પડદા વાંસે જોવા લાગી, અને સારામાં સાચું પોતાને માટે નજરે પડવાની ઈચ્છા રાખવા લાગી, પણ તેમાં તેને કાંઈ સુઝતું નહોતું. અને તેની હાલની હાલત તેના મુરબીના વિચાર જોવાથી તેના મનનું સમાધાન કોઈ પણ રીતે થતું નહોતું. તેને એક દિવસ એક વર્ષ જેવો લાગતો હતો. એક ઘડીમાં સંખ્યાબંધ વિચારો આવતા, અને તે બધામાં તેને નાઉમેદી દુર્ભાગ્ય, ધારેલ વસ્તુ અલભ્ય માલુમ પડતી ત્યારે તેના મનમાં જે કષ્ટ થતું તે કોઈને કહી શકાય એવું નહોતું. તેથીજ તેણે સુખથી ખાવું, રાહતથી સૂવું, શાન્તિમાં બેસવું ઉઠવું, તળયું હતું, બલકે યાકનો વીસામો, દુઃખનો દિલાસો, શાન્તિના સ્નેહીરૂપ, નિદ્રા પણ તેની દુશ્મન થઈ પડી હતી; અને કદાચ ઘણું કળકળાવ્યા અને કષ્ટ આપ્યા પછી તેને નિદ્રા આવતી તોપણ બચકરે સ્વપ્નાં-દુઃખને તાજું કરાવી નવી નવી વાતો ઉપજાવનાર-તેને વધારે દુઃખી કરતાં હતાં. આવી ત્રાસદાયક સ્થિતિના

જાડા કુવામાંથી નીકળવાને તેને એકજ દોરડું જોઈતું હતું. આવા  
 ડોળાએલા મનમાં પ્રકટતી ચિંતાની અગ્નિ એલવવાને એકજ શા-  
 ન્તિકારક વસ્તુની અગત્ય હતી. તેના બિબ્બના તર્કવિતર્કનું અં-  
 ધાઈ દૂર કરવાને માત્ર એકજ દીવાની જરૂર હતી. અને તે ખરે-  
 ખરા શબ્દોમાં કહીએ તો તેના સુખ દુઃખની બાગી, સંસારની સાચો  
 સાથી, તેની આખી ઉમરને સાઈ એકજ, તેના મનગમતા, રૂપ  
 ગુણ અને સ્વભાવમાં ખરોખરીઆ, તેની નિર્મળ પ્રીતિની, તેના શુદ્ધ  
 અંતઃકરણની, તેના અમૂલ્ય ગુણ અને અનુપમ રૂપની, અને તેના  
 સાચા દેહાર્પણની કદર કરનાર, શૂરા શાણા પ્રતાપવંત બાગ્યશાળી ત-  
 નદુરસ્ત સ્વામીની તેને ખોટ હતી. તેને મળવવા તે આતુર વિકળ  
 અને દુઃખી હતી. હવે તેને ઠીકરાનાં રમકડાં, મહેલ્લાનાં છોકરાં, અ-  
 ને છેલ્લે ઓળખાણવાળા માણસોની સોળતથી કાંઈજ સુખ નહો-  
 તું મળતું. એ બધાં હવે ઉલટાં નિરુપયોગી અને કુંટાળો ઉપજવનારાં  
 થઈ પડ્યાં હતાં. આશરે બાર માસ થયાં આવા સ્વામીની તેને જ-  
 રૂર જણાઈ હતી. ને જેમ જેમ વખત જતો, જેમ જેમ તે આશા પાર  
 પડવી અશક્ય લાગતી ગઈ, તેમ તેમ તેની અપેક્ષા અને કીમત તેને  
 વધારે જણાતી ગઈ, અને તે એટલે દરજે સુધી વાત આવી હતી કે  
 જ્યારે જ્યારે એ વાતનું તેને સ્મરણ થતું ત્યારે તેની છાતી પુર જોસથી  
 ધબકતી, તેનું લોહી આખા શરીરમાં ઘણા જોરથી વહેતું, તેનું  
 શરીર તપી જતું, અને તેના મનમાં જે થતું તે તેનું મ-  
 નજ જાણી શકે. તેના મનમાં અચુટ પ્રીતિનું ઝરણ વહ્યા કરતું હ-  
 તું પણ તે કોને ખતાવે? તેના અંતઃકરણમાં શુદ્ધ પ્રેમ ઉબરાઈ જતો  
 હતો પણ તે કોને પાય? પ્રીતિ તેની રંગે રંગ પ્રસરેલી હતી પણ તે  
 હમેશને સાઈ અમે તેમ થાય તો પણ પાછી ન લેવા કે તેમાં કિંચિતે  
 ધટારો ન કરી દિનપદિન વૃદ્ધિ કરે જવા કોને સોંપવી એ તેને સુ-  
 ઝતું નહોતું. જો તેણે એ પ્રીતિ પોતાના પેદા કરનારને સોંપી હોત  
 તો તે મોટી દેવી મોટી મહાત્મા મોટી બાગ્યશાળી થઈ પડત. પણ  
 તેને સંસારસુખ જોઈતું હતું અને તેટલા માટે તે સંસારમાં તેજો  
 યોગ્ય પોતાના જેવું માણસ શોધતી હતી.

પ્રીતિમાં અસાધારણ શક્તિ છે. તે માણસમાં અમત્કારી ફેર ફાર કરવાને સમર્થ છે. બંદર જેવા ડરકુને સિંહ જેવું હિંમતવાન, બકરી જેવા નબળાને હાથી જેવો બળવાન, એ પ્રીતિ કરી શકે છે. મોટા ઘરમાં ક્ષેત્રે દિવસે ડરનાર ઓમાસાની અડધી રાતે ઘટાટોપમાં ઘોર વનમાં જવાને હિંમત ધરે છે. લોહીનું ટીપું જોઈ કમકમી આનાર પોતાના હાથ લોહીએ રંગી તરખોળ કરે છે. જરા તણાવો પડવાથી “ઓયરે” કરનાર અગ્નિના બડકામાં દોડતા જઘને પ્રવેશ કરે છે. એવી શક્તિવાળી પ્રીતિ છે. તે જન્મ સુમાગ લગાડે સુખકર્તા થઈ પડે તેમ કુમાર્ગે વાપરે હાનિકારક થાય છે. પણ આ કુમારિકાના અંતઃકરણમાં તો નિર્મળ પ્રીતિ હતી અને તેની ધચ્છા તેને સુમાર્ગે લગાડવાની હતી અને તેમાં ઈશ્વરની સહાય હતી માટેજ તે વધારે દૃઢ અને વધારે પાશદાર થયે જતી હતી. અને જ્યારે તે પરિપૂર્ણ પકવ થાય ત્યારે તેનો મનમાન્યો ઉપયોગ કરાવવાનું નિયંતાએ આગળથી નિર્માણ કરી રાખ્યું હતું, પરંતુ તે આ વખત થી રીતે જાણી શકે? તેના મુરબીનો વિચાર તેને એક ગમાર ગામડીઆ બડોળા અને તેની સાથે સર્વ રીતે નાલાયક માણસને અપેણ કરવાનો, રાક્ષસના ખોળામાં અપ્સરા ખેસાડવા કદાચર કાળા જંગલીની ડોકે નાજીક રવરૂપાને વળગાડવાનો - મર્કટની કોટે મણિ બાંધવાનો-તેની પરાધીનતાને લીધે સંભવિત જણાતો હતો તે તેના મનમાંજ રહેવાનો હતો એ ગેબનો પડદો ઉચકી આગળથી જોઈ લઈ તેને કોણ કહે? વળી તેને જ જોતું તે તેનાં ઉછેરનારાં તેનાં સાચાં માબાપ નહોત્ય એમ કહેતું તે જન્મ તે સમજાણી થતી ગઈ તેમ તેના મનમાં ઉતરતું ગયું. પોતાનું રૂપ શરીર અને મન તેમનાથી તદ્દન નિરાળું જોઈ તે વાતને ટેકો મળતો, અને છેવટ અજંપાથી થતા ઉજ્જગરામાં રાતે તેનાં વાલીને વાતચીત કરતાં છુપકીથી “પોતે વગડામાંથી ઉપાડી આણેલી છે” એવું સાંભળી ગઈ ત્યારથી તેને એ વાતની રૂપજ આતરી થઈ ગઈ. આ ઉપરથી તોણે તેમને એકથી વધારે વાર હઠ પકડી છુપો બેઠ જાણવા પુછ્યું મણ તેમણે તેને અધર ઉડાવી. તે બિચારી પોતાની કદમના શક્તિને આડી અવળી ધણી દોડાવતી, ફરીથી પોતાનાં વાલીને પોતા વિ-

જેની રાતમાં વાતચીત કરતાં છુપકીથી સાંભળવાને ઘણી વાર ઉ-  
 ભરા કરતી, પણ તે ખરી વાત-અંધારામાં જોડા કુવામાં પડેલી  
 વાત-ગોતી ન કહાડી શકી. થાકી થાકીને કાવર થતી પણ તારથી  
 તે એકદમ જાણે બીજા બીજા બીજામાં પેઠી. તારથી તેના ડગમગતા  
 વિચારો સ્થિર થયા. પોતાનાં ઉછેરનારાં તરફ જોઈને તેને ખ્યાલ હતો તો  
 પણ તે પ્રથમ જોવા ન રહેતાં તે સાથે એ લોકો તેને પોતા જેવી  
 ગણી ખરી વાત ન કહેતાં તેથી થોડો ધિક્કાર પણ હતો. તારથી જ  
 એનું મન એ લોકોથી વિરુદ્ધ થયું. તારથી પોતે કોઈ નસીબદારની  
 પુત્રી હોય, આપત્તિમાં આવી પડી અને દુર્ભાગી નીકળી હોય એમ  
 માનવા લાગી, અને તારથી જ તેના સંકટમાં એ વાતે પૂર્ણ વૃદ્ધિ ક-  
 રી. પોતાની પરતંત્રતા, પોતાની પ્રારબ્ધયોગે થયેલી સ્થિતિ, અને  
 પોતાનાં કહેવાતાં માખાપના અને પોતાના લગ્ન સંબંધીના વિ-  
 ચાર તે તે યાદ કરતી તારે તે સોધારાં આંસુએ રડતી, થર થર  
 કંપતી, મેભાન થતી, અને વખતે ગાંડી જેવી દેખાતી હતી. નિ-  
 રાશના દખાણથી દિલગિરીના દરીઆમાં તે ડુબી જતી, અને મહા  
 કષ્ટાતી હતી. અને આ જે આપણે ઉપર જોયું તેવી સ્થિતિ થવાનું  
 કારણ પણ તેજ હતું. અડધી રાતસુધી પછાડા મારી વિચાર્યા હતાં  
 અને છેવટ પ્રાર્થના કરીને થાકી તારે સવાર સુધી આંખો મીચી પ-  
 ડી રહેવાનો નિશ્ચય કરી મૂતી અને નિદ્રા દેવીને તેને બીજું કોઈ દિ-  
 લાસો દેનાર ન જણાયાથી દયા આવવાને લીધે તે જંપી તારથી મ્હોટા  
 પરોઠ સુધી તેણે પોતાનાં કલ્પિત ભાગ્યશાળી માખ.પો, મનપસંદ  
 પ્રાણનાથ વગેરેને સ્વપ્નમાં વિચિત્ર સુખો સાથે જોયાં, પણ તે ક્ષણિક  
 સુખને કોટડીની થડમાં ધરમાં ચાલતી ઘંટીના ધોરથી બંગ થયો,  
 અને તે અબકીને જાગી સ્વપ્નાનાં સુખ અને હાલની હાલતનો મુકાબલો  
 કરવા લાગી એટલે તે વેથમાર ગભરાણી અને જ્યારે ઉઘાટ કરી  
 રડીને થાકી તારે ઉપર બતાવ્યા મુજબ ઈશ્વરપ્રાર્થના કરવા લાગી.

આ અનુપમ કુમારિકાનું નામ તેના કહેવાતા બાપ હડમતે  
 “રાણકી” પાડ્યું હતું. જે કાંઈ વિશેષ ફરફાર ન થાય તો વર્ષોનાં  
 વર્ષો વાત કરતાં વહી જાય છે, અને આપણી “રાણકી” ની બાબ

તમાં પણ તેમજ થયું. આપણને તેને માંસના લોચા જેવી ત્રણ દહાડાની જોવાને આજ તેર વર્ષ થયાં પણ તેટલામાં તેની સ્થિતિમાં કાંઈ વિશેષ ફેરફાર નહોતો થયો એમ તે હજી હડમતના કમળમાં છે એટલા ઉપરથીજ જાણી શકાય તોપણ તે આજ આંહિ કેવી રીતે ક્યારથી આવેલી છે તે જાણવું ઘટિત લાગશે. પોતાનું ગામ છોડી હડમત રખડતો બઢકતો કચ્છમાં આવ્યો, ને એ દેશમાં તેણે બાર વર્ષ ગાળ્યાં. જ્યારે તેનું રહેઠાણ કચ્છના તે વખતના પાયતખ કુંચકોટમાં હતું ત્યારે ત્યાંના રાજા, રાવ લાખા પુલાણીના જોવામાં આ કુમારિકા અચ્ચાનક આવી. અને તેના મનહર રૂપે તેના મનપર એટલીબધી અસર કરી કે તે તેજ ક્ષણે તેને પરણવાને પ્રતિજ્ઞા કરી બેઠો. કુંભારને ખોલાવી પોતાના વિચાર જણાવી સામ, દાન, બેદ, દંડ કરી તેની હા લેવા આવડ્યું તેટલું કર્યું. પણ પોતાની નાતના શેઠને ઘેર વસાવી માન મેળવવાને હેંશીલા, દીકરીએ દીવા રાખવા, વહેવાણોની ગાળો ખાવાને, વહેવાઈએને કસુંબા પાવામાં પોતાની આખી ઉમરની કમાણીમાંથી અડધી ઉડાવવાને ખંતીલા. હડમતે જુઠો વાયદો દઈ રાત લઈ કાઠીઆવાડનો રસ્તો ગાળ્યો. તે સીવો મંત્રવડીમાં આવી અટક્યો ને ત્યાં દોઢ વરસમાં જૂનો પણ થઈ ગયો હતો. લાખા પુલાણીને તો રાણકીનાં સ્વપ્નાંજ રહ્યાં ને તે મનમાં પરણી મનમાં રાંડ્યો ને આ કુમારિકા તો આજ આંહિ આપણે જોયું તેવી હાલતમાં બેઠી હતી. હજી તેના મ્હોમાંથી પ્રાર્થનાનો છેલ્લો શબ્દ નિકળતો હતો. તેની મનહર આંખોમાંથી મોતી જેવાં આંસુનાં બિંદુ તેના ગુલાબી ગાલ બીજવવા માંડ્યાં. તેવામાં સામેની બારીની તરડોમાંથી પ્રકાશનાં પીળાશ પડતાં અથવા સોનેરી ફિરણાએ ડોકીઆં કરી સૂર્યનારાયણના ઉદય થયાની વરદી આપી. તે પોતાના નિયમ પ્રમાણે તુરત એ પ્રત્યક્ષ દેવનાં દર્શન કરવાને બીબી થઈ. બારીનાં બંને કમાડ એક પછી એક ઉઘાડી જાળીમાંથી સૂર્યદેવ બહારી જેવી પોતાની દૃષ્ટિને દોડાવવા ગઈ તેની તે સાફ નજદીક એટલે નદીના સામા તડ ઉપરજ અટકી અને ત્યાંથી એક કદમ પણ આગળ કે એક હાથ પણ આગળ પાછી નહીં

શકી નહિં. એટલુંજ નહિં પણ કહપેલા ઘોડાના રથમાં બેઠેલ માત્ર તેજના ગોળા રૂપદેવને જોવું બૂલી જઈ અરેખરા સૂર્યદેવના ઘોડાની હરીફાઈ કરે એવા ઘોડાને સાથે તે ઉપર સૂર્ય જેવાજ તેજનો પુરૂષના આકારમાં પ્રત્યક્ષ દેવ તેની નજરે પડ્યો. સાધારણ આંખે જોતાં તો આ ઘોડો અને તેનો સવાર સૂર્ય દેવના પ્રમાણમાં મહાસાગરના પ્રમાણમાં બિંદુ જેવા હતા; પણ તેની પ્રેમમય આંખોએતો એવુંજ તેજ આ સવારનું જોયું અને તેથી તે અંખવાઈ ગઈ. જેમ ગઈ રાતે તેને પ્રિયતમ સ્વામીનાથનું સ્વપ્નું આવ્યું હતું તેમ આ પણ ભ્રમિત આંખ બલાવો ખાયછે એમ તેને કહપના થઈ. તેણે પોતાની આંખો ઓળીને પોતે જાગેછે કે નહિં એ વિષે મનથી ખરાખર વિચારી સલાહ કરી ફરીથી જોયું તો તેને જણાયું કે અરેખાત, તે જાગેછે અને સાક્ષાત્ કામદેવ તેના રૂપથી અભિમાન પામેલા મનને ઝંખાવવા આ દૃશ્યમાન થયેલછે. પોતાનાં તમામ સત્કર્મોના બદલામાં તેણે આ ક્ષણે આ સવારનું આંહિ વધારે વાર રોકાવું પોતાના ખરા મદદગાર વિશ્વંભરે પાસે માગ્યું, કારણ તે બીજા કોને મોકલીને, કેવી રીતે આ સવારને રોકે? અને તે મહાપ્રભુએ સ્વીકાર્યું. પોતાથી ખેંચાઈ એટલી આંખખેંચીને જરા પણ મટમટાયા વિના તેણે આ સવાર તરફ પોતાની દૃષ્ટિ થોભાવી. એટલામાં આ સવાર પોતાના અનુપમ ઘોડા ઉપરથી તેની ગરદન યાપડી ઊતર્યો. પાસેના આંખાના થડથી ઘોડો ખાંધ્યો અને પોતે પાણી પાસે જઈ બેઠો. માથેથી સાદી પાદ્મડી ઉતારી કોગળા કરી દાંત ધસી મૂકે. પોઈ રહ્યો. એ વખત રાણુકી તો તેના દરેક અવયવને જોવામાં પડી હતી.

આ વખત તો તેના ઉપર જગદીશ્વરે પૂર્ણ કૃપા કીધી. ઈશ્વરે તેને જે આંખ રૂપ અનુપમ રત્ન આપ્યાં હતાં તેનો આજે સદુપયોગ થયો. તે કૃતાર્થ થયાં અને તેની કદર આજ રાણુકીને ખરોખર થઈ. ને પોતાના મનહર સવારના વાંકા સુંવાળા ગૌરે ગાત્રને દીપાવતાં જીલકાં જીવે કે તેનું તેજોમય વિશાળ લલાટ તથા તેની નીચે મળી ગએલી કમાન આકારની કાળી બમરો જીવે? તેની રોબદાર લાંબી રતાશવાળી પણ મીઠડી ચંચળ આંખો જીવે કે તેની ફાંકડી વાંકી



મૂઝો અને ઢોડી વચ્ચેનો શાબીતો ચિપ્પકનો ખાડો જુવે! તેનું કસર-  
 તી કદાવર બદન અને તે ઉપર ચુસ્ત આવેલા સાદા પણ શાબી-  
 તા શિકારી કથ્યાઈ પોશાકના દેખાવથીજ પોતે તેનો ધાયલ શિ-  
 કાર થઈ પડી અને તેના અંતઃકરણને બિંદી આ તેની મનહર છ-  
 બી એવો પેશીને ચોટી ગઈ કે તે કદી ઉખડીજ નહિ. પણ આ  
 શિકારીતો શિકાર કરવાજ આઓ હતો તેથી જોવા તે પોતાના હા-  
 થમ્હે ઘોઘ માથે પાઘડી બાંધી તેની ચંચળ આંખોથી આમ તેમ  
 સહજ સાજ જોઈ રહ્યો, પાંજરામાં પુરાએલ પલ્લિનીના હૃદયમાં  
 મોહનાં બાણ અનાયાસ પોતાની અસાનતા અને અજાણ સ્થિતિ-  
 માં ફેંકી રહ્યો, કે પોતાના વહાલા ઘોડા તરફ પાછો ફર્યો. તેવીજ રા-  
 ણકી ઝાંખી પડ્યા, પોતાનું સ્વર્ગનુંસ્વપ્ન પૂરું થવા આવ્યું હોય એવું  
 ધારવા, લાગી અને તે એવો સોચ કરતીજ રહી. પ્રભુ કરેને તે  
 ફરીને સામું જુવે! જરા વધારે રોકાયા! અરે! તેને ઘોડા ઉપર ચઢતાં  
 પેંગડું તુટે, કે તેનો તંગ તુટે, ને તે દુરસ્ત કરવા નિમિત્તે અચકે ! એ-  
 વું ધારતીજ રહી ને ચપળ સવાર લટકતી ચાલે ઘોડા પાસે જઈ તે-  
 ને ઊડી પોતાનો બાલો, ઉપર છલંગ મારી સવાર થઈ, હાથમાં ઝા-  
 લી બીજે હાથે લગામ પકડવા, અરે રે ! ચાલવા માંડ્યો. “શું તે  
 જરા પણ પાછું વાળીને નહિ જુવે?” આવું રાણકી સોચતી હતી  
 તેવામાં તે અટક્યો, પોતાના ખુપસુરત ઘોડાને પાછો ફેરવી ઊભા,  
 ને અઢ્યે ઘોડે ફાંકડી બેઠકથી રાણકીનું મન પરિપૂર્ણ ધાયત્ર કરવાને  
 જરા રોકાયો; એવામાં તેની સામે બે સવાર ચાલ્યા આવતા જણા-  
 યા તે પાસે આવ્યા તેમના સામું જોઈ આ સવારે સ્મિત હાસ્ય મો  
 મલકાવી કર્યું, ને એ છેલ્લી વખતનો હૃદયભેદક દેખાવ રાણકીની  
 નજરે પાડી તેને પ્રેમપાશમાં કસકસીને બાંધી ઘોડો ટેકાવતો ગયો  
 તે ચાલ્યોજ ગયો. રાણકીની નજર પડી ત્યાં સુધી તેણે જોયા કીધું.  
 અરે! તેનું ચાલે તો જો તેને પાંખો હોય તો તેની સાથે ઉડતી ચાલી  
 જાય; પણ લાચાર! બિચારી બારીમાં ડોકું ધાલી ઊભી હતી ત્યાંજ  
 રહી, ને સામે જે ટેકાણે તેને ધડી પહેલ તેનો કામદેવ હતો ત્યાં મોટા  
 પથ્થર ને રેની તથા ફાંકરી દેખી ચોડાઈને તેની નજર, જવાયું ત્યાં

સુધી પોતાના પ્રિયતમની વાંસે જઈ પાછી આવી, એટલે તે સ્થંભી  
 આંખો મીંચી મનહરનું ધ્યાન ધરતી પોતાના પલંગપર આવી બેઠી,  
 અને તે પોતાના મનને મૂર્ખ ગણી સમજાવવાની કોશીશ કરવા લાગી.  
 “અરે! તે કોણ ! ક્યાંથી આવ્યો ! ક્યાં ગયો? શું એ કોઈ કાળે પણ  
 જણાવાનું છે ! નદી ઉપરતો આ વખત કોઈ નહોતું અને કદાચ  
 કોઈ આસપાસ હશે તો તેણે જોયું નહોતું. અને ક્યાંથી જીવે ! એવાં  
 ગામનાં ભટકતાં માણસો તો તે જોઈનેજ આવડી થઈ હતી. જે  
 આંખોને ઝાંઝવાં આવતાં સુધી મટમટાવવાની દુરસદ નહોતી, તેને  
 આસપાસ જોવાનો અવકાશ ક્યાંથી ! અરેખાત તેણે મનહર છાંપીનું  
 એક જ વૃત્તિથી દર્શન કરવાના લોભમાં તે હમેશને માટે ખોઈ. જે  
 તેણે જરા પણ આસપાસ જોઈ કોઈ ઓળખીતાને જાણી લીધું  
 હોત તો તેને પૂછીને વાકફ થાત, પણ હજી શું વહી ગયુંછે? કદાચ  
 તપાસ કરતાં તે કોણ હતું તે જણાય તો પણ શું તે સ્વતંત્ર છે ?  
 અને કદાચ પોતે સ્વતંત્ર પોતાના મનની માલીક હોય, તો પણ તેના  
 મનહરનારની તો તે માલીક નહોતી. તેના મનથી તો તે એ સ્વારની  
 પાસે તુચ્છ જેવી લાગી એટલે શું ધારવું ! આવી મડમથલ ધણી  
 વાર કરી પોતે પોતાના મનને સમજાવવા લાગી પણ ફાગટ ! તેતો  
 ફરી ફરીને એજ સ્વારનું ધ્યાન, એજ વખતનું રટણ કરે ગયું. આ  
 કામમાં તે કોની મદદ લે, કોની સલાહ પુછે, પોતાના મનનો ઉભરો  
 કોની પાસે કહાડે ! તેણે એક એવાર ઓખાહરણ સાંભળ્યું હતું, અને  
 તેજ મુજબ આ વખત તેની દશા તેના વહાલા અનિરુદ્ધના એક-  
 દમ દર્શન દઈ જતા રહેવાથી થઈ હતી. પણ અફસોસ ! તેને ચિત્ર-  
 લેહા થાણી સખી ફુર્લાગ્યે નહોતી. તેતો નિરાધાર એકલીજ હતી.  
 અરે ! પેલા સવારે તો તેનું માં પણ જોયું નહોતું, તેનું નામ પણ  
 સાંભળ્યું નહોતું, પછી તે શું સંદેસો કોની સાથે કહાવે? “અરેખાત ર-  
 ક્મિણીનું હરણ થયું તેમ હું પણ સંદેસો કહાવું અને તે માં હરણ  
 કરે તો કેવું સાંઈ ! પણ પ્રભુ ! તે તો જન્મની મુખી, રાજપુત્રી, રાજના  
 ઘરમાં હતી. તેને દાસ દાસીયો પુષ્કળ, પણ હું તો નિરાધાર, એકલી  
 ફુગ્ગી રાંકડી !” આવા વિચાર આણીતે નિરાશ થવા આ દેખા-

વને વિસારવા ઇચ્છતી, પણ પ્રેમમય પોચા - હૃદયમાં પેસી ગયેલ છાંપી, કેમ બહાર નીકળે? છેવટ તેણે પોતાના સાચા સદાના સાથી સર્વેશ્વર ઉપર ચીઠી નાંખી તેને પ્રાર્થના કરવા માંડી, અને માત્ર તેના ભરોસા ઉપર અલબત્ત જો કે આ સ્વારનું ફરી મોં જોવું પણ અશક્ય હતું છતાં, પરણવું તો તેહેનેજ નહીંતો પ્રાણઘાત કરીને પણ મરવું અથવા ત્યાગી થઈ જવું એવો વિચાર તેના મનમાં ઉત્પન્ન થયો. અને જેમ જેમ સમય જતો ગયો, તેની વિતેલી બિના સ્વર્ગનું સ્વપ્નું યાદ આવતું ગયું તેમ તેમ તે દૃઢ થતો ગયો—તેનો આ નિશ્ચય બહુ ઘેલો અને વગર વિચારનો હતો. કારણ આ સવાર જાતે કોણ, ગુણે કેવો, શું ધંધો કરનાર, ક્યાં રહેછે, એ કાંઈ નહિ જાણતાં એકદમ દેહપેણ કરવાની હામ બીડવી એ મોટા જીગર જેવું હતું. અને વખતે તેને એ બધું સમજાતું પણ ખરું છતાં, પૂર્વના સંબંધ અથવા તેના ભાગ્યમાંજ કાંઈક એવું નિર્માણ હશે એટલે તે પાછી ફરી ફરીને એજ નિશ્ચય ઉપર આવી, તેમાં શુદ્ધ મનથી સર્વેશ્વરની સહાય દર ક્ષણે કરગરીને માગવા લાગી. પણ તેનું પરિણામ શું આવેછે એ જોવાને આગળ ચાલીએ.

## પ્રકરણ ૬. કું.

એક ગામ તરફ આપણે સમી સાંજે નજર કરીયે. સૂર્ય અસ્ત થયાને થોડીજ વખત થયો હતો. ધીમે ધીમે પશ્ચિમ દિશાની સ્થિતિજમાંથી રતાશ ઓછી થતી જતી હતી, અને એક પછી એક તારાઓ નજરે પડતા હતા. આકાશ સ્વચ્છ હતું. પવન હજી બરાબર ડુંડો થયો નહોતો. વખત જતો તેમ અંધારું વધતું જતું હતું, તેમાં ગામમાં થયેલ ધુમાડો અને જંગલમાંથી આવતાં જનવર અને માણસના પગરવથી ઉડતી ધૂળથી એટલો વધારો થયો હતો કે પાંચ હાથ દૂર ઉભેલ માણસ બરાબર ઓળખી શકાય નહીં. એ મોટાં લાકડાં ઉભાં ફરી તે ઉપર બાંધેલ શીધરીના તોરણ વાળા ઝાંપા આગળ બીડ સામટી હતી. આખા દિવસની સખત મહેનતના થાક અને તાપથી

કાયર થએલા એકુતો, મોટે સાદે ફુલા બજન અને રાસડા ગાતા, પાવા વગાડતા, વાતો કરતા અને કેટલાએક મુંગા, કેટલાક આનંદથી ધર તરફ ઉતાવળે પગે ચાલતા, શીંગડાં હલાવતા બળધ અને ધા-ધડીયાએને હાંકતા, કેટલાક હળીયાં અને સાંતેડાં હાંકતા, કેટલાક ગાડાં હાંકતા એક પછી એક સામટા ચાલ્યાજ આવતા હતા. તેથી ગામ મોટું હોય એમ જણાતું હતું. આખલાઓ મરતી કરતા, ગાયો દોડતી, વાછડાં, પાડાં કુદકા મારતાં અને રમતાં ટોળાબંધ ગામમાં દાખલ થતાં હતાં. બકરાં અને ઘેટાંનાં ટોળાંને મોટી ડાંગ વાળા ઊંચા મજબુત રખારીઓ પોતાના વાડામાં પૂરવાને લાવતા હતા. અને આખો દિવસ છૂટાં ચર્ધા બાદ હવે તેમને કેદ પુરાવાનું હતું, તેથી તેઓ ધીમે ધીમે ખોટાઈ કરતાં ચાલતાં હતાં. પ્રખ્યાત ગીરની હાથણિયો જેવી કાદવમાં તરબોળ થએલી ભેંસો પોતે વધારે દૂધ દેતી તેથી જાણે મગર હોય તેમ ધીમે ડોલતી ડોલતી જતી હતી. કેટલાક એકુતો બારા બાંધીને, કેટલાક દાંતી કોદાળી પાવડો વગેરે લઈને આવતા હતા. ચોતરફથી જીંદાં જીંદાં ઢોરાંએનો અવાજ આવી રહ્યો હતો. અને તેઓની ઝાંપા પાસે એટલી બધી બીડ થઈ હતી કે, મોટા માણસને પણ એકદમ લાકડી વિના ગામમાં પેસવું સલામતી બરેલું ન લાગે. ઠાકરમંદીર અને શિવાલયમાંથી નગાર શંખ અને ઝાલરનો અવાજ આવતો હતો, તેથી ત્યાં આ-રતી થતી હોય એમ જણાતું હતું. ગામને પાધરે નદી ધિમા વેગ-થી વહેતી હતી, તેમાં ઉપરનાં તમામ ઢોરો પાણી પીને ચાલ્યાં જતાં હતાં. નદીના સામા કિનારા ઉપર નાનાં મોટાં ઝાડો હતાં, અને ગામ તરફ એક મોટા મંદીરની પછીત પડતી હતી, તેમાં એક મોટી બારી મુકેલી હતી. આ મંદીર મોટું હતું અને તેમાં આસપાસ ધર્મશાળા હતી ને તેમાં ગીરનારની યાત્રા કરવા આવનારા તથા બીજા મુસાફરો આવતે જતે ઉતરતા હતા. એ મંદીરમાં પણ આ વખત આરતી થવા લાગી કે તુરત આસપાસના ઘરોમાંથી તથા રસ્તે જતાં આવતાં બાવિક માણસો “બાવાજી જે સીતારામ” કહેતા દાખલ થતા હતા. અને થોડા થોડા દાંણા મંદીર આગળ

વેરી હાથ જોડી હોઠ હલાવતા દેવ સામા ઉભા રહેતા હતા. નાનાં છોકરાં પણ એકદમ દોડી આવ્યાં. એક ખુણામાં લાકડાની તર-ખટીપર પડેલ નગારો ઠોકવા લાગ્યો. એ જાણે ઝાલશે જોયકી લઈ લાકડાની મોગરીથી વગાડવા માંડી. મંદીરનો સાધુ શંખ ઝૂંકવા લાગ્યો અને એક માણસ મંદીરમાં બાંધેલ ઘંટ વગાડવા મંડ્યો. મંદીરનો મુખ્ય સાધુ જમણા હાથમાં પાંચ બત્તીવાળી આરતી તથા ડાબા હાથમાં મોટો ઘંટ લઈ આરતી ઉતારતો હતો. ત્રણેક મિનિટ આરતી કીધા બાદ દેવવાળા ઓરડામાંથી બહાર નીકળ્યો. હનુમાનજીના મંદીર તથા તુળશીના કચારા પાસે જઈ ચોડીવાર આરતી હલાવી પાછો આવ્યો. આરતી હેઠી મુંકી અને એક નાના પુજનના શંખમાં પાણી ભરીને તેમાંથી આંગળાંમાં લઈ દર્શન કરવા આવનારા લોકો ઉપર છાંટ્યું એટલે બધાએ પગે લાગ્યા. વાજાંત્ર વાગતાં બંધ થયાં, કેટલાક સ્તુતિ કરવા અને કેટલાક દંડવત્ કરવા મંડ્યા. એક સાધુએ આરતી હાથમાં લઈ તમામ લોકોને વંદાવી અને છેલ્લે તે અને મંદીરના બધા સાધુ એક અવાજે “સબસંત-નકું જે જે સીતારામ” એટલે દર્શન કરવા આવેલાં માણસો “બા-વાજા જે સીતારામ કહેતા જીવરમાં પડેલ પંચપાત્રમાંથી ત્રણવાર પાણી લઈ પીતા, કેટલાક બાવાજી પાસેથી તુળશીનું પાંદડું માગી લઈ તે વંદીને ખાતા વેરાવા લાગ્યા. લાંબે સમયે કેટલાક સાધુ આમ તેમ ફરતા ધૂન ગાવા લાગ્યા અને મુખ્ય સાધુએ દેવ મંદીરનાં બા-રણાં અટકાવ્યાં કે તુરંત મંદીરના ડહેલામાં ઘોડાની પડધી સંભળાણી એક સાધુએ “ઘોણઘે” એવું પૂછતાંજ એક પછી એક એમ ચાર સ્વારો અંદર આવ્યા, અને તેમાંના એકે જવાબ દીધો “વટેમાર્ગુ” સાધુએ ફરીથી પૂછ્યું “કયુંગામ” તેનો જવાબ દીધો કે “સિદ્ધપુર પાટણ” આ સવારોના હાથમાં રૂપેરી હુકા હતા, અને તે ઉપરના તગતગતા અંગારા દૂરથી દેખાય એવા હતા. તેઓની પાસે ભાલા પીઠ ઉપર મોટી ઢાલ અને કમરે રૂપેરી તલવાર તથા કટારી બાં-ધેલી હતી. ચારે એક સરખા પોશાકના, એક સરખા દેખાવના, એક સરખી ઘોડીયો ઉપર ચઢેલા હતા. આ ઘોડીયો રૂપાળી મન્યુત

અને પાણીદાર હતી, તોપણ આ વખત તેઓ સ્થિર ઉભેલી અને થાકી ગયેલી જણાતી હતી, તેથી તેઓ દૂરથી મોટી મજલ કરી આવેલા હોય એમ લાગતું હતું. તેઓના લાંબા પટાની આસપાસ ગાલ ઉપર તથા કપાળ ઉપર કાળાશ હતી તેથી તેઓએ ઘણા વખત સુધી તડકો આવેલો હોય એમ જણાતું હતું. ધોમેથી તેઓ એક પછી એક ઘોડીઓ ઉપરથી ઉતર્યાં, હુકા બાળુએ મૂકી ઘોડી-યોને તોબરામાંથી મેખો કહાડી બાંધી, અને બીડો ઉતારી પાસેની પડાળીમાં મુકવા લાગ્યા કે, મંદિરના એક બાવાએ દીવા લાવીને ગોખલામાં મુક્યો. સવારોએ બીડ છોડી ગાદીયો પાથરી અસીસે પોતાનો સામન અને તેની પાસે હુકા મુક્યાં. ખીંટીયો ઉપર હથી-યાર વળગાડ્યાં, અને કમર છોડી ઘોડીયો ઉપરનો સામાન ઉતારી નાંખ્યો. મુખી બાવાજીએ ઠાઉકા મીજમાન જાણી ધોમે ધોમે તે-મનાથી વાતચીત કરી વાકફ થયા. તેથી પોતાના ઘાસના ઓરડા-માંથી કઢાવી ઘાસ નંખાવ્યું. ઘણા આગ્રહથી મંદિરના કોઠારમાંથી બાજરી કાઢી ઘોડીયોને તોબરા ચઢાવ્યા. હવે મીજમાનોને નિરાંત થઈ, ગામમાં આવતાંજ સારો સત્કાર મળ્યો તેથી શુભ શુકન થયા માની મનમાં આનંદ પામ્યા, અને બીજાં લૂગડાં ઉતારી, પોતડી, બંડી તથા માથે ફૂંટો બાંધી બાવાજી પાસેથી ઓખું પાણી માગી લીધું. બાવાજીએ રોટલા કરવા ઘણો આગૃહ કર્યો પણ તેઓ થા-કેલા બેવખતા આવ્યા હતા તેથી પાસેનો નારતો ડબ્બાઓમાંથી કાઢીને ખાધો. થોડું પાણી પીધું અને ફરીથી હુકા બરી નિરાંતે હુકા પીતા વાતો કરવા મંડ્યા.

આ ગામ મઝેવડી હતું. હડમતને મઝેવડીમાં આવી વશ્યાને થોડા દહાડા થયા હતા, તેવામાં પાટણના ચાર બાટ ત્યાં ફરતા ફરતા આવ્યા હતા. તેમના જોવામાં આ છોકરી આવી તેથી તેઓ ઘણાજ વિસ્મિત થયા. તેઓએ સ્વરૂપ, ચાલ અને ડોળ ડાળ ઉપરથી તેને પદ્મણી માની તેને ધારીને જોઈ ઇશ્વરની કુદરતનાં વખાણ કર્યો, અને આનંદ પામ્યા. શંખ-ણી, ચિત્રણી અને હસ્તિની જાતની સ્ત્રીઓ તેઓએ જોઈ હ-

તી પણ આજ પર્વત તે કોઈ પદ્મણી શાસ્ત્રમાં લખ્યા મુજબ ન-  
 હોતી જોઈ તેથી આ કળિયુગમાં તે નહીં હોય અથવા એવી  
 સ્વરૂપા સ્ત્રી હોતીજ નહીં હોય એમ તેમનું માનવું હતું, તે ખોટું પ-  
 ડ્યું. ફરીફરીને એક બીજાને પૂછીને તેઓએ પદ્મણીનાં ચિન્હ સં-  
 ભાર્યાં અને તે તમામ આ કુમારિકામાં દીઠાં, તેથી પોતાના મહા-  
 રાજા સિદ્ધરાજ જયસિંહ સોજંકીના યોગ્ય આ કન્યા ધારી પૂર્ણ  
 આરામ અને ઉલટમેર પાટણ તરફ ગયા. ત્યાં પહોંચ્યા અને દ-  
 રબારમાં ઉતર્યા. પોતાના દસોંદી બાટ હોવાથી સિદ્ધરાજ તેમને  
 વધારે આહતો અને માન આપતો અને આવખત પણ તેમજ થયું.  
 હમેશ મહારાજા જે રાણીને મેલ જમવા જાય, ત્યાં આ બાટો પણ  
 સાથે જાય તેથી તેમના જોવામાં તે રાણી આવે. પણ જમી રહી-  
 ને તેઓ બહાર નિકળે ત્યારે એક બીજાના સામુ જોઈ માથું ધૂ-  
 છાયે. દરરોજ આમ થવા લાગ્યું તેથી મહારાજાને કાંઈ નવાઈ  
 લાગી અને તેણે મુખ્ય બાટને તેમ કરવાનું કારણ પૂછ્યું. ત્યારે તે-  
 ò ધણીવાર આનાકાની કર્યા બાદ કહ્યું “ મહારાજા આપ રાજા-  
 આના રાજા છો. માળવા, કચ્છ, મેવાડ, કાઠીયાવાડ અને દક્ષિણ  
 સુધી આપની આજ્ઞા વર્તીય છે. આપ પૂર્ણ પ્રતાપવંત બીજા બ-  
 ધી રીતે ભાગ્યશાળી છો. પરંતુ આપને મોટામાં મોટું સ્ત્રીસુખ પ-  
 રીપૂર્ણ મળ્યું હોય એમ અમને લાગતું નથી. જ્યાં સુધી આપ ચ-  
 કવર્તી રાજના ઘરમાં પદ્મણી પટરાણી ન હોય ત્યાં સુધી તમા-  
 મ રાજદરબાર સૂનું સમજવું. અમે આબ્યા ત્યારથી જોઈએ છીએ  
 કે આપની એકે રાણી પૂરી પદ્મણી નથી. અને તેથી અમે એક બી-  
 જાને ઇશારેથી કહેતા હતા. આજ આપે પૂછ્યું ત્યારે લાચારીએ  
 કહેવું પડ્યું અનદાતાજી ક્ષમા કરજો. આપ અમારા કરણ છો.  
 ધર્મરાજ છો, પાલન કર્તા છો, તેથી આપને સર્વ રીતનાં સુખમાં  
 જરા પણ જ્યૂનતા હોય ત્યાં સુધી અમને રાહત વળે નહિ.” આવી  
 રીતના બાટના મોલવાથી અને તેણે પદ્મણીનાં ચિન્હ રૂપ આદિ  
 વિસ્તારથી કહ્યાં તેથી, મહારાજાની વૃત્તિ તેની વાત તરફ વિશેષ ઝ-  
 આઈ. તેની એવી સ્ત્રી મેળવવાની ઉત્કંઠા જાગૃત થઈ અને તેથી

ભાટોને સારી પેઠે લાલચ દઈને સમજાવીને પોતાને સારૂ પદ્મણી શાધી લાવવા કહ્યું. પ્રથમ તો ભાટોએ “આ વખતમાં મળવી કઠણ છે. ક્યાં હોય! કેમ ગોતાય?” વીગરે કહી બાવ ખાધો, પણ સારી ખેંચતાણ કરી અંતે એવી કન્યા શાધી કહાડવા પોતાને માથે લીધું. મહારાજાએ દેશાંતરમાં ફરીને પણ પદ્મણી શાધી તેની સાથે સગાઈ કરી લગ્નનો દિવસ ઠરાવીને પાછું આવવા પુષ્કળ ધન સામાન આપી વિદાય કર્યા. પણ ભાટોએ તો આગળથી પદ્મણી ગોતીનેજ વાતનો આદર કર્યો હતો, તેથી પોતાને તે શાધતાં ખૂબ મહેનત પહોંચી એવો બાવ ખતાવવાને આમ તેમ અથડી એજ મઝેવડી ગામમાં આજ રાતે આવી પહોંચ્યા અને આપણે આજે મંદીરમાં ચાર માણસને ઉારેલા જોયા તે તેઓજ હતા.

લાંબી મજલના થાક તથા ઘણા દિવસના ઉબગરાથી ભાટોને એવી મિઠી નિદ્રા આવી ગઈ હતીકે, ઘડી દિવસ ચડ્યા પછી મંદીરમાં મંગળા થઈ, અને સાધુએ આરતી થતી વખત નગારું જોરથી બેધડક ઠોક્યું, ત્યારે તેઓ જાગૃત થયા. હરિ સ્મરણ કરતા આંખો યોજતા અને મંદીર સામું જોઈ આંખો ઉઘાડી હાથ જોડતા તેઓ એક પછી એક બેઠા થયા અને ભીડમાંથી કળશો તથા અકેટું ધોતીયું કાઢી નદી તરફ ચાલ્યા. ધોતીયાં ધોઈ દાંતણ પાણી કરી ઝાડે ઠંગલ જઈ આવી ત્યાં ધોઈ સ્વચ્છ થઈ તેઓ ઉતારે આવ્યા. અને મુખી બાવાજીને કહી હડમતને તેડવા એક સાધુ મોકલ્યો. એવામાં ગામનો પટેલ પણ દર્શન કરવા આવ્યો. તેણે જયર પથરે ઢીલી કાઢી ને તેનો એકજ છેડો ખોસીને જડા લૂગડાંની પોતડો પહેરી તે ઉપર દોરાનો કંદોરો બાંધ્યો હતો. માથે એક ફાળીયું તથા દીલમાં પાસાબંધી બંડી પહેરી હતી. ગળામાં માળાનો કંડો ને હાથમાં પણ એક માળા હતી. દેવતા ઓરડા પાસે આવી બાંધ માથું અડાડી ત્રણવાર પગે લાગ્યો. ઊંચરમાં પડેલ ગોપીચંદન વાળા કાચલામાંથી કપાળમાં ધોળું ટપકું કર્યું, અને ગળે તથા કાંતે પણ ધોળા ડાઘા કર્યા. એવામાં મુખી બાવાજીએ તેને જોડતા ઓરડામાં બોલાવ્યો. એક ખજૂરીનાં પાતરાંની વણેલ સાદડી નાંખી બાવાજી



પટેલ તથા મુખ્ય ભાટ બેઠા, એવામાં હડમત પણ આવી લાગ્યો ને પટેલને રામ રામ તથા બાવાજીને “જેસીતારામ” કહી બેઠો. પણ તેણે પ્રથમ ભાટ પોતાના ગામમાં આવ્યા, છોકરીને ધારી ધારીને જોઈ ગયા એ બધું જાણ્યું હતું તેથી, અને આ વખત પોતાને તેડવા આવનાર સાધુથી પણ માહિતી મેળવી હતી, તેથી પોતાને શા માટે બોલાવેલ છે એ સમજ્યો હતો. બાવાએ ચુપચાપ ભાગી અને બોલ્યો “હડમત તારી દીકરીની હવે તારે સગાઈ કરવી છે કે નહીં? ભુંડા! બાર તેર વર્ષની તો કરી હવે કેવડી મોટી કરીશ? દીકરીની જાત ઉકરડા જેવી, તેને વધતાં વારશી? રાતે વધે છે તે જુદી અને દહાડે વધે છે તે જુદી. હવે એમ તે કેટલાક દિવસ રાખીશ? કેમ પટેલ બોલતા નથી?” પટેલે પણ સાક્ષી પૂરી અને બોલ્યો “હા મોટાં છો-૩ સાસરે શામે.” હડમત ધીમેથી બોલ્યો “મહારાજ મારો પણ વિચાર તો ધણા દહાડાથી છે. અને સગપણે ગોતું છું. પણ કોઈ વર ધર બરોબર મન ગમતું હજી મળતું નથી. તમે જાણો છો કે અમારી નાતનાં સારાં વભાવાળાં ધર તો જીનાધદ, સોમનાથ પાટણ અને વંથળીમાં છે, અને ત્યાં મેં સંદેસાએ કહેવરાવ્યા છે.” બાવાએ વધારે શબ્દો તેને ન બોલવા દેતાં પોતે બોલી ઉઠ્યો. અરે તને વર ધર ને નાત જાતનું શું કામ છે? તારાથી હજાર વાર સરસ ઈંદ્ર રાજા જેવા વર બતાવીયે પછી કેમ? હડમતે જવાબ દીધો, “ના અમારે ઈંદ્ર રાજા જેવા વર ન જોઈએ, મારા સમજવામાં વાત બધી આવી છે. પણ તમે નથી જાણતા કે મેં લાખા ટુલાણીને પણ ના પાડી છે, તે ફક્ત મારી નાતનો ગોતવા? અમારે મોટાનાં કામ નથી, મોટા કોઈ છોકરી નહીં દે. ૩ડા પ્રતાપ નાતના. માટે તમારે એ ભાંજગડ તો કરવીજ નહિ.” હવે ભાટથી રહેવાયું નહિ, અને તેથી તે બોલી ઉઠ્યો. ભાઈ તું ધભરાય છે શાને? એકવાર મારી વાત પર ધ્યાન આપીને પછી તારે કહેવું હોય તે કહેજે. તું તારી દીકરી તારા નાતીલાને દેવા માહે છે તેમાં તારી ભૂલ છે. એમ કરવાથી વાંસેથી તને તારી મૂર્ખાઈ જાણશિ, ધણો પસ્તાવો થશે અને એ કુમારિકાનો તને નિસાસો લાગશે. તું વિચાર કર કે એ અપ્સરા રાક્ષસી કદના કાળા જડ-

સારું યોગ્ય છે ! એ સુકુમાર નાજીકડી માટી ખોદવા, તડકો ટાઢ  
 વેઠવા અને મજૂરી કરવા શક્તિવાન છે ? એનું શરીર એનો ઘાટ  
 જોતાં સાફ જણાયે કે એનાથી તારા ધંધાની કશી મહેનત થવાની  
 નથી. તેથી તું જોને દહશ તેને બોલતરૂપ થઈ પડશે. તેને બેઠે  
 બેઠે એ બાંધનું પેટ ભરવું આકર્ષે લાગશે, તેથી એ પરાણે એની  
 પાસે મહેનત કરાવશે, અને તેમ કરતાં એ કુમળું ફૂલ ઉલટું કરમા-  
 ઈ જશે. એ નાજીક વેલી ઉલટી લગ્નકાઈ વધારે ભારથી તૂટી જશે.  
 બિચારી અબજા અપાર કષ્ટ પામશે, તારે તને અંતઃકરણથી આપ  
 દેશે, અને અંતે મરશે, તેથી મહા પાપ લાગશે. તું એ કાળું કર્મ  
 કરવાથી, એ બાંધનો ભવ બગાડવાથી એને કષ્ટ આપવાથી, કેટલો  
 પાપી થઈશ ને ક્યાં છુટીશ ? વળી એથી તને બિન્ને કશો લાભ થ-  
 વાનો નથી. પાંચ પૈસા કમાયો દહશ તે લગનમાં વાવરીશ એટલે  
 પછી આખી થઈ રહીશ. તું અસાન છે એટલે કામનો કટકો ગણે  
 છે અને તેથી ગણેડાની ડોકે બાંધવા આહિ છે, પણ તારે હાથ  
 એ ખરું રત્ન આવેલું છે. તેની જો તને કિંમત ઉપજાવતાં આવ-  
 ડશે તો તું ત્યાલ થઈશ. તું ન જાણીશ કે એ સેહજસાજ માણસ  
 છે. ધારીને જો તો માણસ પડશે કે એ દેવીનો અવતાર છે. માટે  
 એને ખોટે ઢોકાણે નાખીશ તો તારું સત્યાનાથ વાળી નાંખશે. વિ-  
 ચાર કર કે એના જેવું આખા ગામમાં બલકે આખા દેશમાં કોઈ  
 છે ? એના જેવું રંગમાં- શરીરના ઘાટમાં, સુખના સ્વાસ્થમાં, ગણના  
 રાગમાં- વાણીની મિઠાશમાં, આંખના તેજમાં, ચહેરાની કાન્તિમાં,  
 અને બીજી એકે વાતમાં એની સમાનતા કોઈ કરી શકે એમ છે ?  
 અને નથી, તારે તું નફી માન કે એ સાધારણ માણસ જેવું માણ-  
 સ નથી, અને માટેજ અવતારી કુમારિકા છે. તું એને માટે રખડે  
 છે અને હજી રખડીશ, નહીંતો વેળાસર માની જા. એ દેવિની યોગ્ય  
 રાજ્યાસન પર પધરાવી દે. એ સેવા કરવાને નહીં પણ સેવા કરાવાને  
 સૃજેલી છે, એમ તેનું શરીર, તેના બંધારણ અને ઘાટથી આપોપી  
 કહી આપે છે. કુમારને વરાવતાં ખરચ થશે તેને બદલે અમારું  
 કહ્યું માર્ગશ તો તારા બચની બાવટ જશે. તારે નહીં માટી ખોદવી

પડે કે નહીં મજ્જુરી કરવી પડે. નહીં ગધેડાં પાળવાં પડે કે નહીં. વેઠ બેગાર કરવી પડે. એકદમ સુખી થઈશ, લક્ષ્મી ચાંડલો કરવા આવે ત્યાં મોં ધોવા ન જઈશ. એ દેવીને તે પાળીને મોટી કરી તેના બદલામાંજ તેણે અમારા મનમાં પ્રેરણા કરી છે. અમે અમારા મહારાજને વાત કરી છે, અને તેણે અમારું કહેવું તુરત માન્ય રાખ્યું છે. આટલું બધું તેણે તારે સાંઝું કર્યું છે. તેથી પ્રેરણાથીજ આ બધું થયું હશે ને હવે તને એ બદલો આપવા પોતાની મરજીમાં આવે ત્યાં યોગ્ય જગ્યાએ જવાનું કરે છે, ત્યાં તું આડો થઈશ તો માર્ગો જઈશ. વિચાર કર. નહીં તો તું ક્યાં ને ક્યાં અમે? ક્યાં કંઈકોટ ને ક્યાં મઝેવડી? ક્યાં પાટણ ને ક્યાં આ મંદીર. તું કુંભાર જાતનો છે. કુંભારથી સોળંકી કાંઈ જાય! તારે તને એ વાતથી પણ શું અડચણ છે? તારી નાતમાં તારી ઈજાત વધશે. તું સાહીશ તે થશે. તને નાતનો મૂખી કરાવશું અને બધી રીતે તારી મનકામના, આ સંસારનું સુખ પૂર્ણ થશે. માટે તું અમારું કહ્યું સ્વીકાર. અમારો આજાર માન અને અમારા મહારાજાધિરાજ શ્રી સિદ્ધરાજ જયસિંહ સોળંકીને તારી પુત્રી દે. તું એ મહારાજના નામ, સત્તા, રાજ્ય, વૈભવ અને કીર્તિથી સારી રીતે વાકફ હઈશ. માળવાથી દક્ષિણ સુધીનો એ રાજા છે. સામટા રાજાઓ તેના તાબામાં છે. તેની દોલત સમૃદ્ધિથી વિશ્વ વાકફ છે. વિચાર કર કે તું જાગે છે કે ઊંઘે છે. એક રાંક કુંભાર મજ્જુર તેની પુત્રી વેરે રાજાઓના રાજાનું માથું! તારા ઉપર ઈશ્વર પ્રસન્ન થયા. તારે આજે સુતાનો સૂર્ય ઉગ્યો. આજ તારાં નસીય ખૂલ્યાં. તું સમજ કે આ વાત પાર પડવાથી તારી દીકરી મહારાણી થવાથી તારા કુળનો અને તારા ગામનો ઉદ્ધાર થશે. તું પણ એક રાજા થઈશ. માટે માન. આવો સારો અવસર હાથે કરીને ન ખોઈશ. તું કદી અમારું કહ્યું નહિ માને તો પણ તારે કન્યા તો દેવી પડશે. એ રાજાધિરાજનો એક સરદાર આવશે તો તારા આપ્પા ગામને મારી પણમાં તારી પાસેથી એ અપ્પસાને લઈ જશે, તારે તું હાથ ધસતો રહીશ, માટે હવે તેમ ન થવા દેતાં ખુશીથીજ માન. અને એ કુમારીકાનું મન

માન્યું થવા દે. નહીંતો તારૂં મૂળ નાશુદ્ધ થશે. જીવથી મહા દુઃખ પામી માર્ગો જઘ્ઘ ને અંતે પણ એ બાળાના ભાગ્યમાં તો રાજ્ય લખ્યુંજ છે. રાજની મહારાણી થવાને દેહ ધારણ કર્યો છે, તે પાર પડવા દે. અનુપમ અપ્સરાને ઇંદ્રથી વરવા દે. સુખ ભોગવવા પેદા થયેલ સુકુમાર બાળાને સુખ માણવા દે. અમુલ્ય રત્નને રાજ દરબાર શોભાવવા દે. ચક્રવર્તિ રાજને જન્મ આપનારી સ્ત્રીને રાજમાતા થવાને રાજમહેલમાં જવા દે. ને ભાગ્યશાળી દેવીને સિદ્ધરાજ દેવને વરવા દે.” બાટનું આવું બાલવું સાંભળી કુંભાર થોડીવાર ચૂપ રહ્યો. તેના મનપર આથી સારી અસર થઈ તુરત તે ઉઠ્યો. પોતાને ઘેર પોતાની સ્ત્રીની સલાહ લેવા ગયો અને થોડીવારમાં પાછો આવ્યો. તેના વિચાર બાટના બાલવાથી બદલાયા. તેણે જાણ્યું કે કંચકોટથી નાશીને અને આંહોંથી હવે ધરબાર છોડી ક્યાં જઈ. અને ક્યાંહી જઈ તો પણ રાજ સિદ્ધરાજનો ચોર થયો તો પાતાળમાંથી શોધી કહાડશે. સજ કરશે ને બળાત્કારે પુત્રી લેશે, તેના કરતાં રાજીખુશીથી, હા પાડવી ઉત્તમ છે. વળી રાજના સસરા થવાની હેંશ, તે ઉપરથી બંધાતા વિચાર, સુખો મળવાના ચિતાર તેના મનપર એટલા બધા આઘાતે તે રાજી રાજી થઈ ગયો. બાટને હા પાડીને પોતાને ઘેર ચારે જણને તેડી જઈ બાલણ પાસે ફંસાર રંધાવી જમાડ્યા. બાટોએ પોતાની પાસેથી થોડી સોનામોહિરો તેને પુત્રીને ભણાવવા યથા-યોગ્ય વસ્ત્રાદિક કરવા તથા ટુટીફુટી હાલત સુધારવા આપી. આ પીળા સોનાના ગોળ કટકા જોઈને કુંભારણુ તો જાણે ઘેંઝીજ થઈ ગઈ! તેને વારંવાર મનમાન્યું ખાવા પીવા ઓઢવા પહેરવા અને સુખથી આખો દિવસ ખેડી કે સુઈ રહેવાના, પોતા સાથે પોતાની દીકરી પાસેથી અમુક ધરણાં ઘટાવવાના અનેક વિચાર આવ્યા. અને કુંભારની પણ એજ સ્થિતિ થઈ. વાત બધા ગામમાં પ્રસરી, અને પ્રથમ તો લોકોએ ગપ માની, પણ જ્યારે તેમણે બાટો નીચા ત્યારે ખાતરી થઈ. લોકો વારંવાર કુંભારનાં અને તેની છોકરીના ભાગ્યનાં વખાણ કરવા લાગ્યા. અને જેને કાને વાત ગઈ તેની આશ્ચર્યતાનો પાર રહ્યો નહિ. ટોળેટોળાં કુંભારને વધામણી દેવા આવવા માંડ્યાં

અને તેના ઘરમાં એક મોટો મળો થઈ રહ્યો. હડમતીયો મઠીને એક ઘડીમાં હડમતભાઈ થયા. પટેલ અને ગામના સારા માણસો જે તેની પાસે પાણી તથા ચલમો ભરાવતા, વખતે પગ ચંપાવતા તે તેને પ્રેમથી બોલાવવા એક મિત્ર તરફિ ગણવા અને તેની મહેરબાની ધરૂણવા લાગ્યા. ગામનાં બેરાંઓ પણ કુંબારણને વધામણી દેવા આવી. રાણકી મઠીને રાણકબાઈ થએલ કન્યાને ધારીધારીને જોવા લાગ્યાં. તેને પરાણે બોલવવા તેનાથી બની શકે તો સ્નેહ કરી, રાખવા અને તેને જોઈ ગામની કહેવાતી રૂપાળી કુમારિકાઓ મનમાં અદેખાઈ કરવા લાગી.

આ પ્રમાણે ભાગ્યદેવીની કૃપાથી પુરૂષના કર્મ આડું પાંદડું હતું તે હડી જવાથી અણુધાર્યો કદિ નહીં મનાય એવો ફરફાર કુંબારના ઘરમાં થઈ ગયો. ઈશ્વરની ગતી ન્યારો છે. તે રાંકનો રાજા ને તરણાનો મેર પળમાં કરી પોતાની કુદરતના અમત્કાર માણસના મનપર આથી પણ વધારે મોટા દાખલા બતાવી ઠસાવે છે.



## પ્રકરણ ૭ મું.

એક સપાટ મેદાનમાં ટેકરી અથવા ગોઠ ઉપર એક નાનું કિલ્લામંથ મકાન ઇંટો તથા ચુનાથી ચણેલું હતું. તેના મધ્ય ભાગમાં પથ્થરનું કોરણીદાર દેવાલય જેવા શિખરવાળું હતું, અને તે ઉપર ભગવા રંગની ધ્વજ પવનના આવવાથી ફરકતી દૂરથી નજરે પડતી હતી તેથી તે શિવાલય છે એમ દરેક હિંદુ ધર્મ માનનાર સમજી શકે. આ મકાનની આસપાસ લીંબડા, ગુંદી, આંમલી વગેરેનાં છુટક ઝાડ મોટા મોટા થોર અને કેરડાનાં ગુંડાં અને નાંની ખોરડીઓ તથા જંગલી છોડ ઉગેલા હતા. મકાનની સામે એક નાનું તળાવ ચોતરફ ચુના અને ઇંટોથી બાંધેલું સમચોરસ હતું. તેમાંનું પાણી લીલું જામ તથા પીતાં સૂગ આવે એવું થઈ ગયું હતું. કિનારે આવેલ ઝાડનાં પાંદડાં કચરો અને લીલ તેમાં પુષ્કળ હતી, અને તેથી મહિ ઝીણી જીવાતની પણ કાંઈ ખોટ નહોતી. મકાન પાસે ઉભા રહી ચારે

તરફ નજર કરતાં નજદીકમાં નાનાં મોટાં ઝોલ ઝેતર અને કે-  
લીક તરફ પડતર સુકી ધાસ, અને લીલા જવાસાનાં બોયાં, તથા  
દૂર છુટક છુટક ત્રણે બાજુએ થોડે થોડે અંતરે નાનાં ગ્રાડનાં જીથ  
નજરે પડતાં હતાં, અને તે વસેલાં ગામ હોય એમ અનુમાન થતું.  
અને ચોથી બાજુએ પૂર્વથી પશ્ચિમ સુધી અર્ધગોળાદારમાં લાંબી  
મથેલી ગ્રાડોની ધકલારમાં મહોટી હવેલીઓ અને મહેલોનાં મથાળાં  
તથા અગાથીએ અને દેવાલય મંદિરોનાં શિખરો ગ્રાંખાં વચમાં  
વચમાં નજરે પડતાં હતાં. આ દેખાવ એટલો બધો બબ્બ હતો કે  
તે કોઈ મોટું શહેર છે એમ અનુભવા માણસને પણ જોતાંવેત  
સમજાય. આ મકાનને એક ચોરસ દરવાજો મોટા કમાડવાળો  
તળાવની સામે હતો. માંહે પેસતાં આમું શિવાલય તથા તેના બહાર-  
ના અંડમાં પોડીયો તથા ટાંગેલ ઘંટ, અને અંદરના ભાગમાં પી-  
ળજની જળાધારીમાં વૈત ઊંચું શિવલિંગ હતું. તે ઉપર પાણીથી બ-  
રેલ ત્રાંખાનું માટલું નીચે ઝીણા કાણાવાળું હતું, તેમાંથી પાણીનાં  
ટપકાં મહાદેવના લિંગ ઉપર પડ્યા કરતાં હતાં. આ મૂર્તિ ઉપર  
અંદન લગાવેલ તથા બીલીનાં પાંદડાંને કરણ તથા ઘંતુરાનાં ફૂલ  
પડેલાં હતાં, બાજુએ લાકડાની દીવી ઉપર ધીનો દીવા બળતો હતો  
તેથી તથા પાસેના ઠીકરાના ધુપીયામાં ધુપ સળગતો હતો, તેથી હાલ  
કોઈ માણસ ત્યાં પુન કરીરહ્યો, એમ જણાતું હતું. દેવજની આ-  
સપાસ કરતાં ત્રણે બાજુએ ધામાદાર ઢાળીયાં હતાં, અને તેમાં  
રાખના ઢગલા, છાણાના કટકા ને કચરા શિવાય બીજું કશું નહોતું,  
તેથી અનુભવો માણસ અંદર આવતાં ધબરાય અને ત્યાં કોઈજ  
નહિ રહેતું હોય એમ અનુમાન કરે, પણ જ્યારે તેની દરવાજાના  
મેઢા તરફ દ્રષ્ટી જાય, ત્યારે તેને આતરી યાય કે પુનરાનું રહે-  
ઠાણુ એજ હશે. મેઢાને માથે છાપરૂં તથા ચારે તરફ ચાર ખારીયો  
હતી ને એક ખૂણામાં દાદર હતો.

આ મેઢામાં સવારના આઠ વાગ્યાના અરશામાં જ માણસ  
મેઢા હતા. તેમાંનો એક માણસ પચાસ વર્ષનો, ડાહી મુંછ વિનાનો  
મોડા માથા, કોરા કપાળ ને બગવા બુરખા વાળો, એક મૂંગ ચર્મ

ઉપર પક્ષોડો વાળી બેઠલ હતો. તેની પાસે એક પાતળી લાકડી ત-  
થા નાંતી તુંબડી પડી હતી. તેની સામે બીજી માણસ ત્રીસેક વ-  
ર્ષનો હતો. તેના કપાળમાં ત્રિપુંડ, ચોટલીને છેડે ગાંઠ, ઉઘાડું દીલ,  
ધોએલ ઘોતીયું પહેરેલ, ખમ્મે જનોઈ અને તે ઉપર એક માદર-  
પાટનો ભોંનો અંચુઓ પડેલો હતો. તે પુજારો અને સામે બેઠલ  
માણસ સંન્યાસી હતો. જ્યેષ્ઠ આમણ નીચેથી પુજા કરી ઉપર આવી  
બેઠો તેણે ઘોડતા ઘોડાની પડધીનો આવાજ સંભળાયો એટલે તે  
ઉભો થયો અને બારીમાંથી જોયું તો એક કાળીએ પૂર જોરથી  
ઘોડતો ઠેકો મારતો અને તેનાથી છ સાત હાથ દૂર એક સવાર જો-  
શમર ધસ્યો આવતો પોતે અને ઘોડો પરસેવામાં તરમતરા થએલ  
અને હાંફતા-હાથમાં ઉગામેલ ભાંડા સહીત નજરે પડ્યો, કે તુરત  
તેણે આવાજ દીધો “હાં સરદાર! હાં બાઈ! ક્ષમા કરો!!” અણધા-  
ર્યા આવાજથી તે પોતાની નેમ ચુક્યો ન હોત, તેનું મન ધારેલ વૃ-  
ત્તીમાંથી ખસ્યું ન હોત તો તેણે વહેલોએ પોતાનો શિકાર, પોતાની  
મહેનતનો અંત મનમાન્યો કરી લીધો હોત, પણ કાળીએરના પ્રાર-  
બ્ધમાં હજી તેની હરણીયોથી મ્હાલવાનું અને ફુનિયામાં સુએ હુંદગી  
ગાળવાનું નિર્મિત હતું તેથી સવારે આવાજ આવતો હતો તે તરફ  
જોયું, અને લગામને જરાક રોકી એટલે કાળીયર અને તેને ઘણું  
છેટું પડી ગયું, તેથી તે અચક્યો. પોતાના જલદ રાતી આંખ  
વાળા કુકાડા મારતા હરણની પેડે કુદતા મસ્ત ઘોડાને ગરદન થાપડી  
સાબાથી દબને ધીમો પાડતો મકાનના દરવાજા તરફ વળ્યો. આ  
માણસનો પોશાક સાદો શિકારી રજપુત જેવો હતો. તેની કમરે બાં-  
ધેલ તલવાર અને હાથનો ભાલો પણ દેખીતાં સાદાં હતાં, તે રંગે  
ગૌર, દેખાવમાં સોહામણો અને મજબુત ધાટીલા શરીરવાળો હતો.  
તેનો ઘોડો કાઠીયાવાડી ઉભી અણીયાળી ટુંકી બંને મળી ગએલી  
કનોટીનો, કુમેદ રંગનો, બારે બાજુમાં પૂરો, મજબુત, પાણીદાર  
પુષ્કળ લોહીવાળો પણ ચંચળ હતો, અને ટુંકામાં તેના રૂપથી સિમા  
હતી. સવારે ખીસામાંથી રમાલ કહાડી પરસેવા લોહી નાંખ્યો, અને  
મકાનની સામે એક લોખંડા પાસે આવી ઘોડા ઉપરથી ઉતરી તેની

પીઠ થાપડી ઝાડના થડથી ઘોડાને બાંધ્યો અને પોતે ઝઢી તરફ ચાલ્યો. ઉપર ગયો અને “બાવાજી નમોનારાયણ” કહી સન્યાસીનિ પગે લાગ્યો, ત્યારે તેણે માત્ર “નારાયણ” એટલો જવાબ દઈ ડોક હલાવી. બ્રાહ્મણે તેના ચહેરાનું તેજ જોઈ તેને માન આપવા ઉભા થઈ “આવો બાઈ બેસો” એવું કહ્યું, પોતાનું એક પોતીયું પાથરી આપવા માંડ્યું, પણ પેણી સાદો સવાર તેનો ઉપકાર માની નીચેજ સન્યાસી સામો બેસી ગયો. એટલે સન્યાસીએ પૂછ્યું “તમે કોણ છો?” સવારે હાથ જોડી નમ્રતાથી જવાબ દીધો, “હું પાસેના શહેરના દરબારમાં રહું છું, મારા ઉપર દરબારનાં તમામ માણસ ઘણી પ્રીતિ રાખે છે અને અંતઃપુરની રાણીઓ વતીક મને ઘણાજ પ્રેમથી ચાહે છે તેથી આપ જેવા મહત્ત્વપૂર્ણ પ્રતાપે હું સુખે દિવસ ગા-જું છું. પણ મહારાજ ! આપે મને શિકાર કરતાં કેમ અટકાવ્યો?” સન્યાસી બોલ્યો “એ કર્મ કરવામાં મહા પાપ છે, એથી ઇશ્વર ના-ખુશ થાય અને આપણું અકલ્યાણ થાય છે. ‘સવારે ફરી હાથજોડી કહું. મહારાજ મારા સમજવામાં એ આવતું નથી. માણસ કુનિ-યામાં સહુનો માલીક છે, તમામ વિશ્વ અને તે માંહેના પદાર્થો ઇશ્વરે તેને સારજ પેદા કર્યા છે, પછી તે કામમાં લેવાથી શું પાપ !”

સન્યાસીએ પગઉપર પગ ચઢાવી એક હાથ તેનાતરફ હલાવી કહ્યું, “બાઈ શાન્ત થા. એટલો બધો સ્વતંત્ર ન થા માણસ બિચારો કોણ ! તે સહુનો માલીક ક્યાંથી ? તે પોતાના દેહનો પણ માલીક નથી, તેનું પોતાનું શરીર પોતાના હુકમમાં નથી, તે કામ કરવાને ચાહે છે ને શરીર અશક્ત થઈ પડે છે. તે ધણુંજ જીવાને ચાહે છે ને આંખો ધબ ધબ જાય છે, તેની પોતાની મેળવેલ વસ્તુ તેના હજાર પ્રયત્ન છતાં નાશ પામે છે, તે પોતેજ પરતંત્ર છે, તેનું પોતાનું કહેવાએલું હકીકતમાં તેનું નથી, તો બીજા પ્રાણીની શી વાત કરવી ? પ્રાણી માત્રનો માલીક તે-જ છે કે જે તેનો કર્વા બર્વા ને સંહર્વા છે. બાકી તમામ તેના સૂ-જેલા જીવ તેના સરખા ફરજંદ છે. તે મોટા સાચા બાપના તમામ છોકરાં છીએ. અને તેથી માલીકીનો દાવો રાખવો ફાગર છે. તમામ વિશ્વ અને તે માંહેના પદાર્થો ઇશ્વરે મનુષ્ય સારજ સૃજ્યા છે એ માન-



વું સ્વાર્થી જીવનું-સંસારમાં લુપ્ત થએલ માણસનું છે. અને તે કદાચ  
 તેને અરૂં લાગતું હોય, તો પણ સદુપયોગ સાર કે દુરુપયોગ માટે ? ધન્ય  
 જેમ પ્રાણીને વધારે જીવો ઉપર સત્તા આપે, તેમ તેણે વધારે માયાજી,  
 તેમનું વધારે હિત કરવાને દયાજી રહેવું જોઈએ. પોતે મોટા સત્તાધીશ  
 તો તાબાના જીવો તરફ કરુણાદષ્ટી રાખવા, તેમનાથી ન્યાયે વરતવા  
 કે વિના કારણ તેમને કનડવા અને તેમનો અમુલ્ય દેહ સેવા ? આ  
 દુનિયામાં કોઈનું પણ દીલ દુખ્યાથી ધરમાં માંખાપ અને શરેરમાં  
 હાકમ સજ્જ કર્યા વિના જોડતાં નથી, તો પરમ દયાવંત ન્યાયી પ્રભુ  
 કેમ જોડશે ? જેમ તને તારાં કુટુંબી સ્નેહી સ્ત્રીઓ વગેરેમાંથી છુટો  
 પાડી કોઈ વિના કારણ મારી નાંખવા વાંસે દોડતો તું અશક્ત હો-  
 વાથી જેવો કષ્ટાય તેવોજ આ કાળીએર કષ્ટાતો હતો. એથી જેમ  
 તારાં સગાં કલ્પાન્ત કરે ને આપ દે, તેમ તે કાળીએરના ટોળામાંના  
 દરેક હરણની આંતરડી તને આપ દે, તે બિચારાં કેવાં લાડતાં અને  
 માણતાં હતાં ? અને તે તને જોઈને એ બધા સુખની દરકાર કર્યા  
 વિના, શ્વાસ આધા સિવાય યાકની કે વાડ કાંટા કે આડાની દરકાર  
 કીધા વિના પ્રાણ લઈ નાસવું હતું તેનું શું કારણ ? તેને પોતાની  
 જીંદગી વહાલી પોતાને જીવવાની હેંશ શિવાય બીજી કાંઈ અરૂં ?  
 અને નહીં તારે તે જીંદગીનો નાશ, તેની તમામ આશાઓનો અંત  
 તેના સંસારીક સુખનો છોડો તેના કુટુંબની દીલગીરી જે થાત, તેનો  
 જવાબ તારે પ્રભુ પાસે આપવો પડત કે નહિ ? તેને જીવવા મર-  
 વાની સમજ નહોત, જીંદગી ભાગવવાની આશા નહોત તો તે દોડત  
 શું કામ ? જેમ આપણને લાગે છે તેમ તેમને લાગે છે, અને એ-  
 ટલા માટે માણસને ઇજ્જ દેતાથી પાપ થાય તેમ જનાવરને દીધા-  
 થી પણ થાય. આ પાપી પૃથ્વી ઉપર કદાચ માણસ સ્વાર્થ અંધ  
 થઈ અથવા પોતાના બાઈ માણસની પક્ષ ખેંચી તેમનો ઇનસાફ  
 નહીં કરે, એટલા માટે ન્યાયી પ્રભુ સર્વ સાક્ષી શું જોડી મુકશે ? તું  
 ક્ષત્રી છે. માયાનો વાઢનાર શત્રુ પણ શરણ આવે કે નાસે તો જ્યાં  
 સુધી હયાયાર પકડી સામો ન થાય ત્યાં સુધી તેને ગાફલ અશક્તને  
 નહણવો જોઈએ, તો આ બિચારૂં પ્રાણી તને કાંઈ પણ હરકત કરવી

તો પછી, પણ પોતાનો જીવ બઈ નાસેછે તેની જાહેરે ધાવું કે હણવું? આ રાંકને મારવાથી તને શું મલ મળતાં એથી તારાં શું ઘણિદ્ર જતાં? પારકી મીલકત પડાવવી ગુન્હોછે તો વિના હકે પરનો દેહ તેના પ્રાણથી જીવો કરી બઈ લેવો એ કેવું અધમ કામ છે? હરિ હરિ!! ત્રહિ ત્રહિ! કર અને પ્રજુની ક્ષમા માગ." સન્યાસીનું આટલું બોલવું સાંભળી પોતાના મનનું સમાધાન થયું હોય એમ બતાવી તેને પગે લાગી રજા બઈ ઉઠ્યો, નીચે આવી ઘોડો જોડી સ્વાર થઈ ચાલવાનું કરતો હતો, તેવામાં દૂરથી તેને કોઈ સ્વારો આવતા જણાયા એટલે તે સ્થંભ્યો, અને સવારો પણ તેની નજદીક આવતા ગયા તેમ અચકતા ગયા, એક બીજાને પૂછવા અને સા- નમસાના કરવા લાગ્યા, અને જ્યારે સાફ દુકડા આવ્યા, ત્યારે ટપોટપ પોતાનાં ઘોડાંએ ઉપરથી ઉતરી પેલા સવારને પગે લાગ્યા. તેણે તેમને ઓળખ્યા અને તુરત તેમનાથી સમાચાર જાણવાને પોતાની સાથે સાથે આવવા આજ્ઞા દીધી, તેથી તેઓ વાતો કરતા સાથે ચા- લવા લાગ્યા. સન્યાસી તથા બ્રાહ્મણ બારીમાંથી આ એક જોઈ ધાવું આશ્ચર્ય પામ્યા, અને છેવટ તેમના જાણવામાં આવ્યું કે એ સવાર સિદ્ધરાજ જયસિંહ પોતેજ હતો, ત્યારે તેઓ અજાણી બય અને થોડો આનંદ પામ્યા અને બીજા દિવસે મહારાજાએ તેમના શહેરમાં બોલાવી સત્કાર કર્યા ત્યારે તેઓ સંતોષિત થયા.

સિદ્ધરાજ જયસિંહને છુપા પોશાકથી દુનિયાનો તમાશો જોવા લોકોના વિચાર જાણવા અને તેમની વર્તણૂકથી વાકફ થવા કોઈ વખત ફરવા જવાની ટેવ હતી, અને આજે પણ માણસો બઈ શિ- કારે નિકળ્યો તેવામાં આ કાળાએ નજરે પડવાથી પોતે તેની વાંસે ઘોડ્યો, અને સાથેનાં માણસોને ત્યાંજ રોકાવાનું કહી અહીં આવ્યો, અને જે કંઈ તે આપણે જોયું. હવે તે ચાર સ્વારો જે હમણાં તેને આવી મળ્યા તે સાથે પાટણ તરફ રવાને થયો. આ સ્વારો તરફ આપણે જોતાંજ ઓળખીએ કે તેઓ બીજા કોઈ નહિ પણ પેલા મઝેવડી વાળા બાપો હતા. મઝેવડીમાં કુંભારને સમજાવી સગાઈ કરી એ આપણે જાણીએ છીએ, બાદ તેઓએ થોડે ધણે તેના ઘર

ખરચનો પોતાના નાણાથી બદોબસ્ત કરી વધામણી દેવા તથા મનમાન્યો સ્ત્રીપાવ લેવા પાટણ તરફ વળ્યા, તે આવી રીતે અનાયાસ મહારાજને મળી ગયા.

મહાદેવનું મકાન છોડ્યું કે મહારાજ ને ઘોડાને લંગૂરી એ લાવતા આગળ ચાલતા હતા તેમણે સુપ આપ બાગી અને પછ. વાડે ચાલ્યા આવતા બાટમાંના મૂર્ખાને પડ્યે ચાલ્યા આવવા કહી પુછ્યું “કેમ થું કરી આવ્યા ?” બાટને તો એટલુંજ જોઈતું હતું. તેના મનમાં તો હર્ષ ઉભરાઈ જતો હતો. વાત બહાર નિકળવાને કુદતી હતી પણ “મહારાજનું કામ” એટલે વગર પૂછે વખત, તબીયત, જાણ્યા શિવાય તેને અધઘટીત લાગ્યું હતું, અને તેથી તેણે આટલીવાર પોતાના મોંને તાળું મારી રાખ્યું હતું, તે એકદમ ઉઘડ્યું એટલે તેની જીભ અને તેના હોઠ થાકી જવાનો ડર રાખ્યા વિના હાલવામંડ્યા; અને જાણે મોટા કુંડ નીચે ખાળને કુચો મારેલો કાઠી નાંખવાથી પાણી એકદમ વહેવા માંડે, તેમ તેના મોંમાંથી શબ્દો નિકળવા માંડ્યા. તે નાખશીખ રાણકદેવી (હવે આપણે એ નામથી ઓળખવી જોઈએ) ના રૂપનું વર્ણન કરવા લાગ્યો, અને જ્યારે તે કરી રહ્યો તથા જરાક અટક્યો, ત્યારે મહારાજએ પૂછ્યું “તે કોણ કોની દીકરી કયા ગામમાં છે ?” હવે તે બાટ જરાક ધીમો પડ્યો. કારણ પછાણીનાં વખાણ કરવાં એતો તે જાતે કવિ હતો, તેણે એ વિશે બહુ વાંચ્યું હતું, તેથી સહેલું હતું, અને એ વાત જેમ વધારે ચરચાય તેમ મહારાજનું મન રંજન થાય એવી હતી, પણ આ વિષયમાં તેમ ન હોતું, તે તુરત ઠંડો પડીને ધીમેથી બોલ્યો “રાજધિરાજ ! મંત્રવડી નામે ગીરનારના થડમાં ચાર ગાઉ ઉપર એક ગામ છે ત્યાં એક હડમતીયો કરીને કુંબાર રહે છે તેના ઘરમાં એ પહોંચી છે.” “કુંબાર” એ શબ્દ સાંભળી તેનો અત્યાર સુધીની વાત સાંભળવાનો રસ તો ઉતરી જ ગયો, પણ ઉલટો તેના પેટમાં ધ્રાશ્કો પડ્યો, અને તે બોલ્યો, “થું એક ગામડીયા કુંબાર, હાંડલાં ઘડનાર, ગધેડાના સંગી ને ઘેર સિદ્ધરાજનાં માગાં ? ! માટીનાં ચપણાં ઘટનાં શીખેલ છોકરી રાણીપણું કરવાને યોગ્ય ! ! એ કેમ બને ? એથી હથ્થર કરેને મારે

સંતાન થાય તો તે કેવાં નિવડે? નહીં નહીં. જેથી મારી પ્રજા નઠારી નિપજે, લોકો હમેશને સારૂ મારી વાતો કરે, મારા પોતાના સરદારો મારી મશ્કરી-મારી ટિકા અને નાલાશ કરે એ શા કામનું? આખર તમે બાટ તે બાટજ. તમારી બુદ્ધિ ઉત્તમ હોય તો તમે ભિખજી શું કામ માંગો?!" રાજની આંખ લાલ થઈ ગઈ, તેની બમરો ઊંચો ચઢી, તે લંગૂરી ચલાવવી ચૂકી ગયો, અને ઊંડા વિચારમાં પડ્યો, પરંતુ રાજદરબારમાં ઘઠાએજો, સિદ્ધરાજના રતનાવથી વાકફ, બોલવામાં વખાણાએજો બાટ એથી ઘભરાયો-ડરેયો અથવા ચુપ થઈ રહ્યો નહોતો. તે ધીરજથી હાથ જોડો, ધીમીવાણીથી વધારે નમ્રતા દેખાડી કરગરતે એહેરે બોલ્યો, "પૂર્વનાથ ક્ષમા કરો! આપની આત્માથી મેં શોધ કરી, આપના કહેવાથી હું ત્યાં વાક્યબંધ થયો, અને આપના ભરોસા ઉપરજ મેં ત્યાં વાત બહાર પાડી. એ આપની રાણી કહેવાઈ ચૂકી, હવે એ બધું ફેગટ જાય, આપનું કહેલું કરમાન રહે જાય, આપની કહેવાયલ રાણી બીજાને પરણે, અને તેથી અમારી અને આપની અપકીર્તિ થાય, એ કેવું કહેવાશે? હાથથી બાણ છૂટી ચૂક્યુંછે. થવાની વાત થઈ ગઈ એટલે આપ મને કદાચ—જો કે મેં પૂરી હૌશથી-ઘણી મહેનતથી ઘણા પૈસા ગાંઠના ખરચીને નોકરીકરીછે, સ્વર્ગની અપ્સરા આપને શોધી આપીછે, સ્વપ્નામાં ન ધારેલ પદ્મણી દુનિયામાં ગોતી રાખીછે—તેનો બદલો ગમે તેવા આપો, મને મારી નાંખો, તોપણ થયું તે ન થયું તો નહિજ થાય. પણ અબદાતાજી મારા મનથી મેં સો ગરજો ગળીને પાણી પીધુંછે. મેં ભૂલ ખાધી નથી. મારી એટલીજ વિનંતીછે કે આપ એક વખત એ અપ્સરાને તેડાવીને નજરે નિહાજો. એ કુંભારની પુત્રી હશે કે ઇંદ્રની અપ્સરા હશે, મનુષ્ય જાતી હશે કે રતીનો અવતાર હશે, એ વિશેની આપની ખાતરી કરો, અને પછી જો આપ પરણ્યા વિના રહે, જે માણસ જીવે તે આપના લાયક એ દેવાંગના છે એમ ન કહે, અને સ્વપ્ને પણ ન ધારેલ એવી કુદરતની કારીગરીનો, રૂપમાં, રંગમાં, નાજીકાઈમાં, સુઘડવામાં, વાણીની મિઠાશમાં, ગળાના રાગમાં, અને તેની હાલવા ચાલવા ને બોલવાની છટામાં અનુપમ, સૈંકડો

વર્ષ સુધી શોધતાં લાખોના ખર્ચે નુ મજે એવા નમૂનો ન જીવે,  
 તો પછી મને તો શું પણ મારા આખા કુટુંબને બીલાકાંઠામાં આપ  
 બાળી મૂકાવતાં જરા પણ દયા લાવે તો આકરા સમજે. મહા-  
 રાજ હાથના કુંકણને અરીસાનો ખપ નથી. હું પણ આપના પ-  
 ગરખાં હપાડી આવડો થયોહું, આપનો યુલામ કદી ભૂલ કરે નહિ.  
 આપ ન સમજતા કે કુંભારની પુત્રીછે. સેવકે તે પણ તેને બાળવીને  
 સમજવીને જાણી લીધુંછે, કે તેણે વગડામાંથી કાઢાડીની હદમાં બે  
 દિવસની કીંમતી શાકમાં લપેટીલીલીધીછે. તેથી કદાચ ત્યાંના રાજા  
 ની પુત્રી હશે. અલખત કુંભારને પેરે હજીરેછે પણ તે કુંભારની પુ-  
 ત્રી નથી, એવું તે રાક્ષસરૂપ કુંભાર અને રતીરૂપ પદ્મણીને મળ-  
 બાથી દરેકને સમજાયછે. દરેક જોતાંજ એમ માનેછે, આજ સુધી  
 જોણે જોયું તેણે માન્યુંછે, અને હજી જો જોશે તે માનશે. લાખો ટુ  
 લાણી તે રંભાને અગીયાર વર્ષની જોતાંજ આખા થઈ ગયો હતો,  
 અને આજપણ તેના નામની ઝંખના કરતો હશે, તેને સ્વપ્નામાં  
 જોઈ પેટ બાળતો હશે, તે આજ ચૌદ વર્ષની તેની યતી જવાનીમાં  
 છે. વધું શું કહું. પણ એને પરણતાં આપની કોઈ વાત કરનાર  
 નથી. જસમાને માટે આપ અયોગ્ય કરોછો એવું કોણે કીધું હતું ?  
 તો આતો દસ જસમાથી એટલે. આપ બત્રીસ લક્ષણા પુરૂષને તે  
 પદ્મણી સ્ત્રી એવા બે છોપના મોતીમાં શું કસર રહે. ખરેખાર ઈ-  
 થર કરશે તો આપને ચક્રવર્તિ પુત્રએ પદ્મણીને પેટે પ્રભુ આપશે.  
 શ્રી કૃષ્ણ યાદવ જંબૂવંતને અને અનિરુદ્ધ બાણાસુર રાક્ષસની  
 પુત્રીને, બહાદુર બીમ હીડંબાને, અને એવા સૈકડો દાખલા શાસ્ત્ર  
 માંથી મળશે કે નીચા કુળની પુત્રી લેવામાં હરકત નથી, તો આતો  
 જોવામાં માત્ર કુંભાર પુત્રી કહેવાઈ, બાકી હકીકતમાં તો તેમ પણ  
 નથી, માટે મહારાજ શોક તળે. ઈથર કૃપાથી કરેલાં તમામ પુત્ર્ય  
 દયા ને ન્યાયનાં કર્મેના બદલામાં સાંપડેલ કુળને પ્રેમે ખરીદો. અને  
 દુનિયાનાં તમામ સુખમાં મોટામાં મોટી ખામી સ્ત્રી સુખની ખામી  
 છે તે ચક્રવર્તિ પુત્ર પામવાને સત્વર પરણો. આજ સુધી આપ  
 સમાન એકે રાણી નથી મળી, માટે પુત્ર પ્રાપ્તી નથી તે આ પદ્મ-

હુંને વરી સંપાદન કરો. પ્રભુભાઈ વાક્ય સિદ્ધ કરશે.”

આવી રીતના બાટના અસરકારક બોલવાથી સિદ્ધરાજનો ગુસ્સો ઉતરી ગયો, એટલે તો બાટે બાટાઈ આદરી. અતિથયોક્તિ વાપરી તે કન્યાના રૂપ પ્રેમ અને અતુરાઈની તારીફ છટાબંધ કરી અને તેમાં એટલે સુધી કતેહ પામ્યો કે મહારાજાએ તેની વાત પસંદ કરી તેને સાન્નાશી આપી. અને જે ઉમંગથી પ્રથમ ચાલતા હતા તેજ ઉમંગથી ઘોડાને બાજુ ઠેકાવતા જ્યાં પોતાના સ્વાર માણસ વગેરે હતા ત્યાં આવી પહોંચ્યા, એટલે ડુંકાનો આવાજ થયો. ઓપદારો નેકી પોકારવા લાગ્યા. તમામ સરદારોએ હારબંધ ઉભા રહી સલામ કરી અને તેઓ રાજાજીને વેળાસર હર્ષભરે પાછા વળેલા જોઈ ખુશી થતા પાછા વળ્યા. સહુ પોતપોતાની મિસલ મુજબ ગોઠવાયા અને છડી સવારી પછવાડે ધૂળના મોટે ગોટાને સંજ્યાબંધ પગલાંની નિશાની કરતી શહેર તરફ ચાલી. બાટોને ઘેર જવાની રજા મળી એટલે તેઓ રસ્તામાંજ રાજા મળ્યા, તેના મનપર છેવટ સારી અસર થઈ, અને પોતાની મહેનત સફળ થઈ, એમ ધારી આનંદ પામતા, મૂખ્ય બાટ પોતાની બોલવાની છટાપર મગરૂર થતો, અને બીજા તેને મોટો બા બનાવી કુલાવતા, સવારોને બીજા રસ્તે જવા દઈ પોતે પોતાના બાટવાડા તરફ બેરોં છોકરાંનું ધ્યાન ધરતા, થાકેલ ઘોડાંને જોરથી એડીયો મારતા, અને રસ્તામાં મળનાર ઓળખીતા તેમને ચાલ્યા આવતા જોતા હતા છતાં “આબ્યાકો!” “કેમ આરે આબ્યા!” વગેરે હસવા જેવું પૂછતા તેમને જવાબ દેતા ચાલ્યા.

## પ્રકરણ ૮ મું.

એક મજબુત પથ્થરની બાંધેલી નાંની ગઢી સોરઠના એક ગામડાના મધ્યમાં આવેલી હતી. તેની આસપાસ ગામના લોકોના ઘસે ઝપડાં, કુખા અને વાડા હતા. ઘઢીના દરવાજા ઉપર મેઢો હતો, અને તે ઉપરથી આવાજ આવતો હતો, તેથી જણાતું હતું કે તેમાં કોક ઉતરેલ છે. દરવાજામાં પેસતાં સાંભો છૂટો ચોક હતો તેમાં કાઠિયાવાડી

કદમાં નાના પણ રૂપમાં અવધી મજબૂત અને માતાં ઘોડાં અગાડી પછાડીથી મજબૂત બાવિજાં, ઘાસ ખાઈ રહ્યાં હતાં. એક ખુણામાં બે મોટા બળધ બાવિજા હતા, ને તેમના થડમાં સુંદર ચાર પૈડાંનો રથ બે ધુંબજદાર પડ્યો હતો. તેમાં એટલી બધી ઝાંઝરીઓ તથા ધુધરીઓ બળગાડેલી હતી કે તે જ્યારે ચાલતો હોય, ત્યારે તેમાં ખેંચેલા માણસ તાણીને બેઠ્યા વગર બીજા કોઈ ને કાંઈ કહેતો તે સંભળાય નહિ. સામે એક મોટું ઢાળીયું ને તેની આસપાસ તથા વાંસે છુટક નાની મોટી ઝોરડીઓ હતી. આ ઢાળીયામાં તમામ ખીટીયો ઉપર તીરકામઠાં તજવારો ભાલા વગરે હથીયારો પાઘડીયો અને લૂગડાં બળગાડેલાં હતાં. અને તે શિવાયની એક પણ ખીલી ખાલી નહોતી. આ મોટા ઢાળીયામાં એક તરફ ઘોડાના સામન ગોઠડાંના ઢગલા અને પથારીયો, અને લોકો આમ તેમ કેટલાક હુકા પીતા, કેટલાક વાતો કરતા, કેટલાક બેટતા, અને કેટલાક કાંઈ ગડ મથલ કરતા હતા. ઢાળીયાના મધ્યમાં નાની જાજમ બિછાવેલ, અને તેના મધ્યમાં એક રંગીન પલંગ હતો. તે ઉપરની ચાદર ઘણીજ સ્વચ્છ અને ઘોળી હતી. જાજમ ઉપર પાંચ માણસો રજપુતના પેહેરવેશમાં જુદી જુદી ઉમરના બેઠેલા હતા. અને પલંગ ઉપર બે જવાન એક બાવીસ વર્ષ તથા બીજો અઠારેક વર્ષનો રંગ રૂપમાં મળતા, ઊજળાં વસ્ત્ર અને જડાય કુંદા પહેરી બેઠેલા હતા. તેઓ રંગે ઘડુ વરણા, કદ મધ્યમ, શરીરે પુષ્ટ અને તેજસ્વી હતા. તેઓ પાસે બેઠેલા માણસોથી હસતા વાતો કરી વખત ગાળતા હતા. જમવાનો વખત થઈ ગયો હતો, તેથી સહુ જમીને મધ્યાહ્ન અને ગરમી સખત પડતી હતી તેથી આમ તેમ એક પછી એક આરામ લેવાને પડ્યા. પલંગ પર બેઠેલ બે શક્ષ માંનો નાનો એક ઝોરડીમાં જઈ પલંગ પાયરેલ હતો તે ઉપર સુતો, અને બીજો મોટો માણસ પલંગના થડમાં બેઠેલ એક ગામડીઆના કાનમાં વાત કરવા લાગ્યો. થોડી વાર સુધી ધીમે ધીમે વાત કરી તેઓ અચક્યા. પલંગ પર બેઠેલ માણસ ઉભો થયો, પગરખાં પહેર્યાં, અને ઘઢીની પછવાડેના ભાગ તરફ છુપગીથી સહુને સુતેલા જોઈ ચાલ્યો. એટલે પેલો ગામડીયો જવાન પણ તેની સાથે થયો. અને જણા ઘઢીની

પછવાડેની ખારીમાંથી નીકળી ને આહ્યા.

આ વખત ખાર ઉપર એક વાગ્યો હતો. તડકો ઘણાજ જોર-  
થી પડતો હતો. અને તે સાથે પવન ખીલકુલ અંધ થવાથી પરસેવા-  
ના ઝેમે ઝેમ થતા હતા. હાથમાં પંખો લઈ વા ઉરાડવાથી  
પણ ગરમ પવન આવવાને લીધે મનનું સમાધાન થાય એમ ન  
હોતું. આવે વખતે આ અને માણસો ગામના છેવાડા ભાગ તરફ  
નદી કિનારે આવેલા શિવાલય તરફ આહ્યા. અને તેનું મોટું ખારણું  
મૂકી પછવાડેની નદી ઉપર પડતી ખારી જે ઉઘાડી હતી તેમાંથી  
માઠે પેડા. ડરાની પછવાડેની ફરતીમાં ધીમે ધીમે આવ્યા કે દહેરા-  
માંથી તીણા પણ મધુરો કોયલ જેવો આવાજ તેમને કાને પડ્યો  
એટલે તેઓ ત્યાંજ અટક્યા, અને કાંત દઈ એક વૃત્તીથી જે મિઠા  
શબ્દો સંભળાતા હતા તે સાંભળવાને પૂર્ણ ઉત્કંઠાથી ઉભા રહ્યા.  
વળી આ જગ્યાએ ઉભું રહેવું ગમે એવું પણ હતું. આસપાસ નાનાં  
મોટાં ઝાડોની ઘટા એટલી બધી હતી કે તડકો જરા માત્ર દેખાતો  
નહોતો, બલકે સુરજની ગરમીને પણ તેઓએ ઓછી કરી કદી કદી  
પવનની ધીમી લહેર આવતી તો તે પણ ઠંડી થઈને આવતી હતી.  
દહેરાની આસપાસ નીચે કરણ, ડોલર, ગુલાબ, અને એવા બીજા  
સુંદર છોડો ઉપર ધુણીલાગી રહ્યાં હતાં. ખારીમાંથી સામે નજર કરતાં  
ધીમે ધીમે વહેતી નિર્મળ નદી નજરે પડતી હતી. કદી કદી સુંદર  
પક્ષીયોનો મધુર આવાજ કાને પડતો હતો, અને જો કે આ જગ્યા  
ઘણી વખાણવા જેવી નહોતી, તોપણ આવા ગરમીના વખતમાં  
અને આવા ગામડામાં તો તે તન મન અને નયનને ખુશ કરવાને  
બસ હતી. અને તેથી તેઓને ઉભા રહેતાં શરીરને ઠંડક આપને  
રમુજ અને કાંતને કદિ નહિ સાંભળેલ એવા મિઠા સ્વરથી નીકળતા  
જાણવા લાયક શબ્દો મન માનતી રીતે સંભળાય એમ હતું, તેથી તે-  
ઓએ ત્યાં સ્થિર થઈ દહેરા તરફ પોતાના કાન ધર્યાં, અને તેથી  
સાંભળ્યું કે—અહા ! હું બલે બણી. મારાં મોટાં ભાગ્ય કે આવા  
શાંણ શાંત ગુરુ મને મળ્યા. ખરેખાર હું કુવાના દેડકા જેવી  
હતી. મારી પ્રથમની સ્થિતિ સંબાંધેલું તો જણાયેલું, કે મને ફિન-



પાંતી કે ધધરની કશી ખમર નહોતી. વાહ વાહ ! મેં કેટલી બધી  
 ખાખતો જાણી, કેવું કેવું વાંચ્યું, અને એ બધા કરતાં ગુરુજીનો જી-  
 ભનો ઉપદેશ તો મારા મનમાં શબ્દેશબ્દ વસી જાય છે. શું રાણીના  
 ધર્મ અને તેની ફરજો તેમણે વર્ણવી ! પણ એ બધું હજી માત્ર  
 કાન સાંભળ્યું અને તેથી મનમાં ધ્યાનથી કલ્પિત જોયું છે, પણ ખરી  
 માહિતી તો અનુભવ મળશે ત્યારે થશે. પણ એ અનુભવ મારે ક્યાં  
 સિદ્ધરાજના દરબારમાં મેળવવાનો ! શું એ મારો પતિ ? અહા ! તે  
 મોટો મહારાજ છે. તેની સાથેના સંબંધે મારી આટલી સ્થિતિ સુ-  
 ધરી છતાં મારા મનમાં તેને માટે જરા પણ પ્રેમ કેમ નથી ઉપ-  
 જતો ? અરે ! હજી સુધી પેજા અજાણ્યા સ્વારમાંથી ક્ષણબરે માફ  
 ધ્યાન ખસેડું નથી; તે દરરોજ મારા સ્વપ્નામાં આવે છે. વખતે હસાવે  
 ને વખતે રડાવે છે. પણ અત્યારે સુધી ફરી જનમન અવસ્થામાં દ-  
 ર્શન દેતો નથી. એ વખતનો ચિતાર મારા કાયા મનમાં સંજડ બેસી  
 ગયો તે નીકળતો નથી. સિદ્ધરાજ તો ઉમરે વધારે છે, તેને મારા જીવો  
 બેચાર રાણીયો છે. તેના તરફ તેની ગંઢાએલી જીની પ્રીત હશે, એ-  
 ટલે તે મને કેમ રહશે ? અને કદાચ પોતાની જીની પ્રિયાએને  
 તજીને મને આજ્ઞા તો પાછી મને જીની યતાં અને તજતાં વાર શી ?  
 એવા ક્ષણિક પ્યારની મને શું જરૂર છે ? એવો માણસ મારા સાચા  
 દીલની કદર શી રીતે કરશે ? અને નહિકરે તો શું મારે પતિ સુખ ચિ-  
 વામ ખીજ સુખો ભોગવવા એટલે તે બધાં સ્વામી વિના હલટાં  
 સંકટકર્ષી થઈ પડે ત્યારે તેવા સંકટમાં અંતઃપુરમાં સડવા વખત  
 આવશે ! બાટોએ પોતાનો સ્વાર્થ સાધવા મને અતિશયોક્તીથી વ-  
 ખાણી હશે, તેથી તેનું ભ્રમિત મન વળી મારી તરફ થયું હશે, પણ  
 જ્યારે તે મને જોશે, અને પોતાની શાણી રાજ પુત્રી-રાજ કુટુંબમાં  
 રીતભાત શીએલી-ગ્હાલી રાણીયોથી સરખાવશે, ત્યારે હું વગર અ-  
 નુભવની જગતી સહજ જણાઈશ, એટલે શું આવ્યા તો નાંખો વ-  
 ખારે એવું યતાં શી વાર ? હું કાંઈ એવા છળબદ નથી જાણતી કે  
 તેમને વિસરાવી હું આગળ પડું. ત્યારે મારા શા હાલ થશે ? અને  
 ખરેખાત તે ગમે તેવા હોય તો પણ મારા મનહર સ્વાર જોવા તો

નહીંજ. પૂરવીમાં ઈશ્વરે તેને તો એકજ અનુપમ ધન્યોછે. પણ તે ક્યાં હશે?" આટલું બોલતાં તે ચુપ રહી, એટલે વાંસે ઉભલા માણસે ધીમેથી અડબડાટ કર્યા વગર વાંકા વળી જોયું, તો દેવળના એક સ્થંભને એઢેલીને બે પગ લાંબા કરી વાંકી ડોક નાંખી એક હાથમાં પાનાં અને બીજી હાથ ગાલ ઉપર દઈ આડી નજરે પડેલ તેજીમય અપ્સરા તેની નજરે પડી. તે વધારે જોવા આગળ ધસવાનું કરતો હતો. તેવામાં "કેમ બેટા વાંચી રહી હવે જવું હોય તો જા" આવો બોલ્યો અવાજ મોટા બારણામાંથી કાને પડતાં તે પાછો હઠ્યો, ને દેવળની એથે આવ્યો, તેવામાં પેલી સુંદરી ઉઠીને ઉભી થઈ અને પોતાનાં પાનાં પુસ્તકવાળા રૂમાલમાં પુઠામાં બાંધી હંસની આવે ગુર તથા મહાદેવજીને વંદન કરી ચાલવા માંડી એટલે તો પેલા પછવાડેના માણસથી ધોરજ ન રહી, તે પણ આગળ ધસ્યો. પરંતુ સામેજ એક વૃદ્ધ ડોસો ઉઘાડે દીલે કાને જનોઈ અને હાથમાં કળશ્યા સમિત દ્રષ્ટીએ પડ્યો એટલે તે સ્તંભ્યો, અને બે હાથ જોડી તેને પગે લાગ્યો. તેણે તેને મહાદેવના મંડપમાં પડેલ પાટલા તરફ બેસવાનું કહ્યું પણ પેલો સાદો માણસ નીચેજ બેસી ગયો, અને વૃદ્ધ બ્રાહ્મણ સ્વસ્થ થઈ આવુંછું, એવું કહો ઉતાવળે પોતાની અશુદ્ધિનો વહેમ ટાળવાની માયાફોડમાં પડ્યો. તેણે સાતવાર ડાબો હાથ માટી ફરી ફરીને લઈ ધોયો, પછીથી બંને હાથ ભિળા કરી પાંચવાર માટી લઈ ધોયા, આઠ કોગળા કર્યા અને પગનાં તળીયાં માટીથી ધોઈ કમરે સુધી પાણીથી દીલ પલાળી બીજી પોતીયું પહેરી કાનેથી જનોઈ ઉતારી આવનાર માણસ સામે આવેલે બેઠો. આ બધી માયાફોડ તે દીશાએ જવા જઈ આવ્યો હતો માટે કરી.

આ તથા માણસ ગામમાં રથમાં બેસીને ઠાઠ માડથી આવ્યો હતો એટલે તેને આ વૃદ્ધ ગુરજી તો ઓળખતા હતા, તેથી તેમણે વધારે પુછપરછ ન કરતાં ફક્ત "કેમ મહારાજ! આજ અમારા ઉપર આ વખત કૃપા કરી?" એવો સવાલ પૂછ્યો. અને તેનો જવાબ સીધો મળ્યો કે "ગરમીથી ઘઢીમાં બહુ ધબરાટ થયો, ત્યારે સાંભળ્યું કે આ શિવાલયમાં ઠંડક છે તેથી વિચાર્યું કે આણે એક પં-

થ બે કાજ, આ શંકરનાં દર્શન પણ થશે ને ડુંડકથી વૃત્તિ પણ કા-  
મ થશે. પણ ત્યાં તો ત્રીજો લાભ આપ મહત્પુરુષનાં દર્શનનો થયો.  
ગુરુજી આપ ક્યાં સિદ્ધપુર ક્ષેત્રમાં રહો છો?" ગુરુજીએ ડોકું ધુણાવી  
જવાબ દીધો, "હાજી. અમે મહારાજશ્રીના પ્રતાપે એક મામ આ-  
ધ્યે છીએ. આંહી તેમનાં નવાં રાણીને બણાવવા આવ્યા છીએ.  
અમારા શ્રીમંતની ઇચ્છા ડુંક અવસરમાં લગ્ન કરવાની છે, અને  
તેથી અમે જરા શ્રમ પણ વધારે લઈએ છીએ. તેમ બાઈની બુદ્ધિ  
બહુ ચપલ ને સ્મરણ શક્તિ પ્રૌઢ છે, તેથી ઇશ્વર પ્રતાપે અમને  
સારો યશ મળશે." પોતાની અસાનતા બતાવવાને પેલા માણસ બો-  
લ્યો "કોણ તે હમણાં અમે આવ્યા ને ગઈ તેજ બાઈ કે? શું તે  
અહીં બણવા આવે છે ?" ગુરુજી બોલ્યા, "હા મહારાજ, તેજ" થો-  
ડીવાર આવી રીતે વાતચીત ચાલી પણ તે મન વગરની હતી. તો  
પણ બહાર નિમિત્ત ગરમીનો વખત કાઢવાનું હતું. તેથી સારી વાર  
પરાણે બેસવું પડ્યું. અને તેમાં ગુરુજીએ મુદા ઉપર વાત આણી  
આગતા સ્વાગતા જીભથી કરી પોતાની દક્ષણા ખરી કરી લીધી. અને  
થોડા વખતમાં પોતે ગીરનાર યાત્રાએ જવાના હતા માટે ઓળખાણ  
કરી લીધી. અને અંતે જરા તડકો ઢળ્યો એટલે પેલા માણસ સાથે-  
ના માણસ સહીત પોતાને સ્થાને ગયો.

હવે તો ખચિત જણાયું કે આ આપણું મંજેવડી ગામ અને  
બણનારી શાંણી રાંણકદેવી. પણ પેલા નવો માણસ ઓળખવો  
બાકી રહ્યો માટે અમે જરા તેની હકીકત આપી લઈએ. એ બાઈ  
સાહેબની ઓળખાણ આગળ ઉપર પણ કામ લામશે. એ અને  
તેની સાથેનો ઘઠીમાં પલંગ ઉપર બેઠેલ માણસ બંને સજા બાંધ્યો હતા.  
તેઓ બંને સોજંકીજતના રજપુત અને મહારાજસિદ્ધરાજ જયસિંહના  
પિત્રાઈ ભત્રીજા હતા. તેમની મા જીનાગઢના રાય ખેંગારની બેન થતી  
હતી, અને તે રીસામણે આજ ઘણી મુદતથી જીનાગઢમાં હતી. તેથી  
પોતાના બે છોકરા પણ સાથે હતા. તેમાંનો મોટો જે શિવાજયમાં આ-  
વ્યો તેનું નામ દેસલજી અને નાંનાનું નામ વીસલજી હતું. આ બં-  
ને કુંવરને મંજેવડી ગામ જોવાનો શોક થવાથી આંહી આવ્યા હતા.

દેસલજીને કાંને તે ગામના કુંભારની છોકરીની સગાઈ સિદ્ધરાજ જ-  
યસિંહ સાથે થયાની વાત આવી ત્યારથી તેને જોવાની તેની વૃત્તિ થ  
ઈ હતી, અને તેથી તેણે ગામડીયાને બલામણુ કરી રાખી હતી. નિ  
યમ પ્રમાણે રાણકદેવી બણવા શિવાલયમાં ગઈ, તે વખત ગામડી-  
એ આવી દેસલજીને ખબર આપી અને તે ઘોડી વાર બાદ લાગ  
આવ્યાથી આપણે જોયું તેમ નિકળી પડ્યો, અને ત્યાં આવ્યો ત્યારે  
ગુરૂ રાણકદેવીને બણાવી, આપેલ પાઠ યાદ કરવાનું કહી દિ-  
શાએ જવા ગયા હતા. પણ તેતો જૂઠૂ જ ગોખતી હતી. તેના પ્રેમ  
મય શરીરમાં બીજી વાત વધારે વખત ઠેરી શકતી નહોતી છતાં, તેને  
બણવાનો શોક હતો, અને એથીજ તેના ગુરૂ તેના ઉપર પ્રસંન હતા.

દેસલજી શિવાલયમાંથી આવ્યો કે તુરંત પોતાના બાઈ પાસે  
ગયો અને તેનો મત લઈ ઘોડાં ઉપર સામાન નંખાવ્યા. ઘોડીવારમાં  
તમામ માણસો સજ થયા અને એ વાતની ગામના પટેલને ખબર  
પડવાથી તેણે તેમને રોકવાનું કયું, પણ તેઓએ તેજ દિવસ ઘેર  
જવાનું નક્કી કરી રાખ્યું હતું તેથી તેને સમજાવી ઘોડાપર શ્વાર  
થયા અને જુનાગઢને રસ્તે પડ્યા.

## પ્રકરણ ૯ મું.

રાજા પોતાના શાખને સાર પોતાનું દીલ ખુશ કરવાને આહિ  
તે કરી શકે છે. જે દેશમાં પાણી ઊંડાં હોય, વરસાદ મનમાખ્યો ન  
વરસતો હોય અને જમીન પણ ઉત્તમ વડની ન હોય ત્યાં પણ તે  
પોતાની રમુજ માટે પુષ્કળ દ્રવ્યને ધણી યુક્તિયો કામે લગાડી સરસ  
બાગ બનાવી શકે છે, તો જ્યાં પાણીની પુષ્કળ નદીઓ ઠામઠામ બારે  
માસ વહ્યા કરે, ખાંચ હાથમાં મીઠું પાણી જોઈએ ત્યાં નીકળે, જ-  
મીન પણ રસાળ અને ઉત્તમ વડની હોય અને જોઈતો વરસાદ વરશ્યા  
કરતો હોય, ત્યાંનાં જંગલ, મોટાં મોટાં વૃક્ષો, સુંદર વેલા ને અનેક  
જાતના ફૂલપાનના છોડથી બરેમાસ કુંજ જેવા દેખાય છે, ત્યાંનો રાજા  
અને તે મોટા મુલકનો માલિક પોતાની જાતે દખરેખ રાખીને બ-

ગીચો બનાવરાવે તેમાં શી વ્યતતા રહે? કાશ્મીર જેવા પ્રાંત, દેવતાનું  
હીલ લલચાવનાર અપ્સરાઓ રમવા આવવાનું ઠેકાણું ત્યાંજ બની  
જાય એમાં શું આશ્ચર્ય?

એવા દેશમાં એક બાગ ઉપર આપણે નજર કરીએ; તે બ-  
ગીચો ઘણી જમીનમાં હતો તેની આસપાસ સુંદર કાળા પથ્થરની  
પુરુષવા દિવાલ હતી. ચારે બાજુએ ચાર દરવાજાને ફરતી પંદરવાર  
તથા ચારે દરવાજાના માંચી સામે સીધી સડકો સુંદર લીલાંઝાડોથી  
લગભગ ઢંકાએલી ચારે બાજુએ હતી. દરવાજાને મળ્યુત બળીદાર  
રંગીન કમાડ અને તેના બંને તરફના સ્તંભો ઉપર સુંદર કોરણીદાર  
આરસ પુતળાં રાતને વખતે પાસે આવી ધારીને જોતાં સુધી બ્રા-  
તિમાં પાડે એવાં સરસ ઉભાં કરેલાં હતાં. બાગમાં સડકોની ગોડવણ  
એવી સરસ હતી કે જે રસ્તેથી જતા તે રસ્તે ચોક ચોપટની પેઠે  
આવતો હતો. દરેક ચોકના ચારે તરફના રસ્તા ઉપર વેલાઓથી  
ઢંકાએલી એવી ઘટ્ટ કમાનો છવાઈ ગઈ હતી કે તેની નીચે ઉભા  
રહેવાથી વરસાદનું ફેરું પણ ઝટ પડે નહિ. આ ચોક કેટલાક ચો-  
રસ, કેટલાક ગોળાકાર અને કેટલાક અષ્ટબૂણ અને તેમાં તેવાજ  
આકારના કુંડ અને હોજ મધ્યમાં જાત જાતના ફુવારા વાળા  
હતા. આ ચોકની કોર ઉપર રંગબેરંગી ફૂલોનાં કુંડાં ધુકતીબંધ ગો-  
ડવેલાં હતાં. સડકોની બંને બાજુએ સફાઈદાર કમરે સુધી કાપેલ  
મૈદી, ક્યાંહી કેળ નાળીએર અને સોપારીનાં ઝાડ તફાવાર જાણે હાથે  
ચોંઠાડ્યાં હોય એવાં સમાન અંતરે હતાં. દરેક ભાગલામાં નેશીનાં  
ટીપણાંમાંની કુંડળીયો જેવી ભાતભાતની ગોડવણ ક્યારાઓની  
કરી હતી. મોગરા, અંબેલો, સેવતી, ગુલાબ, જાઈ, જુઈ, દાનદી,  
કેવડો, અને અંપાના ક્યારાઓ જુદા જુદા એટલા બધા હતા કે  
દરરોજ તેમના સુંડલા બરાતા, અને ચોકની આસપાસને સડકો  
ઉપર રંગીન કુજોતો ખરીખરીને ખાતરને ઠેકાણે કામ લાગતાં હતાં.  
મોટા દ્રાક્ષના માંડવાઓની નીચે કમાનો વાળા કુંડ નહાવાને માટે  
નિર્મળ પાણીથી બરેલા સારી ઓથમાં હતા. અને મેવાનાં તથા  
ફળોનાં ઝાડોની કુંજમાં સૂર્યના તડકાનું કદી ઝુજર થતું નહિ. અ-

જુર, રાએણ, ભંચુ, રામકુળ, સીતાકુળ, ડાડમ, જામ, નારંગી, જાતજાતની કેરી અને દેશમાં થતાં તમામ ફળોનાં તેમ બદામ, અંજીર, આદિ દેશમાં નીપજતા એવાનાં ગ્રાહ્ય સામઠાં હતાં એટલુંજ નહિ, પણ પરદેશી માળાએના ઉપરીપણા નીચે તેજના, કેસર બેદાના દ્રાક્ષ, અખરોટ અને એવાં નવાઈતાં ગ્રાહ્યોડ પણ તમુના દાખલ હતાં. સરગુવાના સોઠાએને લપટાએલા પાનના વેલા પુકળ હતા અને આખા બાગમાં નકામો જંગલી છોડ કે એમંદો-બરતી ગોતી કહાડતાં સહજ જણાય એમ નહોતું. ગ્રાહોના જીથની આસપાસ કોઠમાં ખૂદ્દાં ઘરો લીલા ગલીઆથી ટુંકાએલાં યોગાનમાં આરસપહાણના ખૂજા આંદનીમાં બેસવાના ચોતરા કે વરસાદમાં બેસવાની ઢાંકેજ ડેરી ઘાટની અને કોકેડાદાર બંગલીઓ સામઠા ખરચથી બનાવી ગોઠવેલ તેથી દેખાવ અનુપમ થતો હતો. ઠામઠામ પથરની બાંધેલી નીકોમાંથી પાણી ખળખળ કરતું વહ્યા કરતું હતું અને ડગજાની મગજીની પેઠે ક્યારાએની સડોના ખૂણાની ચોકની બાજુએની ઉપર ઘરો અથવા એવા નાંના છોડની કોરે એવી યુક્તિબંધ બાંધેલહતી કે દરેક જગે તે તુરત ધ્યાન ખેંચતી હતી. એ ટુંકામાં કહિયે તો આખા બાગનો દેખાવ આખને, તેમાંના ફૂલો ઉપર થઈ પવનની લહેરોની સાથે આવતી સુગંધી નાકને; ઠામ ઠામ મેતા, પોપટ, મોર, કોયલ, અને એવાં સુકંઠ પક્ષીયોના ઉલાસ ભર્યા સાઃ કાંતને, અને તેની સદ્ગતિ તથા વજ્રે મનને એટલું બધું આનંદ દાયક હતું કે ગમે તેવા દુખીયો આ જગ્યાએ રોતો કુટતો આવે તેનું પણ દીલ આ વિજનું કુંજવન જોવામાં ખેંચાય, તેની દીલગીરી ભૂલાય, અને આખો બાગ જોઈ રહેતાં ચિત્તમાં આનંદ ભરાયા વગર રહે નહોં. બાગના એક છેડા તરફ થડમાં થઈને નિર્મળ નાની નદી સર્પાકારમાં ખળખળ અવાજ કરતી નાંના કાંકરાઓથી રમતી, પથરની પાટો પરથી લપસી ચિત્તાકર્ષક ઘોળી, બીલ્લોરી કાચ જેવી અખંડ ચાદર બનાવતી અને લપસતી કિનારાપરના ગ્રાહોને અડતી તથા અલગ થઈ ગેલ કરતી બારે માસ વહ્યા કરતી હતી, અને તેના કિનારા ઉપર એક મુંદર મહેલ

તમામ બાગ દેખાય એવો જોયો બાંધેલો હતો. તેની આસપાસ આરસ પહાણની સડકો ઘોળી દુધ નેવી લીલા ઝાડોની હારમાં ઘણીજ સુંદર દેખાતી હતી. આ બંગલો રંગ ખેરંગી ચિત્રેલો હતો. તેની બાંધણી સાદી હતી. તેની ખુરશી જમીનથી એક પુરૂષ જેમી હતી. તેને બે માળ તથા ત્રીજે માળે મોટી અગાસી સફેદ આરસ-પહાણની પાથરેલ તલીયાવાળી હતી. તેની આજુબાજુ સુંદર નક્સીદાર પથ્થરનો કોડો હતો.

એક રોજ સવારમાં આ બંગલાની નીચે કેટલાક સવાર ઉભા હતા અને એક સુખપાલ તથા બે ઘોડાઓ ખાલી હતા. સવારો, રાવતો અને ભાઈઓ જુજ વાતો ચલાવી રહ્યા હતા. બંગલાના બીજા માળના બગીચા તરફ પડતા ઝરૂંખામાં એક જવાન સખસ સિંહાસન ઉપર બેઠેલો હતો. તેની પાસે એક જવાન અને બીજો વૃદ્ધ નીચે બેઠા હતા. તેઓ ધીમે ધીમે વાતો કરતા અને વિચારતા હતા તેવામાં વૃદ્ધ માણસ બોલી ઉઠ્યો “ભાઈ તું રૂપનાં આટલાં બધાં વખાણ કરેછે તે કદાચ અતિથયોક્તી નહિ પણ ખરી વાત હશે તોપણ તે ઇંદ્રવાયણનાં કૃળ, તેને ખરીદવાથી કાંઈજ લાભ ન સમજીશ. વળી સાપની ટ્રેણ ઉપર મણી, વાઘની મુંછના વાળ, સિંહને કુલે મધ, એ લેવા જતાં ઉલટું નુકસાન થાય, ત્યારે આપણે તેના વિના શું નથી ચાલતું? આપણે ક્યાં કોઈ વાતની કમી છે? અને જો મહારાજની મરજીજ થઈ છે તો એતો શું પણ એથી વધારે સરસ તજવીજ કરતાં મળશે. પણ ચાહીને બળીઆથી બાથ બીડવી, જોઈતા સિંહને જગાડવો, પડેલ સાપને છંછેડવો એ કાંઈ ઠીક નહિ. શેરથી પાંચ શેરી બારે એટલી બારેજ. માટે મારી સલાહમાં તો એ વાત કરવી દુરસ્ત નથી આવતી. હજી આપણે માંડ પિતાજીની પ્રતિજ્ઞાએ ધન્ય પ્રતાપે પૂરી કરી આવ્યા છીએ. ખરેખર સામટું થઈ ગયુંછે. સામાન ઘણો ખપી ગયો છે. વિચારા સીપાઈઓને હજી પુરો થાક ઉતર્યો નથી. હજી કેટલાક જખમી સાજ પણ થયા નથી, ત્યાં આવો મોટો આદર કરવો એ ડાહ્યાપણનું કામ નથી, અને આપણને એવું શું આવી પડ્યું છે ?

એવું શું એ વિના નથી ચાલતું ? માટે એ વિચારતો માંડી વાળવા-  
 માંજ ડાહ્યાપણ છે. એકવાર ક્તેહ થઈ માટે હમેશ જય થશે એમ  
 ધારી કળ્યો વેચાતો લેવા અને તે પણ બળીઆથી બાથ બરવી  
 એ છોકરમત કહેવાય. એમાં વિનાશ ઉપજે. પછી જેમ આપની  
 મરજી.” આટલું સાંભળી પેલો નાચે ખેડેલ જવાન ફરીથી બોલ્યો.  
 “કાકા એતે એવડો ક્યાંથી મોટો થઈ ગયો? શું એ ક્ષત્રી છે ને બીજા  
 વાણીયા છે? શું એ સિંહ છે?? ને બીજા સાબર છે? શું એ રાજા છે ને  
 અમે રાંક છીએ? એને અલબત્ત ચાહનિ ન છેડત પણ આપણા  
 રાજમાંથી, આપણા કબજામાંથી, આપણા મુલકમાં પેસીને દેશની  
 શોભા, રાજમાં ખરીદવા લાયક રત્ન, આંખોમાં આંજી લઈ જાય  
 અને અમે ક્ષત્રી બચ્યા બેઠા બેઠા જોયા કરીએ ! સિંહનો ચિકાર  
 હાથી લઈ જાય ? વળી માંમાએ એનું નાક કાપ્યું છે, એના શહેરનો  
 પૂર્વનો દરવાજો પાડ્યો છે, એથી તેની સાથે આપણે ફુશ્મની નથી શું?  
 શું આ નવું વેર કરવું છે ? અને તે વેર તેના અંતઃકરણમાં છે  
 છતાં તે આપણા શહેરની થડમાં આપણા ઘરના આંગણા સુધી  
 ઠાઠમાડથી નિર્ભયપણે આવી પેસે ને આપણે છાંતામાના જોયા  
 કરીએ? આપણી હદમાં આપણે તેને પેસવા દઈએ ? અને તેમ  
 કરીએ તો આપણે ક્ષેમકુશળ રહીએ એ કેમ અને? એટલા માટે  
 ડરવું એતો ગાંડાઈ છે. તેમ આવું સાં રત્ન, ઇશ્વરે એકજ વખત  
 પેદા કરેલ અપ્સરા, પાસે પડેલ આંગણામાં ઉપજેલ બીજાને લઈ  
 જવા દેવું એ મુર્ખાઈ એથી અપકીર્તિ અને નામરદાઈ માટે મારો  
 મતતો તમારા મતને બીલકુલ મળતો નથી, પછી જેમ મામાની  
 મરજી.” આટલું બોલી તે ચુપ રહ્યો એટલે પાટ ઉપર ખેડેલ મા-  
 ણસ બોલ્યો. “બાઈ તારું કહેવું મને ઠીક લાગે છે, કારણ હું તેનાથી  
 કાંઈ આ નવું કૃત્ય કરી વેર બાંધું એમ નથી. એતો મારો કદો  
 ફુશ્મન મારા પ્રિય પિતાનું અપમાન કરનાર દુષ્ટ છે. માટે એના પુરનું  
 નાક કાપવાથી મને સંતોષ વળ્યો નથી. હજી મારું મન ઠંડું થયું  
 નથી. માટે તે જો મારા સામો આવશે તો જોશ અને જાણશે કે  
 ક્ષત્રી બચ્યા હજી દુનિયામાં છે. એને મેદાનમાં પડવાનું છે અને



મારા વિજયી અજીત દેવતાઈ કિલ્લાની આખરે પણ સાહ્ય છે. મારી હિમત મારી બુદ્ધિ અજમાવવાની મને ઘણી હોય છે. નાના રાજ્ય-એને કીદવામાં કાંઈ પરાક્રમ નથી, પણ બરોબરીયાથી બાથ બી-ડવામાં રણસંગ્રામ મચાવવા અને શૂર તથા બુદ્ધિ બતાવવામાં હારીને મરીયે યા જીતીને મરીયે, તેમાં શોભા કિર્તિ અને બહાદુરી છે. ક્ષત્રી બચ્ચો યુદ્ધમાં નામ નહિ કાઢે, યુદ્ધમાં ઉમર નહિ ગાળે, અને યુદ્ધમાં અમર નહિ થાય, ત્યારે જન્મીને શું કરશે ? દુનિયામાં શું કામ પેદા થશે ? માટે મારો વિચાર તારા મતને મળતો છે, અને એજ નફી સમજ. એમાં ઝાઝું વિચારવા જેવું કાંઈ નથી. જ્યારથી તે એ સ્વ-રૂપાને વર્ણવી ત્યારથી માઝું મન વિહલ થયું છે, ત્યારથી મારી વૃત્તિ અસ્થિર એ કુમારીકામાં લાગી છે, માટે ધર્મના કામમાં ઠીલ ન કરવી. સારાં કામ તો કીધાંજ બન્યાં.” આટલું બોલતાં તે ઉઠ્યો, અને પોતાની પાસે બેઠેલ વૃદ્ધ માણસને હુકમ કર્યો કે, “તમે બંને દરબારમાં જાઓ, ત્યાં હું પણ મહાદેવજીનાં દર્શન કરીને આવું છું.” આટલું કહી તે નીચે ઊતર્યો. સુખપાલમાં બેઠો અને આગળ ઓપદાર નેકી પોકારતો તથા પચાસ સવારોમાં ઘેરાએલો ઝપાટાબંધ ચાલી બાગની ઘટામાં ગેમ થયો, એટલે બીજા બંને માણસ મુંગામુંગા નીચે ઊતર્યા, પોતાના ઘોડા ઉપર સવાર થયા, અને દસબાર પ્યાદલ સમેત જોતાં જોતાં બાગના દરવાજામાંથી શહેર તરફ ચાલ્યા.

પુરૂષને દુનિયામાં ઉછરી મોટા થવામાં, સંસાર ચલાવવા અને સુખી થવામાં સ્ત્રીની જરૂર જન્મે ત્યાંથી મરે ત્યાં સુધી છે. તમામ વસ્તુ વિના ચાલે પણ સ્ત્રીની મદદ વિના ચાલે એવું નથી. અને એટલા માટે પુરૂષને સ્ત્રીની મદદ જોઈતું બીજું કિમતી કશું નથી. તે મદદ આપવાને શક્તિમાન કરવાને તેના -હૃદયમાં અખૂટ નિર્મળ સ્વાર્થ રહીત પ્યાર એટલો બધો મુકેલો છે કે તેનો અતીથય ઉપયોગ કર્યા છતાં તે ઘટતો નથી. એ પ્યારનો મુકાબલો કરવાને પુરૂષ બી-લકુલ અસમર્થ છે. કારણ તેના મનની અંદર પૈસો કીર્તિ થથ આદી મેળવવાની ઉત્કંઠાને સાથે પ્યાર માત્ર એક ખૂણામાં છે. પણ સ્ત્રીનું -હૃદયતો નિષ્કેવળ પ્યારથીજ ભરેલું છે, તેના ઘાબલા

પ્રત્યક્ષ જોવામાં અને અનુભવમાં આવે છે. સ્ત્રી જાત જોડલા પ્યારથી પોતાના સ્વામી બાંધ બાપ કે પુત્રને આંહી છે, તેમની સાથે અહોનિશ રહેવાને જોડલી ઇંતેજાર રહેછે, તેમના વિયોગથી જોડલી કષ્ટાયછે, તેમનું દુઃખ જોઈ જોડલી આંતરડી બાજેછે, તેના પ્રમાણમાં પુરૂષો કાંઈજ કરતા નથી. અને તેમ છે તોજ તેઓ પોતાનું સંસારિક કામ કરી શકેછે. તે જો ધરમાંથી બહાર નીકળતાં બૈરાની પોંઠે દુઃખી થતા હોય, વિયોગ થયા પછી તેવા વિકળ રહેતા હોય, તેમનું દુઃખ જોઈ તેવા કષ્ટાતા હોય, તો તેમનાથી ધર બહાર નીકળાય નહીં, કાંઈ પણ ઉદ્ધમ નિરાંત જીવે થાય નહિ. અને તેથી તે હમેશ બેચેન રહે, તંગીમાં રહે ને અંતે દુઃખ પામી દરિદ્રી થાય એટલું તેમનું હૃદય સ્ત્રી જેવું નરમ ને માયાળુ ન રાખવામાં અને સંસારિક વિષયોમાં ખૂચવવામાં મહાપ્રભુએ જેમ હડાપણ વાપર્યુંછે, તેમજ સ્ત્રીઓનું અંતઃકરણ અતી પોચું અને પ્રીતિનું બરેલું રાખવામાં પણ બુદ્ધિ વાપરીછે. કારણ કે સ્ત્રીજાતી સ્વાર્થ રહીત અખૂટ પ્યારથી ન બરેલ હોત તો પુરૂષની શી દશ થાત ? બાળકપણમાં જન્મે ત્યારથી ઉછેરી મોટા થતાં સુધી અનેક પ્રકારની રોકકળને કનડગત—વારંવાર આવતી બાધોઓ દૂર કરવાની માયાફાડ, ગંધવાડ અને બેસમજની હડને માટે સહન શક્તિ, અને બૂખ થાક ઉભગરો અને સંસારિક મુખોનો ત્યાગ ગમે તેવી હાલતમાં ગમે તેવું બાળક હોય તોપણ—મા અથવા બીજી સ્ત્રી હોંશ, ખુશી અને ફિકર સહીત કાયર થયા વિના કરેછે તે શુદ્ધ પ્યાર વિના કેમ બને ? અને ન બને તો બાળક ઘડીબર પણ કેમ જીવે ? આવી રીતે પુરૂષને બીજરૂપમાંથી સારા થડવાળા ઝાડના રૂપમાં સ્ત્રી મહેનત કરી તજવીજ રાખી પોતાના પ્યારરૂપી પાણીથી ઉછેરી મોટુંજ તે કરેછે એથી બીજી મોટી કઈ મદદ જોઈએ ? તેવીજ રીતે વૃક્ષાવસ્થામાં પણ ચિરડાગે સ્વભાવ સહન કરવો, અનેક પ્રકારનાં બીજનનું મન થાય તે કરી આપવાં, જાત જાતનાં રોગનાં ઓસડ કરવા આકરી કરી ગંદવાડ ખમવી, એ સ્ત્રી વિના કોણ સહી શકે ? તેમ ન હોય તો પુરૂષ વેળાસર સંયાસી કે ત્યાગી થાય. તેની તંગીથી

તુરત મરણ પામે, અને મરણ ન પામે તો મૂવાથી અધિક દુઃખ જીવતાં નર્ક જેવું પામે. આ પ્રમાણે માને બદલે બીજી કોઈ સ્ત્રી બાધ્યાવસ્થામાં તેમ વૃદ્ધાવસ્થામાં પોતાની સ્ત્રીને બદલે બેન, દીકરી કે બીજું કોઈ સારી શકે, પરંતુ યુવા અને મધ્યાવસ્થામાં તો તેને પોતાને સારૂ એકજ પોતાનીજ હમેશની થાય એવી સ્ત્રીની અતી જરૂર અને તે જરૂર બીજાંથી પૂરી પડી શકતી નથી. આ વખત સ્ત્રીની જેમ જવાની તેમ તેના પ્યારનીપણ જવાની હોય છે. તે ઉભરાએજો અંતઃકરણમાંથી રોગેરોગ પ્રસરેલો અને આસપાસના પદાર્થો સુધાંત પર છુટક વેરાતો ઘણાજ જોરમાં હોય છે. અને તે જેમ નિર્મળ હોયછે તેમ તેની અસર પુરૂષપર વધારે થાયછે. તેના શુદ્ધ પ્રેમનું આકર્ષણ એટલું બધું પ્રબળ હોય છે કે વજ્ર જેવી છાતી વાળા, શત્રુના કટકા કરતાં જરા ન અચકાતા માત્ર તેની યાદદાસ્તીથી પરદેશમાં પડ્યા પોતાની આંખોમાંથી આંસુની ધારા ચલાવેછે, છાતી ભરી નાંખેછે, અને વિકળ થાયછે. તેની અસર કુદરતી કરામતથી એટલી બધી થાયછે કે મારઘાડ કરતો અગ્નિ જેવા ગરમ સ્વભાવનો માણસ પણ તેની સ્ત્રી આગળ શાન્ત થઈ જાય છે. અને તેને માત્ર ખુશ કરવાને સારૂ આ બી ઉમર અનેક પ્રકારનાં સાચાં જીવન પ્રપંચ ને મહેનત કરી દ્રવ્ય મેળવેછે. અને તેનાં મન માન્યાં મોઢે માગ્યાં લગડાં ઘરેણાં અને જોઈતી આંખે પૂરી પાડતાં કદી ધરાતોજ નથી. તેના પ્યારની ખાતર તે શુભ અભણ હોય તો ભણીગણી ડાહ્યો થઈ જાય, ગરીબ હોય તો બને ત્યાં સુધી ઉદ્યમ કરી સંસારી હાલતમાં સુધરી જાય, આગસુ બેશી રહેતો હોય તે ધંધે લાગી જાય, અને તેને પસંદ પડતા વધારે વહાલા થવાને તેનો વધારે પ્યાર સંપાદન કરવાને રાત દહાડો તજવીજમાં રહ્યા કરેછે. આવી રીતે પુરૂષ તેના નિર્મળ પ્યારના બંધનમાં બંધાઈ જાયછે. અને તેમ કરવામાં તે કાંઈ ખોટું કરતો નથી. કારણ કે નિર્મળ પ્યારની—માત્ર પોતાનીજ સારૂ પેદા થયેલા—પોતાનાજ ઉપયોગમાં આવતા સાચા શુદ્ધ પ્યારની કદર જોઈતી ન કરાય તેટલી ઓછીછે. કારણ એ પ્યાર અમુલ્ય છે. એ પ્યારને લીધે સ્ત્રી


પોતાના શરીરનો, પોતાના તમામ સુખનો, અને પોતાના જીવસુખીનો ભાગ આપવાને હમેશ તત્પર રહે છે. પતિનું મન હમેશ ખુશી રાખવાને તે પોતાનું દુઃખ હોય તે છુપાવી દઈ ખુશી રહે છે. અનેક પ્રકારનાં તેની મિઠી વાણીમાંથી અમૃતરૂપી વાક્યોથી, ખરા હાવ બાવથી અને એક ને જાથી તે હમેશ સ્વામીને ખુશી જોવાને તત્પર રહે છે. અને તેને જરા દીલગીર જીવે તો તેનું કાળજીનું ધબકે છે, તે પોતાને મહા કષ્ટ થયું માને છે, અને અનેક યુક્તિ કરી તેને ખુશી કરે છે ત્યારે સંતોષ પામે છે. અને ટુંકામાં કહીએ તો સ્ત્રી પોતાના સ્વામીને સુખમાં વધારે સુખી અને દુઃખમાં પણ પોતાથી બની શકે તેટલો સુખી કરવાને કુદસ્તી કોશીશ કર્યાજ કરે છે. ખાવાપીવામાં, રમતગમતમાં, મોજમજામાં અને ઇશ્વરના આપેલા સુખોનો ઉપભોગ લેવામાં પુરૂષને સાચા સોખતીની—રાત દિવસ હાજરી પુરનાર—તેની મરજી મુજબ વરતી વધારે સ્વાદ આપનારની ગરજ તે સ્ત્રી એટલી બધી સારે છે, કે તેને બીજા કોઈની જરૂર રહેતી નથી. તેની વાણીમાં એવી મિઠાસ તેની હીલચાલમાં એવી મોહની, તેના સામું જોવા અને ખ્યાર બતાવવામાં એવી જલદુઈ કરામત છે, કે તેના જીવું કોઈથી થઈ શકતું નથી. અને તેના જેટલું પુરૂષને બીજાનું પસંદ પણ પડતું નથી. એટલે તેને સંસારિક સુખનો ઉપભોગ લેવામાં સ્ત્રી ખાસ સહાયજૂત થઈ પડે છે. તેમ તેના મંદવાડમાં તેનો માયાજી હાથ ફરવાથી, તેના પાસે ગુપચુપ ઉદાસ ચહેરે ટપકતે આંસુએ બેસી રહેવાથીજ પુરૂષની અડધી જિભારી ઉડી જાય છે. તેની ખરી લાગણી અને તેથી તેનાથી થતી આકરીની ખરોખરી ક્રોઈ કરી શકતું નથી, તેથી તેની હાજરીથીજ વેદનામાં અર્ધ ધટારો થાય છે. અને તેની જિભારીમાં મોટામાં મોટું ઔષધ તેની સ્ત્રી થાય છે. તેમજ આકૃતના વખતમાં જ્યારે તમામ દુનીઆં તેને ત્યાગ કરે, ત્યારે તે બધાની ગરજ સારવાની પોતે કોશીશ કરે છે. તે સુખ કરતાં પણ દુઃખના દિવસમાં વધારે ચાહે છે. બહારથી ધબરાએલો, આકૃતમાં લપટાએલો, લોકોના ફિટકારથી ત્રાસ પામેલો, દુનિયાંથી કંટાળેલો, અને તેનો ત્યાગ કરવા અથવા નાશી જવાનો

વિચાર કરેછે, ત્યારે તેને તેની વહાલીની કાળજી, તેના ધરની પોતાની ગેરહાજરીમાં થતી જુરી હાલત, પોતાને આધારે જીવનાર અબજના તેને યાદ આપેછે તેથી તે અટકેછે. અને જ્યારે તે પોતાના ધરના આંગણમાં પગ દેછે, પોતાની વહાલીનું દયામણું માથાળું એમાં જુથે છે, તેની ચાકરી તેની પ્રીતિ અને તેની બરદાસ્ત અવલોકેછે, ત્યારે તેને હજી ગ્રીષ્મ તડકામાં જાયડોછે, હજી તેને ફુનિયામાં ખરા દીલથી આહનાર, માન આપનાર, અને ખમાંખમાં કરનારછે, અને તેથી ફુનિયામાં હજી સુખછે, એમ તેના મનમાં આવેછે, તેથી તે સંતોષ પામેછે, અને તેની વૃત્તિ કાયમ થાયછે. થોડીવાર તે તમામ દુઃખ ભૂલી જાયછે, અને પાછો આકૃત જાળવાની આશાભર કાશીશ કરવામાં દુઃખનું ઓસડ દહાડા ગાળેછે, તેથી તે અંતે સુખી થાય છે. આવી રીતે તેને આપત્તિમાં દિલાસા, મદદ તથા તમામ વિધની ગરજ સારનાર તેની સ્ત્રી થાયછે, એટલુંજ નહીં પણ તેને આકૃતના કૂવામાંથી નીકળતાં તે દોરડાંરૂપ થઈ પડેછે. એટલે કે માત્ર તેનાજ આશ્રયથી તે દુઃખનો દરિયો તરી કિનારે આવે છે. શિવાય તેને ધર સંસાર ચલાવવામાં બહુ ઉપયોગી અને ખાસ મદદગાર રહેછે. પુરૂષ ધરના કામકાજથી તદન બેફિકર રહેછે. તે ગરીબ હોય તો તેને સ્ત્રીથી બહુ વિસામો, કમાવામાં ને પૈસા એકઠા કરવામાં બહુ મદદ મળેછે. તે કરકસર કરવાની કુશળતાને લીધે પોતાથી બની શકે તેટલો ધંધો કરીને ધણીને બહુ ગુણ કરી આપે છે. તે પોતાના ધણીની ચાકરી-તેના ખાવાપીવામાં, નહાવાઘોવા, લુગડાંલત્તાની તજવીજ રાખી એટલા તન અને મનથી કરેછે, કે તેવી બીજા કોઈથી થઈ શકે નહીં. તે પોતાનો રોજગાર કરતાં બહાર મજૂરી કરે, પણ ઘેર આવે ત્યારથી શેઠ થઈ બેસેછે, તે તેની સ્ત્રીના પ્રતાપથીજ. છોકરાંની બરદાસ્ત કરવાનું કામ પણ સ્ત્રી ઉપાડી લેછે. ધણી બસતી હોય, નહારા સ્વભાવનો હોય અને અકરમી હોય, તોપણ સ્ત્રી તેની સેવા કરેછે, તેની તબીયત ઉઠાવે છે, અને છેવટ પોતે કમાઈને પણ તેને ખવરાવે છે. આવી રીતે ગરીબને તેની સ્ત્રી ઉપયોગી થાયછે તેમજ તવંગરને પણ થાયછે.

ગરીબને તેના ગરીબી કામમાં મદદ કરે તેમ અમીરને તેના અમીરી કામમાં મદદ કરે છે. અને એટલા માટે—ઉપર કહ્યું તેવું સુખ મળવાનું ધારીનેજ પુરૂષ જવાન થયો કે સ્ત્રી મેળવવાને વલખાં મારે છે. તેને પોતાની મોટામાં મોટી આશા ગણે છે, અને તે પૂર્ણ થાય ત્યારે પોતાના જન્મ સફળ થયો માને છે.

તેમજ ઉપર કહ્યા મુજબ વરતે તેનું નામ સ્ત્રી. તેવી સ્ત્રી ન હોય તો ઉઝટી પિડા. જેમ તેનું મન શુદ્ધ, જેમ તેનો પ્યાર પવિત્ર, તેમ તેની કિંમત વધારે, તેમ તેની કદર વધારે થાય. ગરીબથી એવી શોધ તપાસ કરી પરણાવું નથી. તે બિચારો જેવી મળે તેવીથી સંતોષ પામે અને જેટલું સુખ મળે તેટલું “નહાયા એટલું પુન્ય” સમજે. પણ તવંગર, સમજણા, બાગ્યશાળી, પોતાનું હિત સમજનારા શ્રીમંત એવું અરૂં રત્ન જોળવાની કોશીશ કરે છે અને તેમાં કૃતેહ પામે ત્યારે હુંદગી સફળ થઈ સમજે છે. અને એવું રત્ન મેળવવાની ખાતરજ આપણે જીનાવદના બગીચામાં રાયબેંગારને પોતાના વૃદ્ધ વજીરની મરજી જે તેણે આજ સુધી કદી તોડી નહોતી, જેના કહેવામાં તે હમેશ કહ્યાણુ સમજતો, તે તોડવામાં લાંબો ટુંકો વિચાર કર્યા વિના, પોતાના શિરસ્તા પ્રમાણે તમામ મંત્રાઓની સલાહ લીધા વિના, આદર કરી હુકમ પણ આપી દીધો. જ્યારથી તેને પોતાના બાણેજ વીસલજીએ મંત્રવડીમાં શિવાલયમાં રાણકદેવની જોઈ આવી તેજ રાતે તેની આગળ વાત કરી, તેનાથી બન્યાં અને તેનાં આવડ્યાં એટલાં તેના રૂપ ગુણને વર્તણૂકનાં વખાણુ કર્યાં, અને તેની અસર બૂખ્યા માણસને મિઠાઈ, તરસ્યાને અમૃત આપવાની વધામણી જેવી થઈ તેના પ્રેમાતુર મને તે તમામ બિના સાચી બધકે સાંભળ્યા કરતાં સવાઈ માની લીધી, ત્યારથી તે વિચાર સંકલનામાં ગુંથાયો. તે આશાના ડુંગર ઉપર સપાટાબંધ ચઢી જશે એવી હીંમત લાવ્યો. તેને દેસલજીની વર્ણવેલી સ્વરૂપાનું ધ્યાન થવા લાગ્યું અને તેથી તેને અડધોરાત જતાં સુધી બીજો કશો વિચાર આવ્યો નહીં. તેના મનમાં તેની ધારેલ અપ્સરાએ એવો વાસ કરી દીધો કે, તેમાં બીજી કોઈ વસ્તુ ત્યાર બાદ પ્રવેશ કરી શકી નહીં,

તેને અતીશય આતુરતા વધી. તેને રાતની દરેક ઘડી દરેક પહાર જીવડી લાગી. તે ફરીને ફરીને ચંદ્ર અને તારાઓ સામું જોવા લાગ્યો. પ્રભાત થવા આવ્યું હશે છતાં ઘડી ઉપર નોખતવાળા જીંધી ગયા હશે એમ તેણે ધાર્યું, અને જે થોડી વાર તેને નામની નિદ્રા આવી તેમાંપણ તેને એ સ્વપ્નાનાં સ્વપ્નાં આવ્યા કીધાં. પ્રભાતમાં તે બગીચામાં ચિત્તને શાન્ત કરવા ગયો, અને તે સાથે ધારેલ ધારણા પાર પાડવા પોતાના વજીર અને બાણેજ સહીત જે કયું તે આપણે બરાબર જાણ્યું છે.



## પ્રકરણ ૧૦ મું

દિવસના દસ વાગ્યા વખત મઝેવડી ગામ તરફ આપણે નજર કરીએ. તમામ ધરોનાં છાપરાંમાંથી ધુમાડા નીકળતા હતા તેથી જણાવું હતું કે તેમાં રસોઈ થતી હશે. તડકાં જોરમાં આવતો જતો હતો. ગામમાં છુટક માણસોજ કામકાજે હરફર કરતાં હતાં. જૈરાંઓ છાંણાં ઢોરાં વગેરે બહારના કામથી પરવારી રસોઈ વગેરે કામ કરવા ઘરમાં રોકાએલાં હતાં. મરદો એતી કરવાને વગડામાં ગએલા હતા, ઢોરો તમામ ચરવા છુટેલાં હતાં, અને તેથી ગામના દરેક રસ્તા શુન્ય જેવા દેખાતા હતા. વૃદ્ધ ખેડુતો પટેલો અને એવા બીજા નવરા માણસો ચોરામાં ખેડા હુફા પીતા, કેટલાક સીંધરી વણતા, કેટલાક હુફા સાર નેળ કે છરી સાર લાકડાનું મીઝાન છોલતા અને એવા બીજાં જુજ કામો કરતા વાતોના તડાકા ચલાવી રહ્યા હતા; એવામાં એક સવાર દોડતો આવ્યો, ને તેણે ચોરે આવી પટેલને કહ્યું કે, “પટેલ સવારી આવે છે. માણસ પાંચસે છે તેમાં બીજાં બધાંતો આંખાવાડીયામાં ઉતરશે, પણ ખાસીસવારી અને બઠરાં વગેરે ઘઠમાં આવશે, માટે તે સાફ કરાવો અને ધાસ, માટી વાસણ તથા પાણીનો ખંદોમસ્ત કરો.” આવા અચાનક સામટા માણસોના આવવાના બબર એક ઘડીકમાં આખા ગામમાં પથરાઈ ગયા. દરેક માણસ સવારને અજાણી પામી સવારી આવવાનું

કારણ પુછવા લાગ્યું, પણ તેતો કહે “મને આગળથી જોડતો મોકલ્યો છે બીજી ખબર નથી.” તેથી તેમની અજાણ્ય મટવાને બદલે ઉલટી વધી. ટપોટપટ્ટો, કુંબારો, હજમો વગેરે ગામના એક જ ઘરોમાં હતા તે બહાર નીકળી આવ્યા. કેટલાક વગડામાં પોતાના સોમતીઓને તેડવા દોડ્યા. પટેલ ઘટમાં ગયા, ત્યાં વળાળ્યું, એક ઓરડી ઉઘાડી તેમાંથી સરકારી જાજમ, પલંગ, વાસણ વગેરે કઢાવ્યાં અને મકાન વળાવ્યાં સાફ કરાવ્યું. તેવામાં ડુંકાનો અવાજ કાને પડવા માંડ્યો. તે દોડતો દોડતો ગામના દરવાજા તરફ ચાલ્યો તેની સાથે ગામનાં બીજા માણસો અને છોકરાંઓ પણ ચાલ્યાં અને નદીના કિનારા પાસે આવતાં તો સ્વારીનું જીથ સામું આવતું નજરે પડ્યું. ડુંકા અને નિશાનની પુંઠે પચીસેક સવાર હથીયારબંધ ચાલ્યા આવતા હતા. તેમની વાંસે પરસેવાથી પલજેલા અને ધૂળથી છવા-એલા પચાસ પાળા ગીદ ચાલથી ચાલ્યા આવતા હતા. તેમની પાછળ એક સુદર રથમાં એક સુકુમાર જવાન બાવીસ વર્ષનો ઘણું વરણી સરદાર બેઠો હતો. તે દેસલજી હતો. તેની વાંસે પચાસેક સવાર તથા તે પુંઠે રથની હાર હતી. તમામ સવારી ગામમાં દાખલ થઈ. ઘરમાંથી નીકળીને ઘરડા તથા જવાન પુરૂષ અને સ્ત્રીઓ જાહેર રસ્તાઓ ઉપર આશ્ચર્યતાં સહીત જોવા આવેલા હતા. તેઓ દેસલજીને જોઈ નમતા હતા. તેમની સલામ લેતો તે ધઢીએ આવ્યો. રથમાંથી ઉતર્યો, અને પાથરેલા પલંગ ઉપર જઈ બેઠો, એટલે તમામ સવારો ગામબહાર આંબાવાડીયા તરફ ચાલ્યા. રથોતો ઘટમાં જ ઓડ્યા. તેમાંથી અઢીગજ પનાવાળાં ઓઢણાં તથા ઘેરદાર ધાધરા વાળાં બધરાં ઉતર્યાં, અને ગઢની એક કોટડીમાં ગયાં. તેઓ સારી રીતે સણગારેલાં હતાં પણ લાજનાં લંગર હોવાથી તેમના પગની પાંતીપણ પૂરી દેખાતી નહોતી. પાળાઓ થોડાક માઢ ઉપર થોડાક નીચે ઢાળીયામાં અને ન સમાયા તે સવારોની સાથે આંબાવાડીયામાં ગયા. પટેલતો આટલાં બધાં માણસોની બરદાસ્ત કેમ થઈ શકશે એ વિષેના વિચારમાં જ હતો. તે ઘાસને માટે વિચારબંધ બેસાડતો ત્યાં ઘણા સાંબરતો, તેનું વિચારતો ત્યાં શીધાનો વિચારતો, અને



તે ગામના તમામ વાણીયાને એકઠા કરી પૂરું કરવા ધારતો ત્યાં  
 બળતણ ને ખાટલા ગોદડાંની ફિકરમાં પડતો, તે દસલગ્ન પાસે  
 કેટલીક વાર સુધી ઉભા રહ્યો, અને શું કરવું તેનો સુત્રકો પાડવા  
 શાયતો હતો, તેવામાં તે બોલ્યો, “પટેલ અમારે આંહી બેઠ્ઠી રોકા-  
 વાનું છે. તમામ માણસો નાસ્તો કરીને આવ્યાં છે, અને અમારી  
 સાથે પુષ્કળ મિઠાઈ છે માટે કાંઈ ધભરાશોમાં. ધાસની બનતી ત-  
 જવીજ કરવી પડશે તે હું મારાં માણસોને મોકલું છું. તમે જરા  
 આંહી બેસો.” પટેલ તેની પાસે ગયો એટલે તેણે તમામ માણસોને  
 ખસેડી દીધા. થોડીવાર દાંતમાં વાત કરી કે પટેલ તુરત હુકો એક  
 ખુણામાં મુકી ઉતાવળે ઘઢીના દરવાજા બહાર નિકળ્યો અને થોડી  
 વારમાં આપણા જુના દોસ્ત હડમતીયાને લઈ આવ્યો. ત્યાં વાંસે  
 રાણકદેવીના ગુરૂ પણ દસડતા આવતા હતા. “બિચારો હડમત!  
 તેના મનમાં જે ઉથલ પાથલ થઈ હશે તેનો ખ્યાલ માત્ર કરવો.  
 તે બિચારો સિદ્ધરાજ જયસિંહનો સસરો કહેવાયો તે દિવસથી પરમ  
 સુખમાં પડ્યો હતો. આખો દિવસ આઠપાંને હુકો પીધા કરતો  
 અને ગામમાં મુખી માણસની પેઠે મહાલતો હતો. તે દિવસમાં  
 દસવાર લગ્નના દિવસ આડા કેટલા દહાડા રહ્યા, એ મંદીરના મહા-  
 રાજને જઈ પૂછતો અને તે દિવસથી, પોતે પાટણમાં મોટા શ્રીમંત  
 તરીકે રહેશે એ વિચાર બ્યારે તેને આવતો, ત્યારે તેના મનમાં જે  
 હર્ષ થતો હશે તેની કલ્પનાજ થઈ શકે. તેના મનમાં નિરાંત હતી.  
 તે આ વખત પણ પોતાના આંગણમાં બીંબડાના ઝાડ નીચે ખા-  
 ટ્લો ઢાળી તે ઉપર બેઠો હુકો પીતો અને પાસે બેઠેલ ખુશામતીવા-  
 બોથી વાતો કરતો હતો. તેવામાં તેને તેડવા પટેલ આવ્યો અને તેને  
 ખીજી નિમિત્ત કહાડી ગઢમાં લઈ આવ્યો. ડુંભારના મનમાં સંકલ્પ  
 થતો હતો. તેણે રસ્તામાં શિવાલયમાંથી ગુરૂને સાથે આવવા તેડાવ્યા  
 ને પટેલને પૂછ્યું ત્યારે તેણે કહ્યું કે ડુંવરને માત્ર તમને જોવા છે.  
 ઠાઉડું મોં રાખીને કાંઈ પણ વધારે વત ધ્યાં વિના બંને મુંગા ગઢીમાં  
 આવ્યા અને દસલગ્નના પલંગ પાસે આવ્યાં બેઠા, એટલે તે બોલ્યો,  
 “હડમતબાઈ, તમારી દીકરીનાં વખાણ મારા મામાને કાંને ગયાં

ત્યારથી તેમનું મન તેના વેરે વરવાનું થયુંછે, ત્યારથી તમારું અને  
 એ બાઈનું ભાગ્ય ઉઘડવાનું થયુંછે, અને તેથી તેમણે મને આજ  
 સવારમાં પોતાના રૂબરૂ ખેલાવી આ બાઈ આપી મોકલ્યોછે, માટે  
 તમે આનાકાની કર્યા વિના અને મુંઝા થયા વિના ઘેર જઈ તૈયારી  
 કરો એટલે અમે ત્યાં બાંકુ લઈને આવીએ. અમારી ખવાસણો  
 એ બાઈને નવરાત્રી શણગારી સોરઠની પટરાણી થવા યોગ્ય કરી  
 રાખે અને બહારની રીત કરી લઈએ એટલે રાત પડતાં પડતાં  
 ઘેર પહોંચી જઈએ. કેમ શું વિચારોછો? હાથી આગળ પડેલ પૂજો  
 પાછો નહિ લેવાય. વાઘની નજરે પડેલ શિકાર બીજાથી નહિ ભ-  
 ક્ષાય, માટે થાઓ હુંશિયાર અને કરો સિદ્ધ કામ.” આવા અચાનક  
 અણુધાર્યા ખખર સાંભળતાંજ ડુંભારેતો રૂતબ્ધ થઈ ગયો. તે એક  
 નજરે દેસલજી સામું મોંમાં આંગળી ધાલી આંખપણ મટમટાવ્યા  
 વિના જોઈ રહ્યો, અને જ્યારે તે કહેતો બંધ થયો ત્યારે ડોકું ધુણાવી  
 બોલ્યો “મહારાજ રામના ભાવ રાતે ગયા.” એ બાઈ હવે સિદ્ધ-  
 રાજ જયસિંહની કહેવાઈ. આપ જાણતા હશે કે ચાર દસોંદીભાટ  
 એ મહિના ઉપર પાટણથી આવી સગાઈ કરી ગયાછે. આઠ દિવસ  
 થયા તેમનાં માણસ બાઈને લુગડાં ઘરેણાં ચઢાવી ગયાં. આ ગુરૂજી  
 મહારાજ હજી આંહી બણાવેજ છે. અને લગ્નના દિવસ આડા  
 પણ થોડાજ દહાડા રહ્યાછે. હવે એ કન્યા બીજે કેમ દેવાય? કદાચ  
 મહારાજ રાયજેગાર આ વાતથી અજાણ્યા હશે, માટે આપ સુખેથી  
 શહેરમાં પધારો ત્યારે મારી તરફથી એ હાથ જોડી વિનંતિ કરજો કે  
 એ કન્યાતો સિદ્ધરાજની થઈ ચૂકીછે માટે આપે એ વિચાર બંધ  
 રાખવો.” આટલું સાંભળીને દેસલજી ગુરૂસે થઈને બોલ્યો, “નહિ  
 નહિ એ વાત કદી ચાલવાની નથી, જ્યાં સુધી એના વેરે સિદ્ધરાજ  
 પરણ્યો નથી ત્યાંસુધી એની સગાઈ ફોક થઈ શકેછે. શાસ્ત્ર પ્રમાણે  
 લગ્ન થયાં નથી ત્યાં સુધી વિવાહ પુટવામાં બાધ નથી. માટે લાંબા  
 દિવસની વાટ ન જોતાં આજેજ આ બાંકા સાથે પરણાવ, અને  
 ચાલ મારી સાથે. તું નથી જાણતો કે સોરઠનો મહારાજ કેવો ઉદાર  
 છે તારે જે લામ સિદ્ધરાજથી મેળવવાનેછે તે અમારાથી મેળવ.

તેનાથી જે તને કરાર થયો હોય તેથી અમે બમણું આપીએ. વળી તું અમારી રૈયત છે. તારા ઉપર અમારો હુકમ છે. તારે તારા ધણીની આસા પાળવી જોઈએ. તું પોતેજ તેનો છે તો તને તે સસરો કરવા માગે છે. તેમાં ના શા સાર પાડે છે? મહારાજ તમામ વાતથી બાકાત થયા છે. અને તારે બાદ મને હુકમ આપી મોકલ્યો છે. માટે ઉઠ વહેલો થા, તું જો તો ખરો કે જીનાઘઠ ગયા પાછી તારી કેટલી ખાતર ખરદાસ્ત થાય છે. તારી મરજી હશે તો આ મહેવડીગામ તને વંથ પરંપરા આપવાને સાથે તું કહીશ, તું માગીશ તેવા બંદોબસ્ત કરી આપીશું. માટે માન, લક્ષ્મી ચાંડલો કરવા આવે ત્યાં મેં ધોવા ન જા. ” આવી રીતે તેણે તથા પટેલે કુંભારની સાથે ધણી માયાફાડ કીધી, તેણે ધણી સમજાવ્યો, ધમકાવ્યો, અને ડરાવ્યો, તારે તે તથા ગુરજી એકાંતે જઈ એક મત કરી આવ્યા, અને ગુરજી બોલ્યા, “અરે મહારાજ! આપ હજી બાળક છો. વગર સમજણની વાત ન કરોઃ ક્યાં ગુજરાતના મહારાજ સિદ્ધરાજજયસિંહ અને ક્યાં રાય ખેંગાર! તેના પાતાળામાં સોરઠ જેવા દસકા બંધ પ્રાંત છે. તેનાથી વેર કરી હડમતે ક્યાં રહેવું? તેની કન્યા બીજીને લઈ જાય તે કેટલા દહાડા ભોગવવા સાર? માટે આપ વિચાર કરો. હડમતને તો પછી પણ આપ જીનાઘઠને પલકમાં ધૂળમાં મેળવી નાંખે ગીરનારના પથથરે પથથર જીદા કરી ફેંકી નાંખે, બાબરા જેવા અનેક દેવાની મદદથી આજી તે કરી શકે, એવા રાજાની ધારેલ યોગ તમે લેવાને તાકો છો! મણીધરનો મણી લેવાનો ઇરાદો રાખો છો તેમાંથી કુશળ નહિ નીકળે. તમારું પોતાનું, તમારા રાજ્યનું, તમારી પ્રજાનું કલ્યાણ વિચારતા હો તો સુખેથી ઘેર જઈ રાણકદેવીનું નામ બૂલી જાઓ. નહિતો કુળનો નાશ કરાવશે. સોરઠને રંડાવશે અને બિચારી રૈયતને માત્ર તમારા સ્વાર્થ સાર ધૂળધાણી કરશે. વિચારો ક્યાં તમારું રાજ વૈભવ ને લસ્કર અને મહારાજ સિદ્ધરાજની સત્તા? ક્યાં તળાવને ક્યાં સમુદ્ર? ક્યાં ચંદ્ર ને ક્યાં સૂર્ય? ક્યાં ચિત્તો? ને ક્યાં કેસરી સિંહ? વધારે કહેવા કરતાં તમેજ મેં કહ્યું તેનો તટસ્થ વિચાર કરો અને પછી જવાબ આપો. બીજાથી બાથ બીડવામાં કોઈએ

સાર કાઢ્યો નથી. મોટા મોટા ધારના ઘણી જેવા ધૂળમાં મળ્યા ત્યાં તમારો શું હીસાય છે? તમારો પોતાનો બચાવ નહિ કરી શકો ત્યાં બીજાને બચાવવાની શી આશા ! તમે પોતે જીવી નહિ શકો ત્યાં બીજાને ક્યાંથી જીવાડશો? એને જરા સુખ જોઈ હમેશને સાર દુઃખી થવું નથી, રીબાઢને મરવું નથી, સોરઠનો આપ લેવો નથી, પોતાની એકની એક અપ્સરાને દુઃખી કરવી નથી, માટે એ વાત કદી બનવાની નથી. તેથી બોલ્યું ચાલ્યું માફ કરી અમને રજા આપો ! ” વચમાં કુંભારે બોલી ઉઠ્યો, “નહીં નહીં ને નહીં. સો વાતની એક વાત મારે એ કામ કરવું નથી. જે મોઢે પાન ચાચ્યાં તે મોઢે હું કોયલા નહિ ચાવું માટે હવે હું જાણીશું.” આટલું કહી તે ઉભો થયો ને તેની સાથે ગુરજ પણ ઉઠ્યા. પરંતુ દેસજી તો રાતોચોળ થઈ ગયો. અને એટલો બધો ગુરસાના આવેશમાં આવી ગયો કે તે હાથમાં ખાંડી લઈ ઉભો થઈ ગયો ને બોલ્યો. “બસ બિખારી બસ, ઘણું થયું. ગધેડાના સરદાર હદ થઈ. કાલે તારા સિદ્ધરાજનું નાક કાપી મારા મામા ચાલ્યા આવે છે તે શું નથી સાંભળ્યું? ભાંયરાના રાજા કે હંસરાજ મહાડાને રાય ખેંગારના હાથનો સ્વાદ પૂછી આવ. સોરઠનો ઘણો જેને ઘેર આવનહજાર લશ્કર છે, જેની હકુમત સોસો ગાઉમાં છે, જેણે ગાદી ઉપર બેસતાંજ દુશ્મનોને થરથરાવી નાંખ્યા છે, જેના તાબામાં સેંકડો શૂરાઓ હાજર છે, જેને પીંગડે જશ છે, જેની કાયા હમેશાં અજીત છે, જેને માથે ગુરદત્તાત્રયનો હાથ છે, જેને શંકર પ્રસન્ન છે, અને જેને અજીત ધર્મગીરનારની સહાય છે, તેને કોણ જીતી શકે એવો છે ? ઠામ ઠામ યજ્ઞાવર્મા ન સમજીશ. તું નહિ માને તો શું થયું? તારા સિદ્ધરાજના દાદાનાં પણ પરવા નથી. તેના વૈરથી અમે ડર્યા હોત તો કાલે ચાલ્યાને પાટણનો દરવાજો શું કામ પોડી આવત? માટે એ વિચાર એ અભિમાન મનમાંથી કાઢી નાંખજે. તારી ના ધડીબર ચાલવાની નથી. તું નથી માનતો તો બેઠોરે બાલ ઉઠ પટેલ બોલાવ મારી દાસીયોને ને જોડાવ ખાસો રથ. જેમ શ્રીકૃષ્ણ રૂ-કમણીનું હરણ કરી ગયા, સુભદ્રાને અર્જુન હરી ગયા, આખાને અનીરૂદ્ધ હરી ગયો, તેમ મારા મામા સાર હું એનું હરણ કરી

જર્જિયું પછી જેમ શિશુપાળ, બળભદ્ર, ને બાણાસુરના હાલ થયા તેવાજ હાલ કરાવવાને જેને આવવું હોય તે આવજો. આ સોરઠની જમીનમાં, આ બહાદુર દેશના રાજાઓમાં હરણ કરવાની રીત પરંપરાથી ચાલી આવી છે. તેઓ હમેશ બીડાં ઝડપતા આવ્યા છે, માટે આજે હું કાંઈ નવાઈ કરતો નથી કેમ માને છે કે નહિ? હજી ખુશીથી ઘેર જઈ તૈયારી કરતો હોય તો કર. હાથે કરીને અપયશનું ફીકડું ન લે. આખર કુંભાર બની ઊઠતા કામમાં ગ્રાંખરાં ન રાખ. “પાછળ ખુદ્દિ બ્રહ્મ” ની શિક્ષા માની વાંસેથી વિચારવા ને પછી વિમાસવાનું ન રાખ. ” આવું તેણે કહ્યું પણ તેને સિદ્ધરાજનો ડર ન મળ્યો. તેને હૈયે ધુંટડો ઉતર્યો નહિ અને તેણે તો, “સિદ્ધરાજ મને મારી નાંખે,” એજ જવાબ છેવટ દિધો, એટલે તે કુંવર હાથમાં મામાનું ખાંડું લઈ ઉભો થયો ને બોલ્યો, “જા હું બળાત્કારે હરણ કરી લઈ જર્જિયું એટલે તારો બચાવ થશે ને માંડું કામ થશે.” એમ કહી તેણે રથ બેડાવ્યો, સાથે પચાસ પાળા, દસ દાસી, ને પોતાની માને લીધી, અને પોતે પટેલ સન્નેત હડમતને ઘેર ગયો. તમામ ગામમાં એક ક્ષણમાં વાત ચરચાઈ ગઈ. લોકોનાં ટોળેટોળાં દોડતાં આવવા લાગ્યાં, અને હડમતીયાના ઘરે આગળ મેળો બરાખો. કુંભારણના તો હેંશજી ઉડી ગયા, તેતો આબી બનીને ઉભી હતી ત્યાંજ સ્થંભો, અને દસલજી તેની મા તથા દસ દાસીયો ઘરમાં જઈ પોતાની થવાની રાણી, ઇંદ્રની અસરાને ખેંચી ઉપાડી રથમાં બેસાડી દોધી. અને તે સાથે પોતાની મા તથા બે ડાહી ખવાસણાને બેસાડી પડદા બંધકરી, રથ પરભાર્યો જીનાઘઠને મારગે છડી સ્વારીથી ચાલતો થયો. એકદમ તમામ સ્વારો ધોડા ઉપર સામાન નાંખવા મંડ્યા, કેટલાક પાળાઓ કમરે બાંધવા લાગ્યા, ગામના કેટલાક લોક રાણકદેવીના ભાગ્ય વખાણવા અને કેટલાક છૂપગીથી નિદ્રવા લાગ્યા. કેટલાએક કુંભારને ઇપકંદેતા તથા કેટલાક તેનાં છૂપાં વખાણ કરતા હતા. તેમને ત્યાં અબ્બવસ્થિત હાલતમાં મુંકી તમામ કાફલો જીનાઘઠ તરફ રવાને થયો. અને ઘડી પછી ગામના લોક પણ એ

વિષે વાતો કરતા વેરાયા ને પોતપોતાને ધંધે વળગ્યા.—

## પ્રકરણ ૧૧ મું.

અહા ! મારા કર્મની ગતિ ઇશ્વરે બહુ વિચિત્ર કરીછે ! ક્યાં માંડે જન્મ સ્થાન ! કોણ મારા માઆપ ! ક્યાં હડમત કુંબાર ! ક્યાં લાખો કુલાણી ! ક્યાં સિદ્ધરાજ જ્યસિંહ ! અને છેવટ ક્યાં રાયખેંગાર ! આજ સુધી એકે સંકેલ્યું સજે પડ્યું નથી ! પ્રથમ અજ્ઞાન અવસ્થામાં બાળપણ આનંદમાં કાઢ્યું, પાછળથી જેમજેમ શ્વામીની અગત્ય જણાતી ગઈ તેમતેમ બવિબ્યમાં અંધારું જોઈ મહાકષ્ટ પામી, અજ્ઞાનક મનહરણ સવારનાં દર્શન થયાં, વગર પ્રયાસે સિદ્ધરાજનું માગું આવ્યું, નફી માન્યું કે પ્રારબ્ધ ત્યાંજ દોરી આવ્યુબ્ય પૂરું કરાવશે, પણ પરિણામે તે પણ રદ ગયું. અને અણુધાર્યું આ ત્રિજીં તાન જાગ્યું. અહા ! શું માણસના મનસુખા ને ઇશ્વરનો ધારણા ? આટલા દિવસ જે જે વિચારોથી કષ્ટાઈ તે બધા ખોટા પડ્યા. પણ એથી મને વિષેશ પશ્ચાતાપ નથી. સિદ્ધરાજને વરવાની મને કોણ જાણે શા કારણે પણ અંતઃકરણથી ઉલટ નહોતી. મારા ઉપર આવીજ પડીહોત તો તે સ્થિતિ હું પરાણે સંતોષ પામી વેદત. પણ તેમ થવાનું કારણ પેલા દેવી સવારનું દર્શન મુખ્ય હતું. તેનો તો પત્તોજ લાગ્યો નહિ. તે કદાચ કામદેવ સાક્ષાત માંડે રૂપનું અભિમાન ખંડન કરેલા પૃથ્વીપર આવી મને દેખા દઈ અદ્રશ્ય થયેલ હશે. હજી જ્યાં સુધી રાયખેંગારને જોએજ નથી ત્યાં સુધી અંતઃકરણમાં ઊંડી ઊંડી આશા રહેછે કે રખેને તેજ હોય ? પણ એમ આશાનો ઉદય માત્ર મારા મનની ભ્રમણાને લીધે થાયછે. એટલાં બધાં મારાં સદ્ભાગ્ય ક્યાંથી હોય કે, મારા મનમાં આવે તેજ બધું થાય ? પ્રભુ ધારે તો કાંઈ અલભ્ય નથી. કદાચ આ બધો ફેરફાર તેણે એટલા સાફજ કર્યો હોય. છેવટ મને એ શિકારીનાજ હાથમાં સોંપવી હોય અને એટલા માટે પ્રભુના ધરનો સંબંધ નિર્માણ થયાથી પૂર્વના રણારબંધને લીધેજ માંડે મન લેના તરફ

ખેંચાયું હશે એવું ખરું ઠરે તો, કાંઈ હર્ષ પાર રહે ? મારી સ્ત્રીનો  
 તરફિની ફરજો તો હું યથાસ્થિત સમજીશું. પોતાના મનોવિકારને  
 દાખી-તેની ખુશીની આગળ પોતાની મરજી તુરત વિસારો-પોતાની  
 પરતંત્રતા યાદ રાખી-સદા શુદ્ધ મનથી તેની સેવા કરવામાં મનકર્મ  
 વચનથી તત્પર રહેવું, એજ કામ છે. તેને ખુશી રાખવો એટલીજ  
 વાત જાગવવાની છે. કોઈ પણ બાબતમાં કોઈ પણ વખત મારે માટે  
 હલકો વિચાર કે પાછું મન તેનું થાય એજ વાત બૂઝી ન જવી જો-  
 ઇએ, પછી તેના હૈયાનોહાર થતાં વાર નથી, પણ રથમાંથી ઉત-  
 રતાંજ પહેલીજ પોળમાં મને ડેશ વાગી અને લોહી નિકળ્યું, એથી  
 માંડે બાગ્ય આ ઘરમાં પેસવું મને ક્ષેમકુશળતાવાળું નથી એમ  
 સુચવે છે. પણ પરાધીનતા-શું હું તે વખત પાછી ફરું-આ ઘરમાં  
 પેસવાની હું ના પાડું તો તે કાણુબર પણ ચાલે એમ છે ? અને એ  
 અપશુકનથીજ મને લાગે છે કે માંડે મન ધાર્યું ન થવું જોઈએ.  
 મારો ધારેલ સવાર રાયખેંગાર ન હોવો જોઈએ. અને કદાચ તેમ  
 હશે તો મને આ રાયખેંગાર તરફ મન વાળતાં અલખત જરા કઠ-  
 ણુતા જણાશે, પણ લાચાર ! હું મારા સ્ત્રી ધર્મ પ્રમાણે-મારી સં-  
 સારમાં જન્મવાથી પ્રાપ્ત થએલી ફરજો સમજી, માણસને ઇશ્વર  
 રાખે તેમ રહી, આનંદ પામવો એવા સંતોષથી મનને સમજાવી-  
 મારો કાળ, મારા પતિને વશ કરીને તો-નિર્ગમીશ, એ બાબતમાં તો  
 પ્રભુ મારા પતિવતપણાને કાંઈજ લાંછનુ નહિ લગાડે એમને ખાતરી  
 છે, પણ વધારે દુર્ઘટ-મને જે ભય છે તે એજ છે કે, આ વાતની  
 સિદ્ધરાજને ખબર પડશે ત્યારે એ આગ્રહી, ખાંજિટ, સમર્થ, રાજા  
 જરૂર મારો થનાર પતિ ઉપર સ્વારી કરશે, અને તેનું પરિણામ  
 તે એ શુકનતું પરિણામ થશે. પ્રભુ ખોટો પાડે મારો એ સંકલ્પ !  
 પ્રભુ હમેશાં આરોગ્ય રાખે માંડે સૌબાગ્ય ! જગદીશ્વર જાળવે માંડે  
 પતિવ્રતપણું ! અને પૂરે મારી મન કામના ! પરંતુ એજ ભયંકર  
 રહેતે માંડે બાગ્ય બૂલું પડે, એજ આકૃતના કવામાં માંડે દુર્ભાગ્ય  
 મને ધકેલી પાડે એવો ભય લાગે છે, પણ વિધિએ કદાચ એવુંજ  
 નિર્માણ કર્યું હશે, તો તે શું મારી શાચનાથી ફરવાનું હતું ? માટે

હાલ મિથ્યા શોક મુંઝું અને કોષપણ યુક્તિથી મારા થનાર પ્રાણ-  
નાથનું મોં જોઈ, હે પ્રભુ ! સાચી સહાય તારીછી. મારે તારો આશ્રય  
તારા ઉપર બેસો અને તુંજ હિતેચ્છુંછે; મારી આશાઓએ શુભ  
અંત લાવવો તારા હાથમાંછે.” આ પ્રમાણે જીનાધરના રાજ્યમહે-  
લમાં સોનાના પલંગપર બેઠેલ રાણકદેવી વિચારતી હતી, ત્યાં એક  
દાસીએ આવી હાથ જોડી કહ્યું, “રાણીજી ડાંડીયારસ જીવાને  
આપને બેનખા બોલાવે છે.” તુરત તે ઉઠી અને તેની વાંસે જ્યાં  
રાયજોગારની બેઠ અને બીજાં રાજ્યમંડળનાં ઐરાં બેઠાં હતાં ત્યાં  
જવાને આવી.

આ વખત એટલે સવારમાં આખા શહેરમાં ધૂમધામ મચી  
રહી હતી. ગામનાં ઐરાંમાંજે મળીને રાણકદેવીને જીવાને આવતાં  
હતાં. તેઓ તેને જોઈ પોતાના રૂપનું અભિમાન મુકી, આવડતાં  
તેટલાં વખાણ કરી, પોતાના પ્રિય મહારાજને આવું અનુપમ રત્ન  
મળ્યું બહુ, આનંદ પામતાં હતાં, અને તેમાં નવાઈપણ નહોતી.  
ગરીબી લૂગડામાં કુંભારના ઘરમાં-કુખમાં અને બવિખ્યા સુખની  
નિરાશામાં-જેના રૂપથી લાખો ફલાણી-સિદ્ધરાજના બાટ-અને  
ખિજા જે જેતા તે સ્તબ્ધ થતા, તે જ્યારે મહારાણી ઠાઠથી-ઉમદા  
પોશાકમાં, હીરામોતીના શણગારમાં, શાબીતા રાજમહેલમાં, “હાઈ  
એઈ રાચ્છ શરીરે બેઠેલી જીવામાં આવે ત્યારે પછી શી બાકી રહે?  
ધસેધર ચકલે ચકલે અને ફુકાને ફુકાને તેના રૂપનાં વખાણ શિવાય  
બીજી વાત કોઈ કરતું નહોતું. જાહેર રસ્તામાં આવેલ ઘરો અને  
ફુકાનોવાળા પોતાના મકાનનો આગલો ભાગ લીંપી, ચુનો છાંટી  
તેમાં ચિત્ર વગર કહે પોતાની હેંશથી ખુશી બતાવવાને કાઢી રહ્યા  
હતા. પોતાના મકાનના આંગણા આગળ કેળના સ્થંભ ખોસવા  
તથા આસુપાલવ અને આંખનાં પાંદડાંનાં લીલાં તોરણો બાંધવાનું  
કામ પણ ઉતાવળથી ચાલતું હતું રાતે રોશની કરવાને દિવાઓનાં  
કોડીયાં તૈયાર કરવા. પીતળની દીવીઓ માંજી તેમાં દિવા કરવાની  
ગોઠવણ પણ સહુ ગજા પ્રમાણે કરતા હતા. દરેક માણસે દિવાળીનાં  
લૂગડાં કઢાડી પહેરેલાં હતાં. મહેલાઓમાં ઠામઠામ ઐરાં તથા આ-



દમીઓ વાસણુ વગેરે રાંધવાનો સામાન લઈ ઉજાણી કરવા પોતાની  
 યોગ્ય જગ્યાએ ચાલ્યા જતા હતા. તેઓને મન માન્યું સીધું આપવાને  
 દરબાર તરફથી ચકલે ચકલે ફુકાનો મુકકરર કરી હતી, તોપણ ત્યાં  
 સામટી બીડ થઈ હતી. ગરીબ આંધળાં પાંગળાં વગેરે અશક્ત  
 માટે સરકાર તરફથી એક ઠેકાણે રસોઈ થતી હતી. અને બાકી  
 આખા શહેરને દરબાર તરફથી ત્રણ દિવસસુધી જમવાનું તેડું એ-  
 ટલા બધા આગ્રહથી થયું હતું કે, ગમે તેવો શોગ હોય તેને પણ  
 જમવા જવાનું હતું. નાત નાતના તક્ષા જીદા, હા, અને તેઓને  
 પોતાને વગ પડતે ઠેકાણે રાંધવાની રજા હતી. કેટલાક માણસો  
 પોતાની નાત તરફથી બાંધેલાં મકાનમાં, કેટલાક ગામના પહોર આં-  
 બાવાડીયામાં, અને કેટલાક પોતાના મહેલોમાં રસોઈ કરવાને  
 યુવાએજા હતા. દરબારગઢી આગળનો ઠાકો આમુપમ હતો. ત્યાંની  
 દીપમાળની ગોઠવણ મનહરણ કરે એવી થતી હતી. ચોતરફ એક મ  
 રંગવાને સામટા મજરો કામે લાગ્યા હતા. અને તેઓએ કેટલાક  
 ભાગનો સુંદર રંગથી રંગી નાંખ્યા હતા. મોટી મોટી ધોળી કમાનો રસ્તાઓ  
 ઉપર કુંજગલી જેવી કરવામાં આવી હતી. અને દરબારમાં મુખ્ય-  
 ગાર મોટી કચેરી ભરતે બેઠા બેઠા પોતાના અધિકારી, દરનારો  
 સમેત નાચ, તમાશા વગેરે રમૂજ જોવામાં રોકાયેલા હતા. ત્યાં રોકે  
 માણસને આવવાની છૂટ હતી. પણ માણસે આવ્યા રાંધતા અને  
 મકાન ચણગારવામાં રોકાયેલાં હતાં તેથી ત્યાં બીડ થોડી હતી.  
 મોટા મોટા ચંદરવા ઠામ ઠામ બાંધી દીધા હતા. તેની નીચે દરબાર  
 પાસેના મોટા ચોકમાં ઘોડાઓ અને પ્યાદાઓની લશ્કરી રમત,  
 નટોની કસરત, ભાંડોની ગમત, જનાવરોની લઢાઈ, મલ્લોની કુસ્તી,  
 પાડાઓની ટકર વિગેરે એક પછી એક તમાશા થયે જતા હતા.  
 તેઓને ઉદાર દીલથી રાયજોગાર ધનામ સીરપાવ આપે જતા  
 અને તે લઈ ખુશી થઈ આશિર્વાદનો વરસાદ વરસાવતા હતા. નો-  
 બત, શરણાઈ વિગેરે વાહનવાળા રાજ્યદારે હાજર હતા, તેઓ  
 વાજાં વગાડી પોતાની ખુશી અને હાજરી જણાવતા હતા. રાણી-  
 વાસમાં પણ એવીજ ધામધુમ ચાલી રહી હતી. અમીરોનાં જૈરાંઓ

હાવા ભૂગડાં ધરેણાં કાઢવા તથા શરીર શણગારવામાં રોકાએલાં  
 હતાં. ખનાસણા વગેરે ટોળે મળી ઢોલ તથા શરણાધના તાલમુજબ  
 એક ગોળ ચક્કરે ખનાવી, ઘેરદાર ધાધરા અને રંગ બેરંગી ઝો-  
 ઢણાં તથા સાધારણ ધરેણાં ધારણ કરી, હાથમાં રંગીન રૂપાની  
 ધુધરીયો વાળા ડાંડીયા લઈ ફરતાં ફરતાં ગાતાં હતાં. તે-  
 ઝોની ડાંડીયોની ધુધરીઝોનો ધ્રમધમાટ તથા એક સરખો પડતો  
 ખડખડાટ, ઢોળ શરણાધનો નાદ, અને તે સાથે તેમના મિઠા  
 સુકંઠી ગાયનના એક સરખા સાદથી એટલી ખૂબી નિકળતી હતી  
 કે તેનો અનુભવ સાંભળ્યા વિના આવે નહિ. તેમ છટાથી શણગા-  
 રેલી, મર્યાદા વાળી, રાજદરબારમાં રહેનારી સ્વરૂપવાન સ્ત્રીઓ,  
 તેમના રંગ બેરંગી પોશાકની તાલમેલ, તેમની કુદડી ફરવાની ખૂબી,  
 અને આનંદભરે રમવાની છટાનું વર્ણન પણ નજરે જોયા વિના  
 સમજમાં આવે એવું નથી. નિશાળમાં છોકરાઓને છુટી હતી,  
 તમામ સરકારી કચેરીઓ બંધ હતી, વેપાર રોજગાર પણ બંધ  
 હતો, અને કારીગરોએ અણુજો પાળ્યો હતો, તેથી ગામમાં લોકો  
 આનંદભરે ટોળેટોળાં ફરતા નજરે પડતા હતા. અને દિવળીના  
 દિવસ કરતાં પણ શહેરમાં અધિક શોભા, ઉત્સાહ અને ખુબી  
 માણુમ પડતી હતી. મંદિરોમાં પણ દીપમાળ ભરવા અને મોટામાં  
 મોટો ઉત્સવ કરવા હુકમ નીકળ્યો હતો, તેથી ત્યાં પણ ઝાંઝપખા-  
 જની, ઝૂમ ગવૈઆઓની ઝૂમ અને દર્શન કરનારાઓની ધામધૂમ  
 ધુન્કળ હતી. આખો દિવસ રાંધવા જમવાનું કામ ધમધોકાર ચાલ્યું.  
 પાછલા વખતે દરેક જગ્યાએ પંગતો બેઠેલી નજરે પડતી હતી.  
 ક્યાંહી “હર હર મહાદેવ” ક્યાંહી “ઐબેમાતકી જે” ક્યાંહી  
 “ગુરુ દત્તાત્રયની જે” અને ક્યાંહી “ભવ” બોલી લોકો ઘણીવારથી  
 પત્રાવળી સામું જોઈ રહી કાયર થએલા ટપોટપ જમવા માંડતા  
 હતા. સ્વચ્છ ખેડક, ઉધાડું દીલ, પત્રાવળીમાં જમણુ, લીલા પીળા  
 રાતા વગેરે રંગ બેરંગી મુગટા પીતાંબર વગેરે નિશાનાઓમાં જનોઈ  
 વાળા આદામી અને વગર જનોઈના મેત્રી વાણીયા વરતાતા હતા.  
 ગડખડસડખડ પીરસનારા, કૂતરાંને એક હાથે મારતા હાકતા તથા

ખીજે હાથે ખાતા ઉઠી ઉઠીને જમવાનું લેતા આવક વાણીયા, ક-  
ણખી વગેરે લૂગડાં સમેત જમવા ખેઠા હતા. તેઓને જીવાને રાજ-  
ખેંગાર પોતે ખાસ અમીરો સહ ફરવા નિકળ્યા હતા. તે ઠામ ઠામ  
આવી લોકોને કોઈ વાતની ખામી કે અગવડ વિશે પૂછતા, તેમને  
આનંદથી જમતા જોઈ રાજી થતા, જે જોઈએ તે ખીજે દિવસ  
માગી લેવાની દરખાસ્ત કરતા, તથા તેમના ઉપર રાખેલા સરકારી  
માણસને તેઓને બરાબર સામાન આપવાની તાકીદ કરતા આદ્ર-  
શોને દક્ષણા આપવાનું ફરમાવતા, ને તેમના આશિર્વાદ લેતા,  
તમામ ઠેકાણે ફરી વળ્યા. તેથી લોકોને ધણોજ આનંદ, સંતોષ અને  
પોતાના રાજ ઉપર પ્રેમ વધ્યો.

સાંઝ પડી સૂર્યદેવતા ફુનિયાંથી ધ્વનિ કરાવ માટે વધારે મોટું રૂપ  
રાતા રંગમાં બદલી, પશ્ચિમ તરફની વાદળીઓમાં રંગ પૂરી, માણ-  
સોના પ્રણામ લેતા, પક્ષીઓને અમ લેવા એટલે હરવા ફરવાની ને  
બાવિક આવકોને ખાવાપીવાની બંધી કરતા, અજવાળા અને પીળા  
તડકાને ઝાંખાં કરી પોતાની સાથે સંકેલતા, ઢોરોને ઘેર વાળી, ઘાસ  
દાણા ભિગાં કરી, કમળો બંધ કરી, શહેરનાં માણસોને અજવા-  
ળામાં જમાડી આપણા શહેરમાં આપ્યા દિવસથી કરી રાખેલ  
રોશનીની મહેનતની ખુબી દેખાડવા, તથા છેવટ તારાને પોતાનો  
અમલ ફુનિયાં ઉપર ચલાવવાની તક આપવા પશ્ચિમ તરફની ક્ષિ-  
તિજમાં ગેબ થયા. એટલે તમામ લોકો વાસણો લઈ, પેટ ઉપર  
હાથ ફેરવતા “ઓહીયાં” કરતા તથા રાજના બંદોબસ્ત, જમણની  
ગોઠવણ, રસોઈ અને પીરસનારની ટિકા કરતા, પોતાના ઘર તરફ  
બરેલ પેટ ધીમે પગલે, ઢોલે પોતીયે, આળસુ શરીરે, કેટલાક પાન  
સોપારી ચાવતા, કેટલાક બીડીયો પીતા અને કેટલાક એમને એમ  
આધ્યા જતા હતા. થોડા જથાવાળા અને ચાલાક માણસો આગળ  
તથા મોટા જથાવાળા, ખેબંદોબસ્ત અને સુસ્તીવાળા પાછળ પોતાનાં  
બેરાં છોકરાં સમેત ટોળાં બંધ ઘરોમાં દાખલ થયે જતા હતા. અને  
તેઓ વાસણુ વિગેરે સામાન મુંકી બજાર તરફ મંદીરોમાં ધ્વનિ ક-  
રવા, તથા આમ તેમ ફરવા જવાને ઉતાવળ કરતા હતા.

અહા ! આખા શહેરનો દેખાવ બિઘડીમાં અજબ તરેહનો થઈ ગયો. ઠામ ઠામ દિવાઓની હાર, સામટા લોકોની ઉજ્જવળ વસ્ત્ર પહેરી હરફર, અને દરેક જગે જૂદી જૂદી ગોઠવણોમાં તરેહવાર રોશનીયી શહેરમાં એટલું બધું અજવાળું થયું, દરેક જગ્યાએ રમણીક અને આંખ ખેંચાતી હતી કે તેનો ખ્યાલ જોણે એવી રોશની જોઈ હોય તેથીજ થઈ શકે. દરબારની અંદરના દરેક ભાગમાં બહાર અને આસપાસ શહેરમાં, સરકારી કચેરીઓ અને મકાનોમાં, મંદીરોમાં મૂર્તિઓની દુકાને અને મોટા અમીર મુત્સદ્દીઓના ઘર આગળ, સહુથી સરસ રોશની થઈ હતી. રાયખેંગાર પોતેપણ ઘોડા પર બેસી ઘોડાં માણસોથી રોશની જોવાને નીકળ્યા અને તમામ જગ્યાએ રોશની જોઈ પોતાના ઉપરનો રૈયતનો ઉભરાઈ જતો પ્રેમ, આ ખુશીના વખતને વધારે ખુશી બરેલો કરવાની તેઓના પૈસા, મહેનત, અને વખતની કાળજી છોડી અંતઃકરણની ઉલટ જોઈ તેના મનમાં ધણોજ આનંદ અને સંતોષ થયો.

મહારાજ રોશની જોઈને પધાર્યા એટલે દરબારની પછવાડે કિલ્લાની પેલી તરફના વિશાળ ચોગાનમાં દૂર “લંકા” નામે આતશબાજીનો તમાશો થવાની વાત એકદમ શહેરમાં ચાલી લોકોનાં ટોળેટોળાં શહેર બહાર આ ચોગાનની આસપાસ દૂર સંખ્યા બંધ એકઠાં થવા લાગ્યાં, અને મહારાજ, તેમના ખાસ અમીરો અને દરબારી, મહેલમાં બૈરાંઓ બરાબર બારીઓમાં આવી બેસી ગયાં કે આતશબાજીનો તમાશો શરૂ કરવાનો હુકમ થયો. આ તમાશો હાલ હાલ એ દિવસમાં તૈયાર કરવામાં આવ્યો, તેથી મનમાન્યો નહોતો, તોપણ મોટું શહેર પુરકળ સામાન તૈયાર રહેતો, તેથી આંખને રમુજ અને કાનને ત્રાસ પમાડે એવો હતો. લંકાની શાંભા, હનુમાનજીનું કુદતું આવવું, રાક્ષસોથી લઢવું, કુંભકરણનું બચંકર રૂપ, અને લંકાનું સળગવું તે વખતનું હવાઈપો, ફટાકા, ટેટા, ચકરીઓ, રંગ ખેરંગી ઉડતા તથા ઉપર આકાશમાં જઈ આવ્યા-જથી ફાટી તેમાંથી રંગના વાદળા જેવા બબુકા તણણા અને વરસાવતા તારાઓનું દેખાવું બહુ અજબની પમાડનારું હતું. વિસમી-

નિઠ આ તમાણા સાલ્યો. બાદ નજદીકમાં રોપેલ જ્વતજ્વતનાં  
ઝાડ, ચંદરવા, પછેડીઓ વિગેરે સળગાવવામાં આવ્યાં, તેમની  
શોભા પણ એવીજ હતી. દસમીનીટ એ ઠાક પણ ઠીક સાલ્યો.  
અને તે પૂરે થયું કે લોકો ધુમાડાથી ખાંસતા, નાક તથા મોં આડા  
કુચા દેતા, તથા દારૂખાતા વિશે પોતાનો મત દેતા વેરાયા.

હવે મહારાજ ભોજન કરવા પધાર્યા, તે વખત વાત ચાલી  
કે, “મોટી કચેરી જેમાં મહારાજ ગાદીએ બેઠા તેમાં મોટું નાટક  
થવાનું છે, અને ત્યાં દરેક માણસને આવવાની છૂટ છે.” પણ  
કેટલાકને આખા દિવસનો થાક લાગેલો, કેટલાકને નાટક જોવાનો  
શોક નહોતો, કેટલાક વધારે જમવાથી સુસ્ત અને કેટલાક લોકોની  
ભીડમાં ચગદાવાની ધક્કા ખાવાની અને સામટા વખત સુધી  
ઉભા રહેવાની મહેનતથી કાચર હતા, તેથી કચેરી તરફ ધારવા  
કરતાં પરચુરણ લોક થોડા જતા હતા, પણ દરબારી માણસો અને  
શહેરના ગૃહસ્થોથી કચેરી ભરાઈ ગઈ. ઝોટલાપણુ ભરાયા અને  
મહારાજ બરાબર સાડાદસવાગે પધાર્યા. મહારાજના સિંહાસનની  
એક બાજુ ઉપર ચક્ર ખાંધી ત્યાં સ્ત્રીઓને મર્યાદા સહ બેસવાની  
ગોઠવણુ કરી હતી. થોડી વારમાં નાટક શરૂ થયું. ગવૈયાઓ સારંગી,  
તંત્રરા, વીણા, મૃદંગ, ને મંજીરા સહીત હાજર થયા, અને મંગ-  
ળાચરણ શરૂ કર્યું. અહા! શું તેઓનો એક સરખો મિઠો અવાજ!  
શું તેઓની વગાડવાની કુશળતા? શું તેઓની દરેક રાગનો સ્પષ્ટ  
ચિતાર સમજાવવાની ખુબી! તેઓનું ગાયન સાંભળવાને જેટલું  
ખરચ ને જેટલો શ્રમ કરીયે તે એક ઘડી સાંભળતાંજ વળી જાય.  
નાટક મંડળી પ્રાર્થના કરી રહી એટલે સૂત્રધારને વિદુષક, અને  
ત્યાર પછી “સ્ક્રિમણી હરણુ” ના નાટકના એક પછી એક પ્રવેશ  
નવા નવા પડદા ઉઘડી દેખાતા ગયા. તેની ખુબી, તેઓના પોશાક  
હાવભાવ, વાણીની મિઠાસ, ગાયનની મધુરતા, અને હુબહુ જે મા-  
ણસે જેનો વેષ ધારણુ કર્યો હોય તેની તદ્દપ થઈ ભજવી બતા-  
વવાની શક્તિ એવી અસરકારક હતી, કે નાટક આજતાં સુધી દરેકના  
મનમાં આ એક ખરો જોઈએ છીએ કે ખોટો, જાગીએ છીએ કે

જાંધીએ, એવો તરફ વારંવાર થતો. અને જે જેમ બેઠા હતા તે આદીથી અંતસુધી રહ્યા. કોઈને એકે કોઈ આગ્યું નહિ. જેને ગેયું તેનો ચિતાર સામટા દિવસસુધી મનપરથી અશ્વ્યો નહિ. મહાન કવિ કાળીદાસ અને ભવભૂતિના વખતથી જે વિદ્યાનો અભ્યાસ થતો આવ્યો છે, જે ગાયન વિષય અનુપમ પૂર્ણતા વાળો, આ દૃશ્યનો જગ પ્રસિદ્ધ છે, તે નાટક અને ગાયને તમામ સમજણનાં મન હરી લીધાં “અશ્વ્યુતં કેશવં રામનારાયણં,” કહી જેવું નાટક બંધ થયું કે મહારાજા ઉઠ્યા. અને લોકો કોઈ રાગને, કોઈ બાવને, કોઈ ગોઠવણને, અને કોઈ વગાડનારાઓને વખાણતા ધરતરે ચાલ્યા. રક્મિણીની કાળી, તેની વાણીની મધુરતા, તેના હાવભાવ અને પતિ તરફનો પ્રેમ જોઈ, રાણકદેવી મનથી ઝાંખી પડી ગઈ. તેને જે દીલમાં થોડું અભિમાન હતું તે ગળી ગયું. ધીમે ધીમે રોશની પણ ઝાંખી પડી ગઈ. લોકો વેરાયા, પોતપોતાને ઘેર ગયા, અને થોડીવાર વાતો કરતા આખા દિવસના થાકથી તુરત આનંદમય અંતઃકરણે સારાં સ્વપ્નાં જોવાને સુઈ ગયા.

આવી રીતે ત્રણે દિવસ ભાતભાતની ધૂમધામ લગ્નની ક્રિયા સમેત ચાલી. બીજે દિવસ લગ્ન થયાં. ત્રિવસે દિવસે માણસોની સંખ્યામાં વધારો થયો. આસપાસ નજરદીક તાલુકાઓના અમીરો, સરદારો છેલ્લા દિવસ સુધી આવી પહોંચ્યા. ગામડાઓનાં પુષ્કળ લોકો આ મહોત્સવ જોવાને આવ્યાં. દરેક માણસ કહેતું હતું કે આવો ઠાકમાઠ અને ભમકા ભરેલો દેખાવ આખી જામરમાં જોવા નથી, અને જોવાથી પણ નહિ. અને હતું પણ એમજ. રાયખેગારને મનમાં પરણવાની તથા ઠાકમાઠ કરવાની અતિ હેંશ હતી. અને જ્યારથી તેણે આ કન્યાને જોઈ તેનો તેને ટુંક વખતમાં અધિક અનુભવ થયો, ત્યારથી તેણે જેટલું ખરચ થાય તેટલું લેખે છે ખરેખાર ઇચ્છે મહોત્સવ કરવા જેવી જોડ મેળવી છે, એમ નિશ્ચય કરી મોટો સમારંભ કીધો. જ્યારે તેણે પોતાના ધારવા કરતાં અતિ ઉત્તમ, પૃથ્વી ઉપર શોધતાં મહાશ્રમ અને અઘળક ધન ખરચે મળવી કઠણ, એવી અપ્સરા ઇચ્છા થતાંજ મળી અને તેના જોવામાં

આવી તારે જો કે તે રાજા હતો, તેણે સામટી રાણીયો અને સુંદર સ્ત્રીઓ જોઈ હતી, તોપણ તેને આ અનુપમ તો રતીનો અવતાર-રજા લાગી. તેને મોઠામાં મોટું સુખ હવે મળ્યું, એમ તેણે માન્યું, અને પોતાના જોવા પૃથ્વી ઉપર સ્ત્રીની આગતમાં કોઈપણ ભાગ્ય-શાળી નહિ હોય એવું અભિમાન ધાર્યું. તે કેટલીકવાર સુધી મહા પ્રભુનો મનમાં પાડ માંની વિચારમાં સ્તબ્ધ થઈ રહ્યો અને છેવટ જ્યારે તેણે તે સ્વરૂપને નમ્મશિખ્મ જોઈ, તેની મધ્ય જોવી મિઠીવાણી સાંભળી, તેનો મર્યાદશીળ રાણીયો કરતાં સરસ વિવેક જોયો, અને છેવટ જ્યારે તેણે તેવા સર્વોત્તમ સાત્ત્વિક સ્નેહના વિચાર જાણ્યા, તારે તે પોતાની અવસ્થા, પોતે ક્યાં છે ને શું કરેછે, એ ક્ષણભર ભૂલી ગયો. કારણ માત્ર રૂપની કલ્પના કરવામાંજ તેણે ભૂલ કરી એમ નહોતું, પરંતુ ગુણની કલ્પના કરવામાંતો તેને સો મણુ તેલે અંધાર લાગ્યું. તેણે રૂપાળી સ્ત્રી જોએજ અથવા સુંદર ચિતારા-ઓના હાથથી અપ્સરાની છર્મીઓ નિરખેજ તેમાંતો થોડોજ ફેરફાર થોડુંજ રૂપ વધારે આ જીવતી અપ્સરામાં જણાયું. પણ તેના સાંભળવામાં આગ્યું હતું કે તે કુંભારની પુત્રીછે, તેથી એક ગામ-ડીયણુ જોવી, ન ખોલવા ચાલવાની ખબર, કે ન ખાવાપીવાનું ભાન, ન વિવેક વિનોદની સમજણ, કે ન પતિ સેવાની કદર, ન ઓઢવા પહેરવાની માહિતી, કે ન લાજ મર્યાદનું ભાન એવી અસાધ્ય અને અશુદ્ધ તેણે તેને કલ્પી હતી. અને તેમાં જમીન આસમાનનો ફેરક નિકળ્યો. તે બિચારો પોતાના ધારવામાં ભૂલ્યો અને ભૂલે એમાં કાંઈ નવાઈ પણ નહોતી. તે શું જાણે કે તે કુંભારની પુત્રી નહિ પણ એક મોટા રાજા અને સતી સ્વરૂપા રાણીને પેટ અવતરીછે. તેથી “તુ ખમે તાસીર”છે. મોરનાં ઈંડાને ચિતરવાં ન પડે. સિંહણના પેટમાં સાગર ન પાકે! તે શું જાણે કે વૃદ્ધ વિદ્વાન બ્રાહ્મણના બ-ણાવવાથી તે આટલી બધી સુધરી ગઈ હશે? સારાંશ કે જોવી જો-વાની ઉમેદ રાખતો હતો, તે કરતાં અતિ ઉત્તમ તેના જોવામાં આવી, તેથી તેના પ્યારમાં, મોહમાં, હર્ષમાં, અને સંતોષમાં ઘણા-જ વધારો થયો. તેને રૂપું માગતાં સોનું મળ્યું. અને તેથીજ તે રૂપ-

સુંદરી, પૂર્ણ પદ્મની, સાચો પતિવ્રતા, સતી શિરોમણી, સુધડ રા-  
જપુત્રી રાણક દેવીને પ્રાણથી વધારે ચહાવા લાગ્યો. આવું રત્ન  
પોતાને ઈશ્વરે આપ્યું તેને જાણવી રાખવા, જરા પણ તેનું દીલ ન  
કચવાવવા તે અતિશય ઇતેજાર થયો; અને તેથીજ તેણે વધારે  
ધૂમધામથી, સામટા ખરચથી આ ઉત્સવ કર્યો.

આ પ્રમાણે માત્ર વરરાજા ધાર્યા કરતાં વધારે ખુશી થયા  
એમ નહોતું. પણ ક્યાને માટે પણ તેમજ થયું. તેણે કદી ગાંમ-  
ડાંના લોકનાં ઘર, અને તેમાંના સામન શિવાય કંઈ જોયું નહોતું,  
તેથી જો તેણે વિદ્યા અને કેટલીક પ્રકારની માહિતીવિદ્વાન ગુરૂ પાસે  
થી જાણવીન હોત, તે ટુંક મુદતમાં બણ્યા કરતાં વધારે ગણી ન હોત,  
તોતે એકદમ નર્કમાંથી સ્વર્ગમાં, રાંક પદ્મીમાંથી રાજ્યપદે, કુંભારના  
ઝૂંપડામાંથી મહારાજના મહેલમાં, ફાટીટૂટી ખાટલી ઉપરથી સો-  
નાના છત્ર પલંગ ઉપર, જાડાં થીંગડાંવાળાં ડોહ રૂપિયાનાં લૂગડાં-  
માંથી દસહજારનાં વસ્ત્રમાં, રૂપાનાં જૂજ ઘરેણાંમાંથી હીરા મોતી  
અને રત્નના અંધારમાં આવતાં વખતે ચિત્તમ્મ થઈ જત. તેનું  
કાળજી અર્શીને તેને હરખ સનેપાત થાત, અથવા તોતે મૂર્ખ, બૂખ,  
અને જંગલી ગણાત. પણ સાચું થયું કે તે અમીરની પુત્રીને સદ્-  
ગુરૂ મળ્યા હતા. તેણે તેને પ્રથમથી તમામ રાજ્યવૈભવથી વાકફૂ કરી,  
અની શક્યું એટલો વિવેક, લાજ, મર્યાદ જે તેનામાં કુદરતી પણ  
છુપ્યાં વગર સમજનાં હતાં તે જાણવામાં આણ્યાં હતાં. આ બધું  
હોવા છતાં પણ તેને પોતાની ધારણામાં બૂલ જણાઈ. તેણે રાજ્ય  
મહેલને પોતાની રાજ્યઘટ્ટી કરતાં જરા વધારે સરસ, તેનાં લુગડાં  
ઘરેણાંને પોતે જોએલ તેથી વધારે ઉત્તમ, પણ તેને મળતાંજ ધા-  
રેલ હીરા માણક આદીનાં તો માત્ર નામજ સાંભળેલ અને ટુંકામાં  
તેણે પોતાની જીંદગીમાં જતા આવતા સંઘમાં કે બીજે ક્યાંહી સહુથી  
સરસ જોએલ, તેવું તમામ ધારેલ, પણ જે તેણે ક્યાંહી જોએલજ  
નહોં, તેની કલ્પના તેને ક્યાંથી આવે ? અને એટલા માટે તે ધારતી  
હતી તેમાં બહુ ફરક આવ્યો. જે જે ચિજો તેણે સ્વપ્નામાં જોવી  
ન ધારેલ, તેનાં તેણે માત્ર નામ સાંભળ્યાં હતાં, તે તેના સ્વતંત્ર ક-



બળમાં આવી, એક મોટા, અનુપમ શોભિતા, અગુલ્ય સામાનથી  
 શણગારેલા, રાજ્ય મહેલમાં સો પચાસ દાસીઓ, જરા બગાસુ આવે  
 તો પચાસ ચપટીઓ વાગે, જરા ઉધરસ આવે તો પચાસ જણાં  
 ખમાં કહે, જરાએક છોક આવે તો પચાસ જણાં “શતંજીવ” કહે,  
 એવી સાહેલીઓમાં, એક પંખો કરે, બીજી પગ ધૂવે, ત્રીજી અરીસો  
 ધરે, ચોથી વાળ ઝોળે, પાંચમી પાન આપે, છઠ્ઠી પાણી લઈ હા-  
 જર ઉભી રહે, સાતમી ચમરી કરે, આઠમી બહાર ગડમડ થતી  
 અટકાવે, નવમી ગાય, દસમી મૃદંગ વગાડે, અગીયારમી હોંઓળો  
 ઝુલાવે, અને બચાર સામી ઉભી હાજર રહે, એવા સ્વર્ગના સુખમાં  
 જે કલાત્મનું તેના માથા ઉપર ફુલ્લભ હતો તેના તેના પગ નીચે  
 બેઠા, જે સોનું તેના ગળામાં અલભ્ય હતું તેના તેના પગમાં અંચુ-  
 ઠાને કડલાં, જે લૂગડાં તેને દિવાળીએ પહેરવાં ફુલ્લભ તેના ગાદી  
 તકીયા, અને જે ભોજન તેને તહેવારમાં ન મળતું તે તેનાં દાસ દા-  
 સીઓમાં હરરાજ, એવા અનુપમ સુખમાં તે આવી પડી. તેને  
 રીઝવાને અનેક યુક્તિઓ, નાચ, તમાચા, નાટક જેનો સ્વપ્ને ખ-  
 યાત્ર નહોતો, તે તમામ તેની મરજી પડે ત્યારે હાજર; અહા! કેવું  
 તેનું ભાગ્ય! પણ આ બધુંતો તેને સિદ્ધરાજ્યથી પણ મળત. આવો  
 ફેરફાર થવાનું નિર્માણ્ય તો તેને ત્રણ મહિનાથી જણાયું હતું. અને  
 તેને માટે જેટલી તેને દરકાર નહોતી એટલી તેને મન પસંદ સ્વામી  
 અને તેના ગુણોની આહત હતી. અને એ કાંઈ ખોટું નહોતું. સ્વા-  
 મીની પ્રીતિ નહોતી તો સ્વર્ગનું સુખ દુઃખરૂપ થઈ પડે. તેણે રાજાનો  
 સ્વભાવ અભિમાની, તેઓને સામટી રાણી હોવાથી પ્યારની બરો-  
 બર કદર નહીં, એકને પરણતાં બીજાનું માથું ચાલે એવી પ્રકૃતિ  
 વાળા ધરેલ. વળી તેનું ધ્યાન મૂળ દિવસથી એક શિકારી સવાર  
 તરફ ખેંચાએલ, એટલે જો એ તેની ધારણાઓ પરિપૂર્ણ ન થાય તો  
 તેનું -હૃદય તૃપ્ત થાય નહીં, પણ તેને ઈશ્વરનો આશ્રય હતો. તેનો  
 પ્યાર સાચો નિર્મળ અને એક રંગી હતો, તેથી જ્યારે તેણે રાય  
 એગારને પોતાની નજરે જોયો, અહાહા ! તે પોતેજ શિકારી સવાર  
 હતો એમ તેને લાગ્યું, અને છેવટ ખરું ઈર્ષ્ય, ત્યારે તો તેનો કંઠ ગદ-

ગદ થઈ ગયો. હર્ષથી તે ધ્રુજવા લાગી, તેની આંખમાંથી હર્ષનાં આંસુની ધારા ચાલી, અને તે સાથે જ્યારે તેણે ધીમે ધીમે પોતાના સ્વામીને એકરંગી પ્યાર, તેની વિવેકી મિઠી વાણી, તેનો સાદો હસમુખો, મિલન સાર સ્વભાવ, તેની વિદ્યા, બુદ્ધિ અને અપળતાએ બધું ઉત્તમ, તેની પ્રેમમય આંખે સર્વોત્તમ જોયું, ત્યારે તેના મનમાં જે હર્ષ થયો, તેણેજે ઈશ્વરનો આભાર માંયો; પોતાની પૂર્વની બા-રીમાંથી સવારને જોતી વખતની અમે ઉપર બતાવી તેવી સ્થિતિ, અને હાલ તેના મળવાથી, તેના પ્રતાપે મળેલ સુખ અને વૈભવથી, થએલ હાલતનો મુકાબલો કરતાં, સ્વર્ગથી પણ અધીક સુખ પોતાને મળ્યાનું માંયું. અને તે પોતાના પ્રાણનાથનાજ પ્રતાપથી, તેને પર-ણવાને લીધેજ મળ્યું એવું જાણ્યું તેથી, તે બધાની અસર તેના વહેલા પતિના પ્યાર પર થઈ. અને એ બધા વિચારથી, તે સુંદર શણગાર પોતાના પ્રાણનાથને ધારી ધારીને નિરખીને, તેનો પ્રેમ ઉભરાઈ જતો અને તે આજસુધી ધારતી હતી તેથી પણ વિશેષ એટલે અનહદ પ્યારથી ચાહવા લાગી.

આવી રીતે વર વહુએ એક બીજાને એટલા બધા પ્રેમ હર્ષ અને સંતોષથી પસંદ કર્યો કે, તેઓનો પ્યાર અજર તથા તેઓનો સંબંધ અમર થયો. અને તેઓ અનંતકાળ સુધી જીવંત ન પડે, તેઓમાં જરા ભિન્નભાવન થાય, એવા શુદ્ધ નિશ્ચય અને દૃઢ આ-ગ્રહથી જોડાયાં. અને આવી રીતે પ્રથમ દિવસથીજ તેઓનાં શ-રીર એ પણ જીવ એક થઈ ગયો, અને તેથી તેઓએ પ્રીતિનો, દં-પતી પાણાના સુખનો કેવો લાભ લીધો હશે, તેનો વિચાર વાંચના-રે કર્યો.



## પ્રકરણ ૧૨ મું.

પાટણ વાડાની પાસે રાધનપુર સ્વસ્થાનમાં વાઘેલ નામે જીનું ગામ, તેજ નામના મોટા પથરીના બાંધેલા તળાવથી, તથા વાઘેલા રજપુતોના ઉત્પત્તિ સ્થાનથી પ્રખ્યાત છે. તેની આસપાસનો પ્રદેશ

સપાટછે. જમીન ગોરાડી અને રેતાળછે. તેમાં એક વખત બપોરે આપણું ધ્યાન ખેંચાયું. સૂર્યદેવ પૂર્ણ જોરથી પ્રકાશી માણસ તથા પશુ પક્ષીના જીવને આકૃણ બાકુલ કરતા હતા. આસપાસ ચુપ-ચાપ હતું. ઠામઠામ મોટા લીંબડાઓની છાંયાને લીધે વટેમાર્ગીઓને વિશ્રામ મળતો હતો, આવા લીંબડાઓ નીચે કેટલાક જંગલી લોકો ઉઘોડ દીધે કાળા ભૂતજેવા મજબુત ખાંધાના સુતેલા, કેટલાક ખેઠે ખેઠે વાતો કરતા, તથા કેટલાક જવાન આમતેમ જંગલમાં દોડમ દોડા કરી રહ્યા હતા. તેઓની પાસે ગધેડાં પુષ્કળ હતાં. તે બિચારાં આ ગરમીથી હાંફતાં થાક અને ભૂખને લીધે અશક્ત દુબળાં અને આવી રહેલાં છાંયામાં ખેડાં હતાં. પણ તેઓ ઉપર કાંઈ સામાન લાદવાનો નહોતો. તેથી તેઓ ક્યાંક જઈ આવીને ઘર તરફ પાછાં વળતાં હોય એમ જણાતું હતું. તમામ માણસો અને જન-નવરો ભૂખ્યાં તથા તરશ્યાં હતાં. આવા જંગલમાં સખત તાપ પડવાને લીધે, આસપાસની જમીન પર સૂર્યનાં કિરણો પડવાથી વધારે ગરમી થવાને લીધે, તથા વખતા વખત ગરમ અગ્નિની આજ જેવી પવનની લહેકીઓ આવવાથી તરશ એટલી બધી લાગતી હતી કે જો તેઓની પાસે ચાંબડાંની મશ્કો પુષ્કળ પાણીથી ભરેલી નહોત તો તેઓ પાણી પાણી કરતા મરણ પામત, પણ તેમને આ વિકાળ જંગલમાંથી ગોત્યું પાણી મળત નહીં. એ તરફ નજર ફેરવતાં કોઈ ગામ ટુકડું જણાતું નહોતું, ફક્ત ઉત્તરમાં ધણે દૂર ઝાડોની ઘટા દેખાતી હતી, તે વાઘલ હોય એમ અનુમાન થતું. પણ ત્યાં આવે વખતે પહોંચવું તો પછી, પણ આ જગ્યા છોડીને એક માઈલ પણ જવું એ તાવ કે લૂને આમંત્રણ કરવા જવા જેવું હતું. ઝાડો નીચે સુતેલાં માણસો જોકે જંગલી, આ મુલકમાં રાત દિવસ ફરનારાં હતાં, તોપણ આ વખતના તાપથી તેઓ માંના ઘણા ખરાનાં માયાં દુઃખતાં હતાં. તેમના નાક અને માંમાંથી ગરમ ધાસ નીકળતો હતો, અને વારંવાર પવનના વંટોળીયાથી ઉડી આવતી ધૂળના ગુંથારથી તેઓ અકળાઈ જતા. તેમનું દીલ ધૂળ ધૂળ થઈ જતું. તેમનાં નાક કાંત અને આંખોમાં ધૂળ ભરાઈ

જતી, અને તેઓને ભૂખ થાક અને તાપે ઓટલા બધા અકળાવ્યા હતા કે આ વખત તેઓ પોતાનું પેટ, જેને માટે આ તકલીફ ઉઠાવતા હતા તેને પુરુષ ગણોદિતા હતા. આવી અકળામણમાં બેચાર જવાનીયા હાથમાં ડાંગો વાળા દોડતા, હાંફતા, અને પરસેવામાં તરમતરા થએલા આવ્યા અને બોલ્યા, “વધાઈછી વધાઈછી એક રોઝ પાશમાં પકડાયોછે અને તેને હમણું પેમલોને છોમલો આંહીં લાવશે,” આ ખબર આ ભૂખ્યા કાળ જેવા લોકોને ધણીજ આનંદ દાયક લાગી. કારણ તેમની પાસે ખાવાનું કાંઈ રહેતું નહોતું. તેઓને ત્રણ ત્રણ દિવસની લાંઘણ તેમની પ્રતિજ્ઞાને લીધે હતી, તે જોડવાને તેઓ ઉત્કંઠિત થયા હતા. હવે તેઓથી રહેવાનું નહોતું પણ તેઓ આવા ઉજડ પ્રદેશમાં શું લીંબડાની લીંબાળીયો કે થોરનાં ડીંડાં ખાય ? કારણ આસપાસના મેદાનમાં નાનાં જળાં, કેરડા, ખોરડીઓ, જવાસા અને થોરનાં ગુંડાં શિવાય મોટાં ગ્રાડોમાં માત્ર લીંબડાજ હતા. અને તેથી તેઓ જે શિકાર મળે તે ખાઈને વિસામો લેવાનો નિશ્ચય કરી, આ ગ્રાડ નીચે પડ્યા હતા. ધરડા તથા થાકી ગયેલા સુઈ રહ્યા અથવા ખેઠા ખેઠા જોતા હતા, અને જવાનીયાઓ એક મોટો પાશ બાંધી, તેમાં આસપાસના મેદાનમાંથી જે જનાવર નજરે પડે તેને ભાળવી અથવા હુરેહુરે કરી, ચોતરફથી ઘેરી લઈ તે પાશમાં નાંખવા, અને પછી પોતાના ઉપયોગમાં લેવાને ધરાદે આમ તેમ શોધ કરતા હતા. પણ આવા સખત જંગલમાં સાંઝે જનાવર પણ આ વખતમાં દુર્ભાગ્ય લાગ્યાં હોય કે ફરવા નીકળે. ધણીવાર ચારે તરફ માથાકોડ, દોડાદોડ અને શોધ કરી અંતે એક મોટા થોરના ગુંડા નીચે છાંયામાં એક રોઝ હાંફતું નિરાતે ખેડેલું તેમાંના બે જણના જીવામાં આબું, કે તેઓએ પોતાના બીજા સોખતીઓને બૂમોપાડી. આથી રોઝ જાગૃત થયું. દીલ ઝટકી તે ઉપર વળગેલી ધૂળ તથા કચરો ખંખેરી પુંછડાથી ગ્રાડકર્તું કાંન ઊંચા કરી સાવધપણે આ લોકો તરફ જોતું ઉભું થયું, અને તેમને આજી બાજી ઉભેલા જોઈ ચારે પગે નાસવા લાગ્યું; પણ જેવી આ લોકોએ બૂમ દીધી તેવા તમામ જંગલમાં વ-

રાતા ફરતા શિકારીઓ સાવધ થયા, અને તેઓએ ચારે તરફથી હોકારા કરી ખિચારા રોઝને ધબરાવ્યું. તેને શું કરવું, ક્યાં જવું; તે સૂઝ્યું નહોતું. કેટલીકવાર આમ તેમ ફેગટ દોડમદોડા પોતાને ખચાવ કરવાને કરી, પણ એંતે સામટા શિકારીઓના એતરફના હુમલાને લીધે તે વચમાં ઘેરાઈ જવાને આખરે જે તરફ પાશ નાંખેલો હતો તે તરફ ખાલી જગ્યા જોઈ નાહું, પોતાને ખચવાને સારો લાગે આઓ સમજી વધારે ઉમંગ તથા જોરથી ઠેકતું દોડ્યું અને શિકારીઓને ઠગીનાસવાનું કરતાં પોતેજ ઠગાયું. આગળ તેના મોત સાર, તેના પ્રયત્નના એંત સાર, અને તેને વધારે ધબરાટમાં નાંખવા સાર ખાંધી રાખેલ પાશમાં તે પડ્યું, અને ફસાયું તેવાજ પેલા શિકારીઓમાંના બેજણ પોતાના બુદ્ધિઓને વધામણી દેવા દોડ્યા. આથી તેઓની અરધી ભૂખ અને સુસ્તી ઊડીગઈ અને ડાઘોતરી તૈયાર થયા; તેવામાં જે તરફ રોઝ ફસાયું હતું તે તરફથી ઘોડાઓની પડધી વાગવા માંડી. અને જેવા તે ઘોડા રોઝના સામા આઘ્યા તેવું તે સ્થિર થયેલું હતું તે ચમક્યું, અને એક જોરથી આંચકો મારતાં ફાંદો તોડીને તેમાંથી છૂટ્યું અને નાહું આવા અચાનક સ્વારોના આવી પૂગવાથી શિકારીઓ પણ ડર્યા અચકયા તથા અજાણ્યા સ્વારોને સુંદર પોશાકથી ઉમદાં ઘોડાંપર હથીયાર ખાંધે આવતા જોઈ આશ્ચર્યતામાં પડ્યા, અને તેથી રોઝ સહીસલામત, મોતની અણી ઉપરથી શિકારીઓ “ઓ ગયું ઓ ગયું” કરતાજ રહ્યાને ગેબ થયું. આથી શિકારીઓ નારાજ થઈ પાછા વળ્યા, અને સવારો પણ તાપથી અકળાએલા હતા તેથી લીંબડાના ઝાડો તરફ વળ્યા, ને જ્યાં બીજાં માણસોતથા ગધેડાં હતાં ત્યાં ઝુંગા ઝુંગા આવી પહોંચ્યા, એટલે તમામ માણસોએ તેમને “રામરામ” કર્યાને આવો ઠાકોર” કહી માન આપ્યું. તેઓ ઘોડાં ઉપરથી ઉતરી, લીંબડાના થડથી ઘોડાં ખાંધી ગાદી પાથરી બેઠા, અને આ માણસો પાસે દેવતા જોઈ હુકા કાઢી ભરવા અને વાતો કરવા લાગ્યા.

પેલા જંગલી માંહેનો એક સક્ષ બોલ્યો, “આપજી આપ બધે

પધાર્યા અમારી આંખો ટાઢી, પણ મહા મહેનતે પાશમાં પકડાએ-  
 લું, અમારા ભૂખ ભાગવાને પરમેશ્વરે મોકલેલું, અમારી હાથમાં  
 માં પાસે આવેલું રોઝ તમારા આવવાથી નાશી ગયું, અરે! તમેજ  
 તેને નસાડ્યું. બલા એમાં તમને શું લાભ થયો? એ એક જીવ  
 કરતાં અમારા સામઠા મનુષ્ય દેહો તમને હલકા લાગ્યા! અમે  
 અંન પાણી હરામ કરીને, ભૂખ તરશ થાક ઊંઘની દરકાર કર્યા  
 વિના સખત તાપ વેઠી સો ગાઉથી ઠેઠ જીનાઘઠના પાધરમાંથી હેઠો  
 ધાસ મુંકયા વિના ચાલ્યા આવીએ છીએ. હવે અમારા પ્રાણ કુટ  
 આવ્યાછે. વધારે ચાલવાને અમારા પગ, વધારે ભૂખ વેઠવાને અ-  
 માં પેટ, વધારે ઉજ્જગરા કરવાને અમારા આંખો, અને વધારે  
 અમ લેવાને અમારી કાયા ના પાડેછે. તેનાથી રગઝગ કરતાં ઉલટા  
 અમે અટકી પડીએ. અમારી ધારણા ઉલટી મોડી પાર પડે તેથી  
 લાચારીએ અમે આંહી અટકયા અને ભૂખ ભૂખ કરતા મરવા  
 લાગ્યા, ત્યારે આ રોઝ પકડવાનું ધાર્યું, અને મહા મહેનતે તે પક-  
 ડાયું. ત્યાં તમે ભંગાણુ પાડ્યું. બાપજી! અમારી જરા તો દાઝ  
 કરવી હતી! અમને પૂછવું હતું, ને પછી દુરસ્ત લાગે તો છોડ્યું હ-  
 તું, પણ આવી રીતે પડ્યાને પાટુ મારવાથી તમને શું લાભ થયો?  
 અરેરે!! હવે તો અમારા જવાનીયા પણ થાકી નાઉમેદ થઈ ગ-  
 યા, હવે અમારા શા હાલ થશે! અમારાથી વાવિલ કેમ પહોંચાશે?  
 અમારી એડીએ છાળાં પડ્યાંછે, તળીએ ફાલ્લા પડ્યાંછે, અમારું શ-  
 રીર જકડાઈ ગયું છે, અમારું માથું કટકે કટકા થઈ જાયછે, ઉ-  
 જ્જગરાને લીધે અમને હીંડતાં હીંડતાં ઝાંકાં આવેછે, એ બધું  
 અમાત, પણ પેટમાં નાંખ્યા વિનાં અમારાથી હવે ડગ દેવાય એમ  
 નથી. તેથી અમે આ છેલો ઉપાય છાશનો ધારેલ, તેમાં તમે આ-  
 છામાં પૂરું કર્યું. ઠીક ભાઈ તમને ભલું લાગ્યું તે અરે.” આટલું  
 સાંભળી પેલા સ્વાશેને ધિરજ ન રહી, અને તેમાંનો એક બાલ્યો,  
 “ભાઈ ધિરજ પકડ ધિરજ. એમાં અમારો કશો વાંક નથી. અમ-  
 ને સ્વપ્ને ખસાલ નહોતો કે આંહી તમારું રોઝછે. અલખત અ-  
 મારા આવવાથી રોઝ બડકી પાશ તોડી નાહું, પણ તેમાં અમારો

શું અપરાધ ? અમે શી રીતે જાણીએ કે આગળ રોઝ પકડાયું છે માટે ધીમા ચાલીએ ? તેથી અમારા પર ખોટું માનવાનું કાંઈ કારણ નથી, પણ તમારે જીનાઘઢથી એટલી ઉતાવળને મુશ્કેલીથી શું કામ આવવું પડ્યું ને હવે ક્યાં જાઓછે ? એવું તમારે માથે શું સંકટ છે તે તો કહેા.” આવી પ્રશ્ન સાંભળી પેલો જંગલી પણ ડાહ્યો માણસ ફરીથી બોલ્યો, “ઠાકોર અમે પાટણના વાઘરી છીએ; ત્યાંનાં માટીનાં રૂપાળાં, ઘાટીલાં, સોનેરી ચિત્ર વાળાં કુંજ, ખાલા, રીકાબી, ખડીયા, ખટેરા વિગેરે વાસણ આ ગથેડાં પર બરી વેચતા વેચતા જીનાઘઢ ગયા, ત્યાં અમારો માલ ખપી ગયો. અમે ઉપડવાની તૈયારી કરતા હતા તેવામાં ઉત્તર તરફને દરવાજે અમે આંખાવાડીયામાં ઉતર્યા હતા ત્યાં એક ઠાકોરને પાંચ સાત માણસો ફરતા ફરતા આબ્યાને, અમને કહ્યું, “કે શહેરમાં મોટી જમણવાર છે માટે સીંધુ લેવા ચાલો. અમે પૂછ્યું એવડી મોટી કોણ જમણવાર કરેછે કે માણસને ગોતાવી ગોતાવીને જમાડેછે ? ત્યારે તેઓએ જવાબ દીધો કે, “આ સોરઠના મહારાજા શ્રી રાય ઝેંગારજીનાં લગ્ન રાણકદેવી નામે દેવકન્યા સાથે થયાં, તેની ખુશીમાં આજ ત્રણ દિવસથી તમામ નગર ઝાંપે ઓખા જમેછે. દૂર બે બે ગાઉ સુધી જે માણસ નજરે પડે તેને તેડી લાવવા હુકમ છે માટે ઉઠો.” આ શબ્દો સાંભળતાંજ અમને ઝાંઝ લાગી, અમે અજાણ્યોમાં પડ્યા, ને ફરી ફરીને પૂછ્યું, ત્યારે સાફ સમજાયું કે એ રાણકદેવી પેલા મઝેવડીના કુંભારની દીકરી અરે ઠાકોર! આપણા રાજાધિરાજ સિદ્ધરાજ જયસિંહની કહેવાએલી તે બાઈ પોતેજ હતી !! અહા !! અમને આ ખબર માથાનાં ઝટકા જેવી લાગી. આ વાત સાંભળી અમે થંભી ગયા, અમારું ચાલે તો અમે તેજ વખત આખા જીનાઘઢને ઉજ્જડ કર્યો. પણ લાચાર ! અમારું રાંકનું ત્યાં શું ચાલે ! અમે સોલંકી વાઘરી, અમારા સોલંકી મહારાજાની કન્યા બીજાને વરી જાય તેનું જમણ ખાવા જઇએ ? અમારા ધણીની સ્ત્રી બીજા સવેરી લઈ જાય તેમાં અમે રાજ થઈએ ? એવા નિમકહરામ પરમેશ્વર કોઈને ન કરો ! એવો વખત પ્રભુ કદી ન

દેખાડો! અમને આથી ધણુંજ દુઃખ, ધણીજ શરમ અને અપ-  
કીર્તિ લાગી, અને તેથી તુરત અમે બની શકી એટલી ઉતાવળથી  
આ ખખર પાટણ જઈને કહેવા જેમ અને તેમ ઓછો વખત  
એ ખેંગારને હવે એ સ્ત્રી સાથે રહેવા દેવા, જેટલી ધાય તેટલી તા-  
કીદથી એ ચોરને સજા મળે એવું કરાવવા, અમે ચાલ ચાલ કરી  
આંહીં સુધી આબ્યા છીએ. હવે અમારે આ ખખર મહારાજને  
પહોંચાડવી છે. તે જરૂર અમારા ઉપર અમારી આંતરડી તેને સા-  
રૂ દાઝી જોઈ દયા કરશે. અને પોતાની રૈયત, પોતાની અટકના  
નાતે નીચા પણ સોલંકીને આટલી ફીકર છે એ જોઈ જરૂર તે શા-  
ણા, કદરદાન, મહારાજ ધિરાજને સંતોષ થશે.”

હજી પેલો વાઘરી વધારે બોલવા જતો હતો, ત્યાં આમાણસોએ  
એક બીજા તરફ જોયું. તેઓ એમાં આંગળી ધાલી ડોકું ધુણાવવા-  
ને નિસાસા નાંખવા લાગ્યા. તમામ આખખર સાંભળતાંજ હોઠ ક-  
રડતા એકદમ ઉભા થયા. તેઓ જેવા ફીકા હતા તેવા લાલ-  
ચોળ, જેવા શાંત હતા તેવા ઉતાવળા થયા. તેઓની વૃત્તિ, વર્તણૂક  
અને દેહમાં ગુસ્સાએ પ્રવેશ કર્યો. તેઓ રાયખેંગારનું લોહી પીવાને  
તરસ્યા થયા. તેઓને આ વખત જોતાં, બોલાવતાં કે છેડતાં સત્વર  
સમજાય એવું હતું કે તેઓના શરીરમાં રંગેરંગ ક્રોધની હુકમત આ-  
ણે. તેઓ આ બહાથી એટલા બધા બેભાન થયાકે તેઓમાંના  
એકના હાથમાંથી ગાદી પડી ગઈ તેઉપર તેણે ગુસ્સો કર્યો; બીજા-  
એ હુકો પાવરામાં ભરાવા જતાં જરા અટક્યો કે તુરત તેને ફેંકી ફા-  
ડી નાંખ્યો; ત્રીજાને ઘોડીએ ચઢતાં જરા તેણે મસ્તી કરીકે તુરત તે  
ઉપર પોતાનો ગુસ્સો ઉતારવા લાગ્યો. તેઓએ તુરત ઘોડાં છોડ્યાં  
પાણી પાણીને ડોકાણે, અને આગ આગને ડોકાણે. તેઓએ નતો હુ-  
કા બંધાકે નપાણી પીધું. નતો વાઘરીઓને કાંઈ જવાબ દીધાકે, ન  
કોઈ માંહે. માંહે હોઠ હલાવી બોલ્યા. એક પછી એક ચારે જણા  
તુરત ઘોડીઓ ઉપર ચઢ્યા ને બોલકાંની બાંધી હાથમાં ચાબુક લઈ તે-  
નો ઉપયોગ કરતા પાટણની દિશા પકડી આડામાર્ગે નાઠા. તેથી



આપણે પણ વાઘરીઓને બૂખ્યા તરશ્યા આજ જગાએ મુંકી તેઓ  
ક્યાં ગયાને શું કર્યું તે જોવાને તેમની વાંસે જમ્યે.

આ લોકો રાણકદેવીની શાધ અને સગાઈ કરનાર ચારે ભા-  
ટ પોતેજ હતા. આહા! તેમને હાથનાં કર્યાં હૈયે વાગ્યાં. ધમ્યું સોનું વાગે  
ગયું ને ધાર્યું ધૂળ ધાણી થયું. તેઓની તમામ મહેનત, સધળો પ્રપંચ,  
બધી કારીગરી, અને તમામ ઉન્નદ પાણીના પૂરમાં વહી ગયાં, અ-  
ને તેથી તેમને ગુસ્સો અને જીરુસો પેદા થાય એમાં કાંઈ આશ્ચર્ય  
નહોતું. આ ચારે ભાટ પોતાનાં ઘોડાં મરી જશે એવી ધાસ્તી રાખ્યા  
વગર ક્યાંહીં પણ હુકો કે પાણી પીવાને ખોટો થયા વિના એકદમ  
અઢી કલાકમાં બાર ગાઉ પાટણ આવી પહોંચ્યા અને પૂર નેશમાં  
શહેરમાં દાખલ થયા, અને મહારાજા વિશે પૂછ પરછ કરતા ખાતરી  
મહેલ પાસે આવી પહોંચ્યા. છડીદારે વરદી આપી કે તુરત તેમને  
મહારાજાની હજીરમાં આવવા હુકમ થયો. અંદર જઈ પ્રણામ કર-  
તાંજ તેમણે ખાસ એકાંત માર્ગી. અને વિધાસુ અંગ રક્ષકો શિવાય  
ખીજાં માણસ ઉઠીગયાં, એટલે મુખ્ય ભાટે મરચું મીઠું ભરભરાવીને  
વાઘરીઓએ કહેલ બિના વધારે જીરુસો ચઢે, વધારે ખોટું લાગે, વધારે  
આગ્રહ બંધાય અને બની શકે તેટલી ઉતાવળથી લઢાઈ કરવા જાય,  
એવા ડોળથી અચથી તે ઇતિ સુધી વાત ગુજારી. હજી વધારે કહેવા  
જતા હતા તેવામાં સિદ્ધરાજના શરીરમાં ગુસ્સો પ્રવેશ કરી ચૂક્યોછે  
એમ જણાયું. જેમ બલૂનમાં ધુમાડો ભરાય, હવાના ગદેલામાં વા  
ભરાય, ને તે ટટાર થાય, તેમ નિરાંતે લાંબો ચઈ સિથળ વિથળ સુતેલ  
મહારાજા ટટાર થયા, તેની આંખમાં લાલી વધવા લાગી, અને છે-  
વટ તેણે ભાટને બોલતો બંધ રાખી પોતાના શરીરમાં ઘોળાતો ક્રોધ-  
નો ઉભરો બહાર કાઢ્યો, અને તે બોલ્યા, "કાંઈ ફિકર નહીં ખારોટ.  
જીવો કે સિંહને છેડીને શિયાળ કેટલી ધડી ક્ષેમ કુશળ રહેછે? મ-  
ણીધરને જગાડી ઊંદર કેટલીવાર દોડી શકેછે? ગજરાજને શિંગડું  
મારી પાડો કેટલી દુર જઈ શકેછે? એ ચંડાળ માફ ઉત્તમ ભોજન  
અભડાવે? એક શિયાળ સિંહનો શિકાર ભક્ષ કરે? મદાનમત ઊંદર  
મણીધરનો મણી ચોરી જાય? એનું પરિણામ કેવું આવશે તેટુંક વ-

ખતમાં જગત જાણ્યું. એના આપને પાંચાળમાં ભીડાવી, દાંત ત-  
 રણું લેવરાવી દયા આંણી છોડ્યોછે, તે દહાડા એ ગમાર, પહાડી  
 ભૂલી ગયો હશે, તો હું એને હવે એવી રીતે યાદ દેવરાવીશ કે, એના  
 વંશનું તો કોઈ રહેશેજ શ્યાનું, પણ એના કુટુંબના વંશજોને પણ ચિ-  
 રંકાળ યાદ રહે. એ બાયલાયે મારી ગેરહાજરીમાં દરવાજાની ઇંટો  
 પાડી પોતાની હલકી જાત જાહેર કરી, તારે મારા મનમાં એને મા-  
 રા બળની સમજ પાડવાનો ઈરાદો થયો હતો, પણ હું એટલા સા-  
 ર એના તરફ જાઉં તે શક્તિ નહીં. એમાં મારી યોગ્યતા નહીં —  
 કારણ મિત્રતાને વેર એ બરોબરીયાથી શક્તિ — એમ મેં ધારેલ.  
 પણ એના ભાગ્યમાં મારા હાથનો સ્વાદ આપવાનું લખ્યું હશે, મા-  
 ત્ર મારા એક સરદારથી હારી ખંડણી ભરવાનું નહીં પણ યાવઝ્ય-  
 દ્રદિવાકરો પોતાનું રાજ્ય ખોવાનું લખ્યું હશે તે શી રીતે મિથ્યા  
 થાય? ખરેખરા સીતાનું હરણ કરતાં રાવણને કાંઈ વિચાર નહો-  
 તોજ આબ્યો, જાનકી લેવા જતાં “જીવ જાનેકી” લઈ આબ્યો  
 હતો તેમ આ પણ રાણકદેવની નહીં પણ તેના કુળનો નાશ કર-  
 નારે તેને ખાઈ જનાર દેવને પોતાને હાથે નોતરીછે, તો એ દેવીના  
 ખાતર જરૂર હું એના હાજરી લઈશ- શું એક પહાડી ભીલ મારી  
 કહેવાએત્રી રાણીને હરી જાય? મારી કહેવાએલ વસ્તુનો ઊપભોગ  
 લે?? અરે! બ્યાં સુધી હું જીવું છું બ્યાં સુધી મારામાં હાલવા આ-  
 લવાની શક્તિ છે, ત્યાં સુધી તો કદાચ તે પૃથ્વીનો, દેવનો કે દાનવ-  
 નો રાજા હોય તો પણ હું છોડનાર નથી. એને સુખથી વધારે વાર  
 ફનીયામાં મારા જીવતાં તો રહેવાદેનાર નથી. ઇશ્વરનું મોટું અહેસાન  
 છે કે મારા આગસુ થતા શરીરને કસરત આપી, મારી તલવારને  
 નવો ભોગ આપ્યો, મારા ક્ષત્રિવટને શોભાવવા અવસર આપ્યો.  
 જરૂર એ મહોત્તમ થયો છે. જરૂર એ ફજ મારા દરવાજાની ઇંટો  
 પાડી છાકી ગયો છે. ભાંચરાના રાંકડા રજપૂત અને બીલોના સંગી  
 હંસરાજ મહીડાને મારીને એ કુલ્યો છે, પણ તે ફાટવાને માટેજ,  
 વધારે હાડકાં વધાર્યાં છે તે ખોખરા કરાવવાનેજ. શું એ સા-  
 ખર અને સિંહ સરખા ગણે છે? ગરીબ બકરાને મારી કે કુ-

કડાનાં બચ્ચાં ચોરી ખાઈ શિઆળ પોતાની લુચ્ચાઈથી ફાળ્યું અને તે સુતેલા સિંહને હસી ગયું તો શું થયું? તે નથી સમજ્યો કે શૂરાના ધક્કા કેવા લાગે છે, તે નથી જાણતો કે ક્ષત્રિઓથી લઢતાં કેટલો અમ વેઠવો પડ્યો છે. હજી એ રમવા ગયો છે પણ લઢવા નથી ગયો. સુંડના કાંકરાથી ગાંધી બનવા જેવું. હોંગની પડીકી ઉપર વૈદ્ય થવા જેવું, ગરીબ રજપુતડાને છેડી ક્ષત્રીવટ ધારણ કરવા બલીયાથી બાથ ભરવાનું કુશળ માની એણે હોંમત કરી છે. પોતાના બુજનું બળ પોતાના શુરનું અભિમાન રાખી તે બહેકી ગયેલ છે. અરે તેણે વિના કારણ મારી ક્ષમા છતાં, મારા હાથ તેણે તો શું પણ તેના બાપે જોયા છતાં મને છેડ્યો છે. માંડ મોઠામાં મોઢું અપમાન કર્યું છે તો કાંઈ ચિંતા નહિ, હું એના ક્ષત્રીવટને જોઈ લઈશ. હું એને લઢતાં શિખવીશ. હું એની શુદ્ધ ડેકાણે આણીશ. અને એ રાણકી, ફસાઈ પડેલી અબજાને સમજ આપીશ કે ખરો ક્ષત્રી કોણ છે? એ પદમણીની તારે તુરત આંખ ઉઘડશે કે તેતો હંસનાં પીછાં ખોથી સણગારેલો હંસ નહીં પણ કાગડો છે. સિંહનું આ બહુ ઓઢેલ સિંહ નહીં પણ ગધેડો છે અને તેથીજ તે હંસણી હંસને સિંહણ સિંહને વરવા જતાં બુલી પડી છે એમ સમજશ. જ્યારે એનું સિંહનું આમડું ઉતારી માહેનું ગધેડાનું રૂપ નજરે પડીશ એટલે જ્યારે તેનું દેખીતું ધારણ કરેલું ક્ષત્રીવટ પુદ્ગલ મેદાનમાં છીનવી લઈ બાગનો કરીશ, તારેજ એ બુલાએલી અબજાની અંજલિ ગયેલી આંખ ઉઘડશે. તારે એને બાન આવશે અને ખરા ક્ષત્રીને વરવાને ધારણ કરેલો દહ દગાખોર વેશ ધારી બાયલાને અર્પણ કરવાનો પશ્ચાતાપ થશે. ઇશ્વર જે કરે તે સારાને. એ નિર્મિત મહેલમાં બેઠી બેઠીએ પદમણી હાથમાં વરમાળા લઈ સ્વયંવરનો એલ પુદ્ગલ મેદાનમાં જશે, ત્યાં માંડ અને એનું ક્ષત્રીવટ તપાસી તેની તુલના કરશે અને પછીથી છેવટ સમજશે તારેજ તે મને ખરા બાવથી ચલાશે, તારેજ તે જાણશે કે ક્ષત્રી નામ ધરાઆર્યાકે ઢાલ તરવાર અને બાલો બાંધ્યાથી ક્ષત્રી થવાનું નથી. તારેજ તેને બાન થશે કે તેના પ્રા-

રબ્ધ તેને બુલાવી આડે માર્ગે દોરી હતી, અને તે જોને વરવાને માટે  
 પેદા થયેલી જોના સારૂ ઇશ્વરે તેની અનુપમ કાયા ધડોલ, તે માણ-  
 સ બીજો છે, તે માણસ તેને યોગ્યજ છે. ઇશ્વર એ અવસર મને  
 દેખાડો! મને ફરીને પુણ્યનો સ્વાદ સત્વર ચખાડો! મારે હાથે એ ઝં-  
 ગારને રમાડે બમાડે અને કોપરા પાક જમાડે! ત્યારે માફ મન સં-  
 તોષ પામશે. ત્યારે હું અનન અન કરીને ખાઈ, ત્યારે હું એ અ-  
 પ્સરને મારી સાથે લઈ આવી સંસાર સુખ પરિપૂર્ણ પામ્યો એમ  
 માનું. અહા! ઇશ્વરની કૃપાથી કાલે હજી હું ધારથી વિજ્ય કરીને  
 આલ્યો આવું હું એ જગત જાણે છે છતાં, એણે મને છેડ્યો! મા-  
 ફ મોઢામાં મોટું કુનિયા જાણે એવું અપમાન કર્યું. હૈ! ઠીક છે. કાં-  
 ઈ ચિંતા નહિ. તેમ થયું છે ત્યારેજ મને ખરો જીરસો ચઢશે, ત્યારેજ  
 મારી તલવાર વધારે ઉમંગથી લોહી પીશે, અને ત્યારેજ માફ  
 મન પણ વધારે તૃપ્ત થશે. શું એને પોતાની સત્તા કે લશ્કરનો કાંઈ  
 વિચાર ન આવ્યો? પણ ક્યાંથી આવે! ખરેખત એ પદમણી એ-  
 વીજ હશે કે તેને અંધ કર્યો. તેને જાડા કુવામાં કુખી મરવાને ધી-  
 બકાવ્યો. અને તેને અભિમાનમાં છકાવી દાંધો. પણ એજ અભિ-  
 માન એને પૂરો કરશે. એજ મોહ પાશને લાંબે એ બંધાશે, એજ  
 પદમણીની ખાતર એ મારે ખાશે. “વિનાશ કાળે વિપરીત બુદ્ધિ,”  
 તેનું સુખ આવી રહ્યું છે, માટે તેને અવળી મતિ સુઝી. મારે હાથે  
 પોતાનું મૃત્યુ માગવા દરવાજો પાડ્યો, પણ જાણ્યું કે તેમાં વાર થશે  
 માટે આ ઇલાજ કરી ત્વરા કરીએ કાંઈ નહી પણ ઇશ્વર કોપે એને  
 સુચવ્યું. ઇશ્વર કોપે ત્યારે કાંઈ લાકડી લઈને મારવા આવે છે? પ્ર-  
 ભુ રહે ત્યારે મતિ હણે છે અને એ મતિ હણી તેથીજ તેણે આ  
 કામ પોતાની શક્તિ, પોતાનું રાજ્ય, પોતાનું લશ્કર વિચાર્યા વિના,  
 આજે મારા સુખનો મારા પ્રારબ્ધનો સર્વ પૂર્ણ કલાથી પ્રકાશે છે,  
 મારી જ્યાં જાજી હું ત્યાં કૃતેહ થાય છે અને માફ મન માન્યું થા-  
 ય છે, મારો દિવસ સવળો છે, મારા ઉપર ઇશ્વરની કૃપા છે તેવા-  
 માં મને છેડ્યો. એથી સિદ્ધ થાય છે કે ઇશ્વરનોજ કોપ તેના ઉપ-  
 ર થયો છે. નહિ તો એ બીચારાની આજ કાલ મારી સાથે મુકાબલો

કરવાની થી ગણતરી? મારા એક સરદાર આગળ તેનું આખું રાજ્ય  
કાંઈ હિસાબમાં નથી એ તે જાણે છે છતાં, મારો અપરાધ, જેને  
માટે દેહાંત દંડજ ઘટે તે કીધો તો પછી સમજવું કે ઈશ્વરની ઈચ્છા  
જ મારે હાથે તેનું મોત કરાવવાની તથા એ ફસાઈ પડેલી સીતાને  
રામ સાથે, જુની પડેલી દમયંતીને નળ સાથે લાડ લડાવવા, જેવી એ  
રાણકી, મારી માળા જપનારી, મારાં સારુ લુચું ખાનારી રાણકી,  
(ભાટો એવો ખોટો સંદેશ એક કરતાં વધારે વાર લાખ્યા હતા તેથી)  
સાથે મારો મેળાપ કરાવવો છે તો તે થવાજ દેવું જોઈએ. એ બિ-  
ચારી જરૂર સપડાઈ ગઈ. રાંક અબળા, નાજુક પદમણીનું કેટલું  
જોર? દેવાંગનાને દૈત્ય ઉચકી જાય ત્યાં તેનું શું ચાલે! પણ શુરો ક્ષ-  
ત્રી પોતાને શરણે આવેલી, પોતાની કહેવાએલી, પોતાના બાંનાની  
પત ઉપર જીવનાર અને તે પણ અબલા જાતના રક્ષણ માટે મમ  
લેવો તો શું, પણ કદાચ જીવ આપે, દેશ આપે, અને કુટુંબ આ-  
પે તો પણ કાંઈ નવાઈ ન કહેવાય, તો આ તો સહજ તરફી છે.  
તે મારે મારી આખર સારુ, મારી ઈચ્છા પુરી પાડવા, ઈશ્વરની મ-  
રજી અમલમાં લાવવા, દુઃખી ઉર્વશીને રાક્ષસથી છોડાવવા, મારી  
કહેવાલી રાણીની વહારે ધાવા, મારાથી બની શકે તેટલી ત્વરા કર-  
વી જોઈએ એ મારો, મારા કુળનો, મારી ક્ષત્રી જાતનો, સંસારિક  
રીતી પ્રમાણે, શાસ્ત્રની નીતિ પ્રમાણે ધર્મ છે, માફ એ ખાસ કર્ત-  
વ્ય કર્મ છે. માટે મારે હવે એમાં આગસ ન રાખવું. કેમકે કાલની  
કોને સુઝ છે? સારાં કામ તો કીધાં બ્રાં, માટે ઉઠું કચેરીમાં જાઉં,  
મારા શાણા મંત્રીઓને બોલાવું, અને તેમની સલાહ લઈ સામાન સ-  
રંજામની સત્વર તૈયારી કરી, મારા દેશ, મારી રાજધાનીનો મારા કુટું-  
બનો, યોગ્ય બંદોબસ્ત કરી તૈયારી કરું, અને સિદ્ધ કામ કરી જીતા-  
ઘટની વાટ પકડું. આવો વિચાર કરી આટલું બાકતો તે ઉઠ્યો અને  
બહાર નીકળ્યો એટલે ભાટો પણ તેની સાથે ગુપચુપ બહાર નીકળ્યા.

રાજ્ય સભામાં આવતાંજ તેણે મોટા સેનાપતી, પરદેશ ખાતાના  
લડાયક સરદારો, ડંકાપતિઓ, છત્રપતિઓ, મહાબટો, ભટરાજો  
અને બીજા તમામ મુખ્ય મંત્રીને સરદારો, જે પોતાના બરોસાના જે

પોતાની સલાહના હતા તેઓને ખોટાવ્યા અને ટુંકામાં કહી નાંખીએ તો તેઓને પોતાનો વિચાર ખુલાસેથી હકીકત કહી જણાવ્યો, તેમનો મત મેળવ્યો અને છેવટ પોતાની રાજધાનીનો, આમદાંનીનો, ઇતિહાસનો લશ્કરનો, પ્રાંતની, દેશોની, ચોકીનો અને તમામ નાકાં વગેરેનો યોગ્ય અંદોજસ્ત કરી જોઈતો સામાન તૈયાર કરાવી, મુનાસબ પડે તેટલું લશ્કર સાથે લઈ ગીરનાર ઉપર ચઢવા દ્રઢ નિશ્ચય કર્યો, અને તે નિશ્ચય અમલમાં આણવાને ધમ ધોકાર તૈયારી કરવા લાગ્યો.



## પ્રકરણ ૧૩ મું

વર્ષાશુભમાં વરસાદ બે ચાર વાર થઈ રહ્યા પછી જગતનો દુઃખાવ બહુ રમણીય થઈ જાય છે. ઠામ ઠામ ખાખોચીયાં, ઊંડા રસ્તા અને તળાવડામાં પાણી ભરેલાં હોય છે. નદીઓમાં મેલાં ડોળાએલાં, કચરા ઝાડ લાકડાં કાંટા વગેરે ને તાણતાં પાણી જોરથી ઊભરાતાં વહ્યા કરે છે. એતરોમાં એકતો પૂરે આનંદથી ફુલાને રાસડા ગાતા માઠી ઉથલાવવા તથા વાવણી કરવા મંડી જાય છે. એતરફ ઈંડક થઈ જાય છે, અને તેઉપર થઈ આવતો પવન કાળજીને પણ સરેદી પોહોંચાડે છે. મોર, પોપટ, મેનાં, કોયલ, ચાતુક, વગેરે સુંદર અવાજ વાળાં પક્ષીઓ કહોલ કરી, આસપાસનાં લીલાંછમ ઘોવાઈને સ્વચ્છ થયેલાં ઝાડ પર આનંદ વરતાવી મુકે છે. જંગલમાં તમામ જગ્યાએ લીલીતરી ઉગી નીકળી હોય છે. જે તરફ જોઈએ ત્યાંથી આંખને ઈંડક મળે છે. વાડો ઉપર ઝાડો ઉપર અને જમીન છાપરાં કે ટેકરાઓ ઉપર રંગ ભેરંગી ફુલો અને તરેહવાર પત્તાં વાળાં વેજાઓ ઉગી નીકળે છે. પાણીમાં તરતા વેલા, તેઉપર ઉગતાં સુંદર ફુલો, જાત જાતનાં સોમાસામાં ઉગતાં નાનાં ઝાડ અને છોડ, તેઓનાં પત્તાંનો ઘાટ, ફુલોની રંગત, અને તે ઉપર ઉડતાં રંગ ભેરંગી ફુદાંથી નીકળતી શાભા ચિત્તાકર્ષક થઈ પડે છે. જંગલ તમામ બાગ જેવું રમણીક થઈ પડે છે. બ્યાં ધારીને જોઈએ ત્યાં કસીની કુદરત દીધી નીકળે છે. બજાએ ગાયો અને એવાં ચો-

પગાં જનાવરોને આનંદના દિવસ આવે છે. તેઓને પીવાને પુષ્કળ મીઠું પાણી, લીલી તાજી મન બાવતી ઘાસજ્યાં જોઈએ ત્યાં હાજર હોય છે તેથી તેઓ ખાઈ પી ધરાઈને સાંજે આનંદમાં શીગડાં હલાવતાં ઘર તરફ જાય છે. ભેંશો પણ પુષ્કળ ખાઈ પાણીના ખાખો-ઓયામાં જઈ પડી રહે છે, અને સાંજે કાદવમાં લદખદલી ઝુલતી ઝુલતી આવે છે. એકુતો, માળીઓ, વાડીવાળાઓ, પોતાના ધંધામાં લીન રહે છે. તેઓની ઉદ્યોગી ઓરતો તેમના ધંધામાં પુષ્કળ મદદ આપે છે, નેસાંત્ર પડે મન માનતો લીલી ઘાસ અને વેલાનો બારો નારણ સાથે બાંધી ઘેરલઈ જાય છે. મુસાફરોને જંગલમાં અને લોકોને શહેરમાં ચીકણા કાદવ વાળા રસ્તાઓમાં સંભાળીને આમ તેમ હજીશીનો ડાખો કાન કર્યાની પેઠે ફરતાં ચાલવું પડે છે, અને જ્યાં જાય ત્યાં કાંચળા, ધુધી, કે છત્રીનો ભાર ઉચકવો પડે છે. સરદારો સાયંકાળે ઘોડા કુદાવતા વનની શોભા જોવા નીકળે છે. લોકો રંગ ભેરંગી વસ્ત્રો ધારણ કરે છે, અને તે રંગ ચોમાસાની રૂતુમાં વધારે ખીલી નીકળે છે, નાનાં મોટાં જીવડાંની સંખ્યામાં વધારો થાય છે. ઘડી ભરમાં સંખ્યા બંધ દેડકાં ઉપજી કુદાકુદ કરી મુંકે છે. અને રાતે પોતાનો ડરામણો કઠોર અવાજ કહાડી અંધારામાં પાણી વાળી જગ્યા દૂરથી જાહેર કરે છે, આગીયા, તમરાં, કંસારી ને પતંગીયા ઠામ ઠામ દેખા દે છે, નેમાખી મચ્છર તથા કુદાં તો માણસ અને જનાવરોને અકળાવી નાંખે છે.

આવી માસમમાં એક રોજ પાછલે વખતે રાજના કામથી પરવારી રાય ખેંગાર પોતાના નજર બાગમાં પોતાની વહાલી પ્રાણાધાર અર્ધાંગના સહ આનંદનો વખત ગાળવા ચાલ્યા. બગીચાની મધ્યમાં એક મોટો ગોળાકારનો ફુંડ પથ્થરનો બાંધેલો નિર્મળ પાણીથી ભરેલો હતો. તેના બરોબર મધ્યમાં એક પથ્થરના થાંભલા ઉપર કમળ આકારનો નીચેથી તથા ચાર થાંભલીદાર સુંદર ધુમ્બજ વાળો, ચેત આરસ પહાણનો ફોરણીદાર બંગલો નમુના લાયક હતો. અને તેમાં જવાને ફુંડની ચારે તરફથી સડો નીચે કમાનો દાર ચેત આરસની નાની નાની કિનારા સુધી જોડી લીધેલી હતી.

આ સડકોના વચલા ગાળામાં બેબે એટલે કુલ કુંડમાં આઠ સુંદર રંગીન પુતળીયોના હાથમાં કુવારાની નળીયો આપેલી હતી, અને તેમાંથી આ વખત પાણીની ધારાઓ ઉડી રહી હતી. આ બંગલામાં સુંદર સુરેત ચાદરવાળી બેબે બંધ બેસતી ગાદી તથા પછવાડે મોટો ગોળ લાંબો તકીયો પડેલો હતો, તે ઉપર રાજ તથા રાણી બેઠે બેઠાં. આ વખત રામબેંગારનું હૃદય આનંદથી ઉભરાઈ જતું હતું, અને તેમાં વિશેષ વાત ન હોતી. કારણ તે પોતાનું રાજ્ય સંબંધી કામ મન માનતી રીતે કરી ચુક્યો હતો. આ વખત તેને આરામ લેવાનો હતો. સુસ્ત મંત્રી, સલાસદ, અને મોકરોની નિમકહલાલી અને પ્રમાણિકપણને લીધે ન્યાય, વહીવટ, લશ્કર, પુન્યદાન તથા તમામ પ્રકારનો બંદોબસ્ત નિરવિઘ્ને, સંતોષકારક ચાલતો હતો, તેથી તેના મનમાં કશી ચિંતા નહોતી. વળી તેની ખરી જીવાનીમાં, તેના ખીલતા બેબનમાં, તેને સુધડ, સદગુણી, નાજુક, મનમાની મુઘ્ધા, તેનું મન પ્રકૃષ્ટીત રાખવા પાસેજ બેઠી હતી. તેના હાવબાવ, તેની મિઠી ડહાપણ બરેલી સત્ત્વ વાણી, મર્યાદશીળ મશ્કરી, અને તેના મનમાન્યા પ્રાણાધિક પ્રીતમને બિઠ્ઠા ઉભરાઈ જતો પ્રેમ, તેનું શાન્ત મન ખુશીથી ભરી નાંખવાને બસ હતાં. પણ તેમાં આસપાસની શોભા અતી વધારો કરતી હતી. મેનાં, પોપટ, કોયલ, મોરના મિઠા શબ્દો વારંવાર ચારે દિશાથી કાંને પડતા હતા. શીતલ સુગંધમય પવનની મંદ મંદ લહેકીઓ વખતો વખત આવ્યા કરતી હતી, અને જ્યારે મોગરા, કેવડા, જાઈ, ગુલાબ, ચંબેલી, સેવતી, કે ચંપાના ભાગલા તરફથી લહેર આવતી, ત્યારે મગજ તરે થઈ જતું. વળી આરસ પહાણની બંગલી જોમાં તેઓ બેઠાં હતાં તેના ઉપર છત તથા આસપાસ જાળી મોગરાનાં ફુલોની ગુથેલી સુંદર બનાવેલી હતી, એટલે પછી નાસિકાને જે સુખ પ્રાપ્ત થતું હતું તે અકથ્ય હતું. આ મોટા કુંડની આસપાસ ચારે તરફ સુરેંદ આરસની નાંની સીધી સડકો, તેઓ ઉપર રંગબેરંગી ફુલોદાર વેલાથી ઢંકાએલી ફુજ ગલી જેવી કમાનો, અને આસપાસ, લીલા રંગબેરંગી ફુલોથી બરેલાં અને સુંદર ફૂલોથી લચકતી ડાળીયો વાળાં છોડ-



વા અને વૃક્ષો, સામેના નાના વહેળામાંથી પડતી ચાદર અને તેમાંથી આગળ ધીમી ગતીમાં લહેર પાડતું નિર્મળ વહેતું પાણી, લીલી ધરો કે રંગીન નાના છોડવાથી ખાંવેલી કોર વાળા ભાત ભાતના ક્યારા અને ભાગલા, તથા ચારે તરફની સડકોના વચ્ચેના નાના આરસના પુતળાના માથા ઉપર ચક્રી, છતરી, અને પીચકારી-ઓના આકારમાં બનાવેલા ફુવારામાંથી, તથા કુંડની અંદરની પુતળીયોના હાથમાંથી ઉડતા પાણીથી એવી શોભા નજરે પડતી હતી કે આંખ મટમટાવવાનું પણ મન થાય નહિ. સોનેરી રંગના તડકાથી, આકાશમાં મેઘ ધનુષ અને રંગબેરંગી વાદળ થવાથી ઉપર નીચે અને આસપાસ જે તરફ નજર પડતી તે તરફથી પાછી ખેંચતાં દીલ કચવાતું હતું. બંનેની પાસે જે સુનાની માંની તખ્કડીયો અને તેમાં સુંદર સ્વાદિષ્ટ મેવો દાસીએ લાવીને મુક્યો. એક તરફ સોનાની સુંદર પાનના પેટી પરથી હતી, અને બીજી તરફ તમામ સુખંધી ફુલોના જે ગોટા બનાવેલા પડ્યા હતા. એક દાસી વાંસે ઉભી પંખાથી મેઘ પવન તથા બીજી ચમરી કરતી હતી. ચાર પાંચ દાસીઓ આમ તેમ બગીચામાં સુંદર રંગબેરંગી વસ્ત્રો પહેરી ફરતી તથા ચોકી કરતી હતી. અને તેથી બાગના લીલા દેખાવમાં આ રંગીન વસ્ત્રો વધારો કરતાં હતાં. રાજા રાણીને તથા રાણી રાજાને હઠ હઠ કરીને પ્રેમથી ખવરાવતાં, હસતાં તથા એક બીજાના સામું જોઈ પ્રેમમાં ઉભરાઈ જતાં, માંએ મલકાઈ જતાં, હૈયામાં ડંડક કરતાં, પુર્ણ આનંદમાં વખત ગાળતાં હતાં. તેઓનાં જોવામાં જે શરીર પણ હકીકતમાં એકજ હતું, તેઓમાં જરા ભિન્ન ભાવ નહોતો. એકને ખુશી જોઈ બિજું ખુશી રહે અને એકને દુઃખી જોઈ બીજું દુઃખી થાય, આવા ધાડા નિર્મળ અતુલ્ય પ્રેમની ગાંઠ એવી તો સજ્જડ અંધાઈ ગઈ કે, તે પ્રાણ અંતે તૂટે તો ક્યાંથી પણ ઢીલી પડે એમ પણ નહોતું. આ એક જન્મથી રૂપાળાં હતાં, પણ એક બીજાને મળ્યાપછી તેમના લોહીમાં કાંતીમાં અને મનના આનંદમાં વૃદ્ધી થવાથી ઈશ્વર સાનુકુળ હોવાને લીધે, મનમાન્યા અંધ ખેસતાં કિમતી વસ્ત્રાભુષણોથી શણગારેલાં સંતોષિત રહેવાથી, ખરી જ-

વાન અવસ્થા અને તનફુરસ્તી હોવાથી, તેઓ કરતાં રતી કામદેવ કે ઓખા અનીરૂઢ કાંઈ વધારે શાભીતાં સુખી અને આનંદમાં હશે, એ ધારવું અસંભવિત હતું. પરણ્યાં ત્યારથી તેઓ એક બીજાને વધારે ખુશ કરવાને, વધારે પસંદ પડતાં થવાને, અને વધારે નિર્ભય અંતઃકરણનો પ્રેમ બતાવવામાં રાત દિવસ ગાળતાં હતાં. તેઓનાં અંતઃકરણ શુદ્ધ, તેઓનો પ્રેમ સાચો, અને તેઓની નીતિ નિઃકલંક હતી, અને તેથી તેઓને ઇશ્વરની ખરી સહાય હતી, એટલે જ એકને પ્રિય તેજ બીજાને પ્રિય, એકની ઇચ્છા થાય, તે બીજું અનાયાસ આપોપી કરે એમ હમેશ થતું, અથવા એવું તેઓ માની લેતાં. પણ એક બીજાથી તેઓનું દીલ સ્વપ્ને પણ કચવાયું નહોતું, અને ટુકામાં કહીએતો દંપતીપણાનું સુખ તેઓએ અરેખ્ય માણી જાણ્યું હતું.

આ જગ્યાએ આવ્યાને એક ઘડી પૂરી નહોતી થઈ, હજી મેઘા પૂરો ખવાયો નહોતો, તેવામાં એક ઘસા કુંડના કિનારા ઉપર આવી હાથ જોડી ઉભી. તેના સામી રાજાએ દ્રષ્ટી કરી, કે તે બાલી નૃપૃથ્વી નાથ! દૂર દેશથી એક કાશીદ અગત્યના કામ સાથે આવેલો છે. તેણે આપણા પહેરા ઉપર ઉભેલા છડીદારને આ પત્ર આપ્યો ને તેણે બહુ તાકીદથી આપવાનું કહી મને આપ્યો છે, માટે આજ્ઞા હોય તો લાવું! આવનાર માણસે બહુ તાકીદ કરી છે, ને આપની આજ્ઞા હરેકનો સંદેસો તુરત પહોંચાડવાને સદાને માટે છે, તેથી વચમાં વિનંતિ કરવી પડી છે, માટે ક્ષમા કરશો! રાજાએ તુરત ડોકી ખુલાવી, એટલે તે આરસની સડક ઉપર થઈ બંગલીના થડમાં આવી, અને રાજાના હાથમાં પત્ર આપ્યો કે તુરત તેણે ફાડીને વાંચવા માંડ્યો. જમ જમ પત્ર વાંચતો ગયો, તેમ તેમ તેના દેખાવમાં ફેર પડતો ગયો. તેના શરીરમાં જીવંતો આવતો ગયો, તેનું લોહી વધારે જોરથી વહેવા લાગ્યું, તેની આંખમાં લાલી આવવા માંડી, અને તેનો ચહેરો ક્રોધાયમાન તથા રોગ પાડ એવા થઈ ગયો. તેના રૂવાંટી ઉભી થઈ ગઈ અને તે પત્ર પૂરો કરતાં જ લપેટતો ઉભા થયો, કે રાણીએ અંગરખાનો છેડો પકડ્યો. હસ્તે મુજે

વાંકી રોકે મિઠી નજરે ધીમેથી તે કોકીલકુંઠી બોલી, “પ્રાણનાથ ! કેમ આવા ઉતાવળા ! કુશળતો છે ?” રાય ખેંગાર રાણકદેવી જ્વે વીસને એક હાથે હડસેલી નાખે એવા બળીયો, આ વખત તેને કોઈ જરા પણ બીજી વાત કરાવેતો તેનું અપમાન કરે એવા તપી ગયેલો, તેને કોઈ જરાપણ રોકે તો તે હજાર રૂપિયાનું નુકસાન થતું હોય છતાં જરા ન અચકે એવા ઉતાવળો, તેની કોઈ જરા છેડ કરે તો તલવારનો પ્રહાર કરે ને પછી જવાબ દે એવા ક્રોધાંધ આ વખત થઈ ગયો હતો, છતાં તે બધું કરવું તો પછી, પણ પોતાના અંગરખાની ચાળનો ઢીલો પોતાની વહાલીએ ઝાલેલો છેડો પણ છોડવી શકાયો નહીં. સ્ત્રી પોતાના પ્રેમ પ્રતાપે પુરૂષને કાચે સુતરને તાંતણે બાંધી જેમ મરજીમાં આવે તેમ ખેંચે છે, અને તે ખેંચાય છે. એ આ વખત સ્પષ્ટ સમજાઈ આવે એવું થયું. તેણે હસતું મોં કરીને પોતાની પ્રિયાના માથા ઉપર ધીમો હાથ મુંકીને જવાબ દીધો, “ધૈર્યની કૃપાએ ત્યાં સુધી કુશળજ છે પણ હાલ મને જવાદે.” આ સાંભળી તેને વધારે આગ્રહ કરવાની વૃત્તિ થઈ અને તે બોલી, “આટલો મેવો આરોગીને સુખેથી પધારો. આપ પ્રજાનાં દુઃખ ટાળવા સદા ગમે તેવો આનંદ છોડી પધારો છો, તે હું જાણું છું, પણ આમાં કાંઈ વાર નહીં લાગે મહારાજ” તેણે ફરીથી જવાબ દીધો, “મુંદરી છેડો મુક્ય, મને બહુ ઊતાવળ છે. મારી વૃત્તિ કચેરીમાં જવાને વધારે અંચળ થઈ છે, માટે હઠ ન કર.” આટલું કહેવાનો આશય તેના ચહેરાનો દેખાવ નેઈ શાણી રાણીએ તુરત છેડો મુક્યો. ઊતાવળથી પાનની પેટી ઊઘાડી તેમાંની બીડી પોતાના પ્રાણનાથના મોંમાં ઉભી થઈ કમળ હસ્તથી મુંકી, અને રાજકાજમાં વગર કહે પૂછવાનો તેનો રિવાજ નહોતો, તેથી તેણે કાંઈ વધારે પુછ્યું નહીં, પણ દૂરથી કાશીદ આબો છે એનું શું કારણ હશે? એ વિચાર તેના મનમાં થતાંજ, રાજના ચહેરાનો એકદમ ફરી ગયેલો દેખાવ યાદ કરતાંજ, તેને અનુમાન થયું કે જરૂર સિમાડા ઉપર કાંઈક તોફાન છે. અથવા ખંડીયા રાજની મદાનમત્તાઈ છે. અને એવા વિગ્રહનાજ, પોતાને કાંઈ પણ લાજણી થાય, ક્રોધ ઉપજે એવાજ સમાચાર એ પત્રમાં છે, આવા તર્ક વિતર્ક

કરતી તેહડી, તેણે એક પણ દાણો રાજના સિધાઆ પછી આબો નહી; અને પોતે શા કારણે સિધાઆ તેની સત્વર ખબર મેળવવાની અપેક્ષા સાથે સાહેલીઓમાં વીંટાળેલી અસર પોતાના રંગમહેલ બણી ચાલી.

રાજાએ દરબારમાં જઈ તુરત પોતાના વૃદ્ધ પ્રધાન, સેનાપતિ અને બીજા મંત્રિ તથા મુખ્ય સામંતો વગેરે સલાહકારોને બોલાવ્યા, અને તેઓ તમામ આવી ગયા પોતાને આસને પ્રણામ કરી બેઠા કે તુરત મહારાજ રાયજેગાર બોલ્યા. “જે દિવસ આપણે પાટણનો દરવાજો તોડ્યો તે વખતથી કોક દિવસ પણ ગીરનારમાં અથડાવાને સિદ્ધરાજ આવશે એમ આપણે ધારતા હતા, તેજ સમયથી આપણે મોટા શત્રુ થી લડાઈનું કહેણ કહાવી મૂક્યું છે એવું સમજતા હતા, અને તે સાથે જ્યારથી મેં મંત્રેવડીદેસલજીને મોકલ્યો ત્યારથી તો સિદ્ધરાજની સાંજ સવાર વાટ જોતા હતા. આ અગમ છુદ્ધિ વાપરવામાં આપણે ઘણું ડહાપણ ખર્ચ્યું છે. ઘણું સાંઝું કર્યું છે એમ મને આજ લાગે છે. ત્યારથીજ આપણે એ સિદ્ધરાજના રાજ્યમાં આપણા ચંદ્રસિંહને પાટણ મોકલી ત્યાં હરેક તરીકે રાખ્યો છે. તે ચતુર માણસ પોતાની છુદ્ધિના પ્રતાપથી ત્યાંના સેનાપતિના પુત્ર પાસે નોકર રહ્યો છે. તેનો તેણે વિશ્વાસ સંપાદન કર્યો છે, અને ત્યાંથી આપણો માણસ તે છે એવો કોઈને સ્વપ્ને વહેમ ન પડવા દેતાં વખતાવખત સમાચાર મોકલ્યા કરે છે. તેણે એક વિશ્વાસુ માણસને સાધુ યાત્રાળુનો વેષ લેવરાવી કાગળ આપીને રવાને કરેલ તે આજ હમણાં બે ઘડી પહેલ જાંટ બેસી આવી પહોંચ્યો છે. એ કાગળ લખવામાં તેણે સારી યુક્તિ વાપરી એક વેપારી બીજા વેપારીને દેશાવર માલ રવાને કરે તેમ સંજ્ઞા પ્રમાણે સ્વાર, પાળા હાથી જાંટ રથ વગેરેના આંકડા આપ્યા છે. તેથી અને આવનાર માણસને પૂછવાથી સમજાય છે કે, સિદ્ધરાજ પાટણથી બહુ સામટા લશ્કરથી નિકળ્યાને આજ એથી દિવસ છે. તે મુકામે મુકામથી વધારે માણસ લેવાનો છે. અને જો તોણે યથાવર્તી ઉપર ચઢાઈ કરી હતી તેવાજ આડર આ ચઢાઈનો પણ કર્યો છે. પરંતુ

નકી સમજે કે તેના મુહૂર્તમાં ફેરફાર થયો છે. એ વખતની ઘડી કરતાં આ વખતની ઘડી તદ્દન ઉલટીજ હશે. કેમકે ત્યાંથી તે યશોવર્માને કેદ કરી લાવ્યો, પણ આંહી સોરઠની ધરતી છે, ગીરનારની મદદ છે, ગુર દત્તાત્રયની રક્ષા છે, અને પથરના મુલકમાં પથર જેવા મજબુત શૂરાઓ વસે છે, તેથી તેમ કરી શકવાનો નથી. આપણા કિલ્લાનો ખચાવ એવા મનમાન્યો કર્યો છે, તેમાંના તમામ એવા ખુરજો મજબુત અને તૈયાર છે, તેની અંદર દાણો ધાસ પાણી હથીયાર વગેરે એટલું બધું ભર્યું છે, અને વળી તે ખૂટે તો નવું લાવવાને કિલ્લાની પછવાડેના ભાગનો શહેરના માણસોને પણ અનુભવ્યો માર્ગ ગીરનારની ગુફાઓમાં થઈ એવી નિર્ભય જગ્યામાં નીકળે છે, કે ત્યાંથી જ જોઈએ તે જોટલું જોઈએ તેટલું જ્યારે ખપ હોય ત્યારે સલામતીથી આવી શકે છે. એથી આપણને ખુરાક, ચાર, અને હથીયારની તો સિદ્ધરાજ જેવા દશ ચઢીને આવે તો પણ ખોટ પડવાની નથી. આપણા લશ્કરમાં પણ સારો ભરતી થઈ છે. તેઓમાં સંપ જુસ્સો અને ચાલાકી ઉત્તમ છે. વારંવાર “અમને કાંક કામ આપો” એવું શૂરા ક્ષત્રીઓના મોમાંથી મેં ઠામ ઠામ સાંભળ્યું છે. એથી શહેરના લશ્કરની હાલત તો સંતોષકારક છે. “આપણે જાણીયે છીએ કે સિદ્ધરાજ પોતાનો દેશ દૂર, દુશ્મન જળરો અને દેશ અનુભવ્યો હોવા છતાં યશોવર્માની સાથે લડતાં કાયર થયો નથી. બાર વર્ષ સુધી એક આસને પડી રહ્યો, અને વિજય થયો ત્યારેજ તેણે એ જગ્યા છોડી છે. એવા શૂરો આગ્રહી અને સમર્થ છે. હાલ વળી તેની સાથે એ કરતાં પણ વધારે સૈન્ય છે. આંહીથી તેનો દેશ પાસે છે અને આપણો દેશ તેને જાણીતો છે, પરંતુ આપણને ભય પામવાનું કાંઈ કારણ નથી. આપણો અજીત દુર્ગ એવી સરસ જગ્યાએ એવા મજબુત વગવાળો અને તૈયાર છે કે, તેને કાંઈ અડચણ આવવાની નથી. તેમાં રહે રહે આપણે સિદ્ધરાજના લશ્કરથી ખમણા સૈન્યને કાપી નાંખવામાં આપણું એક પણ માણસ ન ખોઈએ એવું સવડ પડતું છે. આપણે કાંઈ માળવાના ધારના કિલ્લાની પેઠે બેબંદોબસ્તી નથી. વળી બારને બાર એવી-

થ વર્ષ સુધી સિદ્ધરાજ પડી રહે બલકે તેની આખી જીંદગી પૂરી કરે  
 તો પણ આપણને ગીરનારના પ્રતાપે તેમાં થઈ અનેક વાટે બહાર  
 નિકળાય છે તેથી ધારની પેઠે કિલ્લામાં ભૂખે મરવું પડે કે દુષ્કાળ  
 પડે એવું નથી. આપણે તેના છળ પ્રર્પ્યથી અનુભવ્યા નથી.  
 તેના સરદારોના સ્વભાવથી તેના લશ્કરની સંખ્યાથી અને તેની  
 રીતભાત સુધાંતથી ખીન માહિત નથી, માટે આપણે યથો-  
 વર્માની પેઠે હાર ખાવાના નથી. તેનું અરૂં લશ્કર ધારમાં ખપી  
 ગયું છે. તેના શૂરા સરદાર માળવાની માટીમાં મળી ગયા છે. તેના  
 રહેલા અમીરો તથા સીપાઇઓમાં શૂરનું અભિમાન પેસી ગયું છે.  
 તેઓ દરેક સક્ષને તુચ્છ ગણે છે. તેથી તેઓ લઢતાં બેદરકારીપણું  
 વાપરે છે. ગમે ત્યાં ગમે તેટલાં માણસ વગર વિચારે ધસી પડે છે.  
 તેના સરદારો પણ પોતાની કૃતેહજ થશે એમ ધારી ન કાળજીયા,  
 મોજીયા અને અભિમાની થઈ ગયા છે. અને એ અભિમાનજ  
 તેઓને અસાવધ રાખશે અને તેથી આપણે કાવશું. તેના ખંડીયા,  
 સરદારો, અને દરેક નોકર બાર વર્ષ સુધી લઢી ભૂખ તૃષા વેઠી માંડ  
 ઘેર આત્યા ત્યાં તેઓને આ નોકરી આવી તે આકરી લાગી હશે.  
 તેઓનાં મન લઢાઈથી કાયર થઈ ગયેલાં હશે. સામટા વર્ષના વિ-  
 નિગને લીધે તેઓની વૃત્તિ ધર તરફ લાગી હશે, માટે તેઓ બિ-  
 લકુલ હેંશ ખુશી કે હિંમતથી આ લડાઈમાં ભાગ લેવાના નથી.  
 વધારે દહાડા લાગે તો રોકાવાના નથી. માટે આપણે તેનો લાભ  
 લેવાને ન ચુકવું. ઇશ્વર આપણો જય કરશેજ. એ મદોન્મત્તનો મદ  
 જરર ઉતારશેજ. પરંતુ આપણે કયે રસ્તે ચાલવું કઈ ચાત્ર પકડવી  
 અને શું શું તૈયારી કરી રાખી કેવી રીતે વર્તવું એ સોચવાનું છે.  
 તેમાં મારી સલાહ એજ છે કે તેના લશ્કરના પ્રમાણમાં આપણી  
 સંખ્યા નાની છે. આપણે તેમાં અચાનક આવી પહોંચવાને લીધે  
 વધારે કરી શકવાના નથી. વળી આપણા યોદ્ધાઓ મને પ્રાણ ક-  
 રતાં પણ વધારે વહાલા છે. જેમ બને તેમ તેમનું રક્ષણ થાય  
 અને દુશ્મનો હઠીને પાછા જાય એમ કરવું. કારણ આપણે આપ-  
 ãા મુઠીબરે લશ્કરથી સામે પગલે લઢવા જતાં જીતીએ એ ધારવું

ખોટું છે. ગમે તેવા તો પણ તે મોટો તેનું લશ્કર વધારે અને શૂર  
 થી પાંચશરી ભારેજ કહેવાય. કદાચ આપણે કિલ્લો મુંકી તેના સામા  
 જાએ, તો પણ ત્યાં સુધી તો આપણી સરહદમાં દાખલ થઈ જ-  
 શેજ, તેટલામાં આપણા અંડીયા તૈયાર થઈ મદદ કરી શકે નહિ,  
 તેમ તેઓ આપણી ખાતર એ સિદ્ધરાજથી દુશ્મનાઈ બાંધવા વ-  
 ખતે હિંમત ધરે કે ન ધરે. કેમકે આજકાલ એની ખ્યાતિ મુલકમાં  
 વધારે છે. વળી તેઓ આટલા તંગ વખતમાં આપણને શી રીતે  
 આવી મળે? અને આવી મળે તો પણ આપણું સૈન્ય એટલું મ-  
 જબુત ન થાય કે આપણે સિદ્ધરાજના સામા મેદાનમાં લઢીએ અ-  
 ને તેને નસાડીએ. બધું થઈ શકે પણ તે કરવાને માટે વખત જોઈએ.  
 આગળથી નિર્ભયપણે ગુપ્ત તૈયારી કરી રાખવી જોઈએ. તે કાંઈ  
 બની શકે તેવું નથી, ત્યારે સામા જવાથી ફતેહજ થાય એમ ખાતરી રહી  
 શકતી નથી. વળી તેમાં આપણા સામઠા યોદ્ધાઓના પ્રાણ જાય તેના  
 સો મરે તો આપણા પચાસ પણ મરે, અને તેમાં તેને મોટાને તો  
 કાંઈ ન જણાય. તે તો વળી પોતાના દેશમાંથી બીજું લશ્કર મંગાવે  
 પણ આપણે તો જો છે તે વાપરી ખેસાયે. તેના રાજ્ય આગળ  
 આપણું રાજ્ય, તેના અંડીયા આગળ આપણા અંડીયા,  
 તેના લશ્કર આગળ આપણું લશ્કર બરોબરી કરવાને લાયક નથી.  
 માટે માત્ર આપણે આપણા શૂર ઉપરજ ભરોસો રાખી વગર વિ-  
 ચારે શક્તિ વિચાર્યા વિના વધારે શૂરામાં ખપવા આગળ વધી પાછા  
 પડવું એ ડહાપણ ન કહેવાય. આપણે શૂરા છીએ અને તે કાંઈ સા-  
 ફ ડરકુ નથી. આપણે ક્ષત્રી છીએ તો તે કાંઈ વાણીયા નથી. ઘા,  
 રોગ અને દુશ્મનને તુચ્છ ન ગણવા જોઈએ. માટે જ કરવું  
 તે વિચારીને કરવું. આપણી પાસે મુસાફરી કરવા સામાન  
 પણ તૈયાર નથી. સિદ્ધરાજ તો હજી કાલેજ બાર વર્ષની મુસા-  
 ફરીથી ચાલ્યો આવે છે, પણ આપણને મુસાફરી કરેલાં વખત  
 થયો, તેમ આપણે આપણા આખા લશ્કર સમેત કદી મુસાફરી  
 કરી નથી; એટલે એ વાતની અડચણ પણ પૂરી છે. હાલ હાલ કાંઈ  
 ડરો તંબુ રાવઠી ગાડાં બળધ મન માત્રાં મળી આવે નહિ. આ

મોસમ મોમાસાની છે. આપણે હુલ્લડાઈ કરી આગળ ધસીયે, બા-  
દર જોવી મોટી નદી ઝાળંગીને સામા જઈએ, ને પછી ન કરે ના-  
રામણને પાછું હઠવું પડ્યું, તો પૂરી મુશ્કેલી થાય. “અતો ભ્રષ્ટ તતો  
ભ્રષ્ટ” મોમાસાના દિવસમાં મુસાફરી કરવી એજ મુર્ખાઈ છે, તો  
આવા મોટા સૈન્ય સામા કટકી ફેંજથી લઢવા જવું એ કેમ બને?  
આપણે એક જગે પડાવ કરીને પડીએ ને બીજા આડ રસ્તેથી ફે-  
ર આપને ફુશ્મનો ગીરનાર ઉપર ધસારો કરે, તો આપણને એક  
વખતે બે ઠેકાણે પહોંચવું અશક્ય થઈ પડે. આવાં અનેક કારણોથી  
મારા મનમાં કાગળ વાંચ્યો ત્યારનું એજ ઉદ્દય થયું છે કે ચાહીને  
સામું લઢવા જવામાં માલ નથી. અલબત્ત સામે પગલે ફુશ્મનને  
ભેટવું અને તેને અધવચ્ચી ટોપલામાં મારી પાછો હઠાડવો, એ  
વધારે બહાદુરી પરાક્રમ અને યશનું કામ છે. પણ તેવી આશા રા-  
ખતાં ઉલટા નિરાશ થઈએ અને ફક્ત પડીએ તો એ કાંઈ ડહાપ-  
ણ ન કહેવાય. લઢાઈ છે એ મામલા છે- વખતે ફુશ્મનો જોર પર  
આવ્યા અને આપણા સૈન્યના પગ પોચા થયા તો પછી ધરબાર-  
થી વિમુખ આપણાં બૈરાં છોકરાં શત્રુને હવાલે જીવતાં રાખી ક-  
પાઈ મરવું, તેના કરતાં ધરમાં રહીછિલ્લો ઉપાય છાશનો કરી રહી  
છેવટ કેસરીયાં કરી મરવું એ વધારે ઉત્તમ છે. આમ આગળ પ-  
ડવાથી મનમાં દાગ રહી જાય. આપણને ઇશ્વરે આવા વિજયઘટ  
અજીત કિલ્લાની આવા ફળદ્રુપ પહાડની મદદ આપ્યા છતાં, તેનો  
લાભ ખોઈ હાથે કરી ફુઃખ વહેરવા જવું એ શાણપણું શાનું? મા-  
ટે મારો એજ નિશ્ચય છે કે એ કુલેલાને જીનાઘઠના કિલ્લાના થડ  
સુધી વધારે કુલાવા દો. એના અભિમાની લશ્કરને આપણે જાહેરમાં  
ડરકુ થઈ વધારે બેપરવા અને મગરૂર થવા દો. અને તેમને આપણા  
કીલ્લાની થડમાં આપણા તીરોના ગાં પાસે આવવા દો, એટલે આ  
પણે ધરમાં બેઠા એકે જીવ ખોયા વિના નિરાંતે ફુશ્મનના લોહીનો સ્વાદ  
આખીશું. તે ગમે તેટલા આગ્રહી રહેશે તોપણ આપણા શૂરા કીલ્લાની  
ખાતરી છે કે તેનું કશું ચાલવાનું નથી. તેનાં માણસ કંટાળેલાં છે  
એટલે તે વધારે વાર રોકાઈ શકશે નહિ, વરસાદના મારથી તે જ-



૩૨ પડ્યો પડ્યોજ કાયર થશે. આ ટુંક વખતમાં આપણે કિલ્લાનો ખચાવ મન માન્યો કરી શકીશું, અને જરૂર પડશે તો પછી શત્રુનું દળ ઓછું અથવા કાયર થયા બાદ આપણે અચાનક બહાર નિકળી અડધું લશ્કર જાહેર રસ્તે તથા બાકીના લશ્કર સાથે ફૂતો મોકલી પછવાડેના રસ્તાથી ફેર ખાઈ આપણા ખંડીયા અને જાગીર દારોથી એક મત કરી, તેઓની ધુંઢેથી છાપો મારી શકીશું. અને એમ અને તરફ ઘેરો ધાલીને પટણીઓની ચટણી કરવામાં ધીમે ધીમે અનેક યુક્તિથી ફાવશું. માટે હાલતો એજ વિચાર ઉત્તમ છે. આપણે હાલ એ બાબતના ખચાવમાં જે સૂત્રે, જે થઈ શકે તે કરવું જોઈએ. અને એક સામટો કોળીયો તેઓનો ગળી જવા કરતાં ધીરે ધીરે વિસામો ખાતા ધરબાર સ્ત્રી સંતાનથી હળતા મળતા તેઓનો સ્વાદ ચાખ્યા કરશું ને તેઓની હાજરી લીધા કરશું. “અણી ચૂક્યો સો વર્ષ જીવે.” એક વખત તેને પાછો હઠાડવામાં તેના છાકેલા લશ્કર ઉપર આપણે ત્રાસ ખેસાડવામાં ફાવશું તો બીજે વખત ધીમે ધીમે સામટો વખત તૈયાર કરી તેના શહેર ઉપર જવાનો પણ લાગ મેળવી આપણા નામને કીર્તિ આપવાનો, આપણા દેશનો યશ વધારવાનો, આપણા દુશ્મનની ખબર લેવાનો, તથા આપણા પ્રારબ્ધનો તપાસ કરવાનો અવસર કાળે કરીને મેળવશું. પણ હાલતો મને આ વિચાર ઠીક લાગે છે પછી જેમ સહુની મરજી-કોઈએ મારા મત ઉપર હાજી હાજી કરવાની, મને માફ લાગશે એવા વહેમ ખાઈ પોતાના મનમાં ઉદય થતા વિચાર દાખી રાખવાની- રીત ન ગ્રહણ કરતાં, પોતાની ખુદ્દિ, પોતાના અનુભવ અને પોતાની નિમકહલાલીનો- વગર કુંજીસાઈએ ઉપયોગ કરી, જેમ હમેશ તમે વરતો છો તેમ અહીં થવું જોઈએ. હું ખરેખરાત સમજું છું કે ખુદ પસંદ રહેવામાં માફ એવ નથી માટે, ખુશીમાં સલાહમાં આવે તે એક પછી એક કહો”.

અલખત માત્ર ક્ષત્રીઓની રીત પ્રમાણે આ વિચાર જરા કેટલાકોને ખાચલો લાગ્યો અને રાય ખેંગારનું મન પણ એકવાર યાદી કરવાનું થયું, પણ સર્વાનુમતે શાન્ત વૃદ્ધ વજીરે એવું સા-

હસ વગર શક્તિએ કરવું એ ક્ષત્રીવદ કરતાં મુર્ખાઈ વાળું વધારે કહેવાય, એમ સિદ્ધ કરી પરિણામે આ વિચાર સ્વીકાર્યા, અને એજ મુજબ અમલમાં આવવાનું નક્કી થયું. તેને લગતી કોશીશ થવી શરૂ થઈ. અમુક માણસો સહીત રાજાએ જાતે તમામ કિલ્લો ફરી તપાસી માંહે તથા બહારથી જોવાનું, ધાનના કોઠાર, સામાન હથીયારના ભંડાર, ધાસની ગંજીઓ, છૂપા રસ્તા વગેરે તપાસવાનું, તમામ લશ્કરની હાજરી લેવાનું, અને બધી બાબતની દેખરેખ રાખવાનું કામ માથે લીધું. યોગ્ય સરદારોને યોગ્ય બુરજોના રાખવાળ, રાત ચોકીના, દિવસ ચોકીના, દરવાજાઓની જાત્રુ ચોકીના, સરદારો તથા બહારથી છૂપે રસ્તે જનાર આવનાર, દુશ્મનના લશ્કરમાં જઈ છૂપી બાતમીયો લઈ આવનાર, શહેરમાં સુલેહ રાખનાર, અને ખંડીયા સામંતો અને ઠાકોરને તેડી લાવનાર માણસો ક્રમવાર મુકરર થયાં. તમામ કામની દેખરેખ રાખનાર નક્કી થયા એટલે શહેરમાં ચોતરફથી મળી શકે તેટલો દાણો વધારે ભરવા અને સામન એકઠા કરવાનું નક્કી થયું, અને ટુંકામાં કહીએ તો તમામ ગોઠવણ વધારે ગરબડ, દોડાદોડ કર્યા વગર સુલેહ શાન્તિમાં પાર પાડવાની યુક્તિઓ અગત્ય જણાઈ તેટલી શાધી તેમને અમલમાં લાવવાની પેર-વી રાજાએ આ બેઠકમાંજ શરૂ કરાવી, અને તમામ કામ પોતાના હાથમાં ત્યારથી લીધું.

આ વાતની પ્રથમથી શહેરમાં કોઈને જાણ કરવામાં ન આવી. તમામ કામ એવી ચપળતા, હૌશીયારી અને સાવચેતીથી કર્યું કે, તેઓ પોતાનું મન ધાર્યું કરવામાં કૃતેહ પામ્યા. ધાર્યા મુજબ અનાજ, હથીઆર, સામાનનો સંગ્રહ, કિલ્લાનો બંદોબસ્ત, લશ્કરનો બંદોબસ્ત, મનમાન્યો ટુંક વખતમાં એવા થયો કે તમામ સરદારોને રાજાનો વિચાર હિંમત સહાયથી નિરવિઘ્ન પાર પડશે એમ લાગ્યું. તેઓમાં હિંમત વધી, હૌશ વધી અને રાજાની દેખરેખ, કદરવાની અને સાબાશીથી તેઓને ખાતરી થઈ કે આખા શહેરનો એક વાજ પણ વાંકો થયા વિના, આ સરસ યુક્તિથી આપત્તિનું ચઢી આવતું વાદળ લોહીનો

એક પણ છાંટો શહેરમાં પાડ્યા વિના, મુંગું મુકું પસાર થઈ પાછો  
એજ ખુશનુમાં વખત પરિણામે આવી પહોંચશે.



## પ્રકરણ ૧૪ મું.

એક મોટા વિસ્તીર્ણ યોગાનમાં એક નવું શહેર પાંચદિવસમાં  
વસી ગયું હોય એમ લાગતું હતું. તેની આસપાસ એક રાવટીથી  
ખીજી સ્પષ્ટ નજરે પડે એટલા અંતરે ચારે તરફ ગોળાકારમાં કો-  
ટના ખુરજોની પેઠે ત્રણગાઉના ઘેરાવામાં રાવટીયો ઘોળી દૂરથી  
નજરે પડતી હતી. તેની અંદર હથીયારબંધ માણસો હતાં. તેઓ-  
માંના બેએજણા હમેશે રાતદિવસ રાવટીની આસપાસ ફર્યા કરતા  
હતા. તેઓ શરીરે કાળા મજબુત કાકરેજના કોળીયો બીલ વગેરે  
ધારાળા લોક હતા. તેઓ આજુબાજુથી નવી વસ્તીમાં આવતા  
જતા દરેક માણસની હાજરી લેતા, નવા માણસને પોતાના ઉપ-  
રીની પરવાનગી વગર અંદર જવા ન દેતા, તથા દૂરથી સામટાં  
માણસ કે ઘોડાં આવતાં નજરે પડે તો તુરત રણસીંચુ કુંડી આ-  
સપાસની રાવટીનાં માણસોને સાવધ કરતા હતા. દરેક રાવટીમાં  
દસ માણસ, એક રણસીંચાવાળો, તથા એક મુખી રહેતા હતા.  
આ રાવટીઓની ચોકીમાંથી અંદર પેસતાં ચારે તરફ ગાડાં, બ-  
ળઘો, પાડા, ઊંટ, હાથી વેરાતા બાંધેલા, તથા તેના હાકનારા ચારે  
તરફ પડેલા હતા. તેઓમાંનાં કેટલાંક હમેશે ભાર ખરદારીના ઉપ-  
યોગમાં આવતાં હતાં. જ્યારે લશ્કરની કુચ થાય ત્યારે તેમાં ડરા-  
તંબુઓ રાવટીઓ અને સરસામાન ભરાતો, અને જ્યારે લશ્કરનું  
સ્થિર મુકામ હોય ત્યારે તેઓ આસપાસના પ્રગણામાંથી સામટા  
સીપાઇઓને સાથે લઈ ઘાસલકડી પાણી સાધુસામાન વગેરે લા-  
વવા લઇજવામાં ઉપયોગી હતાં. આવી રીતે બચલી આસ વસ્તીને  
પહેલો રાવટીઓનો તથા બીજો આ જનાવરોનો કિલ્લો હતો તેમ  
ત્રીજો કિલ્લો મજબુત ઊંચાં સુંદર ઘોડાઓની પાયગાઓનો હતો.  
એટલે રાવટીયોની પેઠે સાધારણ તંબુઓ દરેકની આસપાસ પચાસ

ઘોડાઓ તથા પાંચ સાત રાવટીઓ આવેલી એવા ગોળાકારમાં લ-  
 શ્કરની ચારે બાજુએ હતા. દરેકમાં એક મુખી પાંચ નાના અમ-  
 લદાર મળી પચાસ સવાર એક ડુંકો તથા એક સુતરી રહેતાં હતાં.  
 ત્યાં હમિશ પચીસ ઘોડાઓ ઉપર સવારથી સાંઝસુધી તથા બીજા  
 પચીસ ઉપર સાંઝથી સવારસુધી સામાન માંડેલા રહેતા હતા, અને  
 અપ પડે તો જરા ડુંકા ઉપર ડાંડી પડતાંજ લગામ ચઢાવી પચીસે  
 સવાર તૈયાર થઈ ઉભા રહે, એવી ગોઠવણુ જોતાંજ નજરે પડતી  
 હતી. ઘોડાઓની આસપાસ સવારોની રાવટીઓ રહેતી. તેઓ વર-  
 સાદ અથવા તડકો ન હોય તો મેદાનમાં અને એવા કાંઈ અડચણુ  
 હોય તો રાવટીઓમાં રાંધતા, સુતા અને રહેતા હતા. આ તંબુઓ  
 વઢાવી આગળ ચાલતાં જો દેખાવ નજરે પડતો તે ઘણો ભવ્ય હતો.  
 દૂર સામે નજર કરતાં મોટા પારસનાથના દહેરા જેવા એક સુંદર  
 કિનખાખનો તંબુ, સોનાના શિખર વાળો પહાડની પેઠે ઉભેલો વા-  
 દળથી વાતો કરતો હોય એમ લાગતું હતું. તેની પછવાડે બે તેનાથી  
 નાના પણ દેખાવમાં તેવાજ દેરાઓ, એક મોટી પાંચ હાથ ઊંચી  
 કીનાતના કોટમાં આવેલા હતા. અને તેમની વાંસે કેટલાક નાના  
 મોટા પહાડની ટેકરીઓની પેઠે વેરાતા તંબુઓ છુટક છુટક ઉપર  
 કહેલા સવારોના તંબુસુધી આવેલા હતા. અને તેની માંવાડ તરફ  
 જમણી તથા ડાબી બાજુએ હારબંધ કમવાર તંબુઓ સુંદર આ-  
 કારના સામસામા સો કદમનું વચમાં છુટું યોગાન રાખી આવેલા  
 હતા. આ વચલા યોગાનમાં ખાસા ઘોડાઓ, રથો અને બળધો  
 બાંધેલા હતા. મોટો કળસવાળો તંબુ લશ્કરના માલીકનો હતો. તેની  
 વાંસેના બે તંબુઓ તેની બાજુબાજુ કાનાત હોવાને લીધે જનાનાના  
 હોય એમ જણાતું હતું. વાંસેના તંબુઓમાં નોકરચાકરો, દાસદા-  
 સીઓ, દરજી મોચી મુથાર વિગેરે નોકરીયાત વસવાયા પોતપોતાના  
 ઓળખ સમેત રહેતા હતા. મોટા તંબુની જમણી હારમાં આવેલા  
 સુંદર રૂપાના, ત્રાંખાના કળસવાળા મોટા અને નાના તંબુઓ અં-  
 ડીયા રાજા, રાણા, ઠાકોર વિગેરે જાગીરદારોના હતા. તેમજ ડાબી  
 બાજુએ સેનાપતિ, ડુંકાપતિ, છત્રપતિ, પાયગાદાર વિગેરે નોકર સ-

રેદારો વૈદ્ય, મુત્સદી, બ્રાહ્મણો વિગેરે હતા. દરેક આ મોટા તંત્રુની પછવાડે નાંની નાંની રાવટીઓ હતી. ને તેમાં તેમનાં રસોડાં, મોકર, ચાકર રહે તથા ખાસાં રથ, ઘોડાં વગેરે પોતાનાં વાહન મેં આગળ બાંધેલાં નજરે રહેતાં હતાં. આ તંત્રુઓની હારથી દૂર પછવાડે અને બાજુઓએ દુકાનો લશ્કરી કામ ચલાવે કનાતો બાંધી બનાવી હતી. તેમાં સીધુંસામાન, કાપડ, વસાણું, મેવા, શાક બાજુ વગેરે જે જો-છએ તે મળતું હતું. આ દુકાનો રાતના દસવાગ્યા સુધી ધરોકોથી બરપૂર રહેતી અને તેમાં દુકાનદારો પડી રહેતા. આખો દિવસ આ બજારોમાં મોટા શહેરની બજારો જેવી બીડ રહેતી, અને તેમાં જે વખત જે સામાન જોઈએ તે મળતો, તેથી આ લશ્કરને શહેરનું નામ આપવું કાંઈ અયોગ્ય નહોતું. શહેરમાં માટી પથ્થર ઈંટનાં ઘર અને આ લૂગડાંનાં ઘર એટલોજ ફરક, બાકી આ લશ્કરમાં રાજ્યદરબાર અમીરોના મહેલો, ગરીબોની રાવટીઓ, દુકાનો, બજાર અને કેટલાંક બૈરોં છોકરોં પણ હતાં. દુકાનોની પછવાડે પાગા વાળા તંત્રુઓ સુધી છુટક રાવટી તંત્રુઓ, પરચુરણ સ્વાર, પાળા, જોશી, વૈદ્ય, મહેતા, વગેરેના હતા. મોટા કળસ વાળા તંત્રુના બે પડખા ઉપર બે મોટા તંત્રુઓ સાદા મારેલા હતા, તેમાં સરકારી સામાન હથીયાર વગેરે રહેતું. બહારની ફરતીમાં સાધારણ અમીરોનો પહેરો રહેતો. તેઓ તંત્રુ માંહેના સામાન તથા રાજના તંત્રુની નીગેબાની રાખતા. રાજના તંત્રુની માટી ફરતીની અંદર તેના ખાસ વિધાસુ સરદારો હથીયારબંધ ચારે બાજુ પહેરો દેતા, અને પલંગ પાસે પાસમાંનોનો પહેરો, તેના શરીરના રક્ષણ સારૂ તે જ્યાં જાય ત્યાં સાથે રહેવા સો માણસો રહેતાં તે વળી જુદાં.

આખા લશ્કરમાં માણસ, ઘોડાં, ગધેડાં, જીટ, ગાયો, ભેંસો, પાડા, અને બળધો વગેરે રાતદિવસ હરફર તથા શોરબકોર કરી મુંકતાં. અનાજ, બળતણ, ધાસ, અને બીજા સામનનાં ગાડાં આસપાસના પ્રાંતમાંથી સવારોની સાથે ચાલ્યાંજ આવતાં હતાં. કેટલાક તંત્રુમાં લોકો ગાતા વગાડતા, કેટલાક હસતા રમતા, કેટલાક ગાળમગાળા કરતા, અને લઢતા, તથા લોકો ભિળા કરતા અને એક બે જગ્યાએ પોતાનું પ્રિય મરી જવાથી રોકકળ કરતા નજરે પડતા હતા.

આ પ્રમાણે જબરી છાવણી જિતાં જિતાંમાં વસી ગઈ હતી. તેનીરચના જેમ જોવા લાયક હતી, તેમ તેનો અંદાજસ્ત, સાવધપાણું અને સવડતા પણ જોવા લાયક હતી. જોકે તેઓ જંગલમાં, અજાણ્યા મુલકમાં, સામટા જયાંબંધ ધણા દિવસથી લાંબો વખત રહેવાના ધરિદાયી પડ્યા હતા, તોપણ તેઓના ઉપરીઓની ચંચળતા, બહાદુરી, તથા અંદાજસ્તને બીધે દરેક માણસ તથા જનાવર નં ખાવા પીવાની સવડ કાંઈ વખોડવા લાયક નહોતી. તેઓના ઉપર હમેશ દેખરેખ રાખવાને, લશ્કરના માણસોની ખરાબર ખરદાસ્ત રહેછેકે નહોં તેની પુછ પરછ કરવાને, મહારાજ પોતે વખતા વખત પોતાના સુંદર ઘોડા ઉપર સવાર થઈ અને વખતે પ્યાદલ ચાલતા તમામ લશ્કરમાં ફરતા હતા. રાતે ચોકીના અંદાજસ્તની તપાસ રાખવા અમીરો નિમ્નો હતા. તેઓ આખી રાત ચારે તરફ ફર્યા કરતા, અને રાજ પોતે વખતે એકજો નિકળી પડી તેઓની દેખરેખ રાખતો. દિવસે જેમ ઘોળી રાવટીઓથી ચોકીની જગ્યા દેખાતી તેમ રાતે તાપના બડકાથી તે જગ્યા વરતાતી હતી. જેમ દરેક લઢવૈઓ દિવસે હથીયાર બંધ સાવધ રહેતો, તેમ રાતે પણ રહેતો હતો. તેઓમાં વારા બાંધી એવી સરસ ગોઠવણ કરી હતી, તેના ઉપર દેખરેખ એવી ચુસ્તાઈથી રહેતીકે દરેક વખતે તેઓ સાવધ, લઢવાને તૈયાર, રણશીંગાં, ડુંકા કે મોટા નગારાનો અવાજ સાંભળવા ઇંતેજર રહેતા. જે એકદમ જરૂર પડતીતો રણશીંગુ ટુંકાતું, તેથી જરા ધીમી જરૂર પડે તો ડુંકો અને ત્રણ હુકમથી તૈયાર થવાનું હોયતો ત્રણવાર મોટું નગારું વાગતું, ત્યારે તેઓ તૈયાર થતા અને કાંઈ રીવાજ કામ હોયતો છડીદાર વરદી પહોંચાડતા. પાળાઓની પાસે તલવાર, ઠાલ, તીર, કામઠાં અને વખતે સ્વાંગ કઠારીઓ, તથા ગુપ્તીઓ, હલકા વડના ચોકીયાતો પાસે ઘાકા, કાતરો, કડીયાળી બાકડીઓ, અને તલવારો, તથા સ્વારો પાસે તલવાર, બાલા, ખરછી, સાંગ, અને ધનુષ બાણ રહેતાં. તેઓના શરીર અને ઘોડાં ઉપર બખતર પાખર રક્ષણ કરવા રહેતાં. તેઓ પોતાના સરદારોને ઘણું માન આપતા. તેમને માટે પ્રાણ પાથરવાને

તત્પર રહેતા, તેમ સરદારો પણ ઘણાજ ઉદાર અને માયાળુ રહે-  
તા. તેવખતના લઢવૈયા શુદ્ધ ક્ષત્રી હતા. લઢવા જવું એ તેઓની ર-  
મત હતી. તેમની વહાલી તેમની ઘુંડે પ્રાણ ન રાખે એટલા પ્યારથી  
આહનારી સ્ત્રીઓ પણ તેમને એકામમાં ઉશ્કેરતી. દીલાસા, હોમત  
અને વખતે મદદ આપતી. અને પુરૂષો હારીને મોતથી ડરીને પા-  
છા આવેતો ફિટકાર દેતી. તેણે મોટું નીચ, કુળને કલંક લગાડે એવું  
કૃત્ય કર્યું હોય એમ ગણતી. સ્ત્રીને પોતાનો પતિ વગર વાંકે મારે  
કોટ અથવા કનડે એથી તેને જેટલો પતિ અપ્રિય થતો તેટલો તેને  
હારીને આવેલો સાંભળી અપ્રિય થતો. તેઓ જેટલું લઢીને મરવા-  
ને કિમતી ગણતા તેટલું બીજાને ન ગણતાં જે શૂરો દુશ્મનથી લઢી  
સામે પગલે મરે તે સ્વર્ગ જાય, તેની સાત પેઢીને તારે, એમ તેઓ  
માનતા એટલે તેમને લઢી મરવાથી માંટી ઇંટનાં નાશ પામે એવાં  
ઝૂપડાં કે ધરને બદલે સ્વર્ગની અનુપમ હવેલીઓ, ઘેલી મેલી કે  
સાધારણ સ્ત્રીને બદલે ઇંદ્રની અપ્સરા વરે, તેઓને જીવ હાડકાં  
માંસના શરીરમાં પીડાતો રહેછે તેને બદલે દેવતાઈ દેહમાં સદાને  
સાર વાસ કરે, અને ટુંકામાં નાશવંત સુખોને બદલે અનાશવંત  
સુખને સાથે સર્વોત્તમ પ્રભુ પદ મળે, અને તેજ ક્ષણે-મુવાકે આ-  
કાશમાંથી વિમાન આવી ઉત્તરી જાય, પછીતે લઢી મરતાં શું કામ  
ડરે? દુનીઆમાં તેનું નામ અમર થાય, તેનાં સ્ત્રી જોકરને પોતાનો  
સરદાર પાળે, તેમને જગ્યાઓનું થાય, પછી તે લઢતાં કેમ પાછો હો? તેઓને નિશ્ચય હોયકે “મરવુંછે.” આપણા મરવા ગયાથી મરાતું  
ને જીવવું ચાહ્વાથી જીવાતું નથી. પછી તેઓ પોતાનું કર્તવ્ય કર્મ ક-  
રવામાં, પોતાનું નામ પ્રસિદ્ધ કરવા અને સરદારોને પ્રિય થવા શું  
વિચાર આણી પાછા પડે કે ડરે? તેઓતો મરવાને આતુરજ રહેછે.  
કારણ જન્મ્યા ત્યારથી મરવુંતો સિદ્ધછે પછી નાહક રીબાઈ કષ્ટાઈ  
ને તાવ રોગથી પીડાઈને ધરના ખૂણામાં પડી મરવાથી તેઓના  
તમામ ઉપર બતાવેલા લાભ જાય. આવા વિચારના રજપુતો આ-  
ખા લશ્કરમાં અને દેશમાં હતા. ત્યારેજ તેઓ સ્વતંત્ર રાજ્ય કરતા.  
દુશ્મનને હંકાવતા અને જ્યાં જાય ત્યાં વિજય કરી પરદેશોને દેશની

હદમાં પગ પણ મુંકવા નહોતા દેતા. પણ અફસોસ!! તેઓની એવી સ્થિતિ, એવું શૂર એક સરખું રહું નહીં. ધીમે ધીમે તેઓમાંથી ક્ષત્રીવટનું અભિમાન, લોહી અને ગુસ્સો ઓછાં થતાં ગયાં. મહિમાંદે કુસંપ વધતો ગયો તેથી તેઓની હાલત માઠી થતી ગઈ, અને છેવટ તેનું પરિણામ આજે આપણે બકરી જેવા જેમ દારે તેમ દારાતા ભૂખેમરતા જોઈએ છીએ એ આવું” યથા રાજ તથા પ્રજા” તેમના એવા હાલ યથા પછી તેમની પ્રજા, રાજધાની, તેમનાં શાસ્ત્ર અને ધર્મના બૂંડા હાલ યાવ એમાં શું આશ્ચર્ય! અફસોસ!!

આવી રીતે સિદ્ધરાજ જયસિંહનું સૈન્ય પડેલું હતું. મોટો સોનેરી કળસનો તંબુ તેનો પોતાનો તથા વાંસે કીનાતના પડદામાં તેની મામીનલ દેવી તથા રાણી ઈચ્છન કુમારીના તંબુ હતા. તે સારા શુકન જોઈને બ્રાહ્મણોની આજ્ઞા લઈને તેમને પુષ્કળ દક્ષિણા આપી, પોતાની પ્રિય પ્રજાના પુલોના વરસાદમાંથી તેમના અંતઃકરણનો આશિર્વાદ લેતો હંખનાદ, રણશીંગા, બિર, નીબત અને બીજાં યુદ્ધ વાજાંતના નાદ સાથે બાટ ચારણના ફુલા કવિત સાંભળતો ઠરાવેલા મુર્દૂત પાટણ શહેરમાંથી પોતાના લશ્કરના પગરવની રજથી સૂર્યને ઝાંખો કરતો નિકળ્યો હતો. તેની સાથે તમામ જાતના મોટા બાપારી અને તમામ કારીગરો જયાખંધ હતા. તે જ્યાં મુકામ કરતો ત્યાં શહેર વસતું તે વિષેનો કાંઈક ખ્યાલ ઉપરના વર્ણનથી બંધાયો હશે. તે પાટણથી નીકળી વાઘેલ, મુજપુર, ઝીંઝુવાડા, વઢવાણ અને સાવલાને રસ્તે લશ્કરનો જમાવ કરતો રાયજેગારના મુલકમાં નિર્ભયપણે ચાલ્યો આવ્યો. પણ આ તેના અકસ્માત આવવાની રાયજેગારને મોડી ખબર પડવાથી, તેને અધવચ અટકાવવા કાંઈ પ્રયત્ન નહોતો કર્યો તેથી, તથા તેના જખરા, બહુ મોટા લશ્કરને લીધે જુનાગઢના પાદર સુધી તેને કોઈએ ખાખ્યો નહિ. અને અહીં કહીએ તો એ વખતમાં તેની પોતાની બહાદુરીને ચપળતા, તેના લશ્કરના તથા સરદારોના બળ અને ધિરજ, અને તેના સામઠા જથાનાં માળવાના વિજય પછી મુલકમાં એટલાં બધાં વખાણુ થયાં હતાં



એથી લોકોના મનપર તેના બળનો એટલો બધો ત્રાસ ખેંચેલો હતો કે, કોઈની સામે થવાની હીંમત જ ન આવી. તે જ્યાં ગયો ત્યાં દરવાજા ખુલ્લા જ દીઠા. જે માગ્યું તે મળ્યું, તેથી તેને કોઈ રીતની હરકત આપણે હાલ વર્ણવી તે છાવણી જીનાગઢથી એ ગાઉ દૂર આવી નાંખતાં સુધી ન આવી. તેના લશ્કરનો દબદબો જોઈને તેના રોબથી રાયજેંગારના ખંડીયા એટલા બધા ડરી ગયા, તેના વહાલા મંડળેશ્વરો અને ઠાકોરો એવા તો યરથરી ગયા, કે તેઓ-ને પોતાનું રાજ્ય જળવવું મુશ્કેલ લાગ્યું. તેમનું તથા તે-મના રાજ્યનું આયુષ્ય સિદ્ધરાજની મરજી ઉપર આવી રહ્યું, ત્યાં તેઓ પોતાનું રાજ્ય, ધન દોલત, અને કબીલો સિદ્ધરાજના હાથ આગળ ખાલી મુકી, રાયજેંગારને મળવા શી રીતે હીંમત લાવે? તેમાં કાંઈ તેમનો વાંક નહોતો. જગતમાં સ્વાર્થ રહીત સંબંધ થોડા-જ માણસોનો છે. તળાવ સૂકું થવા આવ્યું કે તેની પાળે લોક ઓછા જવા લાગે. બાગ ઉત્તડ થવા માંડે કે પક્ષિયો ખસવા માંડે. આપણે પૈસાવાળા હોઈએ ત્યાં સુધી લોક આપણને આહે, અને જ્યારે તે પૈસો ગયો કે લોક પણ આપણને મુકી બીજા ધનાઢ્યને ફાલી ખાવા જાય, ને તે દુર્બળ થાય એટલે ત્રીજાને ઓટે છે. આ-વી રીતે વિશ્વનો નિયમ છે, કે અમુક વસ્તુ કે જીવ જ્યાં સુધી કોઈપણ રીતે લાભદ છે, ત્યાં સુધી સહુ તેને આહે છે. સારાંશ અ-ઢતીમાં સહુ અઢાવવામાં મદદ કરે. “ભાગ્યશાળીને ભૂત પણ રળી આપે” પણ જ્યારે તેની પડતી આવે, તેના ઉપર આપત્તિનું વા-દળ અઢી આવે, ત્યારે તેને વિરલા પ્રભુના પ્રિય વળગી રહી મદદ ક-રેછે. બાકીના તો તેને અઢતીમાં જીમ અઢાવવામાં, તેમ પાડવા માં તૈયાર થાય છે. જે સ્વાર્થી તેને અઢતીમાં વળગ્યો હોય, તેજ પડતીમાં તેના શત્રુને જઈ મળે છે. માણસનું પારખું કરવાનો વ-ખત આ છે. અને તે આ વખત તો રાયજેંગારને બાગ આવ્યો હતો. તેના ખંડીયા, ઠાકોર વિગરેએ જાણ્યું કે સિદ્ધરાજથી રાયજે-ંગાર જીતનારે નથી, ત્યારે નાહક રાયજેંગારને આશ્રય આપી વિનાશ કરવામાં શું શાણપણું? મનુષ્યનું વક્ષણ ન્યાય અન્યાય ઉપર ન રહેતાં

પોતાના સ્વાયં તરફ વધારે સહેલાઈથી વળે છે. તેમ તેઓને પણ  
 આ વખત રાયખેગારને મદદ કરવામાં જેટલું નુકશાન જણાયું, તેટલું-  
 જ તેમને સિદ્ધરાજને મળી જવામાં લાભકારક જણાયું. તેથી તેઓ-  
 માંના કેટલાક નફ્ટ સિદ્ધરાજને મળ્યા, કેટલાક મધ્યસ્થ રહ્યા અને  
 માત્ર થોડાજ સરદારોએ તેને દિલાસા પત્ર લખી મદદ આપવા કુ-  
 બ્બલાત આપી, પણ તેઓથી એ પોતાનો મુલક મુકી સિદ્ધરાજની  
 આંખ આંજી મદદ કરવા જવાયું નહિ. આથી સિદ્ધરાજને વધારે  
 હીંમત આવી, પોતાની ધારણા વધારે વહેલી પાર પડવા ખાતરી  
 થઈ. પણ જ્યારે તેણે ગીરનારનો કિલ્લો જોયો, તેના ઉપરના મંદો-  
 બસ્ત અને તૈયારીની ખાતમી મેળવી, ત્યારે તે કાંક ધીમો પડ્યો. તે  
 એક કોળીયે જે લાકુ ગળી જવા માગતો હતો તે, તેમ કરતાં ગળે  
 અટકશે એમ લાગ્યું. એક ધાથી જે નિશાન પાડવા ચલાતો તે ધણા  
 ધાએ પડશે અને એક દિવસે એક હુમલાથી અને એકજ વખતના  
 શ્રમ અને યુક્તિથી શહેર કબ્જામાં આવશે એમ ધારેલ તે મેળવ-  
 તાં ધણા દહાડા ધણા હુમલા ધણી યુક્તિથી મહા મહેનતે સાંપડશે  
 એમ લાગ્યું, એટલે તે ધીમો પડ્યો. તેનો મદ કાંક ઉતર્યો, પણ તેના  
 મદોબ્ધત સરદારો તથા માળવાની જીતથી ફૂલી ગયેલા ક્ષત્રીઓએ  
 તેને પાછો જાગૃત કીધો. પોતાના બળનો પોતાની ધારનો કિલ્લો લે-  
 વાને કામે લગાડેલી યુક્તિઓનો ઉપયોગ ખેદરકારપણે જય થશે-  
 જ એમ ધારી કરવામાં એક કરતાં તેઓએ વધારે વાર માર આપી.  
 એકદમ સામટા માણસોથી કિલ્લા તરફ ધસતાં તેઓને કિલ્લામાંથી  
 તીરોના વરસતા વરસાદે લોહી લુહાણ ચહેરે, કેટલાકને મરેલા અને  
 કેટલાકને ધાયલ કરી વારંવાર પાછા કાઢ્યા. પણ આવી રીતે એક  
 સરદારના માર આવાથી છાકેલા સરદારોને સંચુર ન રહી અને પોતે  
 જશે તો જરૂર જય થશે એમ ધારી એક પછી એક તમામ સરદારો  
 સુંઠનો સ્વાદ ચાખી આવ્યા. ગીરનારના અજીત દુર્ગનાં દર્શન કરી  
 આવ્યા. તથા પોતાના કેટલાક વહાલાની દેહો અને રૂધીર અર્પણ  
 કરી આવ્યા. આથી સિદ્ધરાજને વધારે યાદ ચઢી તે પોતે સામટા  
 સૈન્યથી ચઢ્યો અને પૂરજોશથી કીલ્લાના થડ સુધી જઈ પહોંચ્યો.

કેટલાક શૂરાઓ ખાઈતરી ખીલાઓ ઠોકી કીલ્લાપર ચઢવા સામઠી જગે પ્રયત્ન કરવા લાગ્યા પણ સોરઠી ફોજ કાંગરે કાંગરેથી ખાણુને વરસાદ વરસાવતી તથા કીલ્લાપર ચઢનારાઓને અખુટ પથરોના મારથી ગળડાવતી મંડી રહી તેથી સિદ્ધરાજ જેમ વધારે બાર ટકી રહ્યો, જેમ તેણે બેફાયદે વધારે હિંમતથી યુક્તિઓ વાપરી માથાફાડ કીધી તેમ તેને વધારે નુકશાન થયું. તેનાં માણસ કીલ્લાની આસ પાસ ઠામ ઠામ મરેલાં પડ્યાં. આરે તરફ પોતાની ફોજ લોહી લુહા-ણુ જણાઈ અને અંતે પોતાના શૂરાના પગ ઢીલા થયા નેઈ પો-તાના વહાલા શૂરાઓ, અને કીમતી સરદારોનો કીલ્લાને ભાગ આ-પી પોતાની છાવણી તરફ ફર્યો. આ વખત તેને પોતાનાં સામઠાં માણસ માર્યાં ગયાં અને જખમી થયાનું જણાયું અને એમ હો-વુંજ નેઈએ. કારણુ આ ગીરનાર ગઢની યાત્રા તેના સરદારોએ પ્રથમ આવી કરી ત્યારે ત્યાંના વાઘ વર શીઆળ સમડી કાગડા રૂ-પી બ્રાહ્મણોને પોતાના ગજ અને હિંમત પ્રમાણે માણસોનું મન માન્યું ભાજન આપ્યું ત્યારે મહારાજ પોતે વધારે ત્યારે એથી વધારે ભેટ કરે એમાં શું આશ્ચર્ય! મદોન્મત્ત બશ્કરના આવા હુમલાથી રાખજોગારને ઝાઝું નુકશાન ન થયું. કારણુ તેનાં માણસોને રક્ષણુ કરવા કીલ્લાની સહાય અને શત્રુનાં સામઠાનુયત્ને તો મારે ખાવા-નુંજ મેદાન હતું. પણ એથી તેને ધણો લાભ થયો. તેનાં બશ્કરમાં હિંમત સંપ અને શૂર વધ્યું અને દીનબદીન તેમાં વધારોજ થતો ગયો. તેમજ સિદ્ધરાજની આંખ પણ પાછળથી ઉઘડી. હવે તેને જણાયું કે બધા કીલ્લા અને લઢવૈયા સરખા નથી હોતા. તેમના મગજમાંથી જીતનો બરાએલો પવન છેવટ ઓછો થયો. તેના બેદર-કાર બશ્કરની શુદ્ધ ઠેકાણે આવી અને તેઓએ જાણ્યું કે સામા કા-કા મખ્યા ખરા. પાંચ સાત વખત જાંના અણુધાર્યા જુદી જુદી જગાએથી સિદ્ધરાજ અને તેના સરદારો, સામઠા અને છુટા છવાયા હુમલા બઈ ગયા પણ તેમની મુલાકાત સેવાને રાખજોગારના શૂરા પોતાના વારા પ્રમાણે હાજરજ રહેતા. જેમ જેમ દુશ્મનને તેમના હિ-તાવળાપણાથી, સાહસથી ને દરકારીપણાથી મારે ખાતા તેમ તેમ

તેઓ એ બધું જોઈ વધારે સધીરા વધારે શાન્ત અને હીંમતવાન થતા ગયા તેથી અને રાયજંગારની મહેનત યુક્તિ અને બુદ્ધિથી કુશ્મનોના દર ફેરે અમુક માણસોના ભાગ લીધા વિના રહ્યા નહીં. આ પ્રમાણે વારંવાર સિદ્ધરાજનાં માણસોની હાર થવાથી તેમના શાણા સરદારો અને શૂરાઓ મરવાથી તથા કોઈ પણ રીતે ન ફાવી શકવાથી તેઓના ભિન્નમાંથી ઉન્નત્તાઇનો પવન ઉડી ગયો, તેઓ સાહસ કરવાની સજ્જ પામ્યા અને તેથી તેઓ ડંડાબીંત અને નરમદેશ જેવા થઈ ગયા. હવે તેઓએ આ કામ કેટલું અને કેવું બિઠક તથા બંધકરે છે એ બરાબર જાણ્યું. ધારના ખુલ્લા અને ગીરનારના ત્રણ તરફથી કુદરતી મોટા પહાડોથી રક્ષાઅલા કિલ્લામાં તેઓને જમીન આસમાન જેટલો ફરક લાગ્યો. પોતાના શૂરા અને સૌરઠના શૂરામાં તેઓને બળ તથા હીંમતની તુલના સમજાઈ, અને તેથી તેઓએ હવે નાહક કિલ્લા ઉપર ધસારો લઈ જવાનો અમ લેવો બંધ કર્યો. “રાયજંગારના શા બાર છે. કાલે તેનો કિલ્લો જીતી લઈશું,” એ કહેવું છોડી દીધું, પોતાના બળથીજ જય થઈ શકશે એમ ન લાગ્યું, અને તેઓ વારંવાર “કાલ જીતીને ઘેર જશું,” એવું કહેવાને બદલે, “હાથર કરશે તે યશે” એમ ખેલવા લાગ્યા. આથી ઘેરાનું કામ લંબાયું. તેઓને તેનો ક્યારે અંત આવશે એ ન સમજાયું, અને તેથી ધર તરફ વળવાની અધીરતા વધી. વળી જ્યારે જ્યારે તેઓને સિદ્ધરાજનો આગ્રહી સ્વભાવ, હઠીલા વિચાર યાદ આવતા ત્યારે ત્યારે તેમાં વધારો થતો. અને બારે વર્ષે માળવેથી આવેલી ઘેર જંપીને ખેડા નહોતા, ત્યાં બીજાં બારનેબાર ચોવીસ વર્ષનો દેશવટો આવ્યો હોય એમ તેઓને લાગ્યું. એથી તેમની અધીરતામાં વિશેષ વધારો થયો. “શું આપણે આખી ઉમર જંગલમાં પડીજ રહેવું! માઆપ, સગાં કુટુંબનો આખી ઉંમરનેસાર ત્યાગ! હાથે કરીને બલિષ્ઠ ઉપર ચીઠ્ઠી નાંખી દેશનિકાળ! બાયડી છોકરાં સારૂ કમાવવું તેમનું મોં ક્યારે દેખશું એ સમજાતું નથી, પછી એ રણવું શા કામનું!” આ પ્રમાણે ઠામઠામ લોકો બડબડવા લાગ્યા, જવાનીયા પોતાની જવાની ફોકટ જતી રહેવાનો, મધ્યાવસ્થા વાળા

પોતાની તે અવસ્થા જવાનો અને વૃદ્ધો પોતાની હુંદગી પૂરી થવાનો,  
 તેમ કાચા કુંવારા ખરા દહાડા ફોગટ જવાનો વિચાર કરતા અને  
 ઉદાસ થતા ગયા. તેથી સિદ્ધરાજનું લશ્કર—જે કે ઘણું મોટું હતું  
 તોપણ—આકડાના માંડવા જેવું થઈ પડ્યું. એટલે તેનાથી કાંઈજ  
 થઈ શક્યું નહિ પડ્યાં પડ્યાં આધા કર્યું અને ધરખાર સંભારી બ-  
 ડખડ્યા કર્યું. આ બધું જાણી સિદ્ધરાજની બેચેનીમાં પણ વધારો  
 થયો. તેની મતિ મૂઝાવા લાગી. તેને કોઈ વાતની વગ ન પડી. તે  
 પોતાની તમામ યુક્તિ વાપરી ચૂક્યો હતો. માળવાનો કિલ્લો જીતતાં  
 લાભદ જણાએલ રીતે કરી ચૂક્યો, પણ નાના રોગનો ધલાજ મોટા  
 પર ન ચાલે, તેમ સાધારણ કિલ્લાપર કૃતેહ મેળવેલાં સાધનો ધી-  
 રજથી અમલમાં લાવવાને બદલે એકદમ દુશ્મનને સાવધ રાખી  
 પોતાના બળ અને શૂરતા મદમાં બેદરકાર ઉપયોગ કરી ચુક્યો અને  
 તેમાં તેણે ભૂલયાપ આધી. હવે તેણે છેલ્લો ઉપાય છાશનો કરવાનું  
 ધાર્યું. જુનાઘઠમાં જે નાકાંમાંથી અનાજ વગેરે જતું હતું તે ઉપ-  
 રની ચોકીઓ બહુ સખત કરી અને તેમાં દરીયા મારગે રાયખેંગારને  
 સામાન પહોંચે છે જાણી તમામ બંદરોએ પણ ચોકી મુંકી. પણ  
 તેણે કાંઈ સોરઠના પ્રજાખ્યાર ઉપર ચોકી મુંકી નહોતી. તેઓએ  
 એક સંપે પોતાના ખ્યારા રાજને સહાય કરી. તેને છાંને મારગે કુંગ-  
 રાની ઘાંઠીઓ ઓળંગી પોતાનાં જનવર ધોળ્યાં કરી વાઘ રીંછને  
 ડર રાખ્યા વિના જરાપણ ભેદ ન કૂટે તેમ હજારોમણ દાણો પહે-  
 આડ્યા કર્યો અને તેનો અટકાવ સિદ્ધરાજ થોડોજ કરી શક્યો. વળી  
 આગળથી રાયખેંગારે પણ ચેતીને કાંઈ અનાજનો સંગ્રહ થોડો  
 નહોતો કર્યો. આ પ્રમાણે કિલ્લાને અનાજ પૂરું પડતું, તેમ પાણીની  
 કાંઈ કમી નહોતી આખા ગીરનારનાં અખૂટ ઝરણો કિલ્લામાંથી  
 ઠામ ઠામ વહા કરતાં, તેમ પહાડપરની ઘાસ વનસ્પતી પણ સદા  
 જનાવરોને મળે જતી. તેથી તમામ કિલ્લાના જીવ પોતાના એકાંત  
 વાસમાં મોટા ગીરનાર દેવના પ્રતાપથી કામદુર્ગાદેવી પર્વતની પાસેથી  
 જે જોઈએ તે માગી લઈ અનંત કાળ સુધી સુખી રહે એવી હાલ-  
 તમાં હતા. તેથી કોઈ નિર્ભયપણે પોતાનો વખત ગાળતા હતા. તેઓ

આ પ્રમાણે જોવામાં સધીરા હતા, પણ તેમને આ લઘાપથી વિનય  
 મેળવવાની ધણી જરૂર હતી. કારણ તેમના જીવ ઉપર આવી  
 પડી હતી. એટલે તેઓ પોતાના કામથી સિદ્ધરાજના સૈન્ય જોવા  
 બેદરકાર નહોતા. સિદ્ધરાજનાં માણસ કિલ્લો લેવામાં પરાજય પામે  
 અને પાછા જાય તો તેમને વિશેષ નુકસાન નહોતું, પણ જો આ  
 સોરઠી શરાઓ હારે ને કિલ્લો શત્રુ સ્વાધીન થાય તો, તેઓનાં ધરબાર  
 લૂટાય, ઝૈરાં છોકરાં રઝળે, પોતે કપાઈ મરે અથવા દુશ્મનના હા-  
 થમાં જાય અને તેથી જુરા હાલ થાય, માટે તમામ લશ્કરની કાળજી  
 કિલ્લાનો બચાવ કરવાની પરિપૂર્ણ હતી. તેમ તેની બીજી રૈયતને પણ  
 પોતાનાં ધરબાર લુટાવાનો, થયો નથી ને થશે નહિ એવા રાજને  
 ખોવાનો, અને પોતાની અપકીર્તિ, પરંતવતા યવાનો બચ, તેથી  
 શૂરા જવાન પ્રજાના માણસો પણ કિલ્લાનો બચાવ કરવામાં રોકાયા  
 હતા. તેથી રાયઝેગારના લશ્કરને વધારે હીમત મળી. સારાંશ નાંના  
 મોટા કિલ્લાનું રક્ષણ એવી સાવધાનીથી કરતા હતા કે આ ઘેરાનો  
 ક્યારે અંત આવશે એ સિદ્ધરાજને સમજાયું નહિ. તેણે લોકોને ફાડવા  
 ધણી કોશીશ કરી પણ તેઓ શુદ્ધ માખાપના અને રાયઝેગારના  
 રાજથી કોઈ રીતે નાખુશ નહોતા એટલે એ વાત પણ એજે ગંધ  
 કિલ્લાની દિવાલ તોડવા, તેમાં ગાખડાં પાડવા દરવાજા તોડવા ધણી  
 દગાફટકા વખત બેવખત કર્યા પણ અડધી અને પાછલીએ સોરઠી  
 શૂરા વાતો કરતાજ, ચોકી ભરતા દરેક કાંગરે દીઠા, એટલે તેના ત-  
 મામ પ્રયત્ન નિષ્ફળ થયા. અને એથી દરેકના મનને સિદ્ધ થયું કે  
 પ્રયત્ન મનુષ્યના, પણ પરિણામતો જગત્ત્રીના હાથમાંજ છે અને  
 આપણે આગળ જોઈએ છીએ કે તે કેવી રીતે પરિણામ આણેછે.



## પ્રકરણ ૧૫ મું.

એક સુંદર રાજ્ય મહેલના ત્રીજા માળમાં મધ્ય ભાગે હીંચો-  
 ગાખાટ બાંધેલો હતો. તે રૂપાનો બનેલો તથા સોનાથી રસેલો લાંબો  
 પહેળો ઠીક હતો. તેની ચારે સોનાની સાંકળ સોનાની નીચે ધુધરી-

દાર તબકડીઓને પુતળીઓથી સંકળાએલી રૂપાના કડામાં ભરવેલી હતી. મહેલમાં ચારે બાજુ ભાંયતળીએ તથા ઉપર છતની જગ્યાએ સ્વચ્છ અરીસા જડેલા હતા. તેથી તે મહેલની વસ્તુઓનાં સામટાં પ્રતિબિંબ જે તરફ જોઈએ તે તરફ નજરે પડતાં હતાં. મહેલની બારીઓ તથા બારણાની કિનારીઓ રંગીન કાચના કટકાથી મગજની પેઠે શણગારેલી માણેક લીલમ જડ્યાં હોય એવી દૂરથી દેખાતી હતી. આ હોંઘોળાખાટ ઉપર એક સુંદરી પચીશ ત્રીશ વર્ષની નિદ્રાવશ પડેલી હતી. તેના હાથ પગ આમ તેમ પડેલા અને તે બેભાન અવસ્થામાં હતી, છતાં તેના શરીરપર લૂગડાં જેમ જોઈએ તેમ મર્મદાસર અને શાભીતાં હતાં. તેના નાકસોરાંમાંથી જરા ખાટો અને ગંધાતો શ્વાસ નિકળતો હતો. કમળની પાંખડી જેવાં તેનાં આંખનાં પાંપચાં બંધ હતાં. તેના રાતા હોઠમાંથી ઉન્નવળ દાંતની દાર થોડી થોડી દેખાતી હતી અને તે જરા પણ હાલ્યા વિના સ્થંભી રહેલી એવી દેખાતી હતી કે અબજો માણસ તે સુંદર શિલ્પશાસ્ત્રીની ઘોઠેલી પુતળી અથવા ઇંદ્રની અપ્સરા કહે. તેની બાજુ ઉપર તેનાથી એક વૈંત દૂર એક પુરુષ ઘણું વરણો પડેલો હતો. તેના પગ નીચે લટકતા, હાથ છુટા, માં ઉઘાડું, અને તેમાંથી દુર્ગંધ નિકળતી હતી. તેના નાકનો શ્વાસ મોટો ઘોર બોલાવતો હતો. તેની પાછડી નીચે પડીગએક્કી અને તેના હાથમાં એક નાની રૂપાની પ્યાલી હતી. તેના પગ પાસે નીચે દારની બતક ઢોળાએલી પડી હતી, તેથી ખાટી ગંધ ચારે તરફ એવી ફેલાઈ રહી હતી કે તે ઝોરડામાં પેસનારને ત્યાં દાર ઢોળાએલ છે અને તેનાજ પ્રતાપથી આ બે માણસો બેભાન પડેલાં છે એવી ખબર તેને નાક મારગે પડતી હતી. આવી સ્થિતિ થોડીવાર રહી તેવામાં એક ચાળીસેક વર્ષનો જોરવરણો બાગ્યશાળી પુરુષ નીચેના દાદર પરથી આનંદિત ચહેરે નિશાથી રાતી થએલી તથા ઘેરાએલી આંખે કમરમાં કટારી અને હાથમાં તલવાર સમેત ઉપર ચઢી આવતાં દાદર આગળ છેલ્લે પગથીએજ સ્થંભો તે ધારી ધારીને હોંઘોળાખાટ તરફ જોઈતો થઈ જોવા લાગ્યો. તેની છાતીમાં જોરથી સોહી વહેવા માંડ્યું, તેનું હૃદય ધબકવા લાગ્યું,

તેની ઘેરાતી આંખો ફાટી પડી અને તે વધારે લાલ થઈ ગઈ, તેના અંદરે ઉપર રતાશ પથરાઈ ગઈ, તેના હાથપગ થરથરવા લાગ્યા અને એકાએક તેના મન ઉપર ગુસ્સાએ એટલા નિરથી અસર કરી કે તેની વિચારશક્તિ અને તેના ડહાપણને દબાવી નાંખી, તેને ક્રોધરૂપ—બયંકર કાળરૂપ એક ક્ષણમાં કરી દીધો.

માણસના મનની ગાદી ઉપર જ્યારે ગુસ્સો બેસેછે, તેના શરીરનો જ્યારે એ કાળદેવ સરદાર થાયછે, ત્યારે તેનામાં ગમે તેટલી ખુદ્ધિ, ગમે તેટલો ઉપકાર, ગમે તેટલી દયા, અને ગમે તેટલી આશાઓ ભરેલ હોય, તે તમામને દબાવી નાંખે છે. તે વેળા તે તમામ વાત ભૂલી મરવા મારવા ઉપર આવી જાયછે. ગમે તેવા નિર્બળ ને સખળ, ગમે તેવા શાણા ને એક ઇંદ્રિના જ્ઞાનવાળો, અને ગમે તેવા દૂર અંદેશી ને સાહસ કરનાર તેજક્ષણે બનાવીદેછે. ગુસ્સાને દબાવવો, તે જ્યારે હુમલો કરે ત્યારે તેને હરાવી વશ કરવો, તેના કબજામાં મનોવૃત્તિઓને ન જવા દેવી, તેના પાપી બળને સદ્વિચાર શાન્તિ કે ક્ષમાથી હઠાવવું એ ઘણું જ મુશ્કેલ છે. એ વખત ઘણું સાવધ તથા ક્ષમાવાન રહેવાની અગત્ય છે. મોટા શત્રુને, દૈત્યને કે દેવને જીતવો મહેલ છે, પણ ગુસ્સાને જીતવો કઠણ છે. માણસનો એ સર્વથી મોટો શત્રુ તેના શરીરમાં જ રહી વખત વખત તેને બહુ હેરાન કરેછે. ઘણાં નીચ, પાપી કર્મ એ ફુગટ કરાવે છે, અને એવી રીતે નુકસાન કરેછે, કે જને માટે તેનાથી હારેલો માણસ—તેનો માર ખાઈ લોથ પોથ થઈ ઠેકાણે આવેલો આત્મા—પછીથી બહુ જ રૂવેછે, કંકળેછે તથા પોતે તેને જીતી ન શક્યા—તેના ગુલામ થયા—માટે અંતઃકરણથી પસ્તાયછે. એ જખરદસ્ત પલીત આપણે જ હાથે આપણને મારે, આપણે જ પગે ખાડામાં નંખાવે એવો છે, તેથી જ તેને જીતવામાં મોટી બહાદુરી, ખરીનામના, અને ખરા જ્ઞાનની જરૂર છે. રાતદિન જાગતા જીવતા, આપણી પૂઠે પડછાયાની પેઠે ભમતા, આપણને ખરાબ કરવા, પસ્તાવાના પૂરમાં તણાવવાને તૈયાર રહેલા શત્રુથી ક્ષણભરે ગાફલ ન રહેવું, એ ખાડામાં ખાટું લાભકારક છે. પણ થોડા જ જ્ઞાનીઓ તેને જીતી શકે છે. તેને



જીતનાર આ લોક અને પરલોકમાં સુખી થાયછે પણ સહુનાં બાળ્ય એવાં ક્યાંથી હોય ?

એટલાજ માટે આ માણસ આ વખત પોતાના ગુસ્સાને મન કમ વચનથી આધીન થયો, અને તેના તાબામાં પોતાની મનો વૃત્તિઓને સોંપી કે તેણે તુરત તમામ સારી વૃત્તિઓને દબાવી દીધી, અને પોતાની નાશ કરક, કાળરૂપ, વૃત્તિએ એવું તો બળ વાપર્યું કે, તેણે આ દબાવ શાથી નજરે પડ્યો, ખરી વાત શીછે, તેઓ અપરાધીછે કે નહિ, એ કશું વિચારવા ન હતાં એકદમ બસ તેઓને મહા અપરાધી, ચંડાળ કૃત્ય કરનારાં નફી ઠરાવી બેસાડ્યાં, અને તે એટલે દરજ્જે સુધી કે તે એક છલંગ મારી હીંચોળાખાટના થડમાં આવ્યો, અને આ બંને દેહોને તુરત મોટામાં મોટી સજા કરવાને પોતાના હાથમાંની તલવાર મીઝાંનમાંથી કાઢી વિજળીના જેવી ચમકતી લોહી પીવાને ઘણી ઝીણી ધાર કરી આતુર રહેલી, કાળરૂપ દેવી, હજારોનું લોહી પીતાં ન ધરાય એવી શાકીણી ઉછળી, અને જોરથી જેવી તે બંને પ્રાણીઓ તરફ પાછે પગે નાસી આગળ ધસી તેવી તે સૂતેલાં નિરઅપરાધીઓની રક્ષક દેવીએ, તેમની વિધાતાએ, તેમને વધારે વખત જીવાડનારે, સત્યને આહવારે ઝીલી, એટલે દુનિઆમાં સત્યછે, સાચને કદી ન લાગે આંચ એ સિદ્ધ કરવાને, તે તલવાર હીંચોળાની સાંકળીમાં અથડાઈ એક તબક્કાની કોર પાડી નાંખી. આથી હીંચોળાને મોટો આંચકો લાગ્યો, તે આખો હાલી ગયો, અને તેથી તે ઉપર સૂતેલાં બંને માણસોનાં શરીર પણ હાલ્યાં. ધુધરીઓનો મોટો ખણખણાટ તથા તળવારના ધાનો પણ મોટો અવાજ થયો છતાં, એમાંથી એકે માણસ હાથું નહિ, કે તુરત તે સ્થંભ્યો. નીચે પડેલ દારૂની ખતક, ઢોળાએલ દારૂ તથા તેઓના મોમાંથી નિકળતી વાસે તેને અચકાવ્યો, કે તુરત તેની વિચાર શક્તિ જોર કરી ગુસ્સાને એક બાજુ ખસેડી ઉપર દોડી આવી, તે દબાએલી હતી ત્યાંથી છૂટી એટલે તેને તુરત બાન આવ્યું. તેના હાથમાંથી તલવાર પડી ગઈ. તે પોતે શું કરેછે, આવી રીતે તેમને સૂવાનું શું મૂળછે એનું તુરત સાચુ અનુમાન થયું, અને

આટલા બધા ખડભડાટ તથા આંચકા છતાં તેઓ ન જાગ્યાથી તેમાં પુછી મળી, વળી તેઓને છૂટાં ઉઘાડ બારણે મર્યાદાથી પરાધીન અવસ્થામાં સૂતેલાં જોઈ તેના મનની વિશેષ આતરી થઈ, અને જેમ જેમ તેના મગજ ઉપર તેની વિચાર શક્તિનો કાબુ જામતો ગયો, તેમ તેમ તે પ્રીતિ, ઉપકાર, દયા, આશા વિગેરેને પોતાની મદદે એક પછી એકને લાવતી ગઈ, અને પરિણામે તેણે ગુરુસાને મારી હડાંતરી દબાવી નાંખ્યો, એટલે તેનું એકદમ તેને ભાન આવ્યું. તેના મનમાંથી ગુરુસાએ ઉપજાવેલા કુવિચાર તોપણ પરિપૂર્ણ ખસ્યા નહિ. તેણે તુરત પોતાની શાલ બંનેને ઓઢાડી અને સામી ભાંતમાં પોતાની કઠાર ખોસી આ જગ્યા બંને જીવાને એમનાં એમ રહેવા દઈ છોડી.

આ માણસ રાય ખેંગાર પોતેજ હતો. તેણે આજ પુષ્કળ દારૂ પીધો હતો તથા પોતાના બાણેજ દસલજીને પાયો હતો. પોતે અને પોતાનો બાણેજ દારૂ પીને ધરાયા ત્યારે તેણે પોતાની સ્ત્રીન દારૂ પાવા દસલજીને જવા કહ્યું. તેણે દારૂનો નીશા વધે જતો હતો, તેથી જવા ના પાડી, પણ રાય ખેંગારે તેને દારૂ પહોંચાડી તુરત સાલ્યા આવવા ફરજ પાડી. એટલે તે લાચારીએ લયડતા પગે ઉઠ્યો. અને ઉપર બતાવેલ જગ્યાએ પોતાની માંમી રાણકદેવીને જઈ માળ્યો. તેને પુષ્કળ દારૂ પાયો, અને આ દારૂ કોણ ક્યાંથી લાવ્યું એ વિશે વાતચીત કરવા રહ્યો, તેવામાં રાણકદેવી પણ નીશામાં ઘેરાણી તેની આંખોમાં ઘેરણુ ભરાંણી અને તેમ્મતે ધબલઈને પલંગ ઉપર પડી લેટી અને નીશાની ખેલાન અવસ્થામાં નિદ્રાને વશ થઈ એવામાં નીશામાં ચક્રચૂર થયેલો, અડધા ગાંડા ભેજવાળો, દસલજી ઉઠી જવાનું કરતાં લયડ્યો, અને ઉપર બતાવેલ સ્થિતિમાં એજ આટ ઉપર પડ્યો. આ વાતને લાંબો અરસો થયો પણ બંનેને નીશાની જબરી અસર થયેલી તે મટી નહોતી, તેવામાં રાયખેંગાર આવી પહોંચ્યો. તેની વૃત્તિ નીશાના આવેશને લીધે સ્થિર નહોતી. તે આવી રીતે પોતાના બાણેજને આટલી બધી વાર થયાં આંહી જોઈ તુરત તેના ઉપર ખોટો વહેમ લાવ્યો. અને

તેની અસર તેના મનપર એવી સજડ થઈ કે તે કદી ગઈજ નહિ. અલબત્ત તેનો ભાણેજ નકારી ચાલતો હતો, તોપણ તે રાણકદેવીને પોતાની મા સમાન માનતો. પરંતુ એકવાર એરે કે છીનાળવો કહેવાયા પછી તેનો કોઈ વિશ્વાસ કરતું નથી, તેમ આ વખત પણ રાયજેંગરે તેને માટે નકારો વિચાર બાંધ્યો. રાણકદેવી ઉપર ઉગ્રા મેલી તલવાર સાંકળીને વાગી ત્યારથી પોતાની પ્રિય અર્ધાગનાનો પૂર્ણ વિશ્વાસ અને પ્યાર તેના મનપર તેની વહારે દોડી આઆ, પણ તેને લાગ્યું કે આ પ્રમાણે તેને બેભાન અવસ્થામાં આણવાની મુરાદ જરૂર દેસલજીની નકારા વિચારથી હશે. તેણે જાણીબુજીનેજ તેને વધારે દારૂ પાચો હશે. તે અચીત નીશાની હોરમાં તેના પર મોહીત થયો હશે. અને તેથીજ તેણે આવી રીતે અહિં સૂવાની હિંમત કરી હશે. પણ તે સાથેજ તેના મનમાં સંતોષ થયો કે મોરી પવિત્ર પત્નિને હજી દાઢ લાગ્યો નથી. પતિવૃતા સ્ત્રીનું બેભાન અવસ્થામાં પણ શીયળ બચ્યું છે. કુષ્ટની મુરાદ તેના મનમાંજ રહી હશે. વળી તેણે ઇશ્વરનો ઉપકાર માન્યો કે પ્રભુએ તેને મહાધૈર્ય કર્મ કરતાં અટકાવ્યો, પોતાના ભાણેજના દીકરામાં આવો કુષ્ટ વિકાર પેદા થતાંજ કાંઈપણ અમલ થયા અવલ દ્રષ્ટીએ પાડ્યો. તેના મનમાં આવ્યું કે નિશ્ચય આ ભાણેજની જોઈતી હાજરી લેવી. તેને વધારે વાર કિલ્લામાં રહેવા દેવો નહિ. તેનો ક્ષણભર પણ હથે ભરેંસો કરવો નહિ. અને તેને જોઈ મીઠા કહેવરાવી તેને હાથે તેની તકસીર સાચીત કરાવી દૂર કરવો, અને એ વિચારથીજ તેણે પોતાની શાલ બંનેને ઓઢાડી, પોતાની કટાર સામેની બીંતમાં ખોસી ને તે ચાલતો થયો. ઘડીવારતો તેને દેસલજીને મારી નાંખવાનો વિચાર થયો, પણ તેમ કરતાં નાહક પોતાની પ્રિયાની અપકીર્તિ થશે. જે અપરાધ કરવાનો તેનો વિચાર પણ ઉત્પન્ન થયો નથી, તે અપરાધ લોકો તેના ઉપર મુકશે, અને તેથી તેને ભારે નુકસાન થશે એ વિચારથી તે વિષે કાંઈ ન કરતાં આ મેઢી છોડી.

આખિનાને પૂરી ત્રણ ઘડી નહોતી થઈ, તેવામાં દેસલજી જાગ્યો અને તેને પોતાના શરીરપર કાંક ઓઢિલું માલુમ પડ્યું કે,

તુરત તે ચમક્યો. તેનું આજસ અને ઉતરતો નીચા ક્યાંહી જતાં ર-  
 હ્યાં, અને જોવા તે ઝાંખકાને ખેંઠા થયો, તેવી તેની નજર પોતાની  
 સ્થિતિ, રાજાની શાલ, સામે ખોસેલી કઠાર તથા હોંચોળાખાટપર  
 લાગેલ ધા તરફ ગઈ, તેથી તે સમજી ગયો કે મામા આવ્યા અને  
 શક લાવ્યા, પણ તેના પેટમાં પાપ નહોતું, તેણે નીચ કર્મ કર્યું ન-  
 હોતું, તેથીતે અતિશય તો ખીનો નહીં. પણ તેને પોતાની નીશાને  
 લાંબી થએલ ખેલાન અવસ્થા, મુર્ખાઈ અને બૂલ, તથા રાજાની  
 એઆખતની આ વર્તણૂક જોઈ પેટમાં ફાળ પડી, તે ફીકો થઈ ગ-  
 યો, તેનું લોહી ફરી ગયું, અને ઊંડા વિચારમાં પડ્યો. વારંવાર મા-  
 માના વિચાર કહી તે ડરતો, તથા પોતાના નિર્દોષપણને સંભા-  
 રો હોમત પકડતો અંતે ઉઠ્યો. અને તમામ વીતેલી, રાયખેંગારની  
 અડધી જાણીતી, હકીકત કહેવાને તેની ખોળ કરતાં પહેલાં પોતા-  
 ની જોડે સુતેલ, પોતાના જેવીજ આકૃતમાં આવી પડેલી માર્મનિ  
 તેણે જગાડી, અને જ્યારે તે જાગૃત થઈ બેઠી અને હકીકતથી મા-  
 હોતગાર થઈ, ત્યારે તે બિચારી કૌમળ-હૃદયની, પતિના પ્રેમ રૂપી-  
 અમૃતથી જીવનારી વેલી, ડરકુ સ્વરૂપા, બચબીત થઈ ગઈ. તે-  
 ના ચહેરા ઉપર પણ ફિકાશ પડી ગઈ. અને અણુધારી આવી  
 પડેલી આકૃત જોઈ ધબરાઈ ગઈ. તે ફરી ફરીને રાય ખેંગારની  
 શાલ, તલવારનો ધા, તથા ખોસેલ કઠાર તરફ જોવા લાગી, પણ  
 જ્યારે તેણે, પોતાને સહી સલામત રાજાએ ત્યાં આવ્યા થકાં છોડ્યાં-  
 છે એ જાણ્યું, પોતાની શુદ્ધ મનોવૃત્તિ ઉપર સત્પના ભરોંસાથી ધ-  
 વરની સહાય માગી વિશ્વાસ મુક્યો, ત્યારે તેનામાં ઊભાં થઈ પતિ  
 પાસે જવા ચેતન આવ્યું. તે પણ ઉભી થઈ અને મોહાય ધોઈ  
 વાળ સમારી પતિ પાસે જવા દાસીને બોલાવી, ઐઠલ દસલજી  
 પણ ત્યાંથી ઊડીને પોતાના મામા પાસે ગયો. અને તેનો ચહેરો  
 જોતાંજ તે કળી ગયો કે, તેને માઠું લાગ્યું છે. તેથી તે તેના પગમાં  
 પડ્યો, પોતાની પાછડી તેના મોં આગળ મુકી હાથ જોડી ઊંચું મોં  
 કરી બોલ્યો, “મામા મારો કશો અપરાધ નથી. આપ જાણો છો કે  
 હું કેવી અવસ્થામાં મામા પાસે ગયો હતો. ત્યાં વધારે અસર થઈ

અને તેથી ઊઠતાં ઊઠતાં ઢળી પડ્યો. આપે મારી પાધડી, ખતક, અને મારા ડાળ બધું જોયુંછે, તેથી ખાતરી કરી હશે. વળી આપ મારાં માજીને ખોજાવી પુછશો એટલે વિશેષ ખાતરી થશે. મારો કાંઈ અપરાધ નથી થયો. છોકરું કદાચ માની સોડમાં સુતું તો શું થયું? એમાં ગુસ્સો લાવવાનું કાંઈ કારણ નથી માટે ક્ષમા કરો.” આથી રાય ખેંગારના મનપર કશી અસર ન થઈ. તેણે તેની ખાનગી ચાલ, તેની આવતી ફરિયાદ, લોકોની તેની હલકી ચાલને માટે ખૂમ ઘાદ કર્યાં કર્યાં, તેમ તેના મનમાં ગુસ્સો વધે મયો. તે ફરી ફરીને મનમાં વિચારવા લાગ્યો કે, “શું એ કુષ્ટ માઈજ ધર તકાવે? મારો પાજેલ, મારા પ્રતાપથી માટેા થયેલ, મારાજ— હૃદયમાં ધા મારવા યત્ન કરે? મારી સ્વરૂપા નિર્મળ સ્ત્રી ઉપરનો મારો ખ્યાર ઓછો કરાવવાનું મૂળ થાય? નહીં નહીં!! એવા લૂણહરામ, એવા કુષ્ટ, કુળ-દ્રોહી, સાપને ઊછેરવામાં કાંઈ લાભ નથી. એવા કુચાલીનો બરેસો રાખવામાં પરિણામે કુશળ નથી.” પુરૂષને પોતાની સ્ત્રીની આખર પોતાના પ્રાણથી વધારે વહાલોછે, અને તેમાં પણ રજપુતો તો એ વાતને માટે વિશ્વમાં વખાણાયોછે. તેઓ સ્ત્રીની આખર સાચવવા કેસરીયાં કરે; પ્રાણ તજે, રાજ્ય ખોય, અને છેવટ પોતાની વહાલી સ્ત્રી પુત્રીનો પ્રાણ લે, પણ તેમની ઈજ્જતને દાગ લાગવા નથી દેતા. માણસને સહુથી વિશેષ વહાલી પોતાની સ્ત્રીની આખર રહે. અને તેથીજ તેના ઉપર કુવિચાર આણનાર, તેની આખર લેવાની ઈચ્છા રાખનાર, અમુક માણસએ એવો તેને કાને બણકારો પણ આવેછે, તેને કોઈ લૂણું કહેછે તોપણ તે સાચું માનેછે; અને જ્યારે તે જોવામાં આવે ત્યારે તેને કદો શત્રુ ગણેછે. પોતાનું સુખ, પોતાની મીલકત કે પ્રાણ પણ અર્પણ કરી તે વૈર વાળવાને તત્પર થાયછે. જ્યાં સુધી એ તે વૈર વાળી શકતો નથી, ત્યાં સુધી તેના મનમાં નિરાંત થતી નથી. તેને સુખની નિદ્રા આવતી નથી. તેને ભાજન મીઠું લાગતું નથી. પોતાના વેરીનું નામ સાંભળતાં તેને ધિક્કાર છૂટેછે. તેનું હીડવું, હસવું અને કાંઈ પણ કરવું તેનાથી જોઈ શકાતું નથી. તેને સજ કરવાને તેના હાથ સજ-

વળેછે, અને તે રાત દિવસ એ વેર વાળવાની કોશીશ કર્યોજ કરેછે. એવીજ સ્થિતિ રાયખેંગારની હતી, તેથી તેણે દેસલજીની કરગર સાંભળી નહીં. તેની વાતપર લક્ષ ન આપ્યું, અને તિરસ્કારથી, “હાલ તું આંહીથી જા” એટલુંજ માત્ર તેના જવાબમાં કહ્યું. આથી તે લાચાર થઈ ત્યાંથી ઉઠ્યો, અને પોતાના મહેલ બણી આલ્યો કે તુરત રાણકદેવી યરયરતી ડરતી ડરતી બિદાસ ચહેરે નિર્મળ મન અને પ્યાર સમેત આવી પહોચી. તેના ચહેરા ઉપર સત્યતા, પવિત્રતા પ્રેમ અને પોતાની ચમ્પેલ ભૂલનો પશ્ચાતાપ સ્પષ્ટ દેખાતાં હતાં. તે ધીમે પગલે ચાલી આવી, પતિને વંદન કરીને તેના પાસે બેઠી, અને છેવટ પોતાના વિચાર પોતા ઉપર વિતેલી બિના તેને કહી બતાવી, પણ એથી તેના મનમાંથી દેસલજી ઉપરનો શક ગયો નહીં. તેના મનમાં થોડો ઘણો રોષ રહ્યો, પણ તે પોતાની પ્રિયાથી બેઠ્યો, હશ્યો અને પ્યાર કરી તેની સાથે ચંદ્રશાળામાં જમવા ગયો. ત્યાં એક કલાકમાં તેની પ્રિયાના શુદ્ધ પ્રેમના અપ્પૂટ ઝરણે તેનો તમામ રોષ ગાળી નાંખ્યો, અને તે હતો તેવા થઈ ગયો. સ્ત્રીના નિર્મળ અપ્પૂટ પ્યારની અસર એવી વિચિત્ર છે.

ખોટું આજ કોઈને માથે ન આવશે. ગુનો કર્યાથી પકડાયને લીધે જે દુઃખ થાય છે, તે કરતાં ખોટું આજ—જે કૃત્ય તેણે કર્યું નથી તેને માટે તે દોષિત ગણાય, એથી ઘણુંજ વધારે દુઃખ થાય છે. તેના મનપરથી આવી પડેલું તહોમત અણધારી આકૃત જેવું ઘડીબરે ખસતું નથી, તે મનકર્મવચનથી એ બલામાંથી નિકળવા, તેનું ખરૂં સ્વરૂપ જાહેર કરવા, પોતાનું નિર્દોષપણું સિદ્ધ કરવા ફાંફાં મારે છે, માથાફાડ કરે છે, પણ તેમાંથી બ્યારે તે નિકળવાને બદલે સપડાએલો રહે છે, ત્યારે તે ઘણોજ પીડાય છે. અકળાય છે અને પ્રારબ્ધના ઝલથી ગભરાઈ પોતાપર ખોટું આજ મુકનાર તરફ ઓડાય છે. અને તેને શત્રુવત્ ગણે છે. પરમધરની પણ વિચિત્ર માયા છે, કે તેનું અંતઃકરણ સાફ હોવા છતાં, તે માણસ આવેલ આરોપનો ગુનાહીત ન હોવા છતાં, તેના ઉપર એવી ચક્રર હડસેલી પાડે છે, કે તેની તમામ કોશીશ, સાચવટ અને શક્તિ તે વખત રદ

જાય છે. અને અંતે તે ખરેખરો ધૈર્યવાન, સમજણો, અને ઇશ્વર ઉપર આસ્થા રાખનાર ન હોય, તે પ્રારબ્ધની દુખોતી અવળી ગતિ થી માહીત ન હોય. માયાના પાશમાં ઘેરાએલો હોયતો ઇશ્વર તરફ ઓડાય છે, નીતિ તજે છે, અને પોતા ઉપર એક નવી આકૃત પોતાની મુર્ખાઈ અને સાહસથી હાથે કરીને લાવી મુંકે છે. અને એવીજ સ્થિતિ દસલજીની થઈ. તેને પોતાના મામાના બોલ, તેનો પ્રેમ, અને ઉડી જવાનો અપમાનકારક હુકમ, વારંવાર સાંભળ્યા કર્યાં, અને તેથી તેની છાતી બરાઈ આવી. તેની આંખોમાં આંસુ આવ્યાં, તે પોતાનું દુઃખ જાહેર કરવા, મનનો ઉભરો કહાડવા, છેવટ પોતાની પ્રિય મા પાસે ગયો. તમામ વાત તેને માંડીને કહી બતાવી. તેની માના જાણવામાં આ હકીકતને સાથે વધારામાં પોતાના પુત્રને રાયખેંગાર શહેર બાહાર કરનાર છે એ પણ આવેલું હતું, તેથી તેણે પોતાના દિકરાનાં આંસુ લૂછ્યાં, તેના શરીર પર હાથ ફેરવ્યો. તેને પોતાની પાસે બેસાર્થો અને તે બાલી, ગવહાલા ગભરામાં—બાઈ ધીરજ રાખ. ગુણુના બાઈ દોષ આ પાપી દુની આમાં એમ થતું આવ્યું છે. તે એજ રાણકદેવની શોધી કહાડી, હિંમત કરીને સિદ્ધરાજ જેવા મહા પ્રતાપીથી વૈર બાંધી આણી આપી, તેની જીંદગી સફળ કરી, તેના બદલામાં આવુંજ ઇનામ જોઈએ! એના મનમાં વહેમ બરાયો, એણે તારું અપમાન કર્યું, અને છેવટ તને ગામમાંથી કાઢી મુકવાનો પણ વિચાર કર્યો છે. હું જાણું છું કે તારો કાંઈ અપરાધ નથી. તે અજાણતાં પણ ભૂલ કે ઠપકો ખાવા જેવું કાંઈ કામ કર્યું નથી. છતાં તારી ઇજ્જત ઉપર વાત આવી ગઈ છે, તો જાણવું કે આપણા ઉપર ઇશ્વર કોપ થયો, અથવા ખેંગારની મતિ બદલાયાથી હવે ઘેરાનો અંત આવ્યો છે. તેનું પુન્ય પરવાર્યું. અને તેના ઉપર મોટામાં મોટી આકૃત આવવાની છે, માટે ઇશ્વર સહાય કરી તારો હાથ પકડી આ બળી જનાર કિશ્કાને બાળતાં પહેલાં તને બહાર કહાડે છે. પડી જનાર ઘરમાંથી તને ચેતવી આગળથી બચાવે છે. માટે તેનો આભાર માન અને તારો બચાવ તું કરી તારા મામાને દેરાન થવા દે. એની અવળી મતિનો

સ્વાદ એને આપવા દે. વિના અપરાધે, તેને શરણે આવેલા આપણા નાના કુટુંબનું દીલ દુઃખાવાથી એનું કલ્યાણ થવાનું હોય તે થવા દે. જરૂર કાંઈક વિપરિત થવાનો, સિદ્ધરાજના ઘેરાનો અંત આવવાનો, તેનો જય થવાનો, અને સોરઠને ગુજરાતથી મળી જવાનો સમય પાસે આવ્યો છે. માટે આગળથી આ ઘરમાં હથ્થરે કંકાસ ઉપજાવ્યો. રાયખેંગાર જેવા શાણા, વિચારવંત માણસની મતિ ફેરવી અને પોતાનું નિર્માણ કરેલ પાર પાડવાનો પાયો નાંખ્યો. માણસ ઉપર આકૃત આવે ત્યારે મતિ સ્થિર રહે, સદ્વિચાર આવે, સંપ રાખવાનું સૂત્ર, અને સલાહ શાન્તિમાં દિવસ જાય તો, જરૂર સમજવું કે એ આકૃત નામની જ છે. એ આકૃત થોડા સમય સાફ પરિણામે અણધાર્યું ઉત્તમ સુખ આપવાને આવેલી છે. પણ જો તે વખત કુનિચાર આવે, મતિ બદલાય, કંકાસ અને કુસંપ રોપાય, તો તેનો વિનાશ, શેષ રહેલાં સુખનો અંત, આશાઓનું અફળ થવું, પાસે આવ્યું જાણવું. જે કાળે જેમ બનવાનું હોય, તે કાળે તેવી મતિ સૂત્ર છે. એ હથ્થરની માટી ખૂબી છે. અર્જુન જેવા બાણાવળીને કાબાએ લૂટ્યો. શાણાઓનું શાણપણું જતું રહે છે. તેમજ હાલ રાયખેંગારની મતિ ફેરી છે. હથ્થર હઠ્ઠાજ કાંઈક એવી છે, માટે તે કોડ ઉપાયે, આપણા સમજાવ્યાથી, આપણી કારીગરીથી પલ્લવશે નહિ. તેથી તેના શરણમાં, તેના તાબામાં રહેવામાં કલ્યાણ નથી. દરિયામાં રહેવું ને મગરમઠ્ઠથી વેર, એ કેટલીકવાર કુશળતાને સાફ ? તને ખેંદજત કરી કાઢી મુંકવાને એ નિમિત્ત શોધે છે તો તારે એ આકૃતમાં આવતાં અવલ શાન્તિથી નિકળી જવું ઉત્તમ છે. અને એજ મારી સલાહ, મારો નિશ્ચય અને મારી આત્તા છે.” આ પ્રમાણે તેની માના બોલવાથી તેના મનમાં એક તર્ક ઉત્પન્ન થયો. તુરત તેની આંખોમાંથી પાણી સૂકાયું, તેનું પડી ગયેલું માં અંચળ થયું, અને તે શાન્ત તથા સ્વસ્થ ચહેરે એક પણ શબ્દ બોલ્યા વિના ઉઠ્યો, અને પોતાના મનમાં આવેલ તર્કનો અમલ કરવાની ગોઠવણમાં પડ્યો.



## પ્રકરણ ૧૬ મું.

રાયખેંગારની ચપળતા બુદ્ધિ અને યુક્તતા કામમાં પ્રવિણતાને લીધે, તેને અજીત કહીએ તો ચાલે એવા મજબુત, ઊંચા, અને બદોયસ્તવાળા, ત્રણે બાજુએ મોટા પહાડોથી રક્ષાએલા કીલ્લાની મદદ હોવાને લીધે, પોતાની વહાલી- પોતાના પેટનાં છોકરાંની પેઠે પાળેલી, અને લડાવેલી પ્રજા અનાજ, અને જોઈતો સામાન ગીરનારના ગુપ્ત વિકટ માર્ગોમાંથી પોતાના જીવને જોખમમાં નાંખી વગર મંગાવે, પોતાના પિતા સમાન રાજ્યને ઘેરામાં તંગી પડશે તો પરિણામે હારી મરશે, એવી કલ્પના બાંધી, પોતાનું કર્તવ્ય કર્મ સમજી કીલ્લામાં પહોંચાડ્યા કરતી; તેમાંના વખતે કેટલાક પકડાતા, કેટલાક માર ખાતા, અને મરાતા, તો પણ દુશ્મનોને છાંના રરતા બતાવતા નહીં; અને બીજીવાર એવીજ હિંમત બીડી મદદ આપવાને જતા હતા તેથી, કીલ્લામાં શુરા, સંપીલા, પ્રાણ ગયા પહેલ કીલ્લાના દરવાજામાં દુશ્મનને પંચપણ મુકવા ન દેવાને દઢતાવાળા, પોતાના દેશને પોતાના મહારાજ્યને, પોતાના કીલ્લાને અને પોતાની હાજની સ્થિતિને પસંદ કરનારા સામટા ચાલાક ઉદ્યોગી ક્ષત્રીયો, અને બીજા જવાનીયા હોવાથી, તેઓની ચુક, આજસ અને ડર વગરના બંદોયસ્ત, તેઓની ખરી નિમકહલાલી અને સાચા પ્રમાણિકપણા અને કૂટ દગા તરફના અંતઃકરણના તિરસ્કારને લીધે, સિદ્ધરાજના સંખ્યાબંધ સામંતોનું, તેમના લાંબા અનુભવનું, તેમની અનેક યુક્તિઓ અને પ્રપંચનું કાંઈજ ચાલ્યું નહિ. આજ કાલ કરતાં તેમને જુનાઘઠના થડમાં પડે અગીયાર વર્ષ થઈ ગયાં. કીલ્લાપર ધસવું તથા હાર ખાઈ નિરાશ થઈ પાછા હઠવું એ તેમને અબ્યાસી થઈ પડ્યું. સૌરઠ દેશ તેમના ઘર જેવો થઈ ગયો. ત્યાંની આજ હવા તેમને માફક સર થઈ ગઈ. અને તેઓ જાણે પાટણને બદલે ત્યાંજ વસતા હોય, વખતા વખત ફોગટની કવાયત કરવાને કીલ્લા પાસે જતા હોય, અને ઉમરના દિવસ કાંઈ પણ પરાક્રમ કાંઈ પણ વિશેષ કામ કર્યા વિના ગાળતા હોય એમ હતું. તેઓના આ પ્રમાણે જાણુ વસવાથી તેમણે

આજી આજીનાં પ્રગણાં પોતાને તામે કરી લીધાં હતાં. તમામ પ્રજા જો કે આ નવી છાવણીને દીલમાં દુશ્મનવત્ ગણતી તો પણ જાહેરમાં તેને રાજધાની તરીકે માનતી; અને તેથી દેશની ખરાબી થતી અટકી હતી. લોકો પોત પોતાનો ધંધો કરે જતા હતા, અને મનમાં પોતાના રાજા ઉપર આવેલી આકૃત દૂર થવા ઇચ્છરને પ્રા-થતા કરતા હતા. રાયખેંગારે વખત બે વખત શહેરનાં બૈરાં છોકરાં દોરે ઢાંખર ધરડાં અને ટુંકામાં તમામ લઢાઈના કામમાં નિરપયોગી માણસ તથા જનવરોને કીલ્લામાંનું અનાજ વધારે વખત ચાલે, લોકોને કોઈ રીતની મુંઝવણ ન પડે, માટે છૂપે રહેતેથી ધીમે ધીમે ખસેડી દીધાં હતાં. તેઓ પણ ધંધા રોજગાર વિના મુંઝાતાં એક જગે રૂંધાઈ રહેવાથી અકળાતાં હતાં, તેથી પોતપોતાનાં સગાં વા-વસ્તાં હતાં ત્યાં જરૂરીયાતની જણસો લઈ ખુશીથી જઈ વસ્યાં હતાં. કીલ્લામાં માવ ક્ષત્રી, આહીર, બીલ, કોળી, તથા અગત્યનાં માણસો હતાં. તેઓને અને ટુંક આવું અને ચોકી પેહરો કરવો એજ કામ હતું. તેમાં જો કે તેમને ખર્ચદારી, કાળજી, અને ફિકર રાખવી પડતી તો પણ તેમનો વારંવાર જય થતો; તેમને ઝાઝી મહેનત ન પડતી, તેઓ હમેશ પોતાના કુટુંબ બિળા થતા, મરજીમાં આવે ત્યાં કુરસદે હરતા ફરતા, તેથી હિંમતમાં સુખી અને આનંદિ રહેતા હતા. રાય ખેંગારે તેમને ધીરજ દીલાસા અને ઇનામો દેતો, તેઓના પગારમાં વધારો કર્યો હતો. તેમને પોતાના કુટુંબીની પેઠે ચલાતો, અને ફરેક સરદારનો મત લઈ સહુની સજાહ મુજબ વરતતો, તેથી તેણે અગી-યાર વર્ષ અમન એનમાં રાણકદેવીના સહવાસમાં જીંદગીનું સુખ ભોગવવામાં ગાળ્યાં; અને જાણે પાધરમાં કોઈ મોટા શાહુકારનો શંક યાત્રા કરવા આવી પડ્યો હોય, તેમ દુશ્મનોને ગણ્યા. જેમ આ પ્ર-માણે કીલ્લાના લોક સુખી હતા તેમ તમામ સૈરક પ્રજા પણ શાન્તી-માં હતી. તેઓ સિદ્ધરાજને તામે થયા હતા. વળી સિદ્ધરાજની ધા-રણા, તેના મનની આશા, કાંઈ દેશ જીતવાની નહોતી. તેને પ્રજાને કંટાળાથી કાંઈ બાબ યાય તેમ નહોતો. તેથી તે પણ કીલ્લા સામું બેઠને બેસી રહ્યો. તેને વખત વખત રાણકદેવીનાં સ્વપ્નાં આવતાં,

હૈયામાં વજૂ ખાણુ વાગે તેમ જલવા જતાં રાયજેગારના બોલ સાંભળી સાલતા. પોતાનું કરેલું અપમાન-અને લાંબો કાળ વિત્યા છતાં આટો ખાઈ પડી રહેવા શિવાય કાંઈ બન્યું નહિ- કાંઈ પત્તોજ ન લાગ્યો અને હજી ક્યારે લાગશે એ તેને યાદ આવતું ત્યારે, તેની છાતીમાં અગ્નિ સળગતો. તે રૂંધાઈ જતો; દાંત પીસીને ગીરનાર તરફ ચઢતો અને પાંચ પચાસ માણસનો ભોગ આપી પાછો ફરતો. તેના સર-દાર અને માણસો પણ એતે કાયર બેદીલ અને તેથી ડરકુ થઈ ગયા. કદી પાર ન પડે એવી દેખાતી રાજાની હતને માટે પછવાડે બડબડતા, વખતે તેના મોંપર કહેતા અને જ્યારે તેના આગ્રહી સ્વ-ભાવને લીધે તેના મનમાં રાણકદેવીની કલ્પિત છબી જડાએલી હતી તેથી પોતાનો મત છોડવાનોજ નથી એ સ્પષ્ટ લાગ્યું ત્યારથી તેઓ બીલકુલ ડરકુ નાશીપાસ અને તેનાથી બેદીલ થઈ ગયા હતા.

આ પ્રમાણે અગીયાર એકાસાં કાંઈ પણ વિશેષ જાણવા લાયક બિના થયા વિના વીતી ગયાં તેથી તે વખતને ઓળંગી નાખી આપણે બારમા એકાસા તરફ નજર કરીએ. આશરે ડોઢ પ્રહર રાત્રી ગયા વખત એક દિવસ કઠારો ધણોજ થતો હતો; પવન બીલકુલ સ્થિર હતો, અને ચંદ્રની આડાં વાદળો હરફર કરી ધડીમાં સ્પષ્ટ અજવાળું ધડીમાં ઝાંખું અજવાળું અને ધડીમાં અંધારાજેવું કરતાં હતાં. ઇશાન ખૂણામાં વીજળી ચમકારા કરી રહી હતી. તેવામાં એકાએક પવનનું મોટું આપડું આવ્યું. ઉત્તર તરફથી વાદળોના કાળા હાથી જેવા પહાડના ગોટે ગોટા ક્ષિતિજમાંથી નિકળ્યા. પવનના ઝપાટાની સાથે ચારે તરફ ઘટા બાંધી ચંદ્ર તથા તારાઓને છુપાવી તમામ આકાશમાં કાળા રંગથી પ્રસરી ગયાં, અને તેથી એવું અંધારું થઈ ગયું કે મુસાફરો જંગલમાં ઝાડોથી અને વસ્તીમાં માણસો ભીંતોથી તથા એક બીજાથી અફળાવા લાગ્યાં. દસ મિનિટમાં તો મગ જેવડાં ફેરો સમેત વરસાદ પૂર જોરથી પડવા મેંડ્યો. ગાજવીજના કટાકા એવા શોરથી થતા હતા કે તેથી બીકણની છાતી ધબકી જતી. કાંત ફૂટી જશે, આભ ફાટી પડશે કે પૃથ્વી ગરક થઈ જશે એવી બર્બકર સ્થિતિ જણાતી હતી. તેમાં પવનનો સુસવાટ એવા જોરથી

આવતો હતો કે તેથી ચાલનું છોકરું ઢળી પડે. ઝાડોની ડાળીયો એક બીજા સાથે અથડાવા લાગી, કેટલાંક ઝાડ મૂળમાંથી ડગવા લાગ્યાં. કેટલાંક પવનની ટક્કર ન ઝીલી શકવાથી લાંબા થઈને તેને સાષ્ટાંગડડવત્ પ્રણામ કરવા નમી પડ્યાં, અને નખળાં પોંચાં ધરોની બાંતોએ પણ તેમ કર્યું ત્યારે છુટકો થયો. ટુંકામાં પવનનો સુસવાટ ગાજવીજના ગડગડાટ તથા વરસાદના જોરથી પડવાને લીધે ઉપજતાં આવાજથી માણસ જનાવર કે પક્ષીઓ આવાજ કાઢે પડતો નહોતો. નદીઓમાં પૂર આવી ગયાં, વહેણા ભરાઈને છલકાઈ ગયા અને તેમાં મેલાં ડોળાએલાં પાણી હાથ હાથ ઉછળતાં કિનારાપરનાં ઝાડોને મૂળમાંથી ખોદી પોતાની સાથે મરજીમાં આવે ત્યાં નાંખવા લઈ જતાં વધે જતાં હતાં. પોત્તી જમીનમાં મોટા ખાડાઓ પડી ગયા અને ચારે તરફ પાણી પાણી થઈ ગયું. આ વખત એવા વિકાળ હતો કે માણસની છાતી ધરમાં ખેંકે કાયમ નહોતી રહેતી, તો સિદ્ધરાજની છાવણીના માણસોનું શું પૂછવું. રાવટીઓ કીનાતો અને કુકાનદારના માંડવાઓ એક પછી એક પાણીથી ખીટીઓ જમીનમાંથી નિકળી જવાને લીધે, પવનના જબરા ઝપાટાથી નિકળવા માંડી તેમ તેમ તે પડવા લાગ્યાં. લોકોનાં માલમતા અને શરીર ભીજવા લાગ્યાં. તેઓ યરયરતાં પલળતાં તથા બાર વર્ષથી આવી આવતો એવો કાયર થઈ ગયેલાં બડબડવા લાગ્યાં, અને વારંવાર વીજળીના થતા અમકારાથી હમણાં તેઓના ઉપર આવી પડી બાળી નાંખશે, વધારે પૂર આવવાથી તેમની માલમતા જૈરાં છોકરાં પાણીમાં તણાશે અને સવાર પડતાં સુધી તેઓનાં શાએ હાલ થશે એ વિશે ફિક્કર કરવા લાગ્યાં. ઘોડાઓ બળદો અને જાંટો ગાજવીજથી ભડકી વરસાદ તથા પવનથી કાયર થઈ પાણીથી પોત્તી થએલી ઝેખો ઉખેડી રસી સમેત આમ તેમ દોડવા તથા ધભરાએલાં લોકોને વધારે ધભરાઈમાં નાંખવા લાગ્યાં. આ વખત અમીર અને ગરીબ સહુને પોત પોતાની પડી હતી. દીવા અને મશાલો બીલકુલ ઓલાઈ ગયાં. તાપણીઓનો દેવતા રાખ કોયલા થઈ વહેવા લાગ્યો. અને જો વખત વખત વીજળી થઈ આ ઘોર અંધકારમાં અજવાળું ન

કરીતી હોત તો તેઓ મુંઝાઈને વધારે તોળા પોકારત. આવા ભૂલકરે ત્રાસદાયક વખતે રાયખેંગારના પહેરાવાળાઓ પણ આસપાસ ખૂણા શોધી ભરાવા લાગ્યા અને વીજળીના અજવાળા વખતે જરા જરા ઊંચા થઈ વરસાદથી પલજેલા ટાઢથી થરથરતા કાંખળા ઘુઘી અને ધાખળા ઓઢી બૂરજીમાં બેઠા બેઠા આસપાસ નજર ફેરવી લેતા હતા. કિલ્લાના એક દરવાજા આગળ રાજ્યના જૂના પૂરા પ્રમાણિક રાય નવઘણના વખતના બે રજપુત સરદાર દુદો અને હમીર એમની હમેશાં ઓઢી રહેતી. કિલ્લાના દરવાજાનાં તાળાં રાતદિન દેવાએલાં રહેતાં, અને તેની ડુંગીઓ રાયખેંગાર પાસે રહેતી, પણ જ્યારથી શહેરના લોકોને વખત બે વખત ડાઢવા તથા છૂપા આવતા સામનને લેવાનો બંદોબસ્ત થયો, ત્યારથી ડુંગીઓ આ સરદારો પાસે રહેતી હતી. આ વખત દુદો અને હમીર બંને જંગતા અને દરવાજાના અંદરના ઢાળીયામાં બેઠા વાતો કરતા હતા તેમની પાસે થોડાજ માણસ ત્યાં બેઠા હતા. કારણ ઘણાખરા માણસો જમવા તથા પોતાના ઘરની ખર્ચ લેવા ગયા હતા. તેવામાં આ ઢાળીયામાં બેઠેલમાંથી એક રજપુત બોલી ઉઠ્યો ખ. હારથી કોક સાદ દેહે. તમામ સ્વસ્થ થઈ સાંભળવા લાગ્યા તો “એ હમીરભાઈ એ હમીરભાઈ” એવો અવાજ સંભળાયો. તુરંત હમીર ઉઠ્યો, દરવાજા ઉપર ચઢ્યો અને તેની મેઢીની બારીમાંથી વીજળીનું અજવાળું થતાં તો સોપોણો સો પોઢીઆ અને તેમાં માત્ર ત્રણ ચાર માણસ નજરે પડ્યાં પણ તે આવા ક્ષણિક અજવાળાથી તેમને શીરીતે ધારીને જોઈ તથા ઓળખી શકે? બીજી વારના અજવાળાની તે વાટ જોતો હતો તેવામાં તેને કાને સાદ આવ્યો “કોણ હમીરભાઈ કે!” હમીરે હા પાડી એટલે પાછો આવાજ આવ્યો “અમે આવી પહોંચ્યા. ઝટ ઉઘાડો. વાડ સાંભળે વાડનો કાંટો સાંભળે માટે વહેલા થાઓ. માલ પણ પલજે છે અને અમારું કાળજું અધર છે. બહુ ઉતાવળ કરો કોક આંખું ને જાણી ગયું તો વિખરિત થશે” આટલું સાંભળતાં તેને કાંક વાત સાંભરી, તેણે આ સાદ ઓળખ્યો અને “ઠેરજો. હું નાચે જઈ ઉઘાડું છું.” એવું કહેતો તે નાચે આવ્યો.

પોતાના સોબતીએને કહેવા લાગ્યો “હવે બાઈ. અકીણ પણ સહી સલામત આવી પહોચ્યું.” આટલું કહેતાં તેણે દરવાજા ઉઘાડ્યો અને માંહે પોઠીને આવવા દીધી. એક પછી એક સીતેર પોઠી માંહે આવી, અને તેમની પછવાડે બીજા પણ ત્રણ ચાર માણસ દાખલ થયા. દુદા હમીરે દરવાજામાં ઝાંખા બળતા દીવાના સહજ પ્રકાશથી આ પોઠીયા તરફ નજર કરી, તો તેઓ પોઠીયાને બદલે મોટા બળદ માણસ પડ્યા, તેમ તેઓ બારથી દબાતા હોય તેમ લથડતા ચાલતા હતા. વળી ઉપરની ગુણો પણ કાંઈ જુદી તરેહની લાગી, એટલે એક બીજાની સામું જોવા લાગ્યા, અને છેવટ હમીરે ઉઠી પોતાની બરછી લઈ છેલા પોઠીયામાં ખોસી તો તે જરા હાલી અને પાછી કહાડી સુંઘતાં તેને અકીમની ગંધ આવી નહિ. તેથી તે અમક્યો, તુરત ડેક્યો અને ડોસો પોઠીયાને જઈ વળગ્યો. એટલામાં તો બાકીના પોઠીયા આગળ નિકળી ગયા અને જોતાં જોતાં તેઓ ઉપરના થેલા કાઢી માંહેથી જોનારાની આંખોને હેરતમાં નાંખવાને તેઓના મૃત્યુના આમંત્રણ જમ રૂપ દરેકમાંથી બે માણસો ટપો ટપ નિકળી પડ્યાં. અહા! શું અજાયબી!! કેવો વિચિત્ર દગો!!!

આ દગાનો ભેદ હવે ખુલ્લો કરવો જરૂરનો છે. જ્યારે દસલજીને તેની માએ સ્વેચ્છાથી શહેર બહાર નિકળી જવા ઉપદેશ કીધો, તે વખત તેના મનમાં ક્રોધ પુત્ર વેરે પ્રવેશ કર્યો હતો. તેણે રાણકદેવી શાધી લાવી પરણાવી આપી, પોતાના કાકા સિદ્ધરાજથી વર કરી આજ સુધી ટકર લીધી, અને વખત વખત પ્રાણની દરકાર કર્યા વગર મદદ આપ્યા છતાં, તેના ઉપર જૂઠું આરોપ મુંક્યું તેનો કાંઈ તપાસ ન કર્યો, તેની પૂરી વાત પણ ન સાંભળી અને તેનું અપમાન કરી દરબાર ઘટમાંથી કાઢી મુંક્યો. આથી તેને ધણું જ માઠું. મોટું અપમાન લાગ્યું. અને જ્યારે તેને વધારે વાર ગીરનારના કિલ્લામાં રહેવું સલામતો બરેલું ન લાગ્યું, ત્યારે તેણે પોતાનું ડેકાણું ગોતવા પોતે ક્યાં જવું અને શું કરવું એ વિશ્લેષિત કરવા માંડ્યું. અને તેમાં રાયખેંગાર ઉપરના ક્રોધથી ઉપજેલ વેર બળ્યું એટલે તેની મતિ બદલાઈ. થવા કાળને કોઈ પહોચવું નથી. ધધર

જે ધારેછે તેજ થાયછે. માણસનું ધાર્યું હમણે થયાજ કરતું હોય, તેના પ્રયત્નો પાર પડ્યાજ કરતા હોય, તો ઇશ્વરે એવું કોણ માને? મહાપ્રભુએ માણસોને અમુક સત્તા આપીછે, છતાં તમામ વાતની દોરી પોતાના હાથમાં રાખીછે. જ્યાંસુધી રાયજોગારને ખુશીમાં, રાખવા તેની મરજી હતી ત્યાં સુધી સિદ્ધરાજના અનેક યત્ન ફાગટ કર્યા. તેના તમામ આદર અપૂર્ણ રાખ્યા અને રાયજોગારની ધારેલ ધારણાઓ એક પછી એક પાર પડેજ ગઈ, તેના મનમાં જે વાત થવાની હતી તેજ આજ્ઞા કરી, પણ તેની હદ આવી રહી એટલે એકદમ ચક્રર ફરીજ ગયું. અને તેમાં કાંઈ નવાઈ નથી. સર્વની સ્થિતિ ઇશ્વર સદા એક સરખી રાખતો નથી. જે વખત જેમ થવાનું હોય તેવાં સાધન તે વખત બનાવી દેછે. એ વાત ખરો જ્ઞાનીના ધ્યાનમાં રાતદિવસ રહેછે, તેથી તેઓ દુઃખી નથી થતા; પણ માયામાં ગુલામી મનુષ્ય એ ભેદ જાણેછે સંભારેછે અને ભૂલી જાયછે. કદાચ સાંભરેતો તે ઉપર દ્રઢ આસ્થા એટલી વૃત્તિ કાયમ રહેતી નથી. તેથી તે દુઃખી થાય અને ન કરવાનાં કામ કરી પાપી ઠરેછે. સિદ્ધરાજ જેવો મહારાજ એક કુંભારની છોકરીને પરણી ન શક્યો. દેખીતી સહજ લાગે એવી ધારણા બાર વર્ષ સુધી પૂરી ન કરી શક્યો. રાયજોગાર જેવા શાણા માણસે કુટુંબમાં કલહ—આક્રૂતને વખતે કુસંપ પોતાના મોઠા મદદગારથી વિના કારણ ટુંક મતિ વાપરી વૈર કર્યું. અને પોતાને હાથે પોતાના વિનાશની જાળ પાથરી, તેણે ધણીવાર આથી મોઠાં કામોમાં ધૈર્યતાથી ક્ષમા વાપરી હતી. તે કદી પૂરું વિચાર્યું વિના પોતાના મંત્રીઓની સલાહ વિના કાંઈ ન કરતો, પણ આ વખત એકદમ દસલજીને ઘઠીબંધ કરવાનોજ હુકમ કર્યો. ખરેખરાત જ્યારે માણસનું સુખ આવી રહેછે તેનું મૃત્યુ પાસે આવેછે અથવા તેના ઉપર મોટી આક્રૂત આવવાની હોયછે ત્યારે તેની મતી ફરી જાય છે. તેને ઉલટા વિચારજ આવેછે. એવે વખતે જેના ઉપર ઇશ્વરની કૃપા હોય, આક્રૂત નિર્વિઘ્ન ટળી જવાની હોય તેજ મનોવૃત્તિઓને કબજામાં રાખી સારે રસ્તે ચાલ્યો જાયછે. પણ સહુને તેમ આંધી થાય! અને તેથીજ રાયજોગારે આ વખત “ધર ફૂટે ધર

જાય” એ વાત વિસારી સહજ વાતમાં કુટુંબમાં કુસંપ કર્યો. તેમ દેસલજી પણ અલખત ડાહ્યો માણસ હતો, પણ તેના ઉપર પણ ધધરની અકૃપા થઈ હતી. તેના સુખનો સૂર્ય અસ્ત થવાનો હતો તેથી તેના મનમાંથી પોતાના મામા—જેણે બાળપણથી લડાવી બણાવી ઉછેર્યો, તેની માને આકૃતને વખતે બાંધ આવી નિર્ભય કરી, એ બધું ભૂલી ગયો. તેને એક નીચ કર્મ કરતાં જરા શરમ ન ઉપજી. હજારો માણસનું—ગીરનારના કિલ્લાનું—સુંદર સોરઠના ત્યાંથી રાત્ર અને તેના રાગ્ન્યનું, નિકંદન કરવાને ઉલટી હોંશ આવી હોંશ વધી અને પોતાથી બન્ધુ તેટલું કર્યું. એ મતિ બદલાયાનું પરિણામ સમજવું. માટે માણસે દર ક્ષણે એ ક્રોધથી સાવધ રહેવું અવશ્યનું છે. આપણને જરા કુવિચાર સત્રે કે તુરત સમટી જવું અગત્યનું છે. પરંતુ જેનાં ભાગ્ય કૂટ્યાં હોય તેને ક્યાંથી આગમબુદ્ધિ સત્રે? દેસલજીને ક્રોધના આવેશમાં પોતાનું વૈર શાધવાનો ઉપાય સત્વર જડ્યો અને હિંચુ કામ કરવાના ઉપાય તો સુધાને પાસેજ છે. સુકૃત્ય અને સુનીતિને રસ્તે જતાં, આપણા પડછાયાની પેઠે ભમતા કામ ક્રોધ મોહ લોભ મદ મત્સર આદી શત્રુ, ગ્યારે આપણું મન જરા નખળું જીવે કે, તુરત ડરાવી લલચાવીને આડે માર્ગે ભૂલા પાડવા મચ્યાજ રહે છે. તેમને જીતવા વૃત્તિ અને ધન્દિયોને તેને વશ ન થવા દેવામાં બહુ ધૈર્ય, હિંમત અને જ્ઞાનની જરૂર છે. મનના માલિક થઈ બુદ્ધિની લગામ હાથમાં રાખી ક્ષણપણ અસાવધ ન રહેવું એ ઘણું કઠણ છે. જરા ચૂક્યા તો મુવાજ સમજવું. અને પછી પાપી દુનિયાં તેમાં એટલા બધા લીન કરે છે, કુબ્ધ વિકારો એવી મદદ કરે છે કે, બીચારી જ્ઞાનેન્દ્રિયો કાંઈ પત્તો પછી ઝટ લાગતો નથી. તેથી હીંચું કામ સહજ થાય છે. અને દેસલજીને પણ તેમજ થયું. તેના તથા તેના મામાની આ ઐચતાણની વાત હજી દરબાર ધડ બહાર ગઈ નહોતી, તેવામાં તે રાત પડે પોતાના ઘોડાપર સ્વાર થઈ પોતાના બાઈને સાથે લઈ દરવાજા પાસે ગયો. ને કુદા તથા હમીરને કહ્યું કે માળવેથી દરબારી અફીમની પોઠો આવવાની છે તે લેવા અમે જમ્મએ છીએ. ધધર ધડછાતો છૂપે રસ્તે થઈ સિદ્ધ-



રાજના મોકીયાતોની નજર ચુકાવી મધ્ય રાતે આવીશું. તે વખત તમે ઢીલ કર્યા વિના પેઠી માંહે લઈ લેજો. આ પ્રમાણે કહેનાર રાજના બાણેજ વિદ્યાસુ અને હેતસ્વી હતા, તેથી દુદો હમીર તેમના કહેવાપર શંકા કેમ આણે? તેમણે સાચું માન્યું, દરવાજા ઉઘાડી બહાર જવા દીધા, અને બંને બાઈયોએ સિદ્ધરાજની છાવણીનો માર્ગ પકડ્યો. તેઓ છાવણીના થડમાં જઈ પહેલ્યા કે તુરત રાવટીવાળા પહેરેગીરોએ તેમને અજાણ્યા જોઈ અટકાવ્યા, અને એક દાખલ થવા રજા મંગાવવાનું કહ્યું. તેઓ તુરત ત્યાં ઊતરી પડ્યા. રાવટીના મુખીને મળ્યા ને તેને કહ્યું કે અમે રાયજેગારના બાણેજ છીએ. અને સલાહનું કે'ણ કહેવા તથા એ સંબંધી વાતચીત કરવા આવ્યા છીએ, માટે એ બાબતની બપર તમારે તમારા મહારાજને સત્વર આપવી જોઈએ. સલાહનું નામ સાંભળતાંજ રાવટીના મુખીને હીંમત આવી. તેના મનમાં આ વગડાના વાસમાંથી છૂટવા આશા બંધાઈ, અને તે તુરત આ બંને બાઈયોને પલંગ ઉપર બેસાડી તેમની પાસે પોતાનાં માણસ રાખી, તેમને આ માણસો હવે ખશી ન જાય, એવા ઇશારો કરી બહાર નિકળ્યો. અને બે ઘડી બાદ એક સરદાર સન્નેત પાછો આવ્યો. તેની સાથે બંને બાઈની એકાંત થઈ પણ તેમાં તેમણે કશા ખુલાસો ન કરતાં, જે કહેવું હશે તે મહારાજને રૂબરૂ કહિશું, એજ વાત રાખી. વળી પોતાને અડધીરાતે જઈ જવાખ દેવોછે, માટે તાકીદ રાખવા મુચ્ચું એટલે તે સરદાર ઉઠ્યો, અને થોડીવારમાં બહાર જઈ આવી બંનેને સિદ્ધરાજના તંબુભણી લઈ આવ્યો. સિદ્ધરાજની છાવણીની છટા, તેનું લશ્કર અને બંદોખસ્ત જોઈ બંને બાઈ છક્ક થઈ ગયા. છેવટ આ સરદારની પુંઠે બંને બાઈ સિદ્ધરાજના તંબુમાં પેઠા, ને મહારાજના હજુરમાં આવી પ્રણામ કર્યા એટલે સિદ્ધરાજ તેમને પોતાના સિંહાસનની જમણી બાજુએ પોતાના મુખ્ય સામંત નીચે બેસાડ્યા. તુરત એકાંત થઈ તેમાં સિદ્ધરાજ, તેના ઉઘાડી તલવારવાળા અંગરક્ષક, ચાર મોઢા સામંત, સેનાપતિ અને મુખ્ય પ્રધાન વગેરે ખાસ મંડળ રહ્યું, એટલે દસલજી બોલ્યો 'રાજધિરાજ, આપ જાણો

કે ગીરનારનો કિલ્લો કેવો મજબુત છે. તેમાં કેવો બંદોબસ્ત છે. અને તે જીતવો કેટલો કઠણ છે. નક્કી સમજવું કે આપ કદી બીજાં બાર વર્ષ રહેા તોપણ એ કિલ્લો આવી રીતે લેવાય તેમ નથી. આપે બહુવાર જોયું છે કે તેના ઉપર હુમલો કરવાથી કાંઈ ફળ મુતી નથી. તેમજ આપના ચોકી પહેરાથી કિલ્લામાં ભૂખમરો થાય અને લોક શરણે આવે એવાત પણ કદી બનવાની નથી. છૂપા રસ્તાઓથી પુરુષ-જન અનાજ વગેરે ચાલ્યુંજ આવે છે. પણ આપનાં ભાગ્ય સવળાં આપનો દિવસ ચઢતો છે તેથી આપનો હમેશ જય થાય છે, તેમ આ વખત પણ થવાનો સમય હવે હાથવેંતમાં આવ્યો, તેનું કારણ અમારો મામા પોતેજ છે. તેણે મારા ઉપર વિના કારણ મારી મામીની સાથે કુદ્રષ્ટીનું આરોપ મુક્યું, અને મને શહેરમાંથી કાઢી મુકવા હુકમ કર્યો, ત્યારે મારી માએ મને નિરાશ થએલ જોઈ ખખર આપી કે, તમને શું ફિકર છે ? તમે કાંઈ બેવસીલ નથી. તમારે માથે સિદ્ધરાજ જેવા મુરબી કાકા પડોશમાંજ છે, માટે આવી આફતને વખતે તેને શરૂ જાઓ. આખરે કાકા તે કાકા અને તેપણ સિદ્ધરાજ જેસિંહજેવા ! જરૂર તેમને તમારી દાઝ આવશે, તમને પેટના દિકરા જેવા ગણશે અને તમારાં આંસુ લોશે. આવા શબ્દો સાંભળતાં અમારી આંખો ઉધડી ગઈ. અમારી છાતીમાં શુન્યકાર થઈ ગયો, અને અમારા કૃત્તને માટે ધણો ખસ્તાવો થયો. પણ તેમાં અમારો દોષ નહોતો. અમે નહોતા જાણતા કે આપ અમારા કાકા થાઓ છો. અને અમે ક્યાંથી જાણીએ ? બેસમજ હતા ત્યારથી આંહી આવ્યા છીએ. કદાપિ અમે એવું જાણતા હોઈએ તો કદી સમુદ્ર મુંકીને તળાવમાં જઈએ ? સિંહને મુકી દીપડાને શરણે જઈએ ? મામાને ઘેર રહેવા કરતાં કાકાને ઘેર રહેવું હજાર દરજે ઉત્તમ છે. તેમાં આપ જેવા કુળના સૂર્ય, કુટુંબ વત્સળ કાકા જેના પૂરાં પુન્ય હોય, જેનાં ધન્યભાગ્ય હોય તેના હોય. આપનું માણસ કહેવાય તે દુઃખી ન રહેતો અમે આપનાં બાળક નજીકના બત્રીજા ક્ષણબર શું કામ ઓશીયાળો અવતાર કાઢીએ, અને એજ વિચારથી અમે આપની પાસે આવ્યા છીએ. અમે મોકરી કરી બતાવવાને, અમારા દીલમાં મામા કરતાં

કાકાને કેટલો પ્યાર છે, મોસાળ કરતાં આપ પાસે રહેવાને અમે  
કેવા ખુશી છીએ, એ જગતને જાહેર કરવાને તૈયાર થયા છીએ.  
જ્યાં સુધી અમે અસાન હતા ત્યાં સુધી લાચાર, પણ જ્યારે અમારા  
જાણવામાં આવ્યું ત્યારે અમે અમારા પુર્વજોને જોણે પાખા અને  
ગણતરીમાં આણ્યા તેનો આભાર ભૂલી જઈ કૃતધની ક્ષણભરપણ  
ન થઈએ. એવા કૃતદ્રી થવું સોલંકીના ગોલાને પણ ન જાણે. એ  
કૃત્યનો રાયજોગારને સોંપ્યું. તેણે અમારું અહેસાન ભૂલી ઉલટા  
હેરાન કર્યાં. અને તેની સોખતની અસરથીજ અમે આપ સૂર્યના  
સામી ધૂળ નાંખી, પણ હવે આપે જાણ્યું હશે કે તે અસાન  
પણામાં, ખેસમજમાં. જ્યારથી અમે આ વાત જાણી ત્યાર-  
થી અમે અમારા કુળનો ઉદ્ધાર કરનાર મહારાજના  
ઉપકાર સંભારી, તેના દુશ્મન પાસે રહેવાના સમ આધા,  
તેનું અજ પાણી અગ્રાહ કર્યું. અને તેવખતથીજ આપનાં કરેલ  
અહેસાનોનો બદલો વાળવા યત્ન કરવા લાગ્યા, તેમાં એટલે સુધી કે-  
તેહમંદ થયા છીએ કે આપ જરા હિંમત કરશો તો આજને આજ  
આપના કબજામાં સોરઠની ગાદી સોરઠનું અમુલ્ય રત્ન અને દેવી  
રાણકદેવી અપાવી દઈશું, ત્યારે આપ જાણશો કે અમારું કહેવું  
ખરું છે કે ખોટું. અમે આપના આભારનો બદલો, આપના ઉપરનો  
અમારો પ્રેમ માત્ર જીભ હલાવી બતાવવા નહિ, પણ મોઢામાં મોઢી  
નોકરી કરી બતાવી અમારા જીવતે અમારી માને અમારા નાના  
કુટુંબને અને અમારી કુલ માલમતાને જોખમમાં નાંખી તૈયાર  
છીએ. આપની વારે વારે છે. એમાં કાંઈ અમે નવાઈ કે મોઢાઈ  
નથી કરતા. મુરખીની સેવા બજાવવી એમની મહેનત આછીકરી  
આપવી એ બાળકોના ધર્મ છે. આપે અમારા વડીલોને પાખાને  
તેમાંથી અમે થયા માટે અમારું કર્તવ્ય કર્મ છે, તેથી હવે આપની  
દક્ષિણ હોય તેમ ફરમાવો”

આવી રીતના બોલવા બાદ તેમના પર શીરોતે આજ આ-  
ખું, કીલ્લાની અંદરનો બાગ, તેમાંનો બંદાબસ્ત તથા હવે શી પુક્તી  
કરવી એ સંબંધી તેમને સિદ્ધરાજ તથા તેના સલાસદાથી વાતો થઈ.

તેમને એકતંત્રમાં ઉતારો આપ્યો, તેમના જમવાનો અંદાજસ્ત કર્યો અને તુરત સિદ્ધરાજ તથા તેના અમીરો એકાંતમાં શું કરવું એવિચારવા બેઠા. તેઓમાંથી કેટલાકે અનુમાન કર્યું કે આખધું કપટ છે પણ તેમને કીલ્લાની અંદર પેસવાનું અને તો કપટથી પણ લાભ છે. વિગેરે વિચારોથી છેવટ સર્વાનુમતે સિદ્ધ કર્યું કે એકસો આળીસ યોદ્ધાએ ગુણામાં પેસી જવું અને તેમની પુંઠે ખીજા યોદ્ધાએ થોડા અંતરે તથા તેમની પુંઠે જરૂર પડે તો તમામ લશ્કરે દાખલ થવું. આ પ્રમાણેના વિચાર મુજબ અંદાજસ્ત પણ થયો, અને વરસાદના તોફાનથી તેઓ ક્ષેમ કુશળ કિલ્લાના એક પણ માણસની નજરે પડ્યા વિના સહી સલામત આપણે જોયું તેમ આવી પહોંચ્યા. અને પોઠો તો કિલ્લામાં પણ દાખલ થઈ ગઈ. જોઈએ કે હવે શું થાય છે?

“દગો ફૂટ કપટ” એવા અવાજ નિકળતાંજ દુદો હમીર અને તેના સોબતીઓ બેઠા હતા તેવીજ હાલતમાં કેટલાક ઉઘાડે માથે, કેટલાક છૂટી કમરે, કેટલાક ઉઘાડે દીલે, અને કેટલાક હુધી કાંબળા ફેંકી દબને હાથમાં જે હથિયાર આગ્યું તે લબને સામા થયા. બકરાના ટોળામાં વાઘ કુદી પડે તેમ કુદી પડ્યા. “એકનું ઓસડ બે”. તેઓ ખીચારા ગણતરીના પંદર વીસ માણસ હતા. તેમનું ડોઢસો માણસ આગળ શું ચાલે? વળી તેઓએ પોતાના બચાવ સારૂ દાલ વટીક લીધી નહોતી. તેઓના હાથમાં હથિયારો પણ છૂટક હતાં, તેથી તેઓએ દુશ્મનોના બખતર વાળા શરીર અને દાલો તથા ઘોડાકના અવયવોપર જખમ કર્યા, એટલામાં તો તેમને કટાર, બાલા, ખરછી, તલવારથી વીંધી નાંખ્યા, તેમના કટકે કટકા કરી નાંખ્યા અને તેમને બકરાની પેઠે રીસી રીસીને મારી નાંખ્યા.

આ પ્રમાણે કિલ્લાના દરવાજામાં કેટલાકને અધમુવા તરફડતા અને કેટલાકને મરેલા તથા જૂજ બે ત્રણ જણને નાશી ગયેલા મુકી, આ યોદ્ધાઓ અંદર પેઠા, તેવુંતો સિદ્ધરાજનું ધણાં વર્ષથી કિલ્લામાં પગ મુકવાને આનુર રહેલું લશ્કર જોરજોર નિર્ભય અંદર દાખલ થયેજ ગયું. સહુથી પહેલા સિદ્ધરાજ તેના સરદારો અને દસલજી રાયખેગારના ખાસ મહેલ નીચે આવી પહોંચ્યા, અને

રણુશીંગાનો અવાજ પૂરે જોરથી કરાવ્યો. અહા! આ વખતનો કિલ્લાનો દેખાવ ધણોજ વિચિત્ર થઈ પડ્યો. ચારે તરફ દોડમદોડા અથડમઅથડા અને પડમપડા થઈ રહી. પાંચ મિનિટમાં આખા કિલ્લામાં અખર પહોંચી ગઈ કે દુશ્મનો શહેરમાં પેઠા, તેવીજ લોકોએ ફોફોડ બારીઓ તથા બારણાં બંધ કરી દીધાં. પેટીપટારા ધરના જિંડા બાગમાં મુકી તે ઉપર લાકડાં, ગોદડાં, છાણાં અને જે સૂત્રયું તે ખડકી દીધાં, અને નાનાં મોટાં તમામ ખાટલા પથારીઓમાંથી ઉઠી એક જગ્યાએ એકઠાં થઈ ગુપચુપ ફિકર કરતાં ઉદાસ થતાં તથા થરથરતાં બેઠાં. જરા પવનથી બાર બટકાતાં અથવા છાપરા ઉપરથી કૂતરૂં દોડતું કે, “ઓ દુશ્મન આવ્યા” “ઓ લૂટ પડી.” એવી ફિકર કરી ધબરાતાં હતાં. આખા ગામમાં જેને વધારે દોલત તેને વધારે ફિકર હતી. પણ જેના ઘરમાં સાડાતણ હીકરાં શિવાય કાંઈ નહોતું, તેઓ પણ પોતાના વહાલા રાજાની તેની રાણીની અને તેના રાજ્યની ફિકર કરતા ધરમાં એકઠા થઈ વિચારમાં પડ્યા હતા. કામદારો કે અમીરોના દુશ્મન, રાજદ્રોહી, હુમ્લા હગારાને લૂટારા પોતાના ઘરનો બંદોબસ્ત કરી લૂટ શરૂ થાય કે દોડી પડવાની વાટ જોઈ રહેલા, સહુથી વધારે દોલત ધોના ધરમાં ક્યે કેકાણે છે એ વિશ્વ મનમાં ગોઠવણ કરતા, અને વારંવાર આકાશ તરફ જોઈ તે એવુંજ કાળું રહેતો પોતે વગર ઓળખાએ લૂટી શકે એવી કલ્પના કરતા, આનંદમય અંતઃકરણ મહેલાઓમાં આમ તેમ ફરતા હતા. બીજી વસ્તીની હાલત આ પ્રમાણે હતી, તે સમયે અમીરો કામદારો અને લઠવધ્યાઓના ઘરોમાં તો કાંણો મંડાઈ મુકી હતી. તેઓનાં ઘેરાં જોકરાં માખાપ બાઈબાંકુ રડતાં ડસકાં બરતાં તથા પોતાના સંબંધીને કોઈ રીતે અડચણ ન આવે, આ બળતી અગ્નિમાંથી તેઓ સહીસલામત નિકળે એવી ઇષ્ટદેવને પ્રાર્થના કરતાં માનતા માનતાં, અને બાધા આપડીઓ રાખતાં, મહા શોક ફિકર અને બયમાં હતાં. તેઓ વારંવાર બારીઓમાં હેરતાં બહારના અવાજ તરફ ધ્યાન દેતાં અને જરા પણ સૂવા કે બીજા કશા વિષયની કાળજી રાખ્યા વિના દુઃખમય બની ગયાં હતાં. શૂરો-

યો યોતરફથી પોતાના ધણીના મહેલ તરફ હાથમાં જે આવ્યું તે  
 લઈ અંધારામાં ભીંતોથી તથા સામે આવતા માણસોથી અથડાતા,  
 ઠોકરો ખાઈ પડતા, તથા પાછા ઉભા થતા, છૂટી કમરે ઉઘાડે માથે  
 શાસ ખાધાવિના દોડ્યા જતા હતા. કેટલાકો કિલ્લા ઉપરથી પડતાં  
 મુકી ઢોકો મારી નીચે આવતા હતા, અને કેટલાકો શું કરવું ક્યાં  
 જવું એ વિશેનો વિચાર કરતાં સ્થંભીજ ગયા હતા. બાયલા ડરકુ  
 અને નિમકહરામ નોકરોને નાશી જવાનો બરાઈ બેસવાનો કે બાં-  
 હાંનાં કાઢી ધુરળેમાં આશ્રય લેવાનો લાગ પણ સારો હતો. કારણ  
 હજી અંધારું હતું. ધીમાં ધીમાં ફેરમાં આવતાં હતાં. તેથી કોઈનું  
 માં સૂઝે એવું નહોતું. કેટલાક તો ‘આ વખત લઠો તોપણ બલે અને  
 ન લઠો તોપણ બલે કોણ જિનારછે’ એવા વિચાર કરી, અને કેટલાક  
 ડોડડાલા “હવે કાંઈ આપણી ક્તેહ યવાની નથી માટે નાહક શું  
 કામ કપાઈ મરવું જોઈએ, એવી કલ્પનાઓથી નિશ્ચય કરી, પોતે ન  
 જતાં ખીજાંએ ને અટકાવતા હતા. પણ આખા ગઢમાં એવા  
 નિમકહરામ ડરકુ હુટારા અને લૂચ્યા થોડાજ હતા. તમામ શૂરા  
 ક્ષત્રીવટ જળવનારા, નિમકહલાલ કરનારા, શુદ્ધ માખાપના, પોતાના  
 થહેર, પોતાના રાજરાણી, અને પોતાના રાજ્યની આખરને પ્રાણથી  
 અધિક ગણનારા ગુફામાંથી શિકારીઓને આવ્યા જાણી વાઘ નિ-  
 કજે, રાફડામાં લાકડી નાંખવાથી ચોડાઈને સાપ નિકજે, તેમ કૂદી  
 પડ્યા, અને જ્યાં હતા ત્યાંથી દોડી રાજમહેલ તરફ હરણની પેઠે  
 ફાળો મારતા ધારેલ વસ્તુ મળવાની હોય ને તે લેવાને જય તેમ  
 ઉત્તરે ધણે જતા હતા. સિદ્ધરાજનું લશ્કર તમામ રાયખેંગારના  
 મહેલને ઘેરીને હજી આવી જીભું એવામાં તો ચારે તરફથી “મારો,  
 કાપો, જય ગુરુ દત્તાત્રયની, જય રાયખેંગારની, જય ઘઢગીરનારની,  
 જય સોરઠદેશની,” એવી ખૂમો પાડતા કાળરૂપ યોદ્ધાઓ દોડ્યા આવતા.  
 જે સામું થતું તેના પ્રાણ લેતા, ઢેક મહેલના થડમાં જઈ પોતાના  
 રાજાને નિચે ઉતરવાની રાડ પાડી ના કહેતા અને સમ દેતા ચારે  
 તરફ તલવારના પટા ખેલી ફરી વળ્યા. અને યોતરફથી એવા સિંહો  
 એટલા બધા કૂદી પડ્યા કે, તેઓએ સિદ્ધરાજના લશ્કરની તો અટ-

છીજ કરવા માંડી. જેમ બીડમાં ધાસ કપાયછે, તેમ સિદ્ધરાજના માણસ ઉભે ઉભે કપાવા લાગ્યાં, અને તેઓ પોતાનો બચાવ કરવા ગયાં તેમાં ઉલટા પોતાના સોબતીઓને કાપવા લાગ્યાં. કારણ સોરઠના શૂરાઓ કૂદકા મારતા, છુટે હાથે મૃત્યુ વેરતા, પોતાની તલવારો અને કટારોને સામઠા માણસોનું લોહી પાતા, આમ તેમ એકબે ધા મારી હરફર કરતા હતા. તેઓનું ચાલિતો તેઓ સિદ્ધરાજના દરેક માણસને કાપી નાંખે. સિદ્ધરાજના માણસોનું જીવ જળ્યું હતું. તેમને ક્યાં જવું ને શું કરવું એ સુઝતું નહોતું. તેથી જડબરતની પેઠે માર ખાવાને આજીવ્ય હોય તેમ મહેલને ઘેરાઈ ઉભું હતું. પણ રાયખેંગારનાં માણસોતો કાપેજ જતાં હતાં. તેમને કાંઈપણ શોધવું નહોતું તેઓને ક્યાંહી ચઢવું બૂટવું કે કોઈને પકડવું નહોતું. આવી રીતે સિદ્ધરાજના શૂરાઓની સામે રાયખેંગારનાં માણસો મીલ બાંધી લડતાં નહોતાં, તેથી તેઓ કાયર થયા, અને પાછા હઠવાનો ધરાદો કરવા લાગ્યા. પણ ક્યાં જાય? ઠેક દરવાજાના મોંસુધી તેઓનાજ સોબતીઓ બરેલા તથા બીજાપણ લાકુ લેવાને આવેજ જતા હતા. તેઓ ધારતા હતા કે રાયખેંગારને જઈ તુરત પકડી લઈશું અને તેનું લશ્કરતો ક્યાંહી વેરમખેરમ પ્રડ્યું પડ્યું પોઠતું હશે, તેને કોણ બોલાવશે, કોણ હુકમ આપશે ને તેઓ ચાહીને શા સાચ આવી અંધારી રાતમાં પોતાનું શૂર કોને દેખાડવાને આવશે! પણ સોરઠના શૂરાઓતો ખુરબેમાં ખદબદી રહ્યા હતા ત્યાંથી કુદીજ પડ્યા. ધરમાં સુતા હતા ત્યાંથી કાને અવાજ આવ્યો કે પગરખાં કે બંડી પણ પહેરવા રહ્યા નહોતા, અને પોતાની ઢાલતલવાર અને કટાર લઈ ધશેજ આવતા હતા. તેઓને મારવાનું પણ સહેલું હતું. તેમને કાંઈ તીર તકાવવું પડતું નહોતું. દુશ્મનનો ધા ઝીલવો પડતો નહોતો, પણ જે તરફ હાય પડે તે તરફ ધા કરવાનું હતું. અલબત્ત તેઓને પણ ધા વાગતા. તેઓ મહિમાહિ એક બીજાને વખતે મારી ખેસતા, પણ તેઓની સંખ્યા હજી જૂજ અને છૂટક હતી, તેથી સિદ્ધરાજના લશ્કરની હાજરી મનમાની લેવાઈ. આવો સખત મારો સિદ્ધરાજની ક્ષાત્રી ખમી ચકાયો નહિ. એટલે તેઓએ જ્યાં સુઝ્યું ત્યાં દોડબાગ

કરવા માંડી, તમામ મહેલ્લાઓમાં બરાવા અને ધરોના ઓટલા આંગણામાં આશ્રય લેવા લાગ્યા, ત્યાંપણ ધરનાં માલીકોએ જાણ્યું લટવા આવી, તેથી તેઓમાંપણ જેની હિંમત ચાલી તેણે લાકડાં પથરા અને જે મારવા જેવું ધરમાં હતું, તેના ધા કરી પોતાનું મહામહેનતે મેળવેલ દ્રવ્ય બચી શકે ત્યાં સુધી બચાવવા પ્રયત્ન કરવા લાગ્યા. આ પ્રમાણે સિદ્ધરાજના લશ્કરની પંચઘટાળી થઈ. તેના માણસોની લાશોથી શૂરાઓ ઢોકરો ખાવા, તેઓ ઉપર પડતા, તથા અધમૂવાને ચગદી પુરા કરવા લાગ્યા. એટલે તો ગુજરાતના શૂરાઓ બહારાણા. તેઓએ સિદ્ધરાજની જય બોલાવી કતલ ચલાવવા હાંમલીડી અને તેથી લઢાઇનો ઠાઠ એવો સારો જામ્યો કે આકાશના દેવતાઓનેપણ તે જોવાનું મન થયું. સ્વર્ગની અપ્સરાઓને શૂરા લઢી મરીને આવે તેમને વરવાનું તથા મળવાનું કામ જાગ્યું. વિમાનોને એક પછી એક યોદ્ધાઓને સ્વર્ગે પહોચાડવાની વરધી મળી, અને ચંદ્ર તથા તારાઓને પણ આ ખેલ જોવાનો શોક થયો એટલે સર્વે મળી પવન તથા વાદળોને બંધ કર્યા, આઘાં હઠાવી દીધાં તેથી પ્રથમ ગ્રાંખી ચંદની નજર પડવા માંડી અને થોડીવારમાં સારી પેઠે અજવાળું થયું.

આ વખતે સિદ્ધરાજનાં માણસોએ શહેરમાંથી નાસવાનો ઇરાદો કરી કેટલાકે તો છાવણીનો રસ્તો પણ લીધો હતો, કેટલાક મારે ખાતા પાછા ફરતા હતા અને લગભગ સોરઠી સૂખાની છત થઈ હતી. અહા! ચાંદની નિકળવાથી શું બયંકર દેખાવ નજરે પડ્યો!! રાય ખેંગારના મહેલની આસપાસ મેદાનમાં અને તમામ ઓટા મહેલ્લાઓમાંથી ઠેઠ છાવણીના રસ્તા સુધી માણસોની ઠઠ એટલી બધી મળી હતી કે તેઓ ઉપરથી ચાળી ચાલી જાય. તેમ છાવણીમાંથી પણ માણસોનાં ટોળે ટોળાં કિલ્લામાંથી જ હાથ આવે તે લેવાને નિરાતિ મૂકતો માલ લૂટવાને બદલ્યાં તથી આકાશ આવતાં હતાં. હજારો તલવારો અને કટારો ચળકાટ મારતી ચારે તરફ ઉછળતી તથા લોહીથી ટપકતી નજરે આવતી હતી. પાંચડી લૂગડાં વાળા હથીયારથી સજ્જલા સિદ્ધરાજના માણસો નજરે પડતાં જ ઓળખા-



તા હતા. તેમ કેટલાકે માથે બાંધેલ તો દીલ ઉઘાડું, દીલ ઢાંકેલતો  
 માથું ઉઘાડું, કમર બાંધેલ તો પગમાં પગરખાંજ નહિ, હાથમાં દાલ  
 તલવારતો કમરમાં કટારજ નહિ. હાથમાં કટારતો તલવારજ નહિ.  
 કંઈકના વાળ છૂટા, કંઈકના ઘાને લાંબી દીલમાંથી લોહી ટપકતાં  
 એવા આમ તેમ વાંદરાઓની પેઠે એક ટોળામાંથી બીજામાં તથા  
 બીજામાંથી ત્રીજામાં “ જય ગુરુ દત્તાત્રયની ” “જે રાયખેંગારની”  
 એવી ગમે તેવી જુઓ પાડતા અને પ્રાણ જતાં સુધી માર માર ક-  
 રતા રાયખેંગારના માણસ નજરે આવતા હતા. કંઈકના હાથ ઉ-  
 ડતા, કંઈકનાં માથાં લડખડતાં, કંઈકના અવયવ કપાતા, અને તેથી  
 ચક્રરે ખાઈ જ્યાં ઉભા હોય ત્યાં ધમોધમ પડતા, તથા લોકોના પગ  
 તળે શૂરાઓના ચરણમાં ધુંદાઈ પૂરા થતા હતા. જખમીઓ રાડરાડ  
 પાડી કોઈ સિદ્ધરાજને ભાંડતા. કોઈ “ઓય” “અરે” કરતા, કોઈ મા-  
 બાપને સંભારતા, કોઈ “જે ગુરુ હરી હરી” કરી પોતાનો પ્રાણ વેળા  
 સર જાય એવું માગતા, એટલા બધા પડ્યા હતા કે, જમીનનો બાગ  
 ક્યાંહી ખુદો દેખાતો નહોતો, આવખત દયાળુ કાચા - હૃદયવાળાને  
 તો જોતાંજ ચક્રર આવે. કાળજીનું ફટકી ખશી જાય, અને બેથુક  
 થઈ જાય એવો હતો. જે લોક પડતા તેમની કોઈ દરકાર રાખતું  
 નહિ. તેમને કોઈ ઉપાડીને આઘા ખસેડે એટલી પણ દુરસદ નહોતી  
 ત્યાં પાટા પીડની, સાજા થવાની, અને એ જગ્યાએથી ફરીને ઉઠવાની  
 શી આશા! એક માણસ ઉપરથી ફર્યું બીજીનું ચાલ્યું ને ત્રીજીનું ઉપર  
 કોકરે ખાઈ પડ્યું કે અંત આવ્યો. સૈંકડો માણસો આ પ્રમાણે પડી  
 પ્રાણ ખોતા હતા, અને જે લોકો ઉભા ઉભા લઢતા અને બચાવ  
 કરતા હતા તેઓમાં પણ ભૂત ભરાએલું હતું. સ્મશાનમાં જેમ ભૂ-  
 ત વૈતાળ ડાકણો માંસને ચુંથે, મુરદાને ફાંદે અને ખોપરી વગાડે  
 એમ કહેવાય છે, તેમ આ શૂરાઓ લોહીમાં તરમતરા થએલા; ચારે  
 તરફ ધાથી વીંધાયલા જે સાચું આવતું તેનું સત્યાનાથ વાળવામાં  
 જરા પણ અચકાતા ડરતા કે સોચતા નહોતા. ચારે તરફ બૂમ, હા-  
 કારા, જયકાર, અરેકાર, માર માર, અને નાસ બાગની રાડ એટલી  
 બધી પડતી હતી કે કાને પડ્યો આવતો નહોતો સંભળાતો. ચાંદની

નિકળ્યા પછી સિદ્ધરાજનાં માણસો કાંઈક હાથ ચલાવવામાં ફાળ્યાં. તેઓએ સોરઠી શૂરાઓનો અંધારામાં એટલો બધો માર આધો હતો, તેઓની સંખ્યા એટલીબધી ઝોછી તથા વેરમખેરમ થઈ ગઈ હતી અને તેઓના મનપર પ્રયમના જે મારથી, શસ્ત્રનીજ હારથી, અને પગ તળે આવતાં મુરદાંના અંખારથી એટલી બધી અસર, એટલો બધો ખોફ બેસી ગયેલ કે, તેઓ વરસાદથી પલળી એવા તો ઠરી ગયા તથા શિથિળ થઈ ગયા હતા કે, તેઓમાંથી શુરાતન જતું રહ્યું. તેઓ મારે આવેનેજ આવ્યા છીએ એમ ધારી ઉભા ઉભા માર ખાતા, લાચારીયે ઘા કરતા, અને ટપો ટપ પડતા હોય એમ જોતાંજ સમજાતું હતું. વળી તેઓમાં સોરઠના લોક જેટલો લઢવામાં રવાર્થ કે દીલમાં દાગ નહોતો. તેમ તેઓ એક પણ સોરઠી શૂરાને નાસતો કે ડરતો નહોતા જોતા, તેથી અચંખામાં પડ્યા હતા. અને એમ જુવે પણ ક્યાંથી? કારણ સોરઠીઓનાં ઘરખાર ઉપર, તેઓની ઇજત ઉપર, તેઓના વહાલા પ્રાણ પ્રિય અનુમમ મહારાજ ઉપર, અને તેઓના દેશ ઉપર મોટામાં મોટી આકૃત આવી તેઓ માનતા હતા. વળી જે થોડા ડરકુ બાયલા કે નહારા હતા, તેઓ તો આ મેદાનમાં આવ્યાજ નહોતા. પણ સિદ્ધરાજના લશ્કરમાં તો ડરકુને શૂરાઓને તેમ કેટલાક લૂટવાના લોભથી આડ લોક પણ મારે ખાવા આવ્યા હતા.

આ પ્રમાણે જો લઢાઈ એક કલાકવાર વધારે ચાલી હોત તો બેશક સિદ્ધરાજની હાર થાત, તેનાં માણસોં ઘણાંખરાં કપાઈ જાત, અને તેને પોતાની છાવણીનો બચાવ કરવો મુશ્કેલ થાત, એટલુંજ નહિ પણ તે વધારે એક દિવસ પણ સોરઠમાં રહેવું સલામતી બરેલું ન ગણત. પણ ઇશ્વરની ધારણા આગળ લાચાર!! સોરઠનું નસીબ ફૂટી ગયું હતું. રાયખેંગારનું આવી રહ્યું હતું. સિદ્ધરાજના ભાગ્યમાં હાર તથા મારે ખાધા છતાં અંતે વિજય લખ્યો હતો તે કોણ બિધ્યા કરે? તેનાં સવળાં ભાગ્યને કોણ અવળાં કરી શકે? રાયખેંગારનું આયુષ્ય આવી રહેલું તે ઘડીબરે પણ કોણ વધારી શકે? હરિ હરિ! પ્રજા બિચારી વફાદારી બતાવતીજ રહી! યોદ્ધાઓ લઢતા કપાતા અને મરતાજ રહ્યા! શૂરાઓ અને સરદારો ખરૂં

શુરોતન ખતાવતાજ રહ્યા ! અને તેમની કદર કરનાર, તેમની આ  
બંધી જેને સાર મહેનત થતી હતી તે માણસ, આખા સોરઠના  
અંતઃકરણમાં રમી રહેલું રત્ન ! અરે ! સુકુમાર રાણકદેવીના પ્રાણનો  
આધાર ! હરિ હરિ ! ! ક્યારનોએ સ્વર્ગમાં પહોંચી ગયો હતો ! ! !  
તે બિચારાને કાને રણશીંગાનો અવાજ આવતાંજ ઝપકીને જાગ્યો.  
તેની વહાલી પાસેથી ઉઠ્યો, તેની ધમકતી છાતી દાખી, તેને વહાલ  
કરી, અરે તેને છેલ્લામાં છેલી આ દુનિયામાં એકજ વખત બચી  
કરવાની રહી હતી તે કરી, તેને પોતાને ગળે વળગેલી છોડાવી, ચિં-  
તાના સમુદ્રમાં, દુઃખના ઊંડા કૂવામાં ડબકાં મારતી મુંકી, અરેરે !  
તે અબજા નાશુક સ્વરૂપાના કાળજમાં અગ્નિ સળગાવી, ચિંતાના  
કીડાને મુંકી, તે શૂરો એકદમ ઉછળી નિકળ્યો. બિચારી રાણકદેવી !  
ધણુંએ ગળે વળગી, ધણુંએ રડી તેના શરીર ઉપર લપાઈ જઈ તેને  
આવડ્યો એટલો પ્યાર અને કાલાવાલા કરી રોકી રાખવા લાગી  
તેને ખોળા પાથરવા લાગી, પણ તેનું મોત, તેના સુખનો અંત, તેના  
આત્માને સ્વર્ગમાં લઈ જનાર કુત આવેલ ત્યાં એ બિચારીના  
પ્યાર, તેના હાવભાવ, તેની સજ્જ આંખો, હાથ હાથ ! તેનું ગદગદ  
કંઠે ડસકાં આમને કહેવું, તથા કરગરવું કાંઈજ કામ આવ્યું નહિ.  
પોતાની વહાલી ઢાલતલવારને પકડી પોતાની વહાલીને દિલાસો ધી-  
રજ દઈ તથા “હમણું આવુંધું” અહા ! છેલા વખતનું છેલું વાક્ય  
કહી, છેલા વખતને સારં મોં દેખાડી, જોતાં જોતાં તેને ખારીમાં  
હેરતી રાખી તેની આશિષો તેની ઇશ્વર પ્રાર્થના સાંભળતો ગયો, તે  
ગયોજ ગયો ! ! !

શૂરો સરદાર વગર બિચારે એકદમ મોટા લશ્કરના જીયમાં  
ધસ્યો અને જેવા બીજા સીપાઈ તેવો પોતે પણ થઈ ગયો. તેને  
બેસવાને વાહન આ વખત કોણ લાવે ? તેની રક્ષા કરવા હજારો  
માણસ હતાં પણ તે ક્યાંથી હાજર થાય ? તેના સરસ આખા દે-  
શમાં વખણાતા બાણાવળીએને કોણ બોલાવવા જાય ? તેના સા-  
મઠા સરદારો તેને પ્રાણ પાથરી આપનારા ક્ષત્રીઓની વાટ જોઈ  
ત્યાં ઉભા ન રહેતાં સર્વેને સ્વર્ગનો વાયદો કરી, પોતાના સો પચાસ

રક્ષકો સમૈત નીચે ઉતરી પડ્યો. અને તે તેમ ન કરેતો કરે પણ શું? શું  
 તે પોતાની પ્રિયાની સોડમાંથી સિદ્ધરાજનાં માણસોને હાથે ખેંચાઈ  
 દૂર થવા અને કેદખાનામાં પડી સડવા ફસાઈ રહે? શું તે પોતાના  
 તમામ શૂરાઓને મરતા જોઈ નિરાંતે બેઠો બેઠો જોયા કરે? અને  
 અંતે તમામને પરવારે ત્યારે પોતાના મહેલમાંથી નાશી જાય? નહિ  
 નહિ. ખરો ક્ષત્રી બચ્ચો જગીર મળવાની હોય તે લેવા જતાં ઢીલ  
 કરે, એટલી વાર પણ લઢાઈનો સાદ સાંભળ્યા પછી, કુશ્મન આંગણે  
 આવ્યા પછી કરેતો તેની જનેતા લાજે, તેના કુળને કલંક બેસે. એવા  
 દ્રઢ વિચારનો ક્ષત્રી રાજા પોતાનાં હજારો માણસો પોતાની આતર  
 કપાતાં જોઈ કેમ બેસી રહે? તેના બોલાઆથી આ વખત કોણ  
 આવે અને તે લશ્કર એકઠું કરવા ક્યાં જાય? બસ તેને બીજું  
 કાંઈજ ન સુઝ્યું. તે ઢાલ તલવાર સમૈત મેદાનમાં પડ્યો. સૈંકડો  
 શૂરાઓની હાજરી લેતો, તેઓમાંથી મસ્ત સિંહની પેઠે માર્ગ કરાવતો  
 પોતાના બરોબરીયા સિદ્ધરાજને શોધવા, તેને પોતાનું શૂરાતન, પોતાની  
 ક્ષત્રીવટ, પોતાની રાણકદેવી વરવાની યોગ્યતા બતાવવા આવ્યો. પણ  
 આ ધમાધમમાં તેને સિદ્ધરાજ ક્યાં મળે? તે ક્યાં મરવા આવ્યો હતો?  
 તેનેતો જીવવા સાર આ બધી માયાફોડ હતી. તેને જીવીને રાણક-  
 દેવીને માણવા હજારો માણસોના પ્રાણ અપાવવા તથા લેવા હતા.  
 તેના મનમાં હજી મોટી મોટી આશાઓ હતી. તેનું અંતઃકરણ કા-  
 મદેવનાં કુલનાં બાણથી વીંધાએલું હતું, તે લોઢાનાં બાણ બાવા કેમ  
 આગળ ધશે? તેતો ક્યાંહી રહ્યો, અને આ શૂરો સરદાર બની શકી  
 તેટલી કાપાકાપી કરતાં આખા લશ્કરમાં મસ્ત બની પોતે ક્યાં છે  
 ને શું કરેછે તેનું બાન ભૂલી ગાંડા હાથી જેવા વીકરેલ સિંહ જેવા  
 લોકોના ટોળામાં અજવાળું નિકળતાં સુધી સંહાર કરવા તથા સામટા  
 માણસોને પોતાના હાથનો સ્વાદ ચખાડવા ધૂમતો રહ્યો, પણ બ્યારે  
 ચંદ્રમા નિકળ્યો, બ્યારે સિદ્ધરાજના લશ્કરે ખરેખરી મારામારી શરૂ  
 કરી, ત્યારે તે જડાવ ધરેણા પણ ચંદ્રનાકિરણ પડવાથી થતા ચળ-  
 કાટથી, તેની ઉજળતી તત્તવારના ઝળકતા કબજાથી તે વરતાયો. તે  
 બીચારો લઢવાનો પોશાક ક્યારે ધારણ કરે? હજી તેને પોતાની આં-

અમાંથી પીયા કાઢવાનો પણ વખત નહોતો મળ્યો, તેની મુંઝોન વાગ સમા કરવાને પણ હાથને લાગ નહોતો આવ્યો, અને તે રાતે રંગમહેલમાં સજેલે શણગારે છેલા વખત સાર પહેરેલાં લૂગડાં ધારી સુતો હતો તેવોજ ઉઠી ઉભો થયો હતો. પાંચપચાશ માણસોએ તેજ રાયખેંગારે અથવા કોઈ મોટો સરદાર હોય એમ કલ્પના કરી બૂમ પાડી તેના ઉપર હુમલો કર્યો. સામટા માણસો તેના તરફ ધસ્યા. આ વખત તેની છાતીમાંથી શૂર અનેહદ ઉછળતું હતું. તે હાથ હાથ ઉછળી એક એક ધાથી એકેક માણસને પૂરો કરવા લાગ્યો, પણ અંતે તેના ઉપર તલવારોના ધાનો વરસાદ વરસ્યો, તેનું શરીર વીંધાઈ ગયા સુધી તે લલ્લ્યો. અને અંતે તે પડ્યો તે પડ્યોજ રહ્યો. તુરત આખા લશ્કરમાં બૂમ ઉડી, ખેચાર માણસે તેને ઓળખ્યો. અને થોડીવારમાં વાત બધે પ્રસરી ગઈ એટલે સોરઠના શૂરા નાઠા, કેટલાક મરણીયા થઈ પાંચપચાસને મારી અંતે કપાયા. હવે સિદ્ધરાજના લશ્કરમાં પાછું જોર આવ્યું, તેમના પગ રથંબ્યા, અને તેમનાથી કપાયા એટલા સોરઠીને કાપવા મંજ્યા. તેમાં જોટલાની ઝુંદગી બાકી હતી, જેઓને પોતાના વહાલા રાજના મૃત્યુનો શોક કરવાનો હતો તેઓ બચ્યા ને બીજા ઇશ્વરને શરણે ગયા. એવી રીતે બાર વર્ષસુધી અને લશ્કરનાં માણસોએ કરવા ધારેલ લઠાઈ મોટામાંમોટા વિગ્રહનો અંત એકજ પહેરમાં આવી ગયો.



## પ્રકરણ ૧૭ મું.

જ્યારે સિદ્ધરાજની ક્તેહ થઈ, રાયખેંગાર કામ આવ્યો, તેના શૂરા અર્મારો કપાઈ નિમકહલાલીમાં પોતાના શરીરનો ભાગ આપી તેની સાથે સ્વર્ગે ગયા, અને બાકીના નાસી ગયા ત્યારે જોવાનું કંઈ રહ્યું નહિ એટલે તારાઓ એક પછી એક છૂપાવા લાગ્યા. ચંદ્રમા પણ અસ્ત થઈ ગયો. અને પુર્વ તરફ તેજનો પ્રકાશ બધવા લાગ્યો અને તેથી વિચિત્ર દેખાવ નજરે પડ્યો. લશ્કરના તમામ માણસો શહેરમાં લૂટ કરવાને કૂદી પડ્યાં, પણ સોરઠની શૂરી પ્રજાએ તેમનો

થડો ક્યો નહિ. ઘણાખરા શ્રીમંતતો પોતાની મીલકત લઈ પરદેશ  
 જતા રહ્યા હતા, પણ જે થોડા માણસો રહ્યા હતા, તેઓએ પણ  
 પોતાનાં મજબુત કમાડ સજ્જડ વાશી ગોડીયોની ખારીયોમાંથી પથ્થરો  
 નળીયાં અને છૂટું ફૂંકાય તેના ધા કરતાં હતાં, તેથી લૂટનારાઓનું  
 ખરાખર ફાવ્યું નહિ. તોપણ તેઓ નબળાંપોચાં કમાડ તોડી ઘરોમાં  
 ધૂશ્યા અને જે હાથમાં આવ્યું તે લઈ ચાલતા થયા. દરબારગઢ  
 આગળથી દરવાજા સુધી મુડદાંઓની હરોહાર ઢગલે ઢગલા જમીનને  
 લોહીથી તર કરી, કોઈ ફાટેલે માંહે, કોઈ ઉઘાડી આંખોએ, કોઈ ટૂટેલ  
 હાથે, કોઈ છુંદાએલ માથે, કોઈ ફાટી ગએલ છાતીએ, અને એવી ક-  
 મકમાટ ઉપજાવે, જોતાં ચોતરી એકે, એવી જ્યંકર સ્થિતિમાં સેંકડો  
 આત્મા આ ક્ષણિક જગત છોડી, ગીરનારના કિલ્લાને દેહાર્પણ કરી  
 ચાલતા થયા હતા. કેટલાક માંહે સસહતા હતા, પણ તેમની હાલત  
 પણ વિષમ હતી. સારી પેઠે અજવાળું થતાંજ આ બધાની વ્યવસ્થા  
 કરવાનું કામ ધમધોકાર શરૂ થયું. લુટફાટ બંધ પડી. સોરઠના અને  
 ગુજરાતના પુરુષ, અને સ્ત્રીઓનાં ટોળેટોળાં પોતાના સોબતીઓનાં  
 મુડદાં શોધતાં. તે માલુમ પડેથી પોકે પોક મુંકી રોતા, તથા તેને  
 ઉચકી ઠેકાણે લઈ જતા હતા, તેથી આખા મેદાનમાં બહુજ બીડ  
 થઈ રહી. દુર્ગંધીનો તો પારજ નહોતો. કાગડા, સમજી, ગીધ વગેરે  
 ને બંધમાંથી ઉઠતાંજ આ દેખાવ જોઈ અધીરતા આવી ગઈ,  
 અને અકરાંતીયાની પેઠે લોકોના હાથનો માર ખાતાં સુધી મુડદાંને  
 ખોતરવા માંડ્યાં. જેમ જમીનપર માણસોની ઠઠ બંધાઈ તેમ છાપરાં  
 ઉપર આખા ગીરનારનાં પક્ષીઓની ઠઠ બંધાઈ. આખા શહેરમાં  
 જવાન, વૃદ્ધ, પુરુષ, સ્ત્રી અને બાળકો, અમીરને ગરીબ દરેક જગ્યાએ  
 દરેક ઘરમાં હાથ ઓથ કરી રડાપીટ કરતાં હતાં. જેના સામું જોઈ,  
 એ તે સોધારાં આંસુએ રોતાં, છાતી પીટતાં અને સામાની આંખમદે  
 આંસુ આણે એવા વિલાપ કરતાંજ હોયા! જેમ માણસો રોતાં હતાં  
 તેમ કૂતરાં પણ જોઈ મોં કરી રોતાં, ગધેડાં પણ ભુંકતાં, અને બી-  
 જાં જાનવરો ખરાડા પાડી પોતાની દીલગીરી જાહેર કરતાં હોય એમ  
 જણાતું હતું. તમામ શહેરમાં શૂન્યકાર થઈ ગયો. અને દરેક માણસ

છાતી ફૂટ થઈ ગયું હતું, અને તેમ થાય એમાં કાંઈ નવાઈ પણ નહોતી. કારણ કંઈક ડોસા ડોસા પોતાના જુદાપાની લાકડી રૂપ એકના એક પુત્ર જેના આધારે તેઓ જીવતાં જે સંસાર સાગરમાં તેમને પાટીયા રૂપ હતા, તેના ગેય થવાથી તેમને બૂખમરને દુઃખ દરીયામાં કુખતાં મુકી ચાલી જવાથી, સૈંકડો છોકરાંઓ બાપ વિનાનાં નિરાધાર થવાથી, સામટી મુઘ્ધાઓ પોતાના પ્રાણાધારથી હૃદયને સારૂ વિખૂટી પડવાથી, અને ગિચારી નવયૌવનાઓ જેમણે હજી શરમને લીધે પોતાના સ્વામીથી પૂરી વાતો પણ નહોતી કરી તેમના મનની મનમાં રહી. બાળપણમાં રંડાવાથી તેમના અંતઃકરણમાં, અને તેથી તેમનાં લાગતાં વળગતાંને જે દુઃખ થયું તે અસહ્ય હતું હરિ! હરિ! દરેક ઘરમાં શૂરા શાણાને વાહલા માણસોની ખોટ પડી અને તે કાંઈ દહાડા પૂરી પડવાની નહોતી! બચેલા કામદાર સરદાર અને નોકરો પોતાના પોષણ પોતાની ઈજતને માટે ફિકર કરી, પોતાના અન્દાતાને સંભારી, ઓધારાં આંસુએ રોવામાં બીજા કાંઈ પણ બોલી શકતા નહોતા. કોણ કોને દિલાસો આપે? કેટલાંક દુઃખથી બેભાન થઈ ગયાં, કેટલાંક ગાંડાં થઈ ગયાં, કેટલાંક સ્તબ્ધ થઈ ગયાં, અને બાકીનાં પણ રો કકળ કરી મુંઝાઈ જતાં હતાં. અને તે દિવસ શહેરમાં એટલાં બધાં મુડદાં પથરાઈ ગયાં હતાં કે ગીરનાર પાસે નહોત તો, તેઓને માટે વાંસકે બળતણ પણ પૂરું ન પડી શકત. તેઓના બળવાની દુર્ગંધથી આસપાસ રોગ ચાલ્યો. શહેરના રસ્તામાંથી સામટા દહાડા મુખી લોહીના ડાઘા ગયા નહિ, અને આખો દિવસ શહેર તથા છાવણીના માણસો સવારથી સાંઝ સુધી એજ કામમાં રહ્યા.

આ વખત જેને માટે આ પ્રમાણે હજારોની આશાઓ અ-કૂળ ગઈ, સૈંકડો માણસોના પ્રાણ ગયા, અને આખા મુલકમાં હા હાકાર થઈ ગયો, તેના તરફ નજર કરીએ. એ બધાનું મૂળ, આ તમામ થવાનું કારણ જેઈએતો ‘રાણકદેવી’ હતી. તેના રૂપને લીધે સિદ્ધરાજ સગાઈ કરી રાયજેગારે પોતાને માથે આકૃત વહેરી, અને આજે આ મોટી લઢાઈ પણ તેને માટેજ થઈ હતી, એ બધું

આપણે જાણ્યું છે. તે બીચારી આવખત જેઠાણે તેને તેનો સ્વામી  
 “હમણાં આપું છું” કહી મુંકો ગયો હતો, તેજ મકાનમાં હતી. બ્યારથી  
 તેને કાને નીચેના હુલ્લડનો માર મારતો અને કાપાકાપનો અવાજ  
 પડ્યો, બ્યારથી તેનો પતિ તેના કાલાવાલા ન સાંભળતાં, એકદમ  
 નીચે જવાને દોડી ગયો, બ્યારથી લંડાઈનું જોર પૂરે જોશમાં ચંદ્રના  
 અજવાળાથી આવ્યું, સારથી તેના હૃદયમાંથી આરામ, એકિકરાઈ  
 અને સુખ નાથી ગયાં, સારથી તેના મનમાં ચિંતાનો કંડો પ્રકટી  
 કરડવા લાગ્યો, સારથી બળાપાનો અગ્નિ ધુંધવાવા લાગ્યો, સારથી તે-  
 ના હૈંશ ઉડી ગયા, અને તે વિકળ ગાંડા જેવી થઈ જઈ આમ  
 તેમ ઘડીમાં ઝંપું ઘાલી ઘભરાઈ રડવા, ઘડીમાં ઉઠીને બારીમાં  
 તાર્કીને જોવા, તથા બહારથી આવતા આવજા તરફ ધારીને કાન  
 દેવા, ઘડીમાં પોતાના સ્વામીના વિજય સાથે ઈશ્વર પ્રાર્થના કરવા,  
 અને તે ક્ષેત્ર કુશળે પાછા આવે, તેને ભેટ, અને તેઓ સદાને માટે  
 સુખી અને નિર્ભય થાય તેસાથ માનતા માનવા, અને પોતાના ઈષ્ટ  
 દેવને વહારે ધાવા વિનંતિ કરવા, અને ઘડીમાં ધીરજ ધારી ઈશ્વર  
 ઉપર વિશ્વાસ તથા દ્રઢ નિશ્ચય રાખી સચ્ચરી પકડવા, કુઃખ પામતા  
 મનને તલપતા જીવને શાન્ત કરવા લાગી. પણ સારથીજ તેના મ-  
 નમાં નિરાશાની મોટી ક્ષણ પડી હતી. તેની જમણી આંખ તથા  
 જમણું અંગ ફરકતું હતું. તેના મનમાં મહાભૂંડા તર્ક આવતા હતા.  
 અને તેને આકૃતનું વાદળ પલાળી નાંખે, કુઃખનો ચાલ્યો આવતો  
 પહાડ ચગદી નાંખે એમજ લાગતું હતું. તે પોતાના મનને ફરી ફ-  
 રીને સમજાવતી ડેકાણે, લાવવા પ્રાર્થનામાં રોકાવાનું કરતી,  
 પણ તેતો ભૂંડા તર્કો કર્યાજ કરતું, આકૃતના ભૂતને સામું ઉભેલું  
 જોઈ ડરતું, અને ધબકતું હતું. તેનું ચિત્ત ચગડોળે ચઢ્યું.  
 તે ગાંડા જેવી થઈ ગઈ. અને તેને પોતાના શરીરનું, પોતા-  
 ની સ્થિતિનું, અને બીજી કોઈ વાતનું બાનરહ્યું નહિ. આ બિચારી  
 આવી રીતે ઘભરાય કષ્ટાય અને રોબાય તેમાં કાંઈ નવાઈ પણ  
 નહોતી. પણ તેનો સ્વામી હજારો તત્તવારોના વચમાં, કુશ્મનોના જીથ-  
 માં જીજ માણસો સાથે કૂદી પડ્યો હતો તે ક્યાંથી બચે? બળતા



પનમાં તે દોડી ગયો હતો ત્યાંથી કેમ સહીસન્નામત આવે? જો કદાચ  
 સામ સામું ધર્મ યુદ્ધ થયું હોત, ઘોળે દિવસે આગળથી ચેતી લડાઈ  
 આંદરી હોત, તેના તાબામાં હતું તેટલા લશ્કરની મદદ તેના ઉપરી  
 પણ નીચે તેની ઇચ્છા મુજબ વરતવાને મળી હોત, અને જો કદી  
 સારા શુકન જોઈ તેના હાથે કંકુ ને અક્ષત ચોઢાવી ઇષ્ટ દેવની આ-  
 ત્તા લઈ તે રણે ચઢ્યો હોત, તો આ દેવાંગનાને જરા ભરે અફસો-  
 સ ખેચેની કે દુઃખ ન થાત. કારણ તે ક્ષત્રાણીના પેટમાં પાકી હતી.  
 તે ક્ષત્રીઓના સહવાસમાં સામટાં વર્ષોથી રહી હતી, તેથી તે પોતાના  
 સ્વામીને આનંદથી યુદ્ધમાં આત્મા આપત. તેને બરાબર યુદ્ધ કરવા  
 ઉલટી ઉશ્કેરી તેના શૂરમાં વધારો કરત. ખુશીથી બારીમાં ખેતી  
 તેને યુદ્ધમાં જતો જોઈ કુલે વધાવત, અને તેને તેના શૂરની યુદ્ધકળા  
 માં પ્રવિણતાની, તેના શૂરાસામંત અને લશ્કરે દુશ્મનને હરાવશે  
 નહિ તો એકાએક હારશે પણ નહિ એવી ખાતરી હતી, તેથી તે પ-  
 છીથી પણ વિકળ ન રહત. પણ આ વખત તેમાંનું કશું થયું  
 નહોતું. તેઓ નિદ્રામાં ઘેરાઈ ગયા. તેઓ કપટથી, કૂટથી, વિશ્વાસ-  
 ઘાતથી અજાણ્યા સપડાઈ ગયા, તેઓ સુસ્ત્યા દગાબાજ યોદ્ધાઓના  
 સામટા જીયમાં ગાફલ અને એકલા ફસાઈ ગયા, અને તે તેઓનો  
 આખો કિલ્લો દુશ્મનના કબજામાં આવ્યા પછી તેઓએ જાણ્યું હતું,  
 એટલે કોઈ પણ રીતનો બચાવ કરવો વૃથા છે એવું સ્પષ્ટ સમજ  
 એવું હતું, અને તેથી તેનો પતિ દુશ્મનને મારવા નહિ પણ માત્ર  
 કપાઈ મરવા દુશ્મનના કબજામાં આવેલ, આ દુનિયામાંથી બે ઇ-  
 જત ન થતાં છટકી જવાનેજ તેના પ્રાણનો શૂરાતનમાં ભાગ આપી  
 સ્વર્ગ પામવાનેજ તે ગયો હતો, અને તેટલા મોટે તે બીલકુલ નિરાશ  
 ધભરાએલી અને કષ્ટાતી હતી. તો પણ બ્યાં સુધી આ બધી કલ્પ-  
 નાઓ હતી, બ્યાં સુધી તેણે પોતાનો પતિ ક્યાં ગયો? તે શું કરેછે? એ  
 કાંઈ નજરે જોયું અથવા એકસ સાંભળ્યું નહોતું, બ્યાં સુધી તે વા-  
 રંવારે રાયખેંગારની, સોરઠની, અને દત્તાત્રયની જય સાંભળતી હતી,  
 ત્યાં સુધી તેના મનમાં આશા હતી, ત્યાં સુધી તેને સુખનો આખો  
 થએલો આલવાઈ જમ એવો થઈ ગયેલો દીવા પાછો તેજ યામ

એમ લાગતું હતું. ત્યાં સુધી ઇશ્વરની સહાયથી, પ્રારબ્ધની ગતિથી, દુઃખના દરિઆમાંથી કુખતાં કુખતાં બચી જાય એમ ધરાતું હતું. ત્યાં સુધી વખતે ચારે તરફથી સોરઠી શૂરાઓ કૂદી પડી, દુશ્મનને હઠાવે અને તેનો પતિ ઇશ્વર કૃપાથી એક બે જન્મ ખાતાં પણ જીવતો રહી વિજય પામી પાછો ફરે, એમ માનવાને તેનું મન થોડી થોડી હા પાડતું હતું. પણ એટલો સુખનો અંશ, એટલી આશાની નિશાની એટલી મન વાળવાની વાત પણ ઝાઝીવાર ટકી નહિ. સિદ્ધરાજને રાયખેંગર પડ્યાની ખબર પડતાંજ તેણે તેની દેહ પોતાનાં માણસોની સાથે ઉચકાવી છાવણીમાં પોતાના ખાસ તંત્રમાં સખત પહેરા નાચે મોકલાવી દીધી, અને તે પોતાની સાથે પોતાના બે માણસો પોતાને આવી મળેલા દગાખોરો લઈ યોદ્ધાઓને કપાતા મુંકી મહેલ તરફ ચાલ્યો. નહોતી તેને લઢાઇ બંધ રાખવાની દરકાર કે નહોતી તેને સોરઠના સરદારોને પકડવાની મરજી. નહોતી તેની લૂટવામાં વૃત્તિ કે નહોતી તેનો બંદોબસ્ત કરવામાં કાળજી. નતો તેને પોતાનાં હજારો માણસો કપાતાં જોઈ ગુસ્સો આવ્યો કે નતો તેને મુડદાંઓ જોઈ દયા આવી. તેનું મન તો પ્રથમથીજ મહેલમાં પહોંચી ગયું હતું. તેની ખારવર્ષની આશા પૂરી થવાનો વખત ઘણા પ્રયાસ, ઘણી મહેનત અને ઘણા નુકસાન બાદ પાસે આવ્યો. તેણે લાંબા વખતથી અસંભવિત લાગતી વાત નજરે જોવાનો લાગ દીઠી, અને તેથી તેનું મન હેતુ આનંદ અને કામદેવથી ઉભરાઈ ગયું. તે આકુળ બાકુળ થઈ ગયો, અને તેને મહેલના ખારણા સુધી જતાં એક પણ એક ઘડી જેવી થઈ પડી. જ્યારે તેઓ મહેલની નીસરણીએ ચઢીને માળ પર આપણે રાણકદેવી ઉપર જોઈ તેવી સ્થિતિમાં આવેલી- એક વખત મહા વિકટ ન પહોંચાય એવા પહાડની ટોચ પર સામું જોતાં મારી નાંખે એવા શૂરાના કબજામાં હતી, તે આજે અબજા અનાથ નિરાધાર તરફડતી હતી, ત્યાં ખારણા આગળ આવી તે ખારણાં માહેથી બંધ કીધેલાં જોઈ અટક્યા, ને હરામખોર, કપટી, ચંડાળ દસલ ખારણાં ઠોકી સાંકળ ખડખડાવી ખેલી ઉઠ્યો “મામી વધાઈ છે મામી વધાઈ છે. મામા અને અમે દોને આવ્યા ને

આપણો જય થયો માટે ઝટ બારણાં ઉઘાડો.” બીચારો રાણી એ-  
કદમ ઝખકીને જાગી હોય તેમ ચમકી. તેનાં મનને પ્રથમ બણકારો  
લાગ્યો પણ જ્યારે તેણે ફરીને એવા શબ્દ સાંભળ્યા, તેના બાણજ  
નો સાદ ઓળખ્યો અને તેના ભાળા આત્માએ, રી-માતા મને આ  
વાત સાચી માની, તારે તેની આંખમાંથી હર્ષનાં ઓધાર આંસુ આ-  
હ્યાં. તે જાગે છે કે જાગે છે એ બુલી ગઈ. તેનું મોં ત્રુકિત ગુલાબી  
થઈ ગયું. તેના શરીરમાં હર્ષ રંગે રંગ પ્રસરી ગયો. તે થરથરવા લાગી.  
તેના -હૃદયમાં ઈશ્વરનો ઉપકાર બરાઈ આવ્યો, અને તે “જમમાં  
પ્રાણનાથ! ધન્ય ભાગ્યા!” કહેતી ઉઠી, દોડીને સાંકળ ઉઘાડવા ગઈ  
અને તે ઉઘડી, જેવી પોતાના પ્રાણનાથને ભેટવા દોડી, જેવું તેણે  
પોતાના પ્રિયતમ નિરખવાને આંખો મટમટાવ્યા વિના ઉઘાડી રાખી  
ધારીનેજેયું, જેવી તે ગદગદ કૂટે, પ્રેમી અંતઃકરણે પોતાના વહાલાને  
વળગવાને ટટાર થઈ ધસી, તેવાજ તેણે અજણ્યો માણસ, (અરે!  
અટકજે સમજ કે સિદ્ધરાજ) જોયો! હાય હાય! તે ફરીને ઠગાણી! તેને  
સુખનું સ્વપ્નનું થઈ ગયું! અને તે જાગી ગઈ! તુરત તે અચકી ફીકી  
ફક થઈ ગઈ! જ્યાં હતી ત્યાંજ સજડ ચોંટી ગઈ! અને જેવા તેના-  
માંથી હર્ષનો ઉભરો નિસરી જઈ દીલમાં દીલગીરીએ પ્રવેશ કર્યો, કે  
તેના અચાનક આંચકાથી તેની આંખો તરી ગઈ, તેની ઇંદ્રિયો સ્વ-  
સ્થ થઈ ગઈ, ને તે, ‘હાય દગો’ કહેતી જોરથી તેની કોમળ છાતી  
ઉપર નાજુક હાથ મારી ચક્કર ખાધને ધરણી પર ઢળી પડી! હરિ!  
હરિ! બલે કર્મની ગતિ!! અરેરે આશાભર દોડી જઈ નિરાશ થયું,  
સુખ લેવા જતાં દુઃખના કૂવામાં પડ્યું, અને તે વળી પ્રીતિની બાબ-  
તમાં? એ ઘણુંજ ત્રાસદાયક દુઃખ અને વિનાશ કર્તા છે. એ વખ-  
તનું દુઃખ જેને વિત્યું હોય તેજ જાણે. એ વખતના મનની સ્થિતિ  
જેને અનુભવ હોય તે કળી શકે. તેના પડવાથી મોટો ધમકારો થયો.  
સિદ્ધરાજ તથા તેના સોબતી દોડી આવ્યા. તેને ઉચકીને પલંગ પર  
સુવાડી, અને તેની આસનાવાસના કરવા લાગ્યા.

આ બધી ગડબડથી, ધમધમાટથી અને સારી પોંઠે અજ-  
વાળું થવાથી તે પલંગની પાસે નાની પલંગડી પર સુતેલ છોકરો જ-

ગી ગયો, તે બેઠા થયો. આસ પાસ જોઈ ધભરાઈ પોતાની માને  
 બોલાવવા અને ઉભા થઈ તેની માની પાસે જઈ નિર્દોષપણે અ-  
 રેરે!! અસાતપણાને લાંબી તેના પડખામાં લેટી પોતાના નાજુક  
 કોમળ હાથ વડે તેનું મોં હલાવી “મા, આ મા કેમ બોલતી નથી?”  
 એમ કહેવા લાગ્યો. તે બિચારો શું જાણે કે આ બધી શી ગડબડ છે?  
 તેને કેમ સમજાય કે તેઓના ઉપર ઈશ્વર ક્રોધ થયો છે? કાળો કેર  
 ગુજ્યો છે? અને ગોટામાં મોટા દુઃખમાં તે સપડાયો છે? જ્યારે આ બેલ  
 સિદ્ધરાજે જોયો, તે કેળના ગર્ભ જેવા ગોરા જડા તથા તેજસ્વી  
 છોકરાને ઓળખ્યો, ત્યારે તેની પાપી આંખમાં ખુબસ ભરાઈ  
 આવ્યું. તેને અદેખાઈ આવી અને તે તાર્કીને તેના તરફ જોવા  
 લાગ્યો, એટલે છોકરો પોતાના સહવાસવાળા પોતાની ક્ષ્મના દિકરા  
 દસજીને પૂછવા મંડ્યો “ભાઈ આ કોણ છે? મારા સામા કેમ  
 ડોળા કોરે છે?” અરે! બિચારા દુર્ભાગી છોકરાને કોઈએ કાંઈ જ-  
 વાળ ન દીધો, એટલે તે ફરીને પોતાની માને જગાડવા લાગ્યો. તેના  
 કોમળ હાથ મિકા સાદ અને કુદરતી પ્રીતિમય સ્પર્શથી તેને ભાન  
 આવ્યું. તુરત તે ઝાંઝકીને બેઠી થઈ ગઈ અને સિદ્ધરાજને પોતાની  
 પાસે બેઠેલો જોઈ પલંગપરથી કૂદી પડી દૂર જઈ ઉભી. તેની આવી  
 રીતે બેઆખર કરવાને, પોતાના પતિનો વિન્નિગ પડાવવા અને તેનું  
 શાન્ત મન ડોળી નાંખી સદાને માટે સુખનો નાશ કરવાને, આ  
 ત્રણે જણે દેખાવ દીધો ત્યારથી તેના મનમાં એવો મોટો ધા લાગ્યો કે  
 તે કદી રૂઝાયો નહીં. તેના મનમાં એવી બેચેની પેદા થઈ કે તે કદી  
 મટીજ નહીં. તેના શરીરમાં ચિંતાનો એવો મોટો કીડો પ્રકટ્યો કે તે  
 કદી નાશ પામ્યોજ નહીં. અને તેને આ ત્રણે શખ્સના તરફ એવો  
 ક્રોધ ઉત્પન્ન થયો કે તે કદી શમ્યોજ નહીં. તે આ વખત ગુસ્સાથી  
 રાતી ઓળ થઈ ગઈ. તેની આંખ હીંગળોકવરણી, તેની મુખાકૃતી  
 ચંડીકા જેવી બની, અને તે થરથરવા લાગી. તેણે આસપાસ જોયું  
 પણ અફસોસ! ત્યાં કાંઈ હથીયાર પડ્યું નહોતું. જો તેની પાસે  
 એક કટાર કે છરી પણ હોત, તો તે જરૂર આ શખ્સો ઉપર હુમલો  
 કરત, તેમાંના બની શકત એટલાને મારી પોતે મરત અને પોતાનો

ગુસ્સો, પોતાનું શૂર, પોતાની હીમત, શત્રુના દીલમાં દરશાવત એવું  
 તેનો ચહેરો ગિતાંજ સમજાતું હતું. તેનું ચાલે તો તે ત્રણે જણને  
 આખાને આખા ખાઈ જાય પણ લાચાર ! આવજત તેનું કાંઈ  
 ચાલે એમ નહોતું. તે એકલી અનાય અને સ્ત્રીજાત તથા સામા  
 ત્રણ હથીઆરબંધ પુરુષો !! તાકી તાકીને પોતાના બાણેને તરફ  
 તે જોવા લાગી. તેઓના ઉપર પોતાનો બતાવેલો પ્યાર, તેઓને માટે  
 પોતે રાખેલી કાળજી, કીધેલાં અહેસાન અને લાડ એક પછી એક  
 તેને યાદ આવી, અને તે સાથે તેને જુદી વધામણી દઈ ફુશ્મનને  
 ઘરમાં ઘાલ્યો એ સાંભર્યું ત્યારે તેના મનમાં ગુસ્સાનો પાર રહ્યો નહીં.  
 તેને આ લૂણહરામ દગાખોર કૃતદની જોઈ પાપી ફુનીઆં ઉપરથી  
 એટલી બધી પ્રીતિ ઉઠી ગઈ કે તે કદી પાછી ચોટીજ નહીં. જેમ  
 જેમ તે વધારે વિચારવા તથા ફુશ્મનો તરફ ગાંડી જેવી બની તાકીને  
 જોવા લાગી, તેમ તેમ તેના મનમાં ગુસ્સો વધતો ચાલ્યો, અને તેથી  
 તે અંતે શુન્ય જડ જેવી, ઇટાલીયન કારીગરની પુતળી રૂપ, ઇંદ્રની  
 ક્રોધાવેશમાં આવેલી અપ્સરા, અસુર ઉપર કોપેલી અંબિકા રા-  
 વણ ઉપર તપેલી સીતા જેવી બરોબર નજર આવતી હતી. આ  
 એક જોઈને પ્રપંચ ફુનીઆંથી વિરક્ત જેવા નિર્દોષ અજ્ઞાન બાળકે  
 પલંગ ઉપરથી ઉતરી તેની પાસે જઈ તેના પગોમાં ઉભા રહી તેનો  
 છેડો ઝાંઝી જંચું માં કરી તેને ખેલાવવા તથા કાલા કાલા પોતાનો  
 બાપ ક્યાં છે, આલોકો કોણ કેમ આવ્યા છે, એ સંબંધી સવાલો પૂછવા  
 લાગ્યો, અને છેવટ તેણે ફરી ફરીને પૂછી હઠ લીધી, ત્યારે તેનું હૃદય  
 ગળગળી ગયું, તેની આંખોમાંથી ચોધારાં આંસુની હાર તેના રક્તવ-  
 રણા ગાલ ઉપર થઈ તેની સાડી ભીંજવવા માંડ્યાં, તેમ તેમ છોકરે  
 વધારે પૂછપરછ કરવા માંડી. અને અંતે તેણે પણ પોતાની માને  
 ફુનીઆં થતી જોઈ રડવા માંડ્યું. આ વખતનો દેખાવ પર્યટ જેવા  
 દીલના માણસને પણ અસરકારક હતો, પણ કામાધીન સિદ્ધરાજને  
 એથી કાંઈ અસર થઈ નહીં. તેની આંખમાં પાપીવિકારનાં પડળ બંધા-  
 ઈ ગયાં હતાં, તેના કાન આડા સ્વાદી પડદા બંધાઈ ગયા હતા. તેના  
 મનમાં કુષ્ટ થિતાન હકુમત ચલાવતો હતો, તેથી તેની આંખ અને

કાન મારમે દયા ઉપજવાને બદલે મનપર જીદીજ અસરે થઈ તે તો આ રંભાનું રૂપ, તેની ક્રોધના આવેશમાં ખીલી નિકળેલી આકૃતિ-નેજ જોવા લાગ્યો. તેને નખશીખ નીરખવા લાગ્યો, અને તેથી પોતાના મનમાં દાખલ કરેલા પાપી કામને વધારવા અને તેને વધારે આધીન થવા લાગ્યો. અને એ પાપી વિકારથી એવાતો બહારો અને આંધળો થઈ ગયો કે, તેના મનપર આ દયામણો દેખાવ જરા પણ અસર કરી શક્યો નહીં! અને તે ક્યાંથી કરે ? આ વખત તે સિદ્ધરાજ જ નહોતો. પોતાના સ્વાર્થને સાર, પોતાની ઇચ્છા પૂર્ણ કરવા સાર, તે એટલો બધો આતુર હતો કે તેની સાનેદ્રિ ક્યાંહોં દબાઈ ગઈ, તેની વિવેક બુદ્ધિ, સારાસારની સમજણ જતી રહી. અને તે પાપી કામદેવને પોતાના મનની માલીકી સોંપવાથી, તેનો અમલ રગેરગ પૂરજોરથી આપવાથી એવા મુર્ખ કર ને પાપી થઈ ગયો કે, તેના જ્ઞાનનું, અનુભવનું, વિદ્યાનું, સદ્બુદ્ધિનું કાંઈજ અણ્યું નહિ. જેમ જેમ વખત જતો ગયો, તે આ સુંદરીને ધારીને જોતો ગયો, તેમ તેમ તેને દુષ્ટ વિચારો વધતા ગયા, તેની મતિ બદલાતી ગઈ, અને તેની આંખ કામાતુર સ્પષ્ટ દેખાવા લાગી. બિચારી રાણકદેવી! તેનો ડોળ જોતાંજ તેના મનના વિચાર સમઝી ગઈ અને છોકરાને ઉચ્ચકી ઝડપકરી ચાલી નિસરવા પાછાં ફરી એ કદમ પણ પૂરાં નહોતી ગઈ, કે સિદ્ધરાજ ઉઘ્યો, તેના હાથમાંથી કેળના ગર્ભ જેવો ઢાંઠો ત્યારથીજ આંખમાં આવેલો છોકરો હાતકી રીતે બાહુનું પકડી જેમ ગાય પાસેથી વાળું ઝોટી લે, જેમ મુરઘી પાસેથી-તેની પાંખો નીચેથી તેનું બચ્ચું પડાવી લે, જેમ બકરી પાસેથી તેનું કુમળું, ધાવતું તેની આસપાસ ગેજ કરતું બકડું ખાટકી ગરદન કાપવા ખુંચી લે, તેમ સિદ્ધરાજ નિર્દયપણે છોકરાને ખેંચી લીધો. નતો તેની માની સોડમાં લપાઈ ગયેલો પ્યારથી તેને ચોટી ગયેલો જોઈ તે ખંચાયો, કે ન તો તેના મનપર આવી આકૃતમાં આવેલ અબજાને તેની જીવન દોરી, તેના હૈયાનો આધાર, તેના બળતા મનને જરા ઠંડક કરનાર, તેના દુઃખથી કાયર થયેલા તોખા પોકારી ગએલા આત્માને વિસામો દનાર પુત્રને ખેંચી લેવાથી, તે તેની માછે, તેના ઉપર કુદરતી તેણી-

મો અનુપમ ખાર છે, અને એટલા માટે તેના દાઝેલા શરીર પર ડામ  
 રૂપ, તેના લાગેલા જખમને મીઠા રૂપ, તેના હૈયાના બળતામાં બી  
 હોમવા રૂપ અને તે દુઃખથી પડી ગએલીને પાટુ રૂપ દુઃખ દેવાથી  
 તે કેવી રીખાશે, તેનું કાળજી કેવું બેદાશે, તેને કેટલું લાગશે એ વિ.  
 શેનો કશો વિચાર ન આપ્યો. ખરેખત વારંવાર કહેવું પડે છે કે કામા-  
 ગુર થએલ તેથી આવખત તે સિદ્ધરાજ જમસિંહજી નહોતો. તેને આ  
 વખત તે સાર તો જે હલકું વિશેષણ લગાડીયે તે ચાલે. કારણ  
 તેણે આટલેથી બસ રાખ્યું નહિ. તેના મનમાં આ સ્વરૂપવાન તે-  
 જસ્વી પ્રતાપી દેખાતા છોકરાને જોઈ અદેખાઈ આવી. તેમાં પણ  
 જો તે રાણકેવીને પરણ્યો હોત તો, પોતાને એવો પુત્ર યાત, એવા  
 દ્વેષભાવથી પોતાની આશા બંગ કરનાર, પોતાની કહેવાએલી અ-  
 નુપમ અપ્સરાનું હરણ કરનારનો પુત્ર તેની આંખમાં વધારે આ-  
 બ્યો. વળી તેણે નફી કર્યું કે, માફ આવું મોટું અપમાન કરનારના કુળનો  
 તો નાશજ થયો જોઈએ. આ મહા અપરાધના બદલામાં એવીજ  
 સજા કરવી જોઈએ કે જે જગત જાણે, જેથી મારા દુશ્મનોના દીલ-  
 માં ત્રાસ પેસે, આજ પછી મારા સામી કોઈ જામી આંખ કરવાનું  
 મન ન કરે. આવા મનસુખા તેના મનમાં ઉઠતાંજ તેણે પોતાનું  
 તગતગતું ખાંડું ઉઘાડ્યું અને રીખાતા રાડો પાડતા મોઢાર આં-  
 સુંએ રોતા તથા ચરચરતા બાળક નિર્દોષ પ્રાણીને એકજ જખ-  
 મથી અરે તેની દુઃખમાં કુખતી માના દેખતાં જોતાં જોતાંમાં પૂરો  
 કરી ફકી દીધા!! શું તેનો નિર્દોષ આત્મા આવી કૂર સજા ખમવાને  
 ગુન્હાહત હતો? શું તેનું સુંદર શરીર આવી રીતે નાશ પામવાને  
 લાયક હતું? શું આવી રૂપાળી ગુલાબી કુલની કળી આમ ફાક-  
 ઠમાં ખરી પડવાને યોગ્ય હતી? તેનું કોમળ સુવાળું નાજુક  
 રૂપાળુંગળું આવી સખત લોહાની તલવાર ખાવાને, અરેરે!!  
 તેમાંથી લોહી તેને પાવાને મારેજ સૂન્નેલું હતું!! હરિ હરિ!! કેશ  
 અનર્થ કેવો અન્યાય!! અને કેવો ત્રાસ દાયક દેખાવ!! આફ-  
 તમાં ઘેરાઈ ગએલી, દુઃખના સમુદ્રમાં કુખતી, મોટા શૂરા રાજની  
 રાણી, હજારોની માલીક, સુનીતિવાન, સ્વરૂપા માતાને પોતાના વહાલા

પુત્રનું આવી રીતનું થયેલું મૃત્યુ હાય હાય ! તેનું છૂટું લોહીની ધાર કાઢતું હાય પગ તરફડાવતું અવાચક ધડ, તથા નિર્મળ અળકતી પાણીથી બરેલી રોઢને રાતી થએલી આંખોવાળુ, ગુલાબી લોહીથી લદાયદ થએલું ખીજુ તરફ પડેલું માથું જોઈ, શું નહિ થયું હોય ? ! આ વખત તેના મનમાં શું લાગ્યું હશે એ લખવાને મારી કલમ અશકત છે. જોતાં જોતાંમાં વિના કારણે કાંઈપણ ખોલ્યા ચાલ્યા શિવાય તેની પાસેથી અમુલ્ય રત્ન લઈ લેઈ તેના કટકે કટકા કરી નાશ કીધો ! આ ગુલાબી કળી તોડી લઈ તેને મસળી નાંખી ! એ જોઈ તેની મા-જનેતા તેને જગતમાં સહુથી વધારે ચહાનારી સ્ત્રી જ્યાં હતી ત્યાંજ સ્થંભી ગઈ ! નતો તે રોઈ શકી કે નતો તે કાંઈ ખોલી શકી ! નતો તે તેની આંખ ખંધ કરી ગઈ કે નતો તે મટમટાવી શકી ! જ્યાં હતી ત્યાંજ સ્થંભી ગઈ, અને ગાંડી જેવી ઉભી રહી ! તેનું દીલ આ વખત ખસી ગયું, તે ચિત્તભ્રમ થઈ ગઈ અને ટ-ગર મગર દયામણે ચહેરે જોવા લાગી. તે જોયે છે કે જાગે છે, મરી ગઈ છે કે જીવતી છે, આ ખરું જીવે છે કે જાફુ છે, એ ખાખતની આંતિમાંજ રહી, તેને કાંઈ સાચું લાગ્યુંજ નહિ, અને તેમાં કાંઈ આશ્ચર્ય જેવું પણ નહોતું. તે શું જાણે કે એકજ સોઢડીયામાં તેના ઉપર આવી રીતે હથ્થર કોપ થશે, કાળો કેર ગુજરશે, અને સત્તા-નાશ વળશે ? જે વાત થવી તેણે સ્વપ્નામાં પણ નહોતી ધારી તે અ-ચાનક થઈ પડી. નતો તેને આગળથી કાંઈ તેનો ડોળ ડાળ જણાયો કે નતો તેને કોઈપણ વખત એવી કલ્પના આવી. તેના જોતાં જોતાંમાં તેના માથા ઉપર આવેલ સુખનો સૂર્ય અસ્ત થઈ ગયો. તે ક્રમવાર ઉતરવાને બદલે એકદમ ધડી પહેલ જે આશાના પર્વતની ટોચ લગભગ હતી ત્યાંથી તેના તળીયામાંજ આવી પટકાણી. જે સુખોમાં જે વિચારોમાં, જે સ્થિતિમાં તે સૂતી હતી તેથી ઉલટોજ ડાળ તેણે જાગીને જોયો, અને જેમ વખત જતો ગયો તેમ જોવા લાગી. એથી તેનું કાળજી ખસી ગયું, અને તે હતી ત્યાંજ ઉભી રહી. એટલામાં વળી અધરામાં પૂરું થવા જેવું થયું. જે બારણાના થડમાં રાણક દેવી ઉભી હતી, અને જેમાંથી તેને સટકી જવાનો ધરાદો હતો તે



ઉધડ્યું. અને તેમાંથી બે વડારણા તથા એક છોકરો નિકળી આવ્યાં. પણ તેઓનો આ ઘોંઘાટ જોતાંજ, આ ડાળ સામું તાકતાંજ સ્થંભ્યાં અને અચક્ષ્યાં. તેઓના ચહેરા ઉપરથી સમજાતું હતું કે તેઓ ધરનાં બળ્યાં વનમાં ગયાં તો વનમાં જાગી આગ જેવી હાલ-તમાં આવી પડ્યાં.

જે વખત સિદ્ધરાજ આ ખાસ મહેલ ઉપર ચઢ્યો તે વખત મહેલમાં કોઈ ચોકીદાર છે કે નહિ એ વિશેનો બંદોબસ્ત પ્રથમથી કર્યો હતો. તેનાં માણસો આ ખાસ મહાલયની આજુબાજુ તમામ ઠેકાણે ચોકી કરવા ફરી વળ્યાં ત્યારે, તેની બે વૃદ્ધ ખવાસણા તથા આ છોકરો છુપીને ખાસ મહેલમાંના અંધારા ઓરડામાં બરાયાં ને જ્યારે તે સીપાઇઓ તમામને પકડી નીચે ગયા ત્યારે તેઓ પોતાના મોટા રાજપુત્રને તેની માને સોંપવાને છાનાંમાનાં આવ્યાં અને કાંઈ પણ ખડખડાટ કર્યા વિના બારણાં ઉઘાડી અંદર પેઠાં. તેઓએ જાણેલું કે રાણકદેવી એકલી હશે માટે તેને તેની થાપણ ચુપચુપ સોંપીએ, અથવા તે કહે તેમ મદદ આપીએ. આવી રીતે તેઓ જે બ-લાથી દૂર જવા માગતાં હતાં તેના મોં આગળ આવી સપડાયાં. જે શખસોથી તેઓ છુપતાં હતાં તેનીજ પાસે રજુ થયાં. જેનાથી તેમને આ અમુલ્ય પાટવી છુપાવવાનો હતો તેનાજ પાસે હાજર કીધો, એ તેઓએ જાણ્યું તેવાંજ ચમક્યાં, આકુળબ્યાકુળ થયાં, પણ તે સાથે જ્યારે તેઓએ પોતાના નાના હસમુખા-કાલું કાલું બોલનાર વગર બોલાવે આવી વળગનાર આખા ને મન ગમતા-બાળપણથી પૂર્ણ પ્રતાપી નિવડે એવી ખાતરી આપનાર અહા! મીઠડા ડગાય્યાનું મુડકું જોયું! તેનું ઘડ અને માથું લોહીમાં તરબોળ જીવંત જોયાં, ત્યારે તેઓ પણ રાણકદેવી જેવાં થઈ ગયાં. નતો તેઓ કાંઈ બોલી શક્યાં કે નતો કાંઈ કરી શક્યાં, અજ્ઞાન રાજકુમાર જે અગીઆર વર્ષનો હતો તે પણ પોતાની માની ઓથે ઉભા રહ્યો. દુઃસ્મનના હાથમાં ઉઘાડી તજવારે જોઈ, પોતાના રમતગમતના સોખમી ભાઈને મરેલ જોઈ, પોતાની જોડ ખંડીત થઈ, અને બાંહે ટુટી પડી જાણી, ડરી ગયો અને તેને વળગી ગયો. આ છોકરાને જોતાંજ સિદ્ધરાજ

તેને ઝોળખી ગયો, અને તેને પણ જમપુર મોકલવા જેવો આગળ ધરી ખેંચવા લાગ્યો તેવી છોકરે કાળી રાડ પાડી અને તે એવી કારમી ડરામણી તથા અસરકારક હતી કે સિદ્ધરાજનો હાથ તેથી ધીમો થયો અને છોકરો છૂટી પાછો પોતાની માની સોડમાં લપાઈ થરથરવા લાગ્યો.


આ વખત રાણકદેવીનો ડાળ જુદીજ તરેહનો હતો. તેના મનમાં જે નિશ્ચય થવાનો તે આ એક જોઈ થઈ ચુક્યો હતો. પોતાનું મુકામ સંસારમાંથી ઉઠવાનું તેણે જાણી લીધું, અને તેથી હવે લૂ-ટાણા પછી ભય શા ? એવી કલ્પના કરી અડધી ગાંડી તથા અડધી ડાહી મનોવૃત્તિથી ખોલી ઉઠી.

“માણેરા તું મ રોય, મ કરચ આંખો રાતીયો”

“કુળમાં લાગે ખોય, મરતાં મા ન સંભારીયે”

પણ આ ભયંકર એક તેની વડારણાથી ઝાઝીવાર જોઈ શકાયો નહિ. તેઓતો પોતાના પ્રાણ ઘોળ્યા કરી કૂદી પડી અને છોકરાને છાતી સરસો લઈ ઉપાડી ચાલી. સિદ્ધરાજ પણ તેમને ખાજતાં અટક્યો અને તે માત્ર એટલાજ અક્ષર બોલ્યો “કાંઈ ચિંતા નહિ. જો રાણકદેવી ખુશીથી મારી સાથે પાટણ નહિ આવે તો પછી એ છોકરાને પણ જોઈ લઈશું. હાલ ભલે એને લઈ જવાદો.” આટલું બોલતાં નીચેથી તેના સરદારોની ખૂમ આવી અને તમામ વાતની વ્યવસ્થા કરવા, કપાએલ ફાજની ખમર લેવા અને ખીજો ઉચિત બંદોબસ્ત કરવા દાદર નીચેથી વિનંતિ કરી અગત્ય બતાવી તે તેણે સાંભળી. વળી તેણે જોયું કે આ વખત રાણકદેવીને શબ્દ કહેવો વૃથા છે, માટે હાલ જે મનની વાત થોડા શબ્દોમાં જણાવી છે તે બસ છે. એટલે તેને તેના છોકરા સમેત છાવણીમાં સખત પહેરા નીચે લઈ જવી અને પછી જોઈ લેવું. આવી રીતે વિચાર કરી તે નીચે ઉતર્યો. મહેલનો પરીપૂર્ણ જપતો રાખી તેમાંથી રાણકદેવીને તથા તેના જીવતા રહેલા છોકરાને છાવણીમાં લઈ જવા

અંદોઅસ્ત કર્યા અને પોતાના સરદારો સાથે સોરઠના સરદારો સો-  
રઠના મુલક અને લશ્કર અને રૈયત વગેરેની વ્યવસ્થા કરવાની  
કડાકુટમાં રોકાયો.



## પ્રકરણ ૧૮ મું.

સિદ્ધરાજની છાવણીના એક તંજુની અંદર પલંગ ઉપર આ-  
પણીરાણકદેવી બેઠી હતી. આ વખત તેની સ્થિતિ દયા ઉપજાવ-  
નારી હતી. તેની કાયાનો માલીક, તેનો શિર છત્ર, સૌભાગ્ય રક્ષક, પ્રાણ  
નાથ તેને રોતી બેચેન થતી મૂકી ગયો તે પાછો આવ્યોજ નહિ. નતો  
તેણે કાંઈ સંદેસો કહાવ્યો કે નતો કાંઈ તેના સમાચાર આરોઆર સાં-  
ભળવામાં આવ્યા. તેના હૃદયમાં ધ્રા ઉપર ધ્રા વાગે જતા હતા. તેના  
પ્રાણનાથનો વિયોગ, તેના પ્રાણાધિક પુત્રનું મરણ અને પોતાના  
કદા દુશ્મનના કબજામાં તેનું સપડાયું એ તેના હૃદયને કોરી બેચેન  
કરનાર અને નિદ્રાને ભયંકર સ્વપ્નાંથી ઝેરી કરનાર થઈ પડ્યાં હતાં.  
આ વખત તે એકલી નિરાધાર અનાથ બેઠી બેઠી મનને સમજાવતી  
હતી. તેને દીલાસો આપનાર, તેની દયા આણીને મદદ કરનાર, તેના  
મનમાં ધુંધવાતો બળાપો સાંભળી ડુંડી પાડનાર કે તેની આંખનાં  
આંસુ લોહી છાંતી રહે કહેનાર કોઈજ નહોતું. તેનું જે હતું તે હમે-  
શને સાચું ગયું હતું. તેથી તેના મનનું સમાધાન કરવાને તે એકલી  
શી રીતે સામર્થ્યવાન થાય? જ્યારે તે પોતાની કલ્પના શક્તિથી પોતાના  
પતિનું શૂરાતન જે મેદાનમાં ગયો તેની તે વખતની સ્થિતિ અને  
સિદ્ધરાજનો જય સંભારતી, ત્યારે તેને લાગતું હતું કે તે હવે એકલીજ  
રહી ગઈ. તેનો સ્વામી કુળ ધર્મ પ્રમાણે યુદ્ધમાં દેહાર્પણ કરી શાસ્ત્ર  
આધારે સ્વર્ગના દરવાજા આગળ અપ્સરાઓને નાપસંદ કરી તેના  
વાટ જોતો હશે; કારણ હજારો તલવારોમાં કુદી પડેલ શૂરો આંધી  
જાયે? અને તેથી પોતાના પતિવૃત્તપણાના આધારે પોતે બવજ-  
નથી તરવા અને સાત પેઢીને તારવા લાગ આવ્યો બાણી, પોતાના  
પ્રાણનાથને અનંતકાળને માટે મળવા જવા તરફ જતી અને

તેથી તેના શરીરમાં સત ચઢી આવતું; પણ જ્યારે કદાચ તે સારા વખતની વાટ જોઈ ફાગટમાં પ્રાણ ન ખોતાં “જીવતો નર બદ્ધ પામિ” એ ગોખી નાચી ગયો હોય, આ દુનિયાનાં કોઈ ખૂણામાં સંતાઈ પાછા સુખી થવા પ્રયત્ન કરતો હોય, અથવા ધાયલ થઈ નગર રાજ્ય કુટુંબ અમીરોને લજ્જકર છોડી પોતાના કદા શત્રુના કમળમાં બેઆબરૂ બંધવા તરીકે, ધાયલ થઈ પાંજરામાં પુરાએલા સિંહની પેઠે અક-  
 જાતો, માથું પટકતો, તેના વિયોગમાં નિસાસા નાંખતો, આંસુનો વરસાદ વરસાયતો હોય તો તેને આ દુનિયામાં એમને એમ મૂકી પતિ મૂવા વિના સતી થવા આજ્ઞા તો તે કેમ બને? કદાચ તે કષ્ટાઘને પ્રાણ ત્યાગ કરે તો આ લોક અને પરલોકમાં હમેશને માટે વિખૂટી પડે, એવી કલ્પના ઉઠતી ત્યારે તે ધીમી પડતી, વધારે તજવીજ અને આતરી કરવા આવુર થતી, અને ધૈર્યતાથી જ બને તે વેઠવાને તૈયાર રહી પોતાના સ્વામીનું કલ્યાણ થવા, તેનાં દુઃખો દૂર કરવા, ઇશ્વર પ્રાર્થના-  
 માં લીન થતી હતી. તેમ છતાં તેના મનની વિકળતા અસહ્ય હતી. તેને એકે વાત કરવી સજ્જતી નહોતી. તેનું મન કશામાં પરોવાતું નહો-  
 તું, અને તેથી તે પાછા બહાર પડેલા માછલીની માફક તરફડતી હતી. તેના મનમાં એવો ધા લાગેલ હતો, તેના શરીરમાં એવો અગ્નિ પ્ર-  
 કટો હતો કે તેની વેદના તેણીનાથી ખમી શકાતી નહોતી. તે ધણી-  
 એ ધૈર્યતા રાખતી, ગુરૂનો ઉપદેશ સંભારતી, આક્રમમાં રડી દુઃખનને રાજી કરવા, ઇશ્વર મરજી હશે તેમ થશે જ એવો નિશ્ચય કરવા, જી-  
 હિને દોડાવતી પણ તેનાથી ધબરાઈ જવાતું, રડી પડાતું, અને ડસકે ડસકાં નિસાસે નિસાસા મુંકી બેબાન ગાંડા જેવું થઈ જવાતું હતું. જ્યારથી તેનો સ્વામી તેના પાસેથી ગયો ત્યારથી તેના શરીર પર વિયોગ  
 રૂપી ભૂત બરાયું હતું, તે ભૂત કાઠનારે ભૂવો, તેની વેદના મટાડનારે વૈદ્ય દુનિયાં ઉપરથી ઉડી ગયો હતો; અને તેણીનું સંસારીક સુખ પોતાના સાથે લેતો ગયો હતો, એટલે બીજું તેને કોણ સુખી કરે? તે  
 શી રીતે ડુંડી થાય અને શાન્તી પામી? અને ટુંકામાં તેની અવસ્થા જમ જમ સ્વામીનો વિયોગ વધતો ગયો, સંકટનો સમય લંબાતો ગયો, તેમ તેમ વધારે દયા લાવવા જેવી થતી ગઈ.

સિદ્ધરાજે તેના પ્રિય પુત્રનો પ્રાણ લીધા સુધીની હકીકતથી આપણે વાકફ છીએ એટલે તે આંહી શી રીતે આવી એ વગર કહે સમજાય એવું છે, તો પણ ટુંકામાં કહેવું ઘટીત લાગે છે, કે જ્યારે શહેરમાં ઠામ ઠામ એકી બેઠી, હથીયાર બાંધનાર નાંના મોટા સરદાર, નોકર હાથ આપ્યા, તે કેદ થયા અને દંગો કિસાદ ન ઉઠે એવા મનમાન્યો બંદોબસ્ત થયો કે, રાણકદેવીને લેવા રથ અને કેટલાક સરદારો આવ્યા. રાયખેંગાર અને રાણકદેવી સાથે મરી ગયાં હોય અને તેમનાં મુડાંને અગ્નિસંસ્કાર કરવા કાઢી જતા હોય તે વખત શહેરની વસ્તી અને દરબારીઓની હાલત યાચ, તે કરતાં પણ અધિક ભયંકર - હૃદય ભેદક સ્થિતિ આ વખત આપ્યા શહેરની થઈ રહી. જ્યારે રાણકદેવી પોતાના પુરાતન મહાલયમાંથી બળાત્કારે ઉઠી પોતાના એકના એક પુત્ર-કુનિયામાં બાંકી રહેલ માયાપુંજ-નો હાથ ગ્રાલી જ્યારે દરબારની ડહેલી ઉપર આવી ત્યારે તેને એજ મહાલયમાં પેસતાં આજ્ઞથી બાર વર્ષ ઉપર વાગેલી ટેશ યાદ આવી. તેને પોતાનો માનીતો મહેલ, પોતાની પ્રિય પ્રજા અને શાણી સાહેલીઓ અને સુંદર શહેર સદાને સાર આવી સ્થિતિમાં મુંકતાં એવું માઠું લાગ્યું, એટલું દુઃખ ઉપજ્યું કે તે પોકે પોક મુંકી નાંના છોકરાની પેઠે રડી પડી. પાંચ પાંચ મિનિટ સુધી પોતાની વહાલી વિધાસુ વડારણેને તે ચોટી રહી. પોતાનાં જે વસ્ત્રા બુધણ તે વખત હાથ આવ્યાં તે તમામ છૂટે હાથે વહેંચી આપ્યાં. અને પોતાના શરીર ઉપરનાં આબુધણ પણ ઉતારી સાધવી સ્ત્રી જેવી થઈ ગઈ, તે વખત તેના મહાલય માંહેની દરેક નાંની મોટી દાસીઓ, વડારણો અને છોકરાં તથા નોકર ચાકર ત્યાં આવી પહોંચ્યાં; તેઓ પોકે પોક મુંકી રડવા, બેબાન અવસ્થામાં આવી છાતી માંહેથી લોહી ચાડ્યાં જાય એટલા જોરથી બિધાડ માથે, ઉઘાંડે દીલે કૂટવા પીટવા, વાળો તોડવા, માથામાં ધૂળના ખોખા ઘાલવા, બાંધથી પછાડીઓ ખાવા અને બીંતોથી ટકરો લેવા મંડ્યાં. તમામ રાજ્યમહાલય રોકકળથી ગાળુ ઉઠ્યું. અને તેના અસર સિદ્ધરાજના સામંતોના દીલપર પણ એટલી થઈ કે તેઓની આંખમાંથી પણ ચોધાર આંસુ ચાલવા લા-

આંપરંતુ તે બિચારાઓને છાવણીમાંથી તાકીદ ઉપર તાકીદ આવવા  
 લાગી, તેથી આખરે તેઓએ મહા મહેનતે વજૂ જેવી છાતી કરીને  
 આ દુઃખી ટોળામાંથી આપણી દર્વાને ઊંચકાવી ટપકતે આંસુએ  
 જૂદી પાડીને રથમાં નાંખી અને રથ ચલાવવા હુકમ કર્યો. નિમક  
 હજાજ દાસીઓ દોડી દોડીને રસ્તામાં રથના ચીલામાં આડી પડવા  
 લાગી, અને “અમને મારીને જાઓ! અમારી માતા પહેલાં અ-  
 મને પૂરાં કરો!” એવું પોકારી બેભાન થઈ કહેવા લાગી. પાંચ સા-  
 તને તો બળધાએ ઠોકરો પણ મારી અને તેમને રથથી જીદાં કરતાં  
 સીપાઇઓને ઘણાજ શ્રમ અને વખત પહોંચ્યો. આ દુઃખદાયક  
 વાત આખા શહેરમાં ફેલાઈ. ધરોધરથી બેરાનાં ટોળાં પોતાનાં મુ-  
 ડદાંને પડ્યાં મુંકી પોતાની વહાલી રાણીને ભેટવા તેનું સુખદ મ-  
 હોડું છેલ્લીવાર જોવા દોડી આવ્યાં. પણ રથના પડદા બંધ અને  
 તેની આસપાસ ખૂલી તલવારે સીપાઇઓનો પહેરો જોઈ પોકે  
 પોક મુંકી પોતાની વહાલી રાણીને બોલાવવા, તેના નામથી રડવા  
 તથા દુષ્ટ દેસલને ગાળોનો વરસાદ વરસાવવા લાગ્યાં. આખા શહે-  
 રમાં જે રસ્તેથી રાણીનો રથ ગયો તે રસ્તાની બંને બાજુએ  
 એવી સ્ત્રીઓ અને પુરૂષોની હાર લાગી રહી. દરેકની આંખમાંથી  
 લોહીના પ્રવાહ વહ્યા જતા હતા. કૂતરાં અને બીજાં જાનવર પણ  
 રોકકળ કરવા લાગ્યાં અને એવી દુઃખદાયક સ્થિતિમાં આખા  
 શહેરને મુંકી “ઓજાજ, ઓજાજ” કરતાં સોરઠની અનુપમ રાણી  
 જોતાં જોતાં ગીરનારનો કિલ્લો મુંકીને ગઈ તે હમેશને સારૂ ગઈ!!  
 નતો ફરી એવા રાય બેગાર થયો કે નતો રાણકદેવી જેવી સોરઠની  
 કોઈ રાણી નિવડી ! એ જોડું તો ઈશ્વરે એકજ વખતને સારૂ સોરઠ-  
 નું રાજ્ય કરવા, તેનું નામ દેશદેશ પ્રસિદ્ધ કરવા, ઇતિહાસમાં તેના  
 દમદમ અને રાજ્યપાટના વૈભવની નિશાની રાખવા, વિધિએ એ-  
 કજ પેદા કર્યું હતું. એ જોડાંની વર્તણૂક અને રીતભાતનાં વખાણ  
 સાંભળવાનો તો આજ વખત હતો. જ્યાં અને વૃદ્ધ, દેશી અને  
 વિદેશી, પુરૂષ અને સ્ત્રી પોતાના રાજ રાણીનાં રૂપ, ગુણ, મીલન-  
 સારીપણું, ન્યાય, સાદાઈ અને પ્રજા ઉપરના પ્રેમનાં ઢગલે ઢગલા

વખાણ કરવા, બાટ ચારણ કરતાં પણ તેમની સાચી કીર્તિ વધારે ગાવા લાગ્યાં, અને દરેક માણસ પોતાના ઉપર જણાવેલી કૃપા અને યજ્ઞેલ અહેસાન સંભારી રડવા તથા ત્રાહિ ત્રાહિ કરવા લાગ્યાં. આ વાતની ખબર જ્યારે કારાગૃહમાં પૂરાએલા શૂરા ક્ષત્રીઓને પડી ત્યારે જેમ નવા પૂરાએલ વાઘ પાંજરાથી ટકરો લે છે તેમ તેઓ પછાડા મારવા ઊંચા નીચા થવા લાગ્યા. હાઠ અને કાંડાં કરડી કરડી અને દાંત પીસી પીસીને પોતાના બાગ્યને નિંદવા, પાછા દેસલ વીસલને બાંડવા અને અકળાવા લાગ્યા. પણ તેઓનું શું ચાલે? નતો તેમના પાસે દાતરડાં કે છૂરી સરખું પણ કાંઈ હથિયાર હતું, કે નતો તેમની જ્યાં હતા ત્યાંથી આગળ એક ડગલું પણ વધવાની શક્તિ હતી. તે બિચારા પરાધીન, પરતંત્ર હતા એટલે પોતાના દેશની દુર્દશા અને પોતાની રાજધાની દુશ્મનોના કબજામાં થતી જોઈ પેટમાં બખ્ખા શિવાય બીજું શું કરી શકે? પોતાનાં રાજરાણી સાથે ધણું દાઝ્યું, પણ તેઓ શું કરે? જો તેઓ છૂટા હોત તો બેથક તેઓમાંનો એકજણ જીવત ત્યાં સુધી રાણકદેવીના સામું કોઈને જોવા ન દેત. પણ તેમના ઉપર ધધરનો ક્રોધ હતો. તેઓ આક્રમના ચક્રરથી ઢળી પડ્યા હતા. તેઓ ઊંધમાં ગફલતમાં છેતરાયા એટલે શું કરે? રોઈ પીટી, પેટ બાળી, ઊંચા નીચા થઈ ધડી પછી ડુંડા થયા, અને રાણકદેવી જોતાં જોતાંમાં ગઈ તે ગઈજ ગઈ.

આ બધું જોઈ રાણકદેવીને કેવું લાગ્યું હશે તેનો વિચાર વાંચનારેજ કરવો. જ્યારે તેણે પોતાના સ્વામીનાં વહાલાં વાહનો દુશ્મનના કબજામાં જોયાં, જ્યારે તેણે સામટા સમય સુધી જે બાગોમાં જે મહાલયોમાં અને જેજે જગ્યાએ પોતાના પ્રાણનાથ સાથે મોજમજ માણેલ તે રસ્તે જતાં જોયાં, હમિશને સાથે તેમને છોડ્યાં, અને તેમાં દુશ્મનોને મહાલતા દીઠા, ત્યારે તેને બારે વર્ષનાં મુખ, મોજમજ અને રમત ગમત તેના મનમાં મૂર્તિમાન થઈ આવ્યાં. તેની યાદ દાસ્તમાં દરેક દિવસની હકીકત તરી આવે, અને તેથી તેની વકળતામાં જે વૃદ્ધિ થઈ, તેની છાતીના ધબરાટમાં જે ઉમેરો થયો,

તેથી તેનો પ્રાણ કેમ નિકળી ન ગયો, તેની છાતી કેમ ફાટી ન ગઈ એ વિશેની તે અભયબાળીમાં જ રહી.

આવી રીતે દુઃખ પામતી ગીરનારના કિલ્લાને આવી સ્થિતિમાં મુંકી રાણકદેવી આંહી આવી હતી. અને જેવી તે પોતાના વહાલા પુત્રનાં આંસુ સોતી, તેને છાંનો, રાખતી તથા ઘૈર આપતી, હાથ ઝાલી નીચે ઉતરી કે તેના દુઃખમાં વધારો થયો. એક મજબુત ખવાસણ અચાનક પડ્યા ઉપરથી આવી તેના હાથમાંથી છોકરાને પડાવ્યો અને મા તથા દિકરાને રડતાં તથા રાડો પાડતાં મુંકી બંને ને વિયોગ પડાવ્યો. દિકરે ન જાણ્યું કે મા ક્યાં ગઈ અને માએ ન જાણ્યું કે દિકરાનું શું થયું!! આ નવો ધા પડવાથી તેને લાગ્યું કે જરૂર તેનો દિકરો હમેશને સાર તેના પાસેથી ગયો. અરેરે! આખી દુનીઆમાં બાકી રહેલી એક જ વસ્તુ-તેના મનને વિસામો દેનાર સ્વરૂપવાન, ચંચલ, રાય ઝેંગારની બાહ્યાવરયાની છબી રૂપ, તેનો ખારો પુત્ર પણ તેના પાસેથી આવી ધાતકી રીતે ખેંચી લેવાયો! તેણે માની લીધું કે તેણીના હાથમાંથી તે બાળકનો જન્મ-મૃત્યુ રૂપકાળ-ખેંચી ગયો ને પોતે જનેતા, જોતી, હાથ ઝોળતી અને પોતાના બાગ્ય ઉપર વિચાર કરતી જ રહી!! આ નવો ધાથી તેના દુઃખમાં જે કાંઈ બાકી રહ્યું હતું તે પરિપૂર્ણ થયું, અને તેથી તે આપણે ઉપર વાંચ્યું એ જગ્યાએ એવી સ્થિતિમાં ખેડી હતી.

તેનાથી વધારે વાર શત્રુનો તંબુ જોઈ શકાયો નહિ. ધીરજથી આંસુ થોભાવી શકાયું નહિ, તેથી તે રડતી ડસકાં બરતી પોતાના પ્રિય, તેમનાં સુખદ મુખડાં, મીઠી વાણી અને નિર્મળ પ્રેમ સંભારતી માથે ઝોઢી લાંબી થઈ સુતી. હજી તેની પથારી ઉપર ગણતરીનાં જ આંસુનાં ટીપાં પડ્યાં હતાં, એવામાં તેને માણસનો પગ સંચાર સંભળાયો. તંબુનો પડો ઉઘડ્યો અને તેનું માથે ઝોઢલ લુગડું ધીમથી ખેંચાયું એટલે ઝખકીને ખેડી થઈ ગઈ. પણ તે આંખ ઉઘાડીને શું જુવે! તેને આવી સ્થિતિમાં નાખનાર, સોરઠની આંતરડી બાળનાર સિદ્ધરાજ પોતે જ તેની સામે નિર્લજ્જપણે હસતે ખાંહે, શણગાર સજી, લટકાવેલી બની, મુંછો વાંકી વાળી વરરાખને વેષે આવીને



ઉભા હતો. આ વખત ને તેને પૃથ્વીએ માર્ગ દીધો હોત તો તે  
 તેમાં પેસી જત. તેની પાસે છરી પણ હોત તો તે તેના ઉપર ધસી  
 પડત. પણ બાપડી અબળા દુઃખથી ઘેરાએલી એકલી શું કરે? કો-  
 ધાયમાન ચહેરે કરડી નજરથી યરયરતી તેને જોતાંજ નીચું માં કરી  
 ગઈ. આ વખત ને કોઈ ચતુર ચિતારો હોય તો તેને ચિત્ર જોતાં  
 -હૃદય ભેદ એવો સારો દેખાવ ચિતરવાનો હતો. એક કીનખાખના  
 સોનાની ચોખવાળા ડેરામાં ગુજરાતનો મહારાજ પોતાના સરવે  
 શણગાર સજી, વિષથી આંખો અને કામાતુર નષ્ટ હસતું માં કરી  
 ઉભેલો તથા તેની સામે ટપકતે આંસુએ કોધાયમાન ચહેરે સાદા  
 પોશાકમાં વગર આબુપણે નિચું માં કરી સુંદર પદ્મણી બેઠેલી જોઈ,  
 તેના સોરઠી પહેરવેશ, મર્યાદાથી પગની પોંડલી પણ ઢાંકીને માત્ર એ  
 આંખો તથા થોડુંક કપાળ દેખાય એટલું માં ઉઘાડું રાખેલ, એથી  
 અસરકારક દેખાવ આ વખત થઈ ગયો હતો. થોડીવાર મુધોબંને  
 ચુપચાપ રહ્યાં. અંતે સિદ્ધરાજ ધીમે સાદે નમ્રવાણી અને આતુર  
 તથા ઓશિયાળા ચહેરાથી તેના સામું જોઈ બોલ્યો “અનુપમ અ-  
 પ્સરા! મારાં ધન્ય બાગ્ય કે આજ તારી સાથે વાત કરવા પ્રસંગ  
 આઓ. જ્યારથી મેં બાટોનાં કહેલાં તારાં વખાણ તારા વિચાર  
 અને સંદેશા સાંભળ્યા હતા, ત્યારથી તને મળવા વરવા અને મારા  
 હૈયાનો હાર કરવા મારા મનમાં ચટપટી લાગો રહી હતી. પણ ઈ-  
 શ્વરની મરજી મને તલસાવી, સામટા સમયસુધી લલચાવી, મારી  
 આશા લંબાવી ને તે પૂર્ણ કરવાની હશે, તેથી મને આટલી મહેનત  
 થઈ, આટલા દિવસ બેચેની રહી અને આટલું નુકસાન થયું. મારા  
 મોટા મોટા અમીરો, સૈંકડો શૂરાઓ કપાયા અને મને લાખોરૂપિયાનો  
 ખર્ચ માત્ર તારા સાર થયો. બાર વર્ષસુધી મારી આખી ફાજ તથા  
 મેં ધરબાર અને દેશ મુંકી સુખ અને આરામ તજી, તારે સાર  
 ટાઢ તડકા અને વરસાદ વેઠ્યાં, અને અંતે મોતની ધાંટી ઉઠાવી  
 તારે તને મળ્યો. એ બધું તારાસાર કયું. પણ ઈશ્વરનું મોટું સપાડું  
 કે તે કાંઈ બર્થ ગયું નથી. તારું રૂપ, તારી લાયકી, તારી મિઠાશ  
 અને સૌંદર્યતાની જે હું અટકળ કરતો હતો તે કરતાં પણ અધિક

છે. એવી રંભાદેવી કે અનુપમ રતિ મેળવવા પાછળ આખું ગૂંજ-  
રાતનું રાજ્ય જાય તોપણ વધારે નથી, એમ મેં જ્યારથી તને ધારીને  
જોઈ ત્યારથી લાગ્યું, ત્યારથી મારો થાક ઉતરી ગયો ને મને અન-  
હદ આનંદ થયો. માટે હવે આપણા પ્રથમના કોલકરાર પ્રમાણે  
થએલી સગાઈ પ્રમાણે તું મને આનંદથી ગાંધર્વ વિવાહે વસ્ત્ર. મને  
ઉઠીને વળગ અને મારી આશા પૂર્ણ કરવા, મારી મહેનત ખરચ  
અને નુકસાનનો સંપૂર્ણ બદલો વાળવા ગૂંજરાતની પટરાણી થઈ મ-  
હારાણી પદ ધારણ કર. એટલે તારો દેહ તથા મારી દેહ સાકલ્ય  
થાય. માંડે કૂળ, માંડે બળ, મારો વૈભવ અને મારી કૃતિ વિશે મારે  
મોહે કહેવું અયોગ્ય છે; પરંતુ તે જગત જાણે છે. તું મને વરવાને વચ્ચે  
બંધાએલી છતાં કેમ બીજો ગઈ એ મેં જાણ્યું છે. એમાં કાંઈ તારો  
પોતાનો અપરાધ નહોતો, અને એટલા માટેજ હું આનંદથી તારા  
દાષ માફ કરી તને સ્વીકારવાને તૈયાર થઈ છૂઠો. માટે વધારે વિલંબ  
રગઝગ અને માથાફોડ કર્યા વિના થોડામાં ઘણું માની કબુલ કર.  
હું તને કોઈ રીતે દુભવાનો નથી." આટલું તે બોલી તેની તરફ વ-  
ધારે તાકી જોઈને એક કદમ દુકડો આવ્યો, કે તુરત રાણકદેવી  
સજ થઈ ઉઠી સંકોચાતી અલગ ખૂણામાં જઈ ઉભી, અને તેની  
તરફ બકુટી ચઢાવી બોલી ઉઠી, "બસ! સુખ કામાંધ અને દગાખોર  
સિદ્ધરાજ! તને મેં જ્યારથી જોયો ત્યારથી મને સમજાયું કે મારાં  
મોઠાં સદ્ભાગ્ય કે જે મારા લાયક હતો તેનેજ મેં મારો હાથ આપ્યો.  
હજી તું એટલું પણ નથી જાણતો કે હું પતિવ્રતા છું? કદાચ પૃથ્વી  
રસાતાળ જાય, પશ્ચિમમાં સૂર્ય ઊગે, અને દિવસે તારા દેખાય કે  
મેરૂ ડો, તોપણ હું એક બવમાં બે બવ કરવાની નથી. જોણે મને  
આહી, પોતાના પ્રાણથી અધિક રાખી, શાસ્ત્ર પ્રમાણે અગ્નિ ખા-  
નું અને સૂર્યદેવની શક્તિએ જેની સાથે મારાં લગ્ન થયાં, તેજ  
મારો સ્વામી. આ બવને માટે નહિ પણ અનંતકાળને માટે મેં મારા  
મનકર્મ અને વચનથી એ વીરપુરુષ, યાદવકુળનાપતિ, ક્ષત્રી નામને  
યોગ્ય શૂરા કામદેવને મારી દેહ અર્પણ કરી છે. મારો આત્મા તેના  
તાબામાં છે; તેની માલીકી મારી પોતાની નથી, ત્યાં તું મારાથી ક-

બુદ્ધાત સેવાની આશા શી રીતે રાખે છે ? તને નુકસાન અર્થ અને  
 અમ થયો એ ઘણાજ થોડો છે. કોઈના સુખમાં ભંગ પાડવા, દંપતીને  
 વિભાગ પાડવા, પારકી પ્રજા તથા સૈન્યને વિના કારણ વિના અ-  
 પરાધ રંજાડવાનો ધરદિ ક્યો, તેથી તને જે નુકસાન થાય તે ઓછુંજ  
 ગણાય. પારકાનું જેવું ઇચ્છીએ તેવું આપણું થાય એ તે જોયું, અને  
 હજી પણ યાદ રાખજે અને વિચારીને ચાલજે નહિ તો જોઈશ.  
 તારૂં શૂરાતન મેં બારવર્ષ સુધી જોયું. તારી બુદ્ધિ તથા ક્ષત્રીવટ એ  
 હમણાંજ મારા અજ્ઞાન બાળકને મારતાં, વિશ્વાસઘાત કરી રાંડીરાં-  
 ડની પેઠે કિલ્લામાં છત્રોક પેસતાં, મારા શૂરા સિંહથી ડરી જવાથી  
 તેને નિદ્રામાં ડગતાં જોયા ત્યારથી જાણ્યું છે. એટલે નજરે જોએલી  
 અને અનુભવેલી વાત વિસારી બીજી શું કામ યાદ લાવું ? જગતને  
 વધારે શું પૂછું ? જે હુમ્મ્યા વિશ્વાસઘાતિ, લૂણહરામ, કુળઅંગાર દેસલ  
 જેવા રાક્ષસોને આશ્રય આપે, નિશામાં ચરવા નિકળે તે નિશાચર  
 જેવાં કૃત્ય કરે, કપટથી હજારો સુતેલા શૂરાઓને ડગે અને તેમનો  
 ઘાત કરે તે કેવું કહેવાય એ સહુ સમજે છે !! પરંતુ કાંઈ નહિ, થ-  
 નાર થયું. એ બધા અપરાધોને બદલે પણ જો તું વેળાસર મારા  
 પ્રાણનાથને જીવતા હોય તો તેમ અને સ્વર્ગે ગયા હોય તો તેની  
 દેહનો મેળાપ કરાવીશ, તો હું ઓળા પાથરી અને આજીજી કરીને  
 કહું છું કે તને ક્ષમા કરી આશિર્વાદ દઈશ. હવે હવે થઈ કાંક વિ-  
 ચારીને દયા કરે. તું મહારાજાધિરાજ છે તો હું તારા પાસેથી માગી  
 લઉં છું તે આપ. પ્રેમપીડિત, પુત્રવિયોગી અનાથ અબળા ઉપર દયા  
 કરવી એ તારા જેવાનો ધર્મ છે. એમાં કાંઈ નવાઈ નથી માટે કૃપા  
 કર એટલે તારી વાત રહી ને મારૂં પણ રહ્યું. તારી કહેવાએલી સ્ત્રીનું  
 હરણ કરનારને તે પકડ્યો હવે તેને ક્ષમા કર એમાં તારી શોભા,  
 નામના અને કલ્યાણ છે. ક્ષમા કરવી એ મહાત્માઓનો આસ ધર્મ  
 છે. શત્રુ નમે એટલે છોડવો એ દયાળુ નૃપતિનું ભૂષણ છે. અબળા-  
 પર દયા કરવી, તેની વહારે ધાવું એ ક્ષત્રીની ફરજ છે, માટે તું જો એવી  
 રીતનો હોય તો મારી નશ્તવિનંતિ ઉપર ધ્યાન દે” આટલું જોલી તે  
 દીન બાવથી ટપકતે આંસુએ હાથ જોડી સિદ્ધરાજ તરફ જોઈ ચુપ

રહી. એટલે તેના સામો જમણો હાથ કરી જીરુસામિર સિદ્ધરાજ ખાદ્યો  
 “પ્રિયતમ પશ્ચણિ! હવે તારા પતિનો દુનિયામાં પત્તો નથી માટે તેને  
 વિસાર. તે ગમે તેવો હતો તોપણ હવે કદી મળવાનો નથી માટે ગ-  
 એજ વસ્તુનો મિથ્યા શોક તજી દે. અને શાસ્ત્રોક્ત મારો સાથે યથા  
 વિધિ પુનર્લગ્ન કર. દમયંતી જેવી પતિવ્રતા સતીપણુ તેમ કરવાને  
 તત્પર થઈ હતી. તો તનેપણુ તેમ કરવામાં કશી હરકત નથી. હાથે  
 કરીને નાહક દુઃખી જીંદગી ગાળવા કરતાં સંસારના અનંત સુખોનો  
 સ્વાદ ચાખ્ય. માંડે અંતઃકરણ ચીરીને બતાવાવું હોયતો બતાવું કે  
 મારા મનમાં તારે માટે કેટલો પ્યાર છે. નિશ્ચય માનજે કે માત્ર એ  
 તારા પ્યારની ખાતર મેં જે જે તને માઠાં લાગ્યાં તે કામ કર્યાં છે.  
 અર્થાત એ કામ કરાવનારે તારું દિવ્ય મુખાર્વિદ તારી કાંતિનાં વ-  
 ખાણુજ હતાં. તારી આપેક્ષામાં મેં સાહસ કર્યું તો તેનો અપરાધી  
 હું નથી. તારા સ્વામીને મેં રક્ષાબો, તારા પુત્રને માર્યો પણ તે  
 નિષ્કેવળ તારો પ્યાર મારા ઉપર ચોટે માટે તારી રતિ જેવી કા-  
 ધાથી મોહ પામી ખેલાન થવાને લીધેજ. એટલે એમાં મારો ક્રિમિતે  
 સ્વતઃ દોષ નથી. કદાચ એ કામ મેં કર્યું એમ માને તોપણુ તે તારા  
 કલ્યાણસાર. તને મળ્યો હતો તે કરતાં વધારે ઉત્તમ સ્વામી, તને  
 હતું તેથી વિશેષ સુખ, અધિક ધન્ય અને વૈભવ મેળવી આપવા  
 માટેજ થએલ છે. એ બાબતની તારી કહે તેવી ખાતરી આપું. થનાર  
 વાત થઈ ચૂકી માટે હવે તેનો મિથ્યા શોક તજી દઈ, ભવિષ્યમાં  
 આવતા સુખના સાગરને પ્રેમે સ્વીકાર. દુઃખ પામ્યા વિના સુખ  
 નથી મળતું તેમ આ ક્ષણિક સંકટ વિસારી અવિચળ સુખ શા-  
 ન્તિમાં લીન થવા તત્પર થા, અને માંડે કહું હશે ખુશીથી માન  
 નહિતો વિમાસણ પડશે.”

આ શબ્દો સાંભળી રાણકદેવી રાત્રી યોગ થઈ ગઈ. તે  
 ક્રોધના આવેશમાં ટટાર થઈ, અને જરા મોટા પણ ખોખરા ઘાંટાથી  
 બોલી, “કામાંધિ પતંગીયા! નિશ્ચય તું દિવામાં પડી બળી મરવાનો છું.  
 હવે તારું સુખ પરવારી રહું હોય એમ મને લાગે છે. શું તને તારાં  
 કરેલ મહા દુષ્ટ કર્મનો પશ્ચાતાપ નથી થતો!! હરિ! હરિ! કેવી તારી

મતિ કરો ગઈ છે!!! નિર્દોષનો વધ કરનાર, ખુની! પતિવ્રતા પર કુ-  
 દ્રષ્ટિ કરનાર પાપી! રાક્ષસની રીતે શૂરા ક્ષત્રીઓના પ્રાણ લેનાર નો-  
 અ! તું મારા શૂરા, પ્રજ્ઞના પિતા ધર્મ જેવા, એક અર્જુન જેવા બા-  
 શ્વાવળી, યાદવકુળના મહારાજની ખરાબર થવા યોગ્ય નથી. ત્યાં એક  
 થવા આદે છે!! હાડે મોટો, પ્રભુની કૃપાથી સત્તાએ મોટો, પણ કૃતિથી  
 રાક્ષસ જણાએલ, મારા દેવતાઈ સ્વામીની સાથે તુલના કરે છે?  
 ઓ સંસારમાં લુબ્ધ થએલા, માયાના પાશમાં બંધાએલા પ્રાણી! તું  
 રાંક તારું પોતાનું સુખ પૂર્ણ કરી શકતો નથી, એક નામનું પણ સં-  
 તાન પ્રાપ્ત કરી શકતો નથી ત્યાં બીજાને શું સુખી કરવાનો હતો? તારા  
 હાથમાં છે શું? તું સંસારમાં સાંડે ખાવા પીવામાં, ઓઢવા પહેરવામાં,  
 સામઠા માણસોમાં વસવા કે ઉપભોગ લેવામાં સુખ માને છે એ બધું  
 ક્ષણિક, કતીને ભૂલાવનારું, નર્કમાં ગરક થવાના સાધનરૂપ તું જ ભા-  
 ગવ. જમના માયીક પંજની જળમાં તું જ તારાં કુકૃત્યોથી ફસાયો  
 રહે. મેંતો પ્રભુ કૃપાથી સોરઠ જેવી સ્વર્ગ ભૂમિમાં બાર વર્ષ સુધી એ  
 મઝા જોઈ બે બાળકોનું મહાસુખ જોયું છે એટલે હવે તૂમ છું. કદાચ  
 આ રહેલો પુત્ર મરશે તો પણ મારે ને તેને શું સંબંધ રહ્યો? તે કાંઈ મારી  
 સાથે આવવાનો નથી. તેમ તેના વિધિએ નિર્માણ કરેલા ભાગ્ય અને  
 આયુષ્યમાં કોઈ મીનમેષ કરનાર નથી. મતલબ કે તું ન ધારીશ કે કું-  
 દુઃખમાં છું નહિ. મારા ઉપર પ્રભુની પૂર્ણ કૃપા થઈ, મારા સ્વામી  
 ની વિધમાં નામના થઈ કે તું ગૂજરાતનો મહારાજ પણ તેને ધર્મ  
 ધુલ્લમાં જીતી ન શક્યો. તેના ઉપર પ્રજા પૂર્ણ પ્રસંન રહી અને તેનો  
 એક પણ અપરાધ કે નીચ કર્મ કર્યા વિના નિઃકલંક ગુરુદત્તાત્રયે રા-  
 જા તરીકેનો બોલો તેને માથેથી ઉતાર્યો. પોતાનું રાજા તરીકે કર્તવ્ય  
 કર્મ સાંગોપાંગ્ય આચરી પ્રભુને પ્રસંન કરવા સાથે રાજ્યપદ માણી જા-  
 ણ્યું. પોતાનું અવિચળ નામ ગીરનારની ટોચ ઉપર સોનેરી અક્ષરે  
 ચંદ્ર સૂર્યની શાક્ષીથી લખી દીધું. સારાંશ કે અમે આ લોકના સુખથી  
 તો પૂર્ણ તૂમ થયાં છીએ અને પરલોકનું અવિચળ સુખ પામવા,  
 મારો સ્વામી પૃથ્વી ઉપર છે કે સ્વર્ગમાં વાટ જીવે છે, એ જાણવા-  
 નીજ ઉરકંઠા હતી. એ વિશે ખાતરી કરવાજ મારો આત્મા આજો-

જીયામાં ટકી રહેલોછે, તે તારા કહેવા ઉપરથી સમજાયું કે તે ફુનીઆં  
 પર નથી, તો નિઃસંદેહ સ્વર્ગના દરવાજામાં ઊભા હશે. મારી વાટ જોઈ  
 મારા શિવાય અવિચળ સુખ ન આપવા રોકાયો હશે. માટે મારે જલદી  
 જવું જોઈએ. જે અવસર અનેક તીર્થ યાત્રાને સત્કર્મ કર્યા છતાં પ-  
 લા મળવા મુશ્કેલ, જે અવસરને માટે મોટા સ્નાની ત્રસપિ અને ભક્તો  
 પણ આતુર છે, જે અવસર વિશ્વના પાપી જીવને દુર્લભ છે, તે  
 અવસર આવી પહોંચ્યો છે. માત્ર મારા સ્વામીના શયથી મેળાપ  
 થવા ઉપર મુલતવી રહ્યો છે. મારી વૃત્તિઓ ધન્યર ધન્યધી એ  
 અવસરનો લાભ લેવાને જોઈએ તે કરતાં વિશેષ તૈયાર છે. હવે એક  
 ઘડી એક પ્રહર જેવી જાય છે. ફુનીઆંના કરતાં વધારે સારે ટુકાણે,  
 વધારે સુખ પામવા, (અને તે વળી સળોડે) મને ક્ષણે ક્ષણ હેંશ વધતી  
 જાય છે. અને તેથી મારાથી હવે રહી શકાતું નથી, માટે તું હવે મારા  
 વિશેના વિચાર રદ કર, તું મને ન સમજીશ કે હું જીવતી છું. અલ-  
 ખત જ્યાં સુધી મારા સ્વામીના શયનો મેળાપ નથી ત્યાં સુધી મારી  
 ગંદી કાયામાં મારો આત્મા કેદ રહેશે, પણ તું એ કેદી પ્રાણીથી તા-  
 રી આશા લેશ માત્ર પૂરી પાડી શકવાનો નથી. હું તને મોહિમાં અ-  
 પશ્યદ કહી બાંધું છું, એથીજ તું સમજ કે મારે તારી કાંઈ પરવા  
 નથી. આથી તું મને શું વિશેષ કષ્ટ આપવાનો હતો? સર્વનું પરિણા-  
 મ મૃત્યુ તેને બિટવાને તો હું ટમટમી રહી છું. પછી મારે ચક્રવર્તીની  
 પણ શી તમા? મારે આ જગતનું જ કામ નથી પછી તેમાંના લાભથી  
 કે ત્રાસથી હું પલળવાની હતી શું? માટે હવે એ નહિ જેવા પ્રાણનો  
 તરસ્યો થઈ કાળી ટીલી ન લે. મૃગજન જેવી મારી કાયા જોઈ તું  
 બુલાવો ન આ! ધૂમાડામાં બાચકા ભરવાથી હાથમાં કાંઈ ન આવે  
 એમ સમજ હવે મને વરવાની આશા બાળી મુંક. તારા બળાકાર-  
 થી કદાચ મારી દેહ તું જાળવીશ પણ મારો પ્રાણ તારો રોક્યો રોકા-  
 વાનો નથી. એ કાંઈ કાળે અનંત સુખ મુંકી, મન ગમતા પ્રાણનાથનો  
 સદાનો સુખદ સંલોગ થવા છોડી, આંહી કોડ ઉપાય કરે પણ રોકા-  
 ય એવા મુર્ખ નથી. ઘણા આનંદથી તેણે આવો પ્રસંગ સ્વીકાર્યો.  
 આ પ્રસંગેજ મારા સ્વામીને સ્વર્ગ આપ્યું, આ પ્રસંગેજ થોડા દુઃખ

ધભરાટ અને વિન્નિગથીજ સદાનો અવિચળ સુખમાં સંનિગ સિદ્ધ  
 કરી આપ્યો. આ પ્રસંગેજ અમારાં નામ અમર કર્યાં અને અમારી  
 સાત પેઢીઓ તારી. તે બધું શું હું હાલ જોઈ? આ પણ જવા દઉં  
 તો તે શું કરીને પાછી આવવાની હતી!! માટે બલો થઈ તારૂં પોતાનું  
 એવ આહી મારો આશિર્વાદ લેવા, તારા ઉપર આવેલ કલંક ધોવા,  
 અને પ્રભુને પ્રસન્ન રાખવા મારી વિનંતિ લક્ષમાં લઈ, કામાતુર વૃત્તિ  
 દબાવી સ્થાનિન્દ્રિ લગાડી વિચારીને મારા પ્રિય સ્વામીનું પવિત્ર શબ્દ મા-  
 રે હવાયે હાલને હાલ કર, નહિ તો હું મારે સૂઝતો ઉપાય લઉં. કાંઈ  
 એટલા સારૂં પણ હું અચક્રું એ બનવાનું નથી. એતો દદ, દદને દદ  
 નિશ્ચય છે. માટે વિચારીને જવાબ આપજે. હવે મારી મુડદા રૂપ  
 દેહને દુઃખ આપવામાં તારી અંપકીર્તિ, પ્રભુનો કોપ અને હાની છે.  
 માટે લોકોમાં કહેવાયું છે તેમ ડાહ્યો હોય તો મારા નિશ્ચય સામું જોઈ  
 તારી જુદીનો ઉપયોગ કર. તારા જ્ઞાન, અનુભવ સદગુરૂની સંગત રૂપી  
 દવાઓનો તારા કામ પીડિત શરીર પર ઉપયોગ કર. પ્રથમ દદ ચિ-  
 ન થા. અને પછી તને ઉત્તમ લાગે તે કર.” આટલું બોલી તે ચુપ  
 થઈ ગઈ. કારણ તેને સિદ્ધરાજની મુખાકૃતિ ઉપરથી જોડો ઉતરતો  
 જતો હોય એમ લાગ્યું. અને તેથી તેણે કલ્પના કરી કે મારા બોલવા  
 ઉપરથી તે પોતાની વિચાર શક્તિનો સદઉપયોગ કરે છે. પણ હકી-  
 કતમાં તેમ નહોતું. કારણ જોકે તેની રૂબરૂ રાણકદેવી આ બધું બોલી  
 તો પણ સિદ્ધરાજે એક શબ્દ પણ સાંભળ્યો નહોતો. તેની તમામ  
 લાગણીઓ બીજા કામમાં તલલીન થઈ ગઈ હતી. અને તે એકે, બ્યા-  
 રથી રાણકદેવીએ તેની સાથે વાતો કરવા માંડી ત્યારથી તેનું મન તે-  
 ના શરીર, તેના જીવસા, તેના ચહેરા પર દેખાતી કાન્તિનું અવલોકન  
 કરવામાં ગુંચાયું હતું. તે જેમ જેમ જોડો ઉતરતો જતો તેમ તેમ સા-  
 નંદાસ્થિ પામતો હતો. તેના મનમાં વારંવાર આવતું કે અહા! આવી  
 નાજીક, સ્વચ્છ, સુધડ, શાંણી અને મર્યાદશીળ સ્ત્રી મને વરે તો કેવું  
 સારું! એવી સ્ત્રી બીજી જેમ આજ. સુધી મેં જોઈ નથી, તેમ ફરી  
 જોવાનો પણ નથી!! જેનાં પૂરાં પુન્ય હોય તેને આવી સ્ત્રી પ્રેમથી  
 આહી પ્રાણનાથ કબુલે. તે તેના શબ્દોના અર્થ તરફ લક્ષ ન આપ-

તાં તેના સ્વરની મિઠાશ, તેની મનહર આંખનું ફરકવું, તેનું ખાલતાં થવું વદન ધ્યાનમાં લેતો હતો.

આવી રીતે કામિક પ્રેમની આંખથી તેણે જેમ જેમ જોયું અને વિચાર્યું, તેમ તેમ તેનો મોહ, ચાહના અને ઉત્કંઠા વધતાં જ ગયાં. તે ફરી ફરીને વિચારવા લાગ્યો. 'પ્રભુ એના મનમાં વસે અને એ માંહે કહ્યું કોઈ પણ પ્રકારે માને તો કેવું સાંઝે! અરેરે! આવું અનુપમ રત્ન મહા શ્રમે કબજામાં આવેલ, રહેશે કે નહીં? શું એ અપ્સરા કોઈ યુક્તિથી મને નહિ સ્વીકારે!' આવા વિચારથી તે આકુળ બાકુળ થયો, અને તેથી તેને એકજઠ્રદ્રિનું સાન રહ્યું. તેના વિચાર તથા બુદ્ધિ કેવી રીતે તેનો ગુસ્સો ઉતારવો તથા વશ કરવી એ શોધવામાં એટલાં બધાં ગુંથાયાં હતાં કે તેણે બીજું કશું ધાર્યું વિચાર્યું કે ધ્યાનમાં લીધું જ નહિ. અને થોડીવાર વિચારી ખાલી ઉઠ્યો 'રંભા!! તારો પતિ મરી ગયો હોત તો આ તારા વિચાર કામે લાગત, પણ તેનો મારા કબજામાં ધાયલ થએલો પડ્યો છે. હવે કદીએ પોતાનું સોરઠ પામવાનો કે તાં મો જોઈ શકવાનો નથી. મેં કાંઈ અન્યાય કર્યો નથી. અલખત એણે માંહે મોટામાં મોટું અપમાન કર્યું, તારા જેવું અમુલ્ય રત્ન હરણ કરી લીધું અને તેને એટલું બધું ભાજવી વશ કરી લીધું છે કે' મને તે કબજામાં લેતાં આટલો બધો શ્રમ પડ્યો. એ બધાનો જવાબદાર તે લૂચ્યો લૂટારો છે. અને આ બધું નુકસાન એની મદોન્મત્તાઈથી લાગ્યું. મેં તો તેના ઉપર મારા દરવાજાની ઇંટો પાડી છતાં ક્ષમાજ કરી હતી, પણ એણે હાથે કરીને પોતાનું પુન્ય પરવારી સુક્યો તેથી સુતા સિંહને જગાડ્યો, અને અંતે કરેલ કૃત્યનો બદલો પામ્યો. પછી એમાં શું આશ્ચર્ય? નીચકર્મ કે અન્યાય માટે મારી ચાલ વિશે કશો દોષ નથી. હવે તું માંહે કહ્યું નહિ માને એથી પણ કાંઈ લાભ મેળવી શકવાનો નથી. નતો તને તારો સ્વામી આખી ઉમરમાં મળવાનો કે નતો તું એને સ્વર્ગમાં પણ સતી થઈ મળીશ. તેના સુખનો સૂર્ય અરત પામ્યો, તેનું પુન્ય પરવાર્યું અને તેનું ભાગ્ય ફૂટ્યું, એટલે તે દુર્ભાગી દુઃખીના સંગમાંથી તને પ્રભુએ છોડવી. અરેઆત તારી



કોમળ કાયા દુઃખ પામવાને વિધિએ ઘડી નથી. ઇશ્વરની મરજી હોય છે તેમ દરેક કામ થાય છે, એવીજ રીતે આ પણ થએલ છે માટે તેને તાબે થા. ગદ્ય વાતનો મિથ્યા શોક ન કરતાં બિચ્ચનું ચિંતવન કર. હું તને કદી મુંકવાનો નથી. તું રોષ રોષને તળાવબર કે કજાઈ કજાઈને સુકાઈજી, તારાં હાડકાં રહેશે તો તેને પણ હું મારી કોટમાં વળગાડીશ એટલી તારા રૂપથી મને મોહની લાગી છે. તું ના પાડે છે એથી મારા મનમાં કારી ધા વાગે છે, માટે મારા ઉપર દયા કર. તારું નામ પ્રસિદ્ધ કરવાનું કહે તેમ હું કરું. સત્કર્મ પુન્યદાન આદી કરી આલોક અને પરલોકમાં સુખી થવાના શાસ્ત્ર આધારે માર્ગમાં તું ઇચ્છે તેટલા દ્રવ્ય, માણસ અને મારી પોતાની મદદ આપું. પણ તું મારું કહ્યું માન. તે પાટણ કાને સાંભળ્યું છે પણ નજરે નેહથ, ત્યાંનો વૈભવ, રિદ્ધિ સિદ્ધિ ભાગવીશ, મારી રીતભાત, મારા વિચાર, અને પ્રેમ, તું ન્યાયી અને પ્રેમી દીલથી અનુભવીશ, તારે તને આતરી થશે કે હું તને લાયક છર્જા કે નહિ. અયોદ્યામાં સૈંકડો રાજપુત્રો વયમાં સ્વયંવરમાં હું જીત્યો, એથી શું તું મારા વિશે અટકળ નથી બાંધી શકતી? તને જે વાતનો શોક હોય તે હું પૂરો પાડું. તારી પાસે રાખવું હોય તે તને મેળવી આપું, પણ તું મારી વિનંતિ સ્વંકાર. હું તને વધારે વિચારવાની આજ્ઞાની મુદત આપુંછું. પછી મારી આતરી થશે કે તું નહીંજ માને તે હું તારા પુત્રતા, સ્વામીતા અને તમામ વહાલાંએના ગોતાવી ગોતાવીને તારા દેખતાં કટકે કટકા કરી ફેંકાવી દેછથ. એ બધાંની હયા કરાવવા ખૂશી હોય તો ભલે ! એમાં મારું શું જશે ? દુનિયાં સાંઝે કહે કે નહાં પણ મારું કહ્યું ન માન્યાથી કેટલું સહેવું પડે છે એ હું તને સિદ્ધ કરી આપીશ. દુઃખ શું પદાર્થ છે અને મહારાજનો ગુસ્સો શું કરી શકે છે તે તું જાણીશ. વળી હું કદી પછીથી તારી કરગર આજીજી કે કબજાત માનવાનો નથી. માટે પૂર્ણ વિચાર કરીને નિશ્ચય કરજે. ડાહી હોય તો ડહાપણનો ઉપયોગ કરજે, નાહક પ્રાણ સુખ અને સામટાં વહાલાં માણસોનો નાશ કરાવવામાં શું લાભ મળશે

તેની તૂલના કરજે. અને અંતે તું મારી નહિજ થાય તો પછી તારો વિનાશ કરતાં પણ મને શું અડચણ છે? બસ હાલ એટલુંજ.”

આટલું બોલી તેતો ચાલતો થયો, પણ બિચારી રાણકદેવીની હાલતનો તો વિચાર કરવો પણ કઠણ છે. તેના ડોળાએલા અંતઃકરણને નહીં સમજાયું કે સાચું શું માનવું. ફરી ફરીને તેણે સિદ્ધરાજના એક વખત કાંઈ અને બીજી વખત કાંઈ બોલવાની તૂલના કરવા માહું, પણ તેના અસ્થિર મનને કશું એકસ જણાયું નહિ. તેથી તે ઘભરાટમાંજ રહી, તેની આંખોમાંથી મોતી જેવા આંસુની ધારા પાછી ચાલી, અને તે બે હાથ પટકી, વાંકી ડોક નાંખી, હોઠ કરડતી જમ્બો નજરે બડબડવા લાગી, “હરિ! હરિ! આમાં મારે શું સમજવું અને શું કરવું? પ્રાણનાથ! ઓ પ્રાણનાથ! અરે મારા હૈયાના હાર! માયાના મૂઠા તમે ક્યાંછો અને શું કરોછો, એ હું કેમ જાણીશકું? મને આંહી ખરી હકીગત કોણ આવીને કહે? જે તમે સ્વર્ગમાં હોતો મને વેળાસર આવીને માત્ર ચેતાવી જાઓ, કે તુરત હું તમારી પાસે દોડી આવું. પણ કદાપી પેલા દુષ્ટના કહેવા મુજબ દુનીઆમાં હો તો આપણી કેવી દુર્દશા!!! અહા! શું એનું કહેલું સાચું હશે, ને તે એ મુજબ કરશે? શું હું એ બચંકર દેખાવ જોવા સાર જીવતી રહીશું? મારે એજ જોવા દહાડો આવશે? ત્રાહિ! ત્રાહિ!! ભલે પ્રભુ! સહુના કર્મની ગતિ અસ્થિર હોયછે પણ મારા ભાગ્યની તો વાતજ વ્યારીછે. મારું કહ્યું મારા સ્વામીએ ન માન્યું અને સહસા ઉઠી મને પૂરું મુ-ખાર્ચિન પણ બતાવ્યા વિના, મને છેલ્લી વારની પેઠે ભેટી લેવા પણ ન દેતાં કદી નહિ ને તે દિવસ તરછોડીને ગયા, તે શું હમેશને સારું તજવાને? સ્વામિનાથ! એમ ન ઘટે! પણ તમે શું કરો!! હાય હાય! તમે ઠગાણા !!! તમે શું જાણો કે એ બે દુષ્ટ બાણેજ નથી પણ પુર્વતા શત્રુ છે? આપણે દુધ પાઇને સાપ ઉછેર્યા, હાથનાં કર્ચો વિના અપરાધિ હૈયે વાગ્યાં. ધર્મ કરતાં ધાડ ઉઠી. એ ચંડાળોએ આપણા અપાર અહેસાન, લાડ અને પ્રીતિ બૂલી વિશ્વાસ ધાત કર્યો!! ઠાઠા પાણીએ ધર બાળ્યું, આપણાંજ કહેવાએલાં સંતાનોએ આપણું સત્તાનાશ વાળ્યું!! મને ખાતરી હતી કે આ દુષ્ટોનું આવરણ

૫૩ થતાં સુધી તમે કિલ્લામાં પગ ન મુંકવા દત, અને મને જેવાં લાડ આજસુધી લડાવ્યાં તેમજ અંતકાલ સુધી રાખત. પણ ધન્ય મરજી એમ નહિ હોય, એટલે ઘર ફૂટે ઘર જાય ત્યાં શું કરવું? એક મહીના અવલ પછી હુંજ હતી અને આજે પણ હુંજ છું. બલે. પ્રભા! સહુનો ન્યાય તારે ત્યાં છે!!” આવી રીતે રાણકદેવીને કષ્ટાતી મુંકી આપણે આપણા તંબુમાં રૂંધાએના મનને છાવણીના બીજા ભાગમાં ફેરવીએ.

કચેરીના મોટા તંબુના બારણા આગળ સો ડોહસો હથીયાર બંધ યોદ્ધાઓ સમેત જે સરદાર સ્વારો ઘોડા ઉપરથી ઉતરી અંદર જઈ બેઠા, કે તુરત સિદ્ધરાજના છડીદાર તેમને ત્યાં રોકી મહા રાજાને તેઓના આવી પહોંચવાની વરદી દેવા ગયો. આ બંને માણસોના ચહેરા મળતા અને તે આ વખત કાંઈક આનંદિ દેખાતા હતા, તોપણ તેમના મનની આજ કાલની સ્થિતિ જાણવા લાયક હતી. તેઓના મનમાં જ્યારથી મોટામાં મોટી આશા ઉત્પન્ન થઈ, ત્યારથી ઝાંઝવાંનાં પાણીથી તૃષા મટાડવાની પેઠે ધારેલ ધારણા સફળ કરવાને તેમની વૃત્તિઓ જાગૃત, ચંચળ અને અધીરો થઈ ગઈ. ત્યારથી બિવિબ્યતા કલ્પેલા સુખ સમૃદ્ધિ અને સાહેબીના ચિતાર તેમના મનપર એક પછી એક આવતા ગયા. ત્યારથી તેઓનું કામ એટલું સંભવિત, તેઓની આશા એવા છેડા ઉપર, તેઓની ધારણા એવી યોગ્ય જણાતી હતી કે, તેઓએ ધાર્યું તે થશેજ એમ માત્ર તેઓજ નહિ પણ જે જાણતા તે સાચે મને માનતા, તેથી તેમના મનમાં અખંડ સુખ શાન્તા અને આનંદ ઉત્પન્ન જતાં. પરંતુ જ્યારે તેઓ જરા બહાર ફરવા જતા, તે દેશના લોકોને મળતા, ત્યારે તેઓની શાન્તતા ડોળાઈ જતી, તેમનું સુખ નાશીને આનંદ દીલગીરી રૂપ થઈ જતો. ગણતરીનાજ માણસો તેમને ચાહનાર, માત્ર આપનાર અને મોટા ગણનાર હતા. પણ હજારો માણસો તેમને આંગળી ચીંધી, કેટલાક તેમને મોઢે, કેટલાક પુંડે, અને કેટલાક મનમાં ગાળો દેતા, નિંદતા, ક્રોધાયમાન થતા અને તેમનો નાશ કરવાને તત્પર થતા. કુળના અંગારનું વિશેષતિ

જ્યારે પોતાના નામ પહેલાં લાગેલું કોઈક માથા ફરેલ દેશભિમાની-  
ના મોંથી સાંભળતા, ત્યારે તેમને પોતાનું કૃત્ય સાંભરી આવતું, તે-  
મના ચહેરા ઉપર કરેલ કુકર્મની કાળાશ પથરાઈ જતી, અને એ-  
ડીવાર તેમના મનમાં જે પશ્ચાતાપ થતો તેનું વર્ણન કરવું જરૂરનું  
નથી. તેઓ પોતાની આશા પાર પડશે એમ જાણતા, તોપણ તે  
પાછી તુરત વિનાશ પામશે એમ લાગતું. એક પણ હથીયારબંધ  
દેશી માણસને સામે આવતો જિતાંજ પોતાને મારવા આવતો હોય  
એમ ધારી ડરતા. ખાતાં પીતાં, સુતાં ફરતાં, ખૂણે ખોચરેથી આવી  
કોંક પણ પૂરા કરશે એવો ભય એટલો બધો થઈ ગયો હતો કે, મૃત્યુ  
તેઓની પછવાડે ખાઈ જીને પડ્યું હોય એમ તેઓને લાગતું. પોતા-  
ની કૃતિથી દરેક વખતે દરેક જગ્યાએ શત્રુઓ હાજરજ હોય, પોતા-  
ના કુકૃત્યના બદલા રૂપ કાળ તેમને સપડાવવા બીવરાવતોજ હોય  
એમ તેઓને ભ્રાન્તિ થતી. તેમની આસપાસ પુષ્કળ ગૂજરાતી મા-  
ણસો અઠ પ્રહર ચોકી કરવા તેમના રક્ષણાર્થે ફરતાં હતાં. ઘણાં  
ખરાં માણસો રૂબરૂ તેમનાથી ડરી પરાણે માન આપતાં, પરંતુ  
સરવાળે તેમના મનમાં શાન્તતા કરતાં વિકળતા, સુખ કરતાં દુઃખ,  
કુશળતા કરતાં ભય વધારે રહેતાં, અને તેથી તેઓ ઘણોખાટ  
વખત ફિક્કર દીલગીરીને પ્રસ્થાતાપમાં ગાળતા. તો પણ આ વખત  
તેઓ પોતાની આશા પૂર્ણ થવા અવસર આવી ચૂક્યો, પોતાના  
ભાગ્યનો સૂર્ય પાંચ મિનિટમાં ઉદય થશે, આ તંબુમાંથી પૂરી સા-  
હેબી ઠાઠમાઠ અને દબદબાથી તેઓ નિકળશે, એમ કલ્પી  
આનંદમાં એક બીજાથી ધીમે ધીમે વાતો કરતા હતા. તેવામાં છડી-  
દારનો આવાજ કાંતે પડ્યો, તેઓ ઉભા થયા અને મહારાજ પ-  
ધાર્યા. સંકેત પ્રમાણે આવીને બેઠા કે તુરત આ બંને સરદારોને  
પોતાના સામા ઉભા કર્યા, અને જિતાં જિતાંમાં બાજુ ઉપરથી  
બે માણસો ઉઠી આવી પોતાની પાસેની છરીથી તેમનાં નાક કાપી  
તેમને બોડા ફીકા અને વિકાળ ચહેરાના કરી નાંખ્યા, કે તુરત  
મહારાજ બાબી ઉઠ્યા, ‘જાઓ એ વિશ્વાસઘાતીઓને છાવણી  
પાર કરી, કરી રાખેલ પ્રસિદ્ધપત્ર આપ્યા પુરમાં ફેરવો, તથા તે

અનુસારે અમલ કરો, તુરત ચાર માણસો ને એક સરદાર આ બંને નાક કદાએને પકડી શબ્દ પણ બોલવા ન દેતાં એસી ચાક્યા, અને મુખ્ય અમીર પ્રસિદ્ધપત્ર તથા તેને લગતા બીજા હુકમો અમલમાં આણવાને નિકળી પડ્યો. અહા! આ વખત આ બે જવાન સરદારોની અજાયબીનું શું પૂછવું? પણ અરૂં પૂછો તો તેમને પંડને અને તેમને જોનારાએને અજાયબી પામવાનું કાંઈ કારણ નહોતું. કેમકે આમ થવાનાં કેટલાંક કારણો હતાં.

આપણે તે જાણવાને ચાહીએ તો કહેવુંજ જોઈએ કે, આ બે માણસ દેસલ તથા વીસલ હતા. આજે સિદ્ધરાજની છાવણીનું મુકામ ઉપડવાનું હતું, ને તેથી તેઓ પોતાને પુર્વના કરાર પ્રમાણે ગાદી મળશે એવી આશાથી આપણે ઉપર જોયું તેમ આવ્યા હતા. પણ તેમને તો એથી ઉલટું આણધાર્યું થયું. જો કે સિદ્ધરાજની જીત થઈ હતી તોપણ દિનપદિન ચોતરફ લોકો ઉશ્કેરાતા હોય એમ તેને લાગતું હતું. તેમને શાન્ત કરવા, પોતાના ઉપરથી પ્રજાનો ઉઠી ગ-એલો ખાર સંપાદન કરવા અને ચિરકાળ સુધી આ જીતેલો અનુપમ વિશાળ મૂલક સ્વતંત્ર કબજામાં રાખવાની તેને જરૂર જણાઈ. તેણે પોતાના અમીર, કામદાર અને શાણા સલાહકારોની સભા મેળવી પૂછતાં સ્પષ્ટ બહુ મતથી સમજાયું, કે જે લોકોએ પોતાના મ માથી ખૂટામણ કરતાં વાર ન લગાડી તેમના ઉપર આપણે કેમ બરો-સો રાખીએ? આપણાથી એવા અધમ આદર્મીએને દગો રચતાં શું વાર થાય? આથી સિદ્ધરાજનો વિચાર પલટાયો. વળી તેણે જોયું કે પ્રજાનો ગુસ્સો આ બંને તરફ અધિક છે અને તે બ્યાજબી છે, માટે એ બંને શાસનો પક્ષ છોડી તેમને યોગ્ય શાસન આપેથી લોક-ની કાંક પ્રીતિ સંપાદન થશે અને એટલા માટે તેણે પ્રસિદ્ધપત્રમાં તથા થાળી પીઠાવીને સાફ જણાવ્યું કે, રાયજંગારે પોતાનો અપ-રાધ કર્યો હતો માટે તેને સજા કરી, પણ તે ગુનાહીતને નથી છોડી દેતો, ને પ્રજાના અપ્રીય માણસોનો સંગ છોડી તેમને યોગ્ય સજા કરવા ખૂશી છે. આવો આશય બતાવવા સાથે પોતે કોઈના હક કે જાન માનને હરકત નહિ કરે, તેમને રાયજંગાર પાળતો તેમજ

પાળશે, એ બધું ખાતરીથી ખતાવવામાં આ પણુ ગોઠવ્યું. અને આવી રીતે માત્ર પ્રભુપ્રિય થવા અથવા દેશ કબ્જાને રાખવા સાફ જ તેમના ઉપર નિમકહરામીનો આરોપ મુંકી ભ્રષ્ટ કર્યો એમ નહિ, પણ સિદ્ધરાજ તથા તેના અમીરોને પણ ન્યાયી વિચારથી તેઓની અધમ ચાલ ઉપર અંતઃકરણથી ધિક્કાર હતો, અને તેથી તે પ્રથમથી નફી ધારેલ તે અમલમાં આવ્યો, કે તુરત સિદ્ધરાજને વાંસેથી ગીરનારગઢનો અંદોષસ્ત કરીને તે છોડ્યો. અને તે વખત લોકો કહે છે કે આપણી રાણકદેવી નીચેના સોરઠાના જેવું બોલી.

સોરઠા.

“ભયો ગઢ ગીરનાર, વાદળથી વાતો કરે;

જતાં રાયખેંગાર, ખરેડી ખાંગો નવ થયો!”

પછી રસ્તે જતાં થોડા ગાઉ ગયા પછી ગીરનારની બીજી બાજુએ પાછું વાળીને જોયું ને જાણ્યું કે તે વળાવવાને આવે છે તેથી ફરી બોલી.

“ગોઝારા ગીરનાર, વળામણ વેરીને કરે;

જતાં રાયખેંગાર, ખરેડી ખાંગો નવ થયો”

જ્યારે તે ધણે આપે ગઈ ને ક્ષિતિજમાં ઢંકાઈ જતો ગીરનાર તેને દેખાયો, ત્યારે તેણે જાણ્યું કે તે પડી જાય છે, અને કેટલાક બાળા લોક માને છે કે ઉપરનો સોરઠો કહેતાં જ તે પડવા માંડ્યો તેથી તે બોલી ઉઠી.

“મ પડ મારા આધાર, ચોસલાં કોણ ચડાવશે;

ગયા ચઢાવણ હાર, જીવતો જાતર આવશે.”

## પ્રકરણ ૧૯મું.

માણસના મનમાં સમજણ આવતાં જ પ્યાર ઉત્પન્ન થાય છે. જેમ તેની અવસ્થા વધતી જાય છે, તેમ તે પ્યાર પણ જોર ઉપર આવે જાય છે. પુરૂષનું મન ફુનિયાની અનેક તરેહની ધામધૂમમાં કુદરતી રીતે દોરાઈ તેમાં લીન રહ્યા કરે છે, તેથી તેને જવાનીમાં પ્યાર માત્ર એક શણગાર રૂપ, નાટકમાં આંતરે આંતરે ગવાતાં ગીતોની પેઠે બીજી બાબતોથી કંટાળે તૃપ્ત થાય, અથવા થકે ત્યારે સુ-

અ ભોગવવા વિસામા રૂપ હોય છે. બાણું કરીને તેના મનમાં ખીજ પણુ બાળતોની અસર તેવીજ ચાલે છે. પણુ સ્ત્રીની તો આખી જીંદગીની હકીકત પૂછો તો પ્યાર વિશેનીજ છે. પોતાનાં તમામ સુખો વહોરી પુરૂષનો પ્યાર ખરીદવા તે તત્પર રહે છે, અને એવી રીતે સા-મટા સમય સુધી આતુર, વિકળ અને આશામાં રહ્યા બાદ, મહા મહેનતે પોતાનો મન પસંદ રવામી મળી જાય છે. તેનો પ્યાર પોતા-નું તન મન અને ધન અનંત કાળને સાર લાણું ટુંકું વિચાર્યા વિના અર્પણ કરી ખરીદે છે, અને તેમાં છેવટ દેવાનું નિકળે છે, તેના ત-મામ સુખોના તત્વ રૂપ વસ્તુ તેના બાગ્યરૂપી વહાણના કૂટવાથી ગરક થાય છે, ત્યારે તેની સ્થિતિ ધણીજ ધ્યા ઉપજવનારી થઈ પડે છે. જે ખલાસીની સાથે જેની હિંમત મદદ અને બરેંસાથી, જેનાથીજ માત્ર મોજ માણવા તે સંસાર સાગરમાં નિકળી પડે છે, તે ખલાસી બરે દરિએ અધવચ્ચ ગયા પછી, તેને સારી પેઠે મોજ મણાવી સુખ આપ્યા પછી, અને તેનું મન વશ કરી લીધા પછી, તેની પાસેથી ઉ-ઠીને કુખી જાય છે, તેને બરે દરિયામાં એકલી મુકી તેના પડખામાંથી ગેબ થઈ જાય છે, ત્યારે તેને જે ધબરાટમાં સંસાર સાગરમાં એકલું રહેવું બયભીત, આકરૂં તથા દુઃખકારક લાગે છે તે તેજ જાણે છે. કારણ સ્ત્રી જાતીને હમેશ પોતાની મનોવૃત્તિઓ તથા વિચારોજ સોખતી રૂપ હોય છે. તે વિચારો અને વૃત્તિઓ જ્યારે દિલગીરીના દિવાન થઈ પડે, ત્યારે તેણે કોની પાસે દિલાસો લેવા જવું? તેના -હ-દય રૂપી કિલ્લાને પુરૂષ તાબામાં કરી જીતી લૂટી અને છેવટ તજ દે ત્યારે તે ઉજડ થઈ અંતે નાશ પામે એમાં શું આશ્ચર્ય? જ્યારે તેના -હદયમાં આવી રીતનો ધા વાગે છે, ત્યારે તે કદી રૂઆતો નથી. તેના શરીરમાં આવો વિયોગ રૂપી અગ્નિ પ્રકટે છે, તે તેને તમામ સુકવી બાળીનાંખતાં સુધી શમતો નથી. જેમ એક વિશાળ મુંદર આકારના માંડવા ઉપર સારાં ટુલો, પાંદડાં અને લીલાશથી શાભીતી નાજુક વેલ પથરાઈ જોનારનું મન રંજન કરતી બાગની શાભાનું નાક થઈ પડી હોય, તેના મૂળમાં કીડો પેદા થવાથી તેને પુબ્ધ પા-ણી તથા જોઈતી ખરદારત મળ્યા છતાં તેની જડમાં કીડો ખોતલો કરે તેથી તેનાં લીલાં પાંદડાં એક પછી એક પડતાં જાય છે, તેની કામળ ડાળીયો સુકાઈ ખરતી જાય છે, અને છેવટ તે પોતે સુકાઈ

આંખરો જેવી થઈ જઈ નાશ પામે છે, તેમ સ્ત્રી જાતના -હૃદયમાં  
 પણ બ્યારે તેના જીવના આધાર પ્રિયતમના વિયોગ રૂપી કીડો ઉ-  
 ત્પન્ન થાય છે, ત્યારે તેને ખાવાપીવા, લુગડાં ધરેણાં અને તમામ  
 જાતનાં સુખો મળે, છતાં તેને કશું સાર લાગતું નથી. આજ સુધી  
 તેને જે સુખનાં સાધન લાગતાં તેજ દુઃખરૂપ થઈ પડે છે. સંલોચીને  
 જે સોજ સુખી કરે તેજ વિલોચીને દુઃખી કરે છે. તેમ તેને કોઈ વા-  
 તથી સુખ એન કે સંતોષ તો મળતોજ નથી. પણ તેના -હૃદયમાં  
 ઉત્પન્ન થએલ વિલોચ રૂપી કીડાના દરદથી તેની ચલકતી  
 મનહર પ્રેમરસથી ભરેલી આંખો આંખી પડી જોડી ઊતરી જાય છે.  
 તેના ગુલાબી સુંવાળા માલ ફીકા પડી ઘોળા ફક થઈ જાય છે. તેની  
 સુંદર કાન્તિ ધોમેધોમે ઓછી થઈ તેની મુખાકૃતિ બદલાતી જાય  
 થઈ જાય છે. દિનપદિન તે ગળતી અને અશક્ત થતી જાય છે,  
 અને છેવટ તે આંખી પડતી પડતી અંતે જડરૂપ બની નાશ પામે  
 છે. બ્યારે તેને ખાતરી થાય કે તેની તમામ આશાઓ, સધળાં  
 સુખો અને વિશ્રાંતિ પાછાં આવવાનાં નથી, જેને સાર તે પીડાય  
 છે તે તેને આ દુનિયામાં આ દેહે ફરી દેખાવાનો નથી, એટલે તેનું  
 દુઃખ આ જગતમાં રહેતાં સુધી કદી મટવાનું નથી, ત્યારે તે પો-  
 તાની દેહને માઠીમાં મેળવી ધારેલ વસ્તુને શોધવા જેના વિયોગમાં  
 આવું દુઃખ સોશ્યું તેનો સંલોચ કરવા, બીજી દુનિયામાં જોડી જાય  
 તેમાં શું આશ્ચર્ય? તેના આ ક્ષયરોગને મટાડવાને દુનિયામાં એકજ  
 વસ્તુ એકજ વાર ધધરે પેદા કરેલ હોય તે તો નાશ થાય, ત્યારે તે  
 ઓટા વૈદ્ય, રાજા કે યોગિથી પણ શી રીતે સાજી થાય? તે કેવી  
 રીતે પૂર્વની સ્થિતિએ આવે? આવી રીતે જેના દીલમાં રોગ થયો  
 હોય, જેના ઉપર આવું દુઃખદ વાદલ ચઢી આવે, જેના સુખનું  
 વહાણ આવી રીતે ભર દરીયા ભાગે, તેની સ્થિતિ જોઈ જરા પણ  
 અનુભવ, સંસારનું જ્ઞાન કે બુદ્ધિ હોય, તો દુઃખમનની આંખમાં પણ  
 આંસું આણનારી વજૂ જેવા -હૃદયપર પણ અસર કરનારી છે. તે-  
 ની અરેખરી કદર તો અનુભવીજ જાણે, બાકીના જોનારાઓની તો  
 કદપનાજ સમજવી. આવી હાલતમાં આ વખત સોધશું તો આપ-  
 હી રાંક રાણકેવી તુરત સાંભરી આવશે. તેને સંસારીક સુખોમાં  
 જો હતો તે કરતાં પણ વધારો થવાનો હતો, તે એકલા સોરઠની મટી



આખા ગૂજરાતના મહારાજાધિરાજની પટરાણી થવાની હતી. એ મહાન પદ્મી તેને મળે તે સારૂં આ બધી ધૂમધામ, મારકટ, અને લઠાઈ થઈ, અને અંતે તે વખત આવી પહોંચ્યો. પણ તેના -હૃદયનો પ્યાર સ્વાર્થી ન હોતો. તેણે પોતાના સ્વામીને પ્યાર દેહ અને જીવ ખરા મનથી અર્પણ કરેલ હતા એવું જ કહેતી હતી તે આ વખત કરી બતાવવા તૈયાર થઈ હતી. એજ કારણને લીધે તેના મનમાં ઉપરનો રોગ ઉત્પન્ન થયો હતો. તેનો પ્યાર નિર્મળ, તેની પ્રીતિ સાચી અને વૃત્તિ શુદ્ધ અને તે પતિવ્રતા સત્યવાદી સ્ત્રી જાતને દીવાવતારી હતી એ સાબીત કરવાને આ રોગ બસ હતો. પણ તેને તો આટલેથી પણ બસ નહોતું. તેનો એક પુત્રતો માર્યો. અપો અને બીજો પણ તેની પાસેથી લઈ લેવામાં આવ્યો હતો. એથી તેને જ દીવગીરી થતી હતી તેનું વર્ણન વધારે કરવું અશક્ય છે. સાધારણ માતાને પણ પોતાના પુત્ર ઉપર એટલો પ્યાર હોય છે કે તે તેના સુખમાં પોતાની જીવગી ખોવા તૈયાર થાય છે, તો આવી દુઃખી સ્ત્રીને પોતાના ફનીયામાં બાકી રહેલ એ સુખના રોપનો વિનિર્ગ આવી રીતે થયાથી તેને પોતાની પૂર્વની સ્થિતિ સંબારી કેવું લાગ્યું હશે?

આવા અંતઃકરણના દર્દથી રાણકદેવી ખાર દિવસમાં જીવી જીવ તરેહની થઈ ગઈ હતી. જો કે તેના સુંદર સ્વરૂપમાંથી ધસાતાં ધસાતાં હજી ચિત્તાકર્ષક કાન્તિ રહી હતી તોપણ તેના રૂપમાં ધણી ફેરફાર તેના -હૃદયની બચાએ કરી નાંખ્યો હતો, એ કહેવું ખોટું નહોતું. આ પ્રમાણે ઝાંખી થતી અપ્સરા અંતે નાથ પામી જશે એવી સિદ્ધરાજને ફિકર થયા કરતી હતી. તેને સૂઝતા એટલા પ્રયત્ન તે કરતો પણ તે જેમ જેમ નિષ્કૂળ થતા જતા, તેમ તેમ તેના મનમાં આતુરતા અને અધિરતા વધી ગઈ. તે સામ દામ ભેદ અને દંડ કરીને કાયર થયો, એટલે હવે છેલ્લો ઉપાય આજે કરવા રાણકદેવીના તંજુમાં આવી તેને અનેક રીતે વિનવવા લાગ્યો. પણ હમેશની પેઠે જ્યારે આજે પણ પોતાનું કહેવું હવામાં ઉડી જશે એવું માણુમ પડ્યું, ત્યારે તેણે અકળાઈ ને તેના એકના એક માણિરાને બાલાબો. જેવા તે તંજુમાં પેઠો તેવીજ પોતાની માને જોઈને “ઓ માડી” કહેતો તેની તરફ દોડતો જવા માંડ્યો. અને રાણકદેવી પણ તેને

બેટવા, પોતાથી વિષ્ણુના પડેલ પુત્રને વહાલો કરી છાતીએ દાખી બ  
 ચો કરવા, તેનાં આંસુ લોવા આતુર થઈ, પણ બંનેના મનની મનમાં જ  
 રહી. ને સિદ્ધરાજે પોતાનું અડગ કહાડી રાણકદેવીને છેલ્લું કહ્યું કે  
 મહેમ તું માને છે કે આને પૂરો કરું ? ” બિચારી અબળા! આ  
 વખત તેણે શું કરવું!! તેને ખાતરી થઈ કે જો તે, આ દુષ્ટને હા  
 નહિ પાડે, તેની મરજી મુજબ કબુલાત નહિ આપે, તો જરૂર આ-  
 ગલા પુત્રનો પ્રાણ લીધો તેમ આજે આ કોમળ કુસુમનો પણ નાશ  
 કરશે, પણ શું તે એટલા સાર પોતાનું પતિવ્રત ખૂવે? તે એક ભવમાં  
 બે ભવ કરી આ વખત સુધી ઉઠાવેલ આપદા ફોગટમાં ગાળે?  
 અને પોતાની જાળવી રાખેલ કીર્તિનો છેલ્લે નાશ કરે? શું તે સ્વર્ગ-  
 ના દરવાજામાં ગંગેલી શિયળવ્રત તોડી શીરા સાર આવક થવાની પેઠે  
 પાછી નર્કે આડમાં હમેશને સાર ઝીકાવેને, પોતાનું નામ ધૂળધા-  
 ણી કરવાને, પોતાના પતિને આપેલ વચનો રદ કરવાને સ્વાર્થ  
 પ્યાર જાહેર કરે? નહીં, કદાચ એક કરતાં અધિક માણેરા મરે તો  
 પણ તે સતી કદી સત ચૂકે નહિ!! તેની દ્રઢતા, સત્યતા, પવિત્રતા  
 અને પતિવ્રતપણાની પરિક્ષા આ પ્રસંગેજ હતી. તેનાથી આ કુર  
 કર્મ જોવાઈ શકાયું નહિ. તે આંખ મીંચી થરથરવા લાગી. પણ અંતે  
 હિંમત રાખી મનમાંનો વિચાર મજબૂત કર્યો કે પ્રાણ જાય ત્યાં સુધી  
 એ પાપીને મન કર્મ કે વચનથી સ્વીકારવો નહિ. અને તેથી તેણે  
 ભૂકુટી ચઢાવી, ખોખરે ગળે કહ્યું કે, એ નિરઅપરાધી પથુનો વધ હ-  
 તારાની પેઠે કરવા કરતાં મારા કટકે કટકા કર. પ્રથમ મારા હાથ  
 કાપીજો, આંખો ફોડી જો, કાન કાપ અને મને રીખાવીને પરિક્ષા લે  
 કે મારો પ્યાર મારા એકજ સ્વામીનાથ તરફ રહે છે કે જરા પણ  
 ડગે છે.” ઘણી વાર રમઝગ થઈ પણ અંતે સિદ્ધરાજે ગુરસાના  
 આવેશમાં- રાણકદેવીનાં વચન બાણથી તપી- થરથરતા, રાડો પા-  
 ડતા, આંસુનો અખુટ પ્રવાહ ચલાવતા કુમળા બાળકના ગળા પર  
 એવા તો જોરથી જખમ માર્યો કે તેનું ઓ! ઓ! કરતું માથું દૂર  
 જઈ પડ્યું, અને ચક્કર ખાઈ ધડ પણ ધબ દબને ભાંયપર પડવા  
 સાથે અડધી મિનિટ સુધી તરફડી હાલતું ચાલતું બંધ પડ્યું. તે-  
 ની આંખમાં પાણી બરેલાંજ રહ્યાં. તેનું ઓ ફોટેલુંજ રહ્યું અને તેનો

અમર આત્મા આ પાપી દુનીઆ મૂકી સદાને માટે ચાલ્યો ગયો!!! લોહીથી ટપકતું ખડગ ઝાલી સિદ્ધરાજ ખોલી ઉઠ્યો, “અલખત મેં તારા પતિને માર્યો છે અને હવે તું નહિ માને તો તને પણ બખા-તકારે ભ્રષ્ટ કરી પૂરી કરીશ. તું ન સમજીશ કે હું તને હવે છોડી દઉં. આખા કુળનો નાશ તે તારી હઠથી કરાવ્યો અને હવે નેકે તારા શું હાલ થાય છે?” સિદ્ધરાજ વધારે કહેવા જતો હતો, એવામાં તેણે રાણકદેવીના ડોળમાં એકદમ ફેરફાર થતો જોયો. ન્યારથી તેનો છેલ્લો આધાર પણ દુનિયામાંથી ગયો, ત્યારથી તેની વૃત્તિ સાફ દુનિયા ઉપ-રથી ઉઠી ગઈ. હવે તેને દુનિયામાં કાંઈજ ન રહેતું, અને તે સાથે તેના પ્રાણપતિના મરણની ખાતરી પૂર્વક ખમર સાંભળી, એટલે તેની મુંઝવણ પલકમાં મટી ગઈ. તે રાત્રીઓજ થઈ ગઈ. ટપ ટપાર ઉભી થઈ અને લાજ મર્યાદની પણ દરકાર તજી. તે જેવી સિધિલ હતી તેવી ચંચળ તેની મુખાકૃતિ રોમ પમાડે એવી, અને જાણે તે દુઃખી હતીજ નહિ એવી દેખાવા લાગી. તે આગળ ધસી આવી, અને ખો-લી, “ફુટ લાવ જલદી મારા પ્રાણપતિનું પવિત્ર શય. બસ હવે બહુ થઈ. મારા શરીરમાં રંગે રંગ સત ચઢી ચુક્યું. આકાશમાં દેવનાં કું-કુભી વાગવા લાગ્યાં તે સાંભળ. વિમાન મને તથા મારા પ્રિયતમને લેવાને જો ચાલ્યાં આવે છે તે નિહાળ, અને હવે મને વધારે વાર ખોટી ન કર. તું ન સમજીશ કે હવે હું તારા રોક્યાથી ક્ષણ પણ વ-ધારે આ તંબુમાં રહું. મારા પ્રાણનાથના રાજની આ વઢવાણે સિમા આવી તે સાથે મારા દુઃખની પણ સિમા આવી. મારા પ્રાણનાથ મને દેવના દેહથી ખોલાવે છે— આવી પ્રાણનાથ! આ આવી!!— માટે વાર લગાડી વધારે પાપી ન થા. ચેત અને મારા પતિ સહ મને સતી થવા દે. ચાલ ઊઠ જલદી કર.” આ શબ્દો સાંભળી ત-થા રાણકદેવીની મુખાકૃતિ, તેના શરીરની ચંચળતા, અને તેના આ-અચાનક દિવ્ય ફેરફારથી સિદ્ધરાજને સમજાયું કે તેને હવે ખરેખરા સત ચઢ્યું એથી તે મનમાં કંઈક ડરો અને ખોલી ઉઠ્યો. “વાર હું પેલા તંબુમાંથી તારા પતિનું મુડું મંગાવી તને હવાલે કરે છું પણ જો તું ખરી સતી હોઈશ તો વગર અગ્નિએ બળી મરીશ.”

અદ્યાપી સિદ્ધરાજે એવા ડોળ ધાલ્યો હતો કે, રાય ખેંગાર પો-

તાની સાથે કેદી છે, અને જો કે તેના શબ્દને મીઝાનામાં સંભાળથી રાખેલ હતું અને ઘણા માણસ તે જીવતો નહિ પણ મરેલ છે એમ જાણી ચુક્યા હતા, પણ રાણકદેવીના મન પર ત્રાસ બેસાડવા, તેનું સત અટકાવવા અને શત્રુનું માથું કતેહની નિશાની દાખલ પાટણમાં પેસતાં આગળ ચલાવી બીજાઓના મન પર પોતાનો ત્રાસ બેસાડવા તેણે આ પ્રયત્ન કરી સાથે રાખ્યું હતું. અને જે તંત્રમાં તે વિદ્યાસુ માણસોના હવાલામાં હતું તેણીગમ જ્યો તે રાણકદેવીના તંત્રમાંથી નિકળી ચાલ્યો કે તુરત સતી તેની સાથે ચાલી. નતો તેને બહાર નિકળતાં મર્યાદાથી આંચકો આવ્યો કે નતો બીજો કાંઈ સંદેહ કે વિચાર આવ્યો. તે તો પોતાના પ્રાણનાથનું ધ્યાન ધરતી આતુર ઉભી હતી. સિદ્ધરાજે તંત્રમાંથી મુડું બહાર કઢાવ્યું અને લાકડાંની એક મોટી ચિતા ભાગાવાના કિનારા પર ખડકાવવા હુકમ કર્યો. પવનની પેઠે આખી છાવણીમાં વાત પ્રસરી અને હજારો માણસો સોરઠીયાણીનું સત જોવાને એકઠાં થવા લાગ્યાં. સતી પોતાની મેજે ભાગાવામાં ચાલી ગઈ. અને ત્યાં નાહી બીંને શરીરે ચિતા આગળ આવી સૂર્યસામી ઉભી રહી. નતો તેને આ વખત કોઈએ યથાવિધિ નવરાત્રી પીયળ કરી શણગારી કે નતો તેના પતિના શબની યથાશાસ્ત્ર વ્યવસ્થા કરી. તેતો ઉલટું ઘણી સંભાળ રખાએલ છતાં સામટા દિવસ થવાથી ગંધાઈ ઉઠ્યું હતું. અકસોસ! જેના કબજામાં તેઓ હતાં તેજ તેનો કુશ્મન કોઈ પણ રીતે તેમને લાચાર કરવા આતુર હતો, તેથી શાસ્ત્ર પ્રમાણે તેને સતી થવાની કશી વિધિ કરવા ન દીધી. પરંતુ ધધર સાચાનો બેલી છે, તે અંતરયામી છે તે શુદ્ધ મનનો સાક્ષી સહાય કરી છે. તેણે રાણકદેવીની પક્ષી પરીક્ષા લીધી, અને તે અંતલગી પોતાનું સત્ય, પતિવ્રતપણું જાળવી શકી, તેથી તેને અનંત સુખ આપવા સહાય કરી. ચિતા ખડકાંધને તૈયાર થઈ, કે રાણકદેવીને સિદ્ધરાજે કહ્યું, “તું સાચો હોય તો વગર અગ્નિએ બળી મર” સતી તુરત પલોડી વાળી ચિતા પર ચઢી બેઠી, પોતાના ત્રિવ્રતમનું શબ્દ બોળામાં લઈ બીલકુલ ખૂલે માંહે કાંઈ પણ શરમ કર્યા વિના છૂટે સાદે જગ્યા હાથ કરી પ્રભુને પોતાની લાજ રાખી વહારે ધાવાં પૂરી પાંચ મિનિટ પણ પ્રાર્થના નહોતી કરી, તેવામાં એકદમ તેના જમણા પગના અંગુઠા

માંથી અગ્નિ નિકળ્યો, અને જોતાં જોતાંમાં ચિતાનાં લાકડાને લાગ્યો કે હજારો જોનારાની અજ્ઞયમીનો પાર રહ્યો નહોતો. “જય જય સતી જય અંબે! જયમાતા! જય સોરઠીયાણી! જય દેવી!” આવા શબ્દો લોકો તાળીઓ પાડી ચારે તરફથી બોલી ઉઠ્યા. આ વખત સિદ્ધરાજના પશ્ચાત્તાપ, સંતાપ અને ભયનો શું વિચાર કરવો? તુરત તેના હૃદયનાં કમાડ ઉઘડી ગયાં, તેણે પોતાનાં કામાંધિપણામાં કરેલાં કુકર્મોની સંકળના અથથી ઇતિ સુધી ધ્યાનસ્થ થઈ, અને તે ચરચરવા, ગાલે તમાચા મારવા તથા સતીને સાષ્ટાંગ દંડવત્ પ્રણામ કરી ધૂળ ચાટી તેની ક્ષમા માગવા લાગ્યો. અને જ્યારે ઘણી કર-ગર કરી ત્યારે સતી માટે સાદે બોલ્યાં “આ જગ્યાએ મારે માટે એક દેવાલય બંધાવજે. તારી ગાદી ઝાઝા દિવસ ટકશે પણ તે જે ધાતકીપણાથી જે બાળકોનો વધ વિના અપરાધે ક્યો છે, તેને માટે હું તને આપ દઉં છું કે તારી પછવાડે ગાદી ઉપર બેસનાર પુત્ર તથા વિના તું મરણ પામીશ” આટલું કહેતાં તો અગ્નિ ચારે તર-ફથી પ્રદીપ્ત થયો, અને મોટા આગના બડકામાં સતીમા અદ્રશ્ય થયાં તે ફરી દેખાયાંજ નહિ!! ગઈ! ગઈ!! સતી શિરોમણી! સાચો પતિવ્રતા! પતિસહ સદાને માટે સ્વર્ગ સુખ પામવા પરલોકમાં અ-મર થઈ!! તેમ આ લોકમાં પણ પોતાનું નિર્ભજ નામ અને અ-વિચળ કીર્તિ અમર કરી ગઈ!! ધન્ય છે! એનાં માતપિતાને! એની સાત પેઢીનો આજ ઉદ્ધાર થયો!! અરેરે! સિદ્ધરાજ જેવા મ-હારાજને આવી મતિ કેમ સૂઝી? અરેખાત એની કીર્તિને આ ક-લંક લાગ્યું! એના વિષયાશક્ત પણાએ એનું સત્પતાય વાળ્યું!! આ પ્રમાણે લોકો અનેક રીતે બોલતા અને જેઓ જેટલું જાણતા હતા તેટલું આ આપણા વૃત્તાંતનું બયાન બીજા અજ્ઞાણને “રાણકદે-વી” વિશે કહેતા વિખેરાવા લાગ્યા, અને તે તો આપણે સહુ કરતાં વધારે જાણીએ છીએ એટલે તેમનાં આવાં વાક્યોથી શું વધારે જાણવાનું હતું! તેમ જેના માટે આપણે આ બધું જાણ્યું તેના આ-વી રીતે અચળ સુકીર્તિમાં સમાપ્તિ થઈ એટલે આપણે પણ આ પ્રસંગે જે વાંચ્યું તેનું મનન કરતાં. ઇતિ કહીએછીએ.—

